

eul_wid: wus-al

Σοῦδα · Suda

Lexicon, Letter M

Σοῦδα, Στοιχεῖον M

Period: *Βυζαντινή* **Byzantine**
Domain: *Γραμματική* **Grammar**
Format: *Συναγωγή* **Collection**

- μ ¹ Μά: τοῦτο Ὅμηρος ὡς συλλαβῆς τάξιν ἔχον τίθησι. ποτε μέντοι ἀντὶ τοῦ μὰ τῷ ναὶ χρῆται· ὡς, ναὶ μὰ τόδε σκῆπτρον· ὅτε ὄμνυσιν. ὅτε δὲ ἀπόμνυσί τι, συζεύγνυσσι τὸ τῆς ἀποφάσεως οἶον, οὐ μὰ γὰρ Ἀπόλλωνα. καὶ ἐν Ὀδυσσεΐα· οὐ μὰ Ζῆν', Ἀγέλαε. ἡμεῖς δὲ τὸ μὰ ὡς μέρος λόγου ἀπομνύντες παραλαμβάνομεν μὰ τὸν Δία λέγοντες. ἔστι δὲ καὶ ἐπίρρημα ἐπευκτικόν.
- μ ² Μαγγάνα· ὅτι τὸ οἴνηρὸν ἀγγεῖον ἐκ ξύλων κατεσκευασμένον μαγγάναν Ἴταλοὶ ὀνομάζουσιν. ζήτει ἐν τῷ γαῦλος.
- μ ³ Μαγγανευτής· ὁ μιγνὺς παντοδαπὰ πρὸς φενακισμόν.
- μ ⁴ Μαγγανεία· ἡ γοητεία. ὁ δὲ νόσῳ περιέπεσεν ἐκ μαγγανείας χαλεπῇ καὶ πολλοὺς ἐπὶ τούτῳ ἀλόντας ἐκόλασε. Προκόπιος· καὶ τὸν ἄνδρα μαγγανείαις κατειλήφει πολλαῖς.
- μ ⁵ Μάγγανον· παράδοξόν τι. λέγεται δὲ καὶ ἡ γοητεία μαγγανεία. ὁ δὲ στρατηγὸς τοὺς θεραπευτὰς τῶν μαγγανευμάτων διηρώτα καὶ ἡξίου ἵχνη πυθέσθαι προρρήσεως παρὰ τῶν μάγων.
- μ ⁶ Μαγάς· σανὶς τετράγωνος ὑπόκυφος, δεχομένη ἐφ' ἑαυτὴν τὰς τῆς κιθάρας νευράς, καὶ ἀποτελοῦσα φθόγγον. ἡ τῆς κιθάρας κα- βάλη καὶ τῆς λύρας, ἡ τὰς νευράς βαστάζουσα. ἔστι δὲ καὶ εἰλητικὸν μόριον.
- μ ⁷ Μαγδαληνή· ἀπὸ τόπου.
- μ ⁸ Μαγιέστερ· διδάσκαλε.
- μ ⁹ Μαγεία· ἐπὶ κλησὶς ἔστι δαιμόνων ἀγαθοποιῶν πρὸς ἀγαθοῦ τινος σύστασιν· ὡς τὰ τοῦ Ἀπολλωνίου τοῦ Τυανέως θεσπίσματα. γοητεία ἐπὶ κλησὶς ἔστι δαιμόνων κακοποιῶν περὶ τοὺς τάφους γινομένη. φαρ- μακεία δέ, ὅταν διὰ τινος σκευασίας θανατηφόρου πρὸς φίλτρον, ἢ ἄλλως δοθῇ τισὶ διὰ στόματος. ἡπατοσκοπία δὲ ἡ τῶν ἐγκάτων ἀνατομή, δι' ᾧ πρὸς προεμήνυον τὰ συμβησόμενα. ἀνατέμνοντες γὰρ ση- μεῖα τινα ἐθεώρουν ἐν τοῖς ἥπασιν. καὶ ζήτει ἐν τῷ γοητεία. ζήτει περὶ μαγείας ἐν τῷ Πέρσαι.
- μ ¹⁰ Μάγειρος καὶ Μαγειρεῖον. ὁ τὰς μάζας μερίζων.
- μ ¹¹ Μαγῆα· τὸν ἀπομάσσοντα. τὸν τε μαγῆα σπόγγον ὑπὸ στιβαρᾷ κεκλιμένον κοπίδι.
- μ ¹² Μὰ γῆν, μὰ παγίδας, μὰ νεφέλας, μὰ δίκτυα· οὕτω καὶ τὰ τυχόντα ὦμνυον, μὰ κρήνας, μὰ ποταμούς. Ἀριστοφάνης Ὅρνισι.
- μ ¹³ Μαγική· ταύτην ἐφεῦρον Μῆδοι καὶ Πέρσαι. ἡ διαφέρουσα τῆς γοητείας καὶ αὐτῆς φαρμακείας.
- μ ¹⁴ Μαγίς· μάχαιρα. καὶ μάγειρος, ὁ τὰς μάζας μερίζων.

- μ 15 Μαγὶς ἄρτου· οἶον μέρος ἄρτου ἢ ψωμὸς ἢ ἐγκρυφίας.
- μ 16 Μαγίστερ· διδάσκαλε. προβάλλεται δὲ καὶ Θεόδωρον τῇ μαγι- στερία ἀρχῇ, παρὰ Ῥωμαίοις τιμώμενόν τε καὶ γεραιρόμενον. τῇ μα- γιστερία ἀρχῇ.
- μ 17 Μαγιστριανός· ὁ κανστρίσιος. Οὐράνιος ὁ καθωσιωμένος μαγιστριανὸς γράμματα ἀποδέδωκε τῷ ἐπισκόπῳ.
- μ 18 Μάγκινον· ὄνομα. καὶ τὸν Μάγκινον ἔγνωσαν ἐκδοθῆναι τοῖς Νομάν- ταις, καὶ Μάγκυψ καὶ Μαγκυπεῖον.
- μ 19 Μαγκίπατος· ὁ χειράφετος παρὰ Ῥωμαίοις.
- μ 20 Μάγνης, Ἰκαρίου πόλεως, Ἀττικὸς ἢ Ἀθηναῖος, κωμικός. ἐπι- βάλλει δ' Ἐπιχάρμῳ νέος πρεσβύτερ. ἐδίδαξε κωμωδίας θ', νίκας δὲ εἶλε β'. οὗτος ἀρχαίας κωμωδίας ποιητής. ὃς πλεῖστα χωρῶν κατὰ τῶν ἀντιπάλων νίκης ἔστησε τρόπαια· πάσας φωνὰς εἰς καὶ ψάλλων καὶ περυγίζων καὶ λυδίζων καὶ ψηνίζων καὶ βαπτόμενος βατραχείοις οὐκ ἐξήρκεσεν, ἀλλὰ τελευτῶν ἐπὶ γήρῳ, οὐ γὰρ ἐφ' ἥβης, ἔξε- βλήθη πρεσβύτης ὢν, ὅτι τοῦ σκώπτειν ἀπελείφθη. σχόλιον· εἰς, ἀφιεῖς. ψάλλων δὲ τοὺς Βαρβιτιστὰς ἂν λέγοι. δρᾶμα δὲ ἐστὶ τοῦ Μάγνητος. ἡ δὲ βάρβιτος εἶδος ὀργάνου μουσικοῦ. περυγίζων δέ, ὅτι καὶ Ὀρνιθας ἐποίησε δρᾶμα. ἔγραψε δὲ καὶ Λυδοὺς καὶ Ψῆνας καὶ Βατράχους, ἔστι δὲ χρώματος εἶδος τὸ βατράχειον· ἀπὸ τούτου καὶ βατραχὶς ἱμάτιον. ἐχρίοντο δὲ τῷ βατραχείῳ τὰ πρόσωπα πρὶν ἐπινοηθῆναι τὰ προσωπεῖα.
- μ 21 Μάγνης, ἀνὴρ Σμυρναῖος, καλὸς τὴν ιδέαν, εἴ τις καὶ ἄλλος, ποιήσει τε καὶ μουσικῇ δόκιμος· ἤσκητο δὲ καὶ τὸ σῶμα διαπρεπεῖ κόσμῳ, ἀλουργῇ ἀμπεχόμενος καὶ κόμην τρέφων χρυσῷ στρόφῳ κεκο- ρυμβωμένην· περιίη τε τὰς πόλεις ἐπιδεικνύμενος τὴν ποίησιν. τού- του δὲ καὶ ἄλλοι μὲν πολλοὶ ἦρων, Γύγης δὲ καὶ μᾶλλον τι ἐφλέγετο καὶ αὐτὸν εἶχε παιδικὰ. γυναικῶν γε μὴν πάσας ἐξέμηνεν, ἔνθα ἐγένετο ὁ Μάγνης, μάλιστα δὲ τὰς Μαγνητῶν, καὶ συνῆν αὐταῖς. οἱ δὲ τούτου συγγενεῖς ἀχθόμενοι ἐπὶ τῇ αἰσχύνῃ, πρόφασιν ποιησάμενοι ὅτι ἐν τοῖς ἔπεσιν ἦσεν ὁ Μάγνης Λυδῶν ἀριστεῖαν ἐν ἵππομαχίᾳ πρὸς Ἀμαζόνas, αὐτῶν δὲ οὐδὲν ἐμνήσθη, ἐπαΐξαντες περικατέρρηξαν τε τὴν ἐσθῆτα καὶ τὰς κόμας ἐξέκειραν καὶ πᾶσαν λώβην προσέθεσαν. ἐφ' οἷς ἦλ- γησε μάλιστα Γύγης καὶ πολλάκις μὲν εἰς τὴν Μαγνητῶν γῆν ἐνέβαλε, τέλος δὲ καὶ χειροῦται τὴν πόλιν· ἐπανελθὼν δὲ ἐς Σάρδεις πανη- γύρεις ἐποίησατο μεγαλοπρεπεῖς.
- μ 22 Μαγνησία· τόπος.
- μ 23 Μαγνητῆς· λίθος τίς ἐστὶν οὕτω καλούμενος, ὃς ἔχει φυσικὴν ἐνέργειαν ἔλκειν πρὸς ἑαυτὸν τὸν σίδηρον. ἦν δὲ ἐν Ἀλεξανδρείᾳ τῆς Αἰγύπτου ἐν τῷ Σαραπίῳ πλάνης καὶ κακουργίας τοιοῦτόν τι μηχανήμα· ξόανον κατασκευάσαντες ἐκ χαλκοῦ καὶ ἐν τῇ κεφαλῇ σίδηρον ἔνδοθεν καθελώσαντες τὸν λίθον τοῦτον ἐν τοῖς φατνώμασιν ἄνωθεν τῆς στέγης ἔπηξαν ἀπὸ διαμέτρου. τὸ δὲ ὑπὸ τῆς φυσικῆς βίας ἐλκόμενον τοῦ λίθου, μετέωρον γὰρ ἐκρέματο, διὰ πολλὴν μη- χανὴν καὶ τέχνην ἐκρατεῖτο μέσον ἐδάφους καὶ ὀρόφου, θαυμαζό- μενον καὶ μὴ παντελῶς κατασπώμενον.
- μ 24 Μαγνητῶν κακά· καὶ οὔτε τί φῶ περὶ αὐτοῦ ἀξίως ἔχω, κἂν τὰ Μαγνητῶν κακά, κἂν τὸ Τερμέριον, κἂν πᾶσαν ἀπλῶς αὐτῶν ἐπι- φθέζωμαι τὴν τραγωδίαν μετὰ τοῦ σατύρου καὶ τῆς κωμωδίας καὶ τοῦ μίμου, οὕτω πᾶσα μὲν αἰσχροτής, πᾶσα δὲ ἀπόνοια πρὸς ὑπερβολὴν ἐπ' ἐκείνοις τῷ ἀνδρὶ πεφιλοτέχνηται.
- μ 25 Μάγος· μάγους ἐκάλουν τοὺς ψευδεῖς φαντασίας περιτιθέντας ἑαυτοῖς. ἀπὸ τούτου δὲ καὶ τοὺς φαρμακοὺς μάγους ἔλεγον. Σοφο- κλῆς· ὑφεῖς μάγον τοιόνδε μηχανορράφον.
- μ 26 Μαγώτερα· ἀντὶ τοῦ θελκτικώτερα. ἐν Ἐπιγράμμασι· ἀλλὰ σε- λίνων οὐλοτέρη καὶ μνοῦ χρῶτα τερεινότερη καὶ κεστοῦ φωνεῦσα μαγώτερα.

- μ 27 Μαγῶνος.
- μ 28 Μάγοι: παρὰ Πέρσαις οἱ φιλόσοφοι καὶ φιλόθεοι ὧν ἦρχε Ζω- ρόαστρης καὶ μετὰ τοῦτον κατὰ διαδοχὴν Ὀστάναι καὶ Ἀστράμψυχοι.
- μ 29 Μαγῶγ: ὁ Πέρσης. ὅτι μαγεία καὶ ἀστρολογία ἀπὸ Μαγουσαίων ἤρξατο. οἱ γάρ τοι Πέρσαι Μαγῶγ ὑπὸ τῶν ἐγχωρίων ὀνομάζονται. καὶ Μαγουσαῖοι, οἱ αὐτοί.
- μ 30 Μάδδαν: μάζαν, τροφήν. οὕτως οἱ Μεγαρεῖς διὰ δύο δδ.
- μ 31 Μὰ Δία: οὐκ ἐπὶ τοῦ μὰ τὸν Δία λέγων, ὡς οἶονταί τινες· ἐχρῶντο δὲ αὐτῷ ἀντὶ τοῦ μὰ Δία, ὥσπερ καὶ τῷ νῆ Δία ἐπὶ τῷ ναί· ὅθεν καὶ ναὶ Δία λέγουσιν καὶ ναὶ μὰ Δία. Ἀριστοφάνης Πλούτῳ· ναὶ μὰ Δία τούτων τε πολλῷ πλείονα. ἐπὶ κατωμοτικοῦ τὸ μὰ Δία, ὅταν αὐτοῦ προτάτῃται τὸ ναί.
- μ 32 Μαδιάμ: ὄνομα κύριον. καὶ Μαδιανῖτις χώρα. καὶ Μα- διναῖοι.
- μ 33 Μαδῶντα: φαλακρόν, καθόλου τρίχας μὴ ἔχοντα.
- μ 34 Μᾶζα: ἄρτος, φύραμα. ἢ ὁ στριφνὸς ἄρτος. ὅστις ἀλφιοσι- τεῖ, ὕδατι μεμιγμένην τὴν μᾶζαν ἐσθίει· ὅστις δὲ ἄρτοσιτεῖ, ὕδατι δε- δευμένον ἄρτον. οἱ δὲ Μεγαρεῖς μᾶδδα, διὰ δύο δδ.
- μ 35 Μᾶζα: κυρίως ἡ τροφή, ἡ ἀπὸ γάλακτος καὶ σίτου, παρὰ τὸ μάζεσθαι. προπερισπᾶται. ἐπὶ δὲ τοῦ κανθάρου Ἀριστοφάνης κατα- χρηστικῶς κέχρηται. οὐ γὰρ τὴν ἐξ ἀλφίτων φυραθεῖσαν δηλοῦν θέλει, οὐ γὰρ αὕτη κανθάρων τροφή, ἀλλὰ τὸ ἀποπάτημα, τουτέστι τὴν κόπρον. πίτυρα δὲ τινα ἔματτον οἱ οἰκέται· κόπρον γὰρ φυρᾶν ἄπιστον. αἶρ', αἶρε μᾶζαν ὡς τάχιστα κανθάρῳ. καὶ παροιμία ἐπὶ τῶν ἀλλοτρίοις πόνοις ἐγκαυχωμένων· μᾶζαν μεμαχῶς τὴν ὑπ' ἐμοῦ μεμαγμένην. καὶ πρώην γ' ἐμοῦ μᾶζαν μεμαχότος Λακωνικὴν, πα- νουργοτάτως παραδραμῶν, ὑφαρπάσας αὐτὴν παρέθηκε τὴν ὑπ' ἐμοῦ μεμαγμένην καὶ ἐν ἐτοίμῳ γενομένην. τοῦτο δὲ ἀπὸ ἱστορίας εἵληφεν, ἧς μέμνηται Θουκυδίδης.
- μ 36 Μάζης ὦνιον: ἄρτου πρᾶσις.
- μ 37 Μαζίσκας διαμεμιγμένας: ἀντὶ τοῦ πεφυραμένας.
- μ 38 Μαζονομεῖον: ἀγγεῖόν τι.
- μ 39 Μαζός: κυρίως ἐπὶ ἀνδρός. καὶ Ὅμηρος· νευρὴν μὲν μαζῷ πέλασεν, τόξῳ δὲ σίδηρον. καταχρηστικῶς δὲ καὶ ἐπὶ γυναικός.
- μ 40 Μαζουρῶθ: τὰ συστήματα τῶν ἀστέρων, ἃ ἐν τῇ συνηθείᾳ ζῶδια καλοῦνται. Ἑβραϊστὶ δὲ τινὲς φασὶ λέγεσθαι τὴν λέξιν, σημαίνειν δὲ καὶ τὸν ἀστρῶν κύνα.
- μ 41 Μαζῶντες: τρυφῶντες.
- μ 42 Μάθημα: ἐπιτήδευμα, ἀσχόλημα, δίαίτα, διαγωγή, πρόφασις, ἀφ' ἧς μέλλομεν περὶ τὰ πράγματα διατρίβειν. μεταμαθεῖν δὲ ἐστὶν τὸ παύσασθαι. κυρίως δὲ μεταμαθεῖν ἔλεγον τὸ μετὰ ταῦτα ἕτερόν τι μαθεῖν, ἀφέμενον τοῦ πρώτου. Ἀριστοφάνης Πλούτῳ· οὐδ' ἂν μετα- μάθοις;
- μ 43 Μαθητεία: ἡ μάθησις.
- μ 44 Μαθητιῶ: μαθεῖν ἐπιθυμῶ. Ἀριστοφάνης Νεφέλαις· μαθητιῶ γάρ. ἀλλ' ἄνοιγε τὴν θύραν. καὶ Μαθηταῖσι, τοῖς μαθηταῖς.
- μ 45 Μαθών: ἰδών. ὁ δὲ Κελτὸς μαθὼν ἐγέλασε καὶ κατέσκωπτεν, ὡς ἀνὴρ παιδὶ μέλλων διαγωνιεῖσθαι. καὶ αὐθις· ὡς ἔμαθε κάκεῖνον ἀνιστάμενον. ἀντὶ τοῦ εἶδε. καὶ Ἀριστοφάνης· μάθοι γὰρ ἂν τις κάπὸ τῶν ἐχθρῶν σοφόν.
- μ 46 Μαῖωρ, Ἀράβιος, σοφιστής. ἔγραψε Περὶ στάσεων βιβλία ιγ'. συνεχρόνισε δὲ Ἀψίνῃ καὶ Νικαγόρᾳ, ἐπὶ Φιλίππου τοῦ Καίσαρος καὶ ἐπάνω.
- μ 47

Μαΐουμᾶς πανήγυρις ἤγετο ἐν τῇ Ῥώμῃ κατὰ τὸν Μάϊον μῆνα. τὴν παράλιον καταλαμβάνοντες πόλιν, τὴν λεγομένην Ὀστίαν, οἱ τὰ πρῶτα τῆς Ῥώμης τελοῦντες ἡδυπαθεῖν ἠνεύχοντο, ἐν τοῖς θαλατ- τίοις ὕδασιν ἀλλήλους ἐμβάλλοντες. ὅθεν καὶ Μαΐουμᾶς ὁ τῆς τοι- αύτης ἐορτῆς καιρὸς ὠνομάζετο. ἐτέλουν δὲ μέχρις Ἀναστασίου βα- σιλέως οἱ ἐν Κωνσταντίνου πόλει πανήγυριν τῶν Βρυτῶν· καὶ ταύτην Ἀναστάσιος ἔπαυσε. καὶ τὴν τῶν κυνῶν δὲ ἐτέλουν πανήγυριν οἱ Ῥωμαῖοι κατὰ τὸν Αὐγουστον μῆνα, ἀναιροῦντες αὐτοὺς ἐκ τῆς ἀλώ- σεως τῆς ὑπὸ Γάλλων, διότι ἀνύλακτοι ἔμειναν, τῶν χηνῶν ἐκβοη- σάντων.

μ 48 Μαῖστωρος· τοῦ διδασκάλου.

μ 49 Μακκαβαῖοι· ζήτηι ἐν τῷ Ἀντίοχος.

μ 50 Μακαρία τῶν βίων, καὶ μακάριε τῶν τρόπων.

μ 51 Μακαρία· ὁ ὄλεθρος. θυγάτηρ τοῦ ἄδου. καὶ παροιμία· βάλλ' ἐς μακαρίαν, ἀντὶ τοῦ εἰς δειλαιότητα καὶ πανωλεθρίαν. ἢ βάλλ' ἐς μακαρίαν, κατ' εὐφημισμὸν. ἐπεὶ καὶ οἱ τεθνεῶτες μακαρίται λέγον- ται. καὶ Ἡρακλέους θυγάτηρ, ἣν Ἀθηναῖοι ὑπὲρ αὐτῶν ἀποθανοῦσαν πολυτελῶς ἔθαψαν. ζήτηι ἐν τῷ βάλλ' ἐς μακαρίαν.

μ 52 Μακαρίαινος· ὄνομα κύριον.

μ 53 Μάκαρι σὺν τύχα· ἀντὶ τοῦ μακαρία. Ἀριστοφάνης περιπέ- τεσθε τὸν μάκαρα, μάκαρι σὺν τύχα. καὶ αὖθις Ἀριστοφάνης ὦ μα- κάρη· Αὐτόμενες, ὡς σε μακαρίζομεν, παῖδας ἐφύτευσας ὅτι χειροτεχ- νικωτάτους.

μ 54 Μακαρίζω· γενικῇ, διὰ τὸ ἔνεκα. αἱ καὶ τοῦ τέλους ἐμακαρίσθησαν, ὡς ἐκείνῳ συνέκδημοι. διόλου δὲ αἰτιατικῇ.

μ 55 Μακάριος· ὁ ἐν ἀγαθοῖς πάντοτε ὢν. λέγεται δὲ καὶ ὁ θεὸς μακάριος καὶ πιστὸς καὶ μόνος δυνάστης. μετέδωκε δὲ ὁ μεγαλόδωρος τοῦ ὀνόματος τοῖς εὐσεβῶς ζῶσιν· ὥσπερ καὶ τοῦ θεός· ἐγὼ εἶπα, θεοὶ ἐστέ. καὶ ἄλλα πλεῖστα ὀνόματα τοιαῦτά εἰσι.

μ 56 Μακάριος· δύο ἐγένοντο Μακάριοι ὁμώνυμοι καὶ περιβόητοι δι' ἄσκησιν, διὰ βίον, διὰ τρόπον, διὰ τὰ μαθήματα. ὁ μὲν Αἰγύπτιος θαυματουργὸς ἦν καὶ μετὰ τοῦ εὐλαβοῦς πρὸς τοὺς ἐντυγχάνοντας αὐστηρὸς, ὁ δὲ Ἀλεξανδρεὺς κατὰ πάντα ὢν παραπλήσιος τῷ Αἰγυπτίῳ πρὸς τοὺς ἐντυγχάνοντας ἦν ἱλαρὸς καὶ τῷ χαριεντίζεσθαι τοὺς νέους ἤγε πρὸς ἄσκησιν. τούτων Εὐάγριος γενόμενος μαθητὴς τὴν δι' ἔρ- γων φιλοσοφίαν ἐκτήσατο, πρότερον λόγῳ μόνῳ φιλόσοφος ὢν· ὃς ἐν Κωνσταντινουπόλει ὑπὸ Γρηγορίου τοῦ θεολόγου εἰς τὴν τοῦ δια- κόνου προεχειρίσθη τάξιν· ἀλλὰ καὶ ἐς τὴν Αἴγυπτον κατελθὼν καὶ τοῖς προλεχθεῖσιν ἐντυχῶν ἀνδράσι τὸν ἐκείνων βίον ἐζήλωσε. τούτῳ καὶ βιβλία ἄγαν σπουδαῖα συγγέγραπται· ὢν τὸ μὲν Μοναχὸς ἢ περὶ πρακτικῆς ἐπιγέγραπται, τὸ δὲ Γνωστικὸς ἢ περὶ τῶν καταξιοθέντων γνώσεως· κεφάλαια δὲ αὐτοῦ ν'· τὸ δὲ Ἀντιρρητικὸν πρὸς τοὺς πει- ράζοντας δαίμονας ἐν ἡ' διηρημένον μέρεσι, κατὰ τὸν ἀριθμὸν τῶν ἡ' λογισμῶν· καὶ χ' Προγνωστικὰ προβλήματα· καὶ Στιχηρὰ δύο, ἐν πρὸς τοὺς ἐν κοινοβίοις ἢ συνοδαῖς μοναχοὺς καὶ ἐν πρὸς τὴν παρ- θένον. καὶ φησι κατὰ λέξιν οὕτως· ἀναγκαῖον τὰς ὁδοὺς τῶν προοδευ- σάντων μοναχῶν ὀρθῶς διερωτᾶν καὶ πρὸς αὐτὰς κατορθοῦσθαι· πολλὰ γάρ ἐστιν ὑπ' αὐτῶν ῥηθέντα τε καὶ πραχθέντα καλῶς ἐν οἷς καὶ τοῦτό τις ἔφησεν, ὅτι τὴν ξηροτέραν καὶ ἀνώμαλον δίαιταν, ἀγάπη συζευχθεῖσαν, θάττον διάγειν τὸν μοναχὸν εἰς ἀπάθειαν.

μ 57 Μακαρίτας· τοὺς τεθνεῶτας εὐφήμεως, ὡς μακαρίων ὄντων τῶν τελευτησάντων, ὅτι οὐκέτι αἰσθάνονται τινος δεινοῦ. Δωριέων τινὲς αὐτοὺς ζαμερίτας καλοῦσιν, οἷον τῆς μείζονος μερίδος ἤδη κεκοι- νωνηκότας. τὸ γὰρ ζᾷ ἐπὶ τοῦ μεγάλου τίθεται. Ἀριστοφάνης Πλούτῳ· ὡς

μακαρίτην, ὦ Δάματερ, τὸν βίον αὐτοῦ κατέλεξας, εἰ φεισάμενος καὶ μοχθήσας καταλείψει
μηδὲ ταφῆναι. κατεχρήσατο ἀντὶ τοῦ μακάριον· εἰ μὴ ἄρα παίζει, οἷον νεκροῦ βίον.

μ 58 Μακάρων νήσοισιν: ἡ ἀκρόπολις τῶν ἐν Βοιωτίᾳ Θηβῶν τὸ παλαιόν, ὡς Παρμενίδης.

μ 59 Μάκαιραν: μακαρίαν.

μ 60 Μακεδνῆς: ἴσως μηκεδανῆς· ἢ κατ' ἐπίτασιν, λίαν κεδνῆς.

μ 61 Μακεδόνειος πόλις: τῶν Μακεδόνων. Μακεδονία δὲ χώρα.

μ 62 Μακεδονική. ζῆτει περὶ ἀρχῆς Μακεδονικῆς ἐν τῷ Ἀσσύριοι.

μ 63 Μακεδόνιος· οὗτος πλεῖστα ὅσα κακὰ κατὰ Χριστιανῶν ἐνε- δείξατο καὶ τὸν κολοφῶνα τῶν
κακῶν, οἷς ἔδρασεν, ἐπιτίθησι· πυθό- μενος γὰρ κατὰ τὸ Παφλαγόνων ἔθνος πλείστους εἶναι
τῆς Ναυατικῆς θρησκείας, καὶ μάλιστα κατὰ τὸ Μαντίνιον, συνιδὼν τε ὡς οὐχ οἷόν τε τοσοῦτον
πλῆθος δι' ἐκκλησιαστικῶν ἀνθρώπων ἐλαύνεσθαι, τετραρίθ- μους στρατιώτας γνώμη τοῦ
βασιλέως ἐπὶ τὴν Παφλαγονίαν πεμ- φθῆναι πεποίηκεν, ὅπως φόβῳ τῶν πλείστων τὴν
Ἀρειανικὴν δόξαν προσδέξωνται. οἱ δὲ ἐκεῖσε ζήλω τῆς θρησκείας ἀπονοία κατὰ τῶν
στρατιωτῶν ἐχρήσαντο· καὶ συμβολῆς γενομένης τῶν μὲν Παφλαγό- νων συχνοὶ πίπτουσι, τῶν
δὲ στρατιωτῶν πλὴν ὀλίγων πάντες. διὰ τοῦτο προσέκρουσε τῷ βασιλεῖ, ἄλλως τε καὶ ὅτι
μετέθηκε τὰ λείψανα τοῦ μεγάλου Κωνσταντίνου· οἱ γὰρ λαοὶ διεκώλυον τοῦτο, ἀνόσιον εἶναι
λέγοντες καὶ συμβαλόντες μάχῃ πολλοὶ ὅσοι πίπτουσιν. ὕστερον δὲ καὶ καθηρέθη ὁ
Μακεδόνιος.

μ 64 Μακεδόνιος ἄλλος, ὃς ἐπὶ Ἰουλιανοῦ τοῦ Παραβάτου ἐμαρτύρησε. καὶ ζῆτει ἐν τῷ Ἀμάχιος.

μ 65 Μακεδών, Μακεδόνας.

μ 66 Μακέτις: θηλυκόν.

μ 67 Μάκελλα: δίκηλλα. Ἀριστοφάνης· ὦ μῶρε, μῶρε, μὴ θεῶν κίνει φρένας δειλάς, ὅπως μὴ σου
γένος πανώλεθρον Διὸς μακέλλη πᾶν ἀναστρέψῃ δίκη. ἐπὶ τῶν βλασφημῶν εἴρηται.

μ 68 Μακκοᾶ: ἀνοηταίνει, ἐνεόν ἐστιν. ἔφαμεν δέ, ὅτι ἡ Μακκῶ ἐνεὰ ἦν. Ἀριστοφάνης· τὸ τοῦ δήμου
πρόσωπον μακκοᾶ καθήμενον. καὶ Μεμακκοακότα, ἀντὶ τοῦ ἀνοηταίνοντα.

μ 69 Μακκῶ καὶ Λαιμῶ: γυναῖκες, αἱ ἐγένοντο ἐνεαί, τουτέστι βα- ρέως νοοῦσαι.

μ 70 Μακρὰ γραμμή: ἡ καταδικάζουσα· ὁ δ' ἀπολύων βραχεῖαν ἐσημειοῦτο.

μ 71 Μακρὰν οὐσίαν: οὕτω λέγουσι τὴν πολλὴν Ἀττικοί.

μ 72 Μακρὰ χαίρειν: οἰμώζειν, στενάζειν.

μ 73 Μακραίωνας: μακροβίους. Σοφοκλῆς· οὗτοι βίου μοι τοῦ μακραίωνος πόθος, φέροντι τήνδε
βάξιν. ἀντὶ τοῦ οὐ βούλομαι ζῆν ἐπὶ ταύτῃ τῇ φήμῃ.

μ 74 Μακραίωνι σχολῇ: πολυχρονίῳ, βραδεῖ ἀγῶνι. Σοφοκλῆς.

μ 75 Μακρέτειος: ὁ πολυχρόνιος.

μ 76 Μακρόβιοι: ζῆτει ἐν τῷ Βραχμᾶνες.

μ 77 Μακροκέφαλοι: ἔθνος ἐστὶν οὕτω καλούμενον. Παλαίφατος δέ φησιν ἐν ζ' τῶν Τρωϊκῶν ἐν τῇ
Λιβύῃ ὑπεράνω Κόλχων οἰκεῖν τοὺς Μακροκεφάλους.

μ 78 Μακρὸν ποιῶ: ἀντὶ τοῦ μηκύνω. οὕτως Φιλιππίδης.

μ 79 Μακρὸν τεῖχος ἐκεῖθεν τῆς Σηλυβρίας. καὶ ζῆτει ἐν τῷ τεῖχος.

μ 80 Μακροπόνηρος.

μ 81

Μακρούς· σοῦ δ' ἐγὼ λόγους λέγοντος οὐκ ἀκούσομαι μακρούς. οὐ λέγει, ὅτι τοὺς μακροὺς οὐ προήσομαι, ἀκούσομαι δὲ τοὺς διὰ συν- τομίας λεγομένους· ἀλλ' ὅτι πάντες λόγοι μακροὶ πεφύκασιν κρινόμενοι πρὸς πρᾶξιν, εἰ πέπρακται.

μ 82 Μακροχρονῶ.

μ 83 Μακρῶ· ἀντὶ τοῦ πολὺ. Εὐνάπιος· Καρῖνος ὁ βασιλεὺς, γενό- μενος ἐν ἐξουσίᾳ καὶ βουλήσεως κύριος ἀνέδραμε τηλικούτον κακὸν ἐς τυραννίδα, ὥστε ἀπέδειξε χρυσὸν τὴν τραγωδουμένην τυραννίδα. οὕτω καὶ τοῦνομα τοῖς ἔργοις μακρῶ παρήλθε. καὶ αὖθις τούτων ἀπάντων ἦν ὑβριστότατος μακρῶ.

μ 84 Μακρῶ· ἀντὶ τοῦ κατὰ πολὺ. Ἡρόδοτος· ἄριστος ἐγένετο μακρῶ Ἀριστόδημος κατὰ γνώμας τὰς ἐμάς. καὶ αὖθις· μακρῶ διέστηκε.

μ 85 Μάκρωνος· ἐθνικόν.

μ 86 Μάκτρα· θυνεία ἐπιμήκης, ἐν ἣ μάττουσι τὰ ἄλευρα. Ἀριστοφάνης Πλούτῳ· ἀντὶ δὲ μάκτρας πιθάκνης πλευρὰν ἐρρωγυῖαν.

μ 87 Μάλα εἰκότως· πάνυ δικαίως.

μ 88 Μαλακεινός· ὄνομα κύριον.

μ 89 Μαλακία· ῥαθυμία. νόσος. καὶ μάλιστα διὰ τὰς μαλακίας τῶν Κελτῶν καὶ φυγοπονίας ὥρισε τὸν ἀδελφὸν οὐραγεῖν.

μ 90 Μαλακίζεσθαι· ἐν ταῖς νόσοις φασὶν Ἀττικοὶ τὰς γυναῖκας μα- λακίζεσθαι, τοὺς δὲ ἄνδρας ἀσθενεῖν.

μ 91 Μαλακία· ἡ ἐπὶ τῆς σαρκὸς ἀσέλγεια.

μ 92 Μαλακίων· ὁ μαλακός.

μ 93 Μαλακόν· ἀπαλόν, ἢ καὶ ἀσελγές. ὁ δὲ οὐ πάνυ δεξιῶς ὑπεξήλθεν ἀθυμία καὶ πληγῶν πλειόνων γενομένων, διὰ τὸ μαλακῶς τὸν τράχηλον παρασχεῖν.

μ 94 Μαλακός· ὅτι πάντων φρονιμώτερον ζῶον ὁ ἄνθρωπος καὶ τὴν γεῦσιν, ἀφήν οὔσαν, ἀκριβεστέραν ἔχει, διότι μαλακώτερος καὶ τὴν ἀφήν αἰσθητικώτερος· θᾶττον γὰρ διαφορεῖται τὰ περιττώματα, καὶ οὐκ ἐπιθολοῦται αὐτοῦ τὸ φανταστικὸν καὶ λογιστικόν. ἐπιστῆσαι δὲ χρή, μήποτε ὥς ὑλικὸν αἷτιον αἰτιᾶται τὴν σάρκα· οὐ γὰρ ποιητική ἐστι φρονήσεως, ὥς συναίτιον. διὰ γὰρ τὸν σύνδεσμον συνδιατίθεται τὰ ψυχικὰ κινήματα ταῖς τοῦ σώματος κράσεσιν, οὐ γεννώμενα ὑπὸ τῆς κράσεως, ἀλλ' οὐκ ἄνευ τῆς τοιαύτης κράσεως τοιῶσδε ἢ τοιῶσδε ἐνεργοῦντα. εἰ δέ τινα εἴη ἄλλα τοῦ ἀνθρώπου μαλακωτέραν ἔχοντα σάρκα, οἱ σκώληκες, τοῖς ἄλλοις δηλονότι ἐλλείπουσιν· οὐ γὰρ ἔχουσι τέλειον τὸ φανταστικόν· ἀλλὰ νῦν περὶ τῶν τελείων ζῶων ὁ λόγος. τάχα δὲ οὐδὲ σὰρξ ἡ τῶν σκωλήκων, ὥς οὐδὲ τῶν μυιῶν. ὅτι δὲ τῷ μαλακωτέραν ἔχειν τὴν σάρκα ὁ ἄνθρωπος φρονιμώτερος, σημεῖόν ἐστι τὸ τοὺς μαλακωτέρους τῶν ἀνθρώπων φρονιμωτέρους καὶ εὐφυεστέρους εἶναι, τῶν ἄλλων ἀπάντων διαθέσεων καὶ φυσικῶν ἰδιωμάτων ὁμοίως ἐχόντων. διὸ καὶ τοὺς ἀνοήτους παχυδέρμους καλοῦμεν.

μ 95 Μαλακόστρακοι· ἰχθύες, ὅσα ἐκδύεται· οἷον ἀστακοί, καρίδες, πάγουροι, καρκίνοι. ταῦτα δὲ μόνα ἐκδύονται.

μ 96 Μαλάσσου· ἀντὶ τοῦ μεταβάλλου.

μ 97 Μαλάσσω· αἰτιατικῇ.

μ 98 Μαλάχια· ὅσα τῶν ἐνύδρων ὅστέα οὐκ ἔχει· οἷον σηπία, πολύ- πους. ταῦτα δὲ καὶ ἄναιμά ἐστι καὶ ἄσπλαγχνα. τινὲς δὲ μαλάχεια διὰ διφθόγγου γράφουσι.

μ 99 Μαλαχίας· ὄνομα κύριον.

- μ 100 Μαλέας· καὶ ἡ αἰτιατικὴ τὸν Μαλέαν· ἀκρωτήριον καὶ ὄρος.
- μ 101 Μάλεος· ὄνομα κύριον· Φαιστός, πόλις Κρήτης· Ὅμηρος· ἐς Φαιστόν· μικρὸς δὲ λίθος μέγα κύμ' ἀποέργει· Μάλεος γάρ τις τελέσας τὸν λίθον τοῦτον ἀνιέρωσε τῷ Ποσειδῶνι, πρὸς τὸ μὴ τὰ κύματα προσπελάζειν τῇ Φαιστῷ.
- μ 102 Μαλερόν· λαμπρόν, σποδόεν, ἰσχυρόν, ὀξύ, ἀσθενές, ξηρόν, δριμύ· τὸ δὲ μαλερόν πῦρ, τὸ ὀξύ, ἢ μαραντικόν, σφοδρόν· καὶ μα- λεράς φρένας, τὰς ἀσθενεῖς καὶ ξηράς· ῥιπίδα τὰν μαλερόν θάλπος ἀμυνομένην.
- μ 103 Μάλειον ὄρος· Μαλειάων ὄρος αἰπύ· Ὅμηρος.
- μ 104 Μαλιασμός· νόσος περὶ τοὺς ὄνους γινομένη, ὅς ἐστι κατάρ- ρους διὰ μυκτῆρων καὶ στρόφος περὶ τοὺς αὐτούς· οὐκ ἐκφεύγει δὲ οὐδέτερον τῶν νοσημάτων ὁ ὄνος.
- μ 105 Μάλλιος· ὄνομα κύριον· ὅτι Μάλλιος ὁ ὑπάτος τὸν ἑαυτοῦ παῖδα μονομαχήσαντα Ποντίῳ τῷ Λατίνῳ καὶ καταβαλόντα τὸν ἀντί- παλον, ὥς μὲν ἀριστεὰ ἐστεφάνωσεν, ὥς δὲ ὑπερβάντα τὰ ἐξ αὐτοῦ τεταγμένα ἐπελέκισεν· ὃ δὴ σὺν ὠμότητι πραχθὲν εὐπειθεστάτους τοῖς ἄρχουσι Ῥωμαίους κατέστησεν· ζητεῖ ἐν τῷ δικτάτωρ.
- μ 106 Μάλιστα· ἀντὶ τοῦ ἀκριβῶς ὁ Θουκυδίδης λαμβάνει.
- μ 107 Μαλθακόν· ἔκλυτον, μαλακόν· ὁ δ' αὐτὸν ἐξάγαγε βίотου μαλθακίῃ σοφίῃς· καὶ παροιμία· ἀπαλοὶ θερμολουσῖαις, ἄβροὶ μαλθακευνῖαις· ἐπὶ τῶν ὑπὸ τρυφῆς καὶ ἀβρότητας διαρρεόντων.
- μ 108 Μαλθακώτερον· πρὸς τὸ ἡδύτερον τοῦ βίου, καὶ εὖ ἔχον· Ἀριστοφάνης Βατράχοις· τὸ δὲ μεταστρέφεσθ' αἰεὶ πρὸς τὸ μαλθακώ- τερον, δεξιῷ πρὸς ἀνδρός ἐστι καὶ φύσει Θηραμένους.
- μ 109 Μαλθάξαι· ἀγαθῦναι, καταπραῦναι· τοὺς μὲν δώροις μαλθασ- σομένους καὶ ἐς τὰς κλήσεις συνιέναι· καὶ αὖθις· τὸ γὰρ δυνά- μενον ἐκεῖνον τὸν ἄνδρα μαλθάξαι ἐν μόνον ἦν, ἡ τῶν τρόπων ἐπιείκεια καὶ ὁ τοῦ δικαίου κατὰ φύσιν ἔρως· καὶ Ἀριστοφάνης· νάρκη μου κατὰ τῆς χειρὸς καταχεῖται, καὶ τὸ ξίφος οὐ δύναμαι κατ- ἔχειν, ἀλλ' ἤδη μαλθακὸς εἰμι.
- μ 110 Μάλθη· ὁ μεμαλαγμένος κηρός.
- μ 111 Μάλθων· ὁ γύνανδρός τε καὶ μάλθων τύραννος· ἀντὶ τοῦ ἔκλυτος.
- μ 112 Μαλκίομεν· Δημοσθένης θ' Φιλιππικῶν φησι.
- μ 113 Μάλκιον· ἀσθενές, ψυχρότατον· ὁ δὲ Μιθριδάτης πῶν φάρ- μακον ἀσθενές τε καὶ μάλκιον βραδέως τὴν ἰσχὺν ἀπεδείκνυτο.
- μ 114 Μαλκίστατον· ψυχρότατον· τὸ δέ μοι μαλκίστατον ἦμαρ.
- μ 115 Μᾶλλον μᾶλλον· ἀντὶ τοῦ αἰεὶ καὶ μᾶλλον· Ἀλεξίς Ἀτθίδι· πῶς ἐπινεφεῖ τὸ πρῶτον ὁ Ζεὺς ἡσυχῇ, ἔπειτα μᾶλλον μᾶλλον· Ἀναξίλας Ὁραῖς, Ἀλεξίς Πεζονίκη· τοῦτο τὸ μᾶλλον λέγεται θετικῶς, οἷον οὐδὲν μᾶλλον ὁ πειρατὴς κακὸς ἐστίν ἢ ὁ ψεύστης· ὑπὸ δὲ τῶν Σκεπτικῶν οὐ θετικῶς, ἀλλ' ἀναιρετικῶς λέγεται· ὥς ὑπὸ τοῦ ἀνασκευάζοντος καὶ λέγοντος, οὐ μᾶλλον ἢ Σκύλλα γέγονεν ἢ Χίμαιρα· καὶ ποτε μὲν συγκριτικῶς ἐκφέρεται, ὥς ὅταν φῶμεν, μᾶλλον τὸ μέλι γλυκὺ ἢ τὴν σταφίδα· ποτὲ δὲ θετικῶς καὶ ἀναιρετι- κῶς, ὥς ὅταν λέγωμεν, μᾶλλον ἢ ἀρετὴ ὠφελεῖ ἢ βλάβει· σημαίνομεν γάρ, ὅτι ἡ ἀρετὴ ὠφελεῖ, βλάβει δ' οὐ.
- μ 116 Μᾶλλον ὁ Φρύξ· ἡ παροιμία ἐνθένδε· οἱ ζ' σοφοὶ ἐρωτώμενοι ὑπὸ Κροίσου, τίς τῶν ὄντων εὐδαιμονέστατος, οἱ μὲν ἀπεκρίναντο τὰ ἄγρια ζῶα· ὑπὲρ γὰρ τῆς αὐτονομίας ἀποθνήσκει· οἱ δὲ πελαργούς· δίχα γὰρ νόμου τῇ φύσει τὸ δίκαιον ἔχουσι· Σόλων δέ, οὐδένα πρὸ τῆς τελευταίας ἡμέρας· παρεστὼς δὲ Αἴσωπος ὁ Φρύξ, ὁ λογοποιός, τοσοῦτον, εἶπεν, ὑπερέχεις τῶν ἄλλων, ὅσον θάλασσα ποταμῶν· ἀκούσας δὲ Κροῖσος εἶπε, μᾶλλον ὁ Φρύξ.
- μ 117 Μαλῶα· καὶ τίνα διὰ χειρὸς ἔχουσι μαλῶα καὶ καθαίρουσι.

- μ 118 Μάλλωνος: ὄνομα ἔθνικόν.
- μ 119 Μαλλώτης, Διονυσιάδης, Φυλαρχίδου, τραγικός.
- μ 120 Μάλχος, Βυζάντιος, σοφιστής. Ἐγραψεν ἱστορίαν ἀπὸ τῆς βα- σιλείας Κωνσταντίνου καὶ ἕως Ἀναστασίου· ἐν ᾗ τὰ κατὰ Ζήνωνα καὶ Βασιλίσκον καὶ τὸν ἐμπρησμόν τῆς δημοσίας βιβλιοθήκης καὶ τῶν ἀγαλμάτων τοῦ Αὐγουσταίου καὶ ἄλλα τινὰ διεξέρχεται μάλα σεμνῶς καὶ τραγωδίας δίκην ἀποθρηνῶν αὐτά.
- μ 121 Μαμμάκυθος: ὄνομα κύριον. Ἀριστοφάνης· τέως δ' ἀβελτερώ- τατοι κεχηνότες Μαμμάκυθοι, Μελιτίδαι κάθηνται.
- μ 122 Μάμας· ὅτι ἐν τῷ ἀγίῳ Μάμαντι γέφυρα ἦν μεγάλη, ἰβ' κα- μάρας ἔχουσα· ὕδατα γὰρ κατήρχοντο πολλά. ἔνθα καὶ δράκων ἴστατο χαλκοῦς, διὰ τὸ δοκεῖν δράκοντα οἰκεῖν ἐκεῖσε· ἔνθα καὶ πολλοὶ παρ- θένοι ἐτύθησαν. Βασιλίσκος γάρ τις ἐρασθεὶς τοῦ τόπου, ὃς ἦν Νου- μεριανοῦ Καίσαρος, ἐκεῖσε κατώκησε καὶ ναὸν ἡγείρεν· ἅπερ Ζήνων κατέλυσεν. καὶ ἐπὶ κλητικῆς ὦ Μάμαν.
- μ 123 Μαμαίας, Ἀλέξανδρος, βασιλεὺς Ῥωμαίων.
- μ 124 Μαμερτίνος: ὄνομα κύριον.
- μ 125 Μὰ μήκωνος χλόην· ναὶ ναὶ μὰ μήκωνος χλόην.
- μ 126 Μαμμίαν· Ἀττικοὶ τὴν μητέρα. ἀπὸ τοῦ τὰ παιδιά μαμμάν τὸ φαγεῖν λέγειν.
- μ 127 Μαμιανός, πατρίκιος. ζῆτει ἐν τῷ Πρίσκο.
- μ 128 Μαμωνᾶς· χρυσός, γήϊνος πλοῦτος. οὐχὶ ὁ ἐκ τοῦ Σατᾶν, ἀλλ' ὁ περιττός καὶ ὑπὲρ τὴν χρεῖαν.
- μ 129 Μάννα· θυσία, σπονδή. καὶ ἡ ἄνωθεν πίπτουσα τροφή. ση- μαίνει δὲ τί τοῦτο· ὃ ἐσπέρα τοῦ σαββάτου μόνον ἐκρύπτετο. καὶ Χριστός, ὁ γλυκασμός τῆς ζωῆς, τῇ παρασκευῇ τῷ τάφῳ καλύπτεται.
- μ 130 Μάννα· ἡ ἄνωθεν χορηγούμενη τροφή. τουτέστι τί τοῦτο. ὃ καὶ ἄρτος ἀγγέλων λέγεται, ὡς ὑπ' ἀγγέλου χορηγούμενος. ὅτι παρὰ πολλοῖς λέγεται τὸ μάννα ἀμβλίσιον.
- μ 131 Μαναΐμ, στρατηγός, ὁ νικήσας τοὺς Σκύθας· οὗ ἡ στήλη ἴστατο ἐν τῷ καλουμένῳ Ὁρεῖῳ, ὃ ἐστὶ μόδιος. ἦν γὰρ ὠρεῖον, ἔνθα νῦν ἴστανται κίονες πρὸ τοῦ οἴκου τοῦ Κρατεροῦ· ἔνθα ἴστατο καὶ μόδιος χαλκοῦς, πλησίον τῶν χειρῶν. ἦν δὲ δίκαιον μέτρον, ὡς ἂν τῷ χω- ρήματι αὐτοῦ πωλῶσι πάντες οἱ σιτοπράται καὶ ἀγοράζωσιν οἱ σιτῶ- ναι, καὶ τῷ ἴσῳ μέτρῳ δίδονται σιτηρέσιον. τοῦτο δὲ ἐνομοθέτησεν Οὐαλεντινιανός, πιπράσκεσθαι τὸν σῖτον μοδίους ἰβ' τῷ νομίσματι, μη- δένος ἀντιλέγοντος. ὅθεν τις ναύτης τοῦτο μὴ ποιήσας τὴν δεξιὰν χεῖρα ἀφῆρέθη. ὅθεν ἐτυπώθησαν αἱ χαλκαὶ χεῖρες τοῖς λαμβάνουσι καὶ τοῖς διδοῦσιν, ἀμφοτέρους ἐκ τῶν τεταγμένων μὴ ἀγανακτεῖν. ἦν δὲ καὶ Οὐαλεντινιανοῦ τοῦ βασιλέως στήλη ἑξαμνον ἔχουσα ἐν τῇ δεξιᾷ χειρὶ, ἀρπαγῆναι εἰς πάκτον, διὰ τὸ καὶ αὐτὴν ὑπάρχειν ἀργυ- ρᾶν μικράν, ὑπὸ Κουρίου πρωτίκτωρος, τῷ δευτέρῳ ἔτει Ἰουστινιανοῦ.
- μ 132 Μανάϊνος: ὄνομα κύριον.
- μ 133 Μανασσῆς, βασιλεὺς Ἰερουσαλήμ, υἱὸς Ἐζεκίου, βασιλεύσας ἔτη νε' Ἰουδαίας· ὃς ἐγένετο μιαρῶτατος καὶ ἀσεβέστατος καὶ παρανομώ- τατος ὑπὲρ πάντας ἀνθρώπους ἐπὶ εἰδωλομανίᾳ καὶ αἱματεκχυσίᾳ· καὶ τὸν μέγαν Ἡσαΐαν πρίσας καὶ τὴν Ἰερουσαλήμ αἱμάτων ἀθῶων πλη- ρώσας οὐχ ἤττον εἰδωλολάτρησε τῶν Ἀμορραίων καὶ μέντοι καὶ τὸν οἶκον κυρίου καταμολύνας καὶ τετραπρόσωπον εἰδῶλον τοῦ Διὸς ἐν αὐτῷ στήσας οὐ διέλειπεν οἰωνιζόμενος καὶ φαρμακεύων καὶ αἰσχροῦρ- γῶν καὶ μοιχώμενος καὶ πᾶν εἶδος κακίας μεθ' ὑπερβολῆς διαπραττό- μενος. διὸ καὶ κατὰ θεῖαν ὀργὴν συλληφθεὶς ὑπὸ Μαροδᾶχ βασιλέως Ἀσσυρίων δέσμιος εἰς Νινευὴ τὴν πόλιν αἰχμάλωτος ἀπήχθη, καὶ ἐς τὸ χαλκοῦν ἄγαλμα καθεύχθη.

συνιείς δὲ ἐπὶ τοῖς πλημμελήμασιν ἀξίαν εἰληφέναι τὴν τιμωρίαν ἐδεήθη τοῦ κυρίου
συγγνώμῃ οἱ ἐπὶ ταῖς ἁμαρτίαις· μὴ γὰρ εἶναι μέγα θεοῦ ἐγκώμιον, εἰ δίκαιον σώσειεν· ἀγαθοῦ
δέ, εἰ μετάνοιαν ἁμαρτωλοῦ προσοῖτο. καὶ τὸ μὲν ἄγαλμα θεῖα δυνάμει διερράγη. ὁ δὲ θεὸς
ἡγάθυνε τὸν βασιλέα καὶ εἰς Ἱερου- σαλήμ αὐτὸν ἐξέπεμψεν. ὁ δὲ ἐπανελθὼν καὶ θείας
χρηστότητος πείραν λαβὼν πᾶσαν μὲν εἰδωλικὴν κατέστρεψε σκηνήν· τὸ δὲ ἱερὸν τοῦ θεοῦ
ἡγνισεν καὶ τὸν νόμον ἐφύλαξε καὶ τὴν πόλιν τειχίσας καὶ ἐπικτίσας διεῖπε δικαίως καὶ
εὐσεβῶς. δεδεμένῳ δὲ ὄντι ἐν φυλακῇ ἐν πέδαις χαλκαῖς ἐν Βαβυλῶνι ἐδίδοσαν αὐτῷ ἐκ
πιτύρων ἄρτον βραχὺν καὶ ὕδωρ ὀλίγον σὺν ὧξει μετρητῷ, πρὸς τὸ ζῆν αὐτὸν καὶ μόνον. καὶ
τότε προσηύξατο πρὸς κύριον· κύριε παντοκράτορ· καὶ ἐπακούσας ὁ θεὸς τῆς φωνῆς αὐτοῦ
ἔλυσεν αὐτὸν ἀπὸ τῶν δεσμῶν καὶ ὑπέστρεψεν εἰς Ἱερουσαλήμ· καὶ λατρεύσας κυρίῳ ἐξ ὅλης
καρδίας ἐλογίσθη δίκαιος.

- μ 134 Μανδαλωτόν· εἶδος φιλήματος ποικίλον καὶ ἡδύ. θηλυδριῶδες καὶ κατεγλωττισμένον καὶ
μανδαλωτόν. Ἀριστοφάνης φησί.
- μ 135 Μανδάτωρος· εἶδος ἀξιώματος.
- μ 136 Μανδραγόρας· ὑπνωτικὸς καρπός. ἢ λήθης ποιητικὸς. καὶ φανεῖται πολλὸν τὸν μανδραγόραν
ἐκπεπωκώς.
- μ 137 Μανδραγορίζω.
- μ 138 Μάνδρων· ὄνομα κύριον. καὶ ζητεῖ περὶ τούτου παροιμίαν ἐν τῷ ἐγέ- νετο καὶ Μάνδρωνι.
- μ 139 Μανδύας· εἶδος ἱματίου, ὅπερ καλεῖται λωρίκιον.
- μ 140 Μάναιχμος, Ἀλωπεκοννήσιος, κατὰ δέ τινας Προικοννήσιος, φιλόσοφος Πλατωνικός. ἔγραψε
φιλόσοφα· καὶ εἰς τὰς Πλάτωνος Πολιτείας βιβλία γ'.
- μ 141 Μάναιχμος, Σικυώνιος, υἱὸς Ἀλκιβίου ἢ Ἀλκιβιάδου, ἱστορικός· γέγονε δὲ ἐπὶ τῶν διαδόχων.
ἔγραψεν ἱστορίαν τὴν κατὰ τὸν Μακε- δόνα Ἀλέξανδρον.
- μ 142 Μάνεθως, Μένδης τῆς Αἰγύπτου, ἀρχιερεὺς. ἔγραψε περὶ κα- τασκευῆς κυφίων. ζητεῖ τί τὸ
κῦφι.
- μ 143 Μάνεθως, Διοσπόλεως τῆς Αἰγύπτου ἢ Σεβεννύτης. Φυσιο- λογικά, Ἀποτελεσματικά δι' ἐπῶν·
καὶ ἄλλα τινὰ ἀστρονομούμενα.
- μ 144 Μανέρως καὶ Περιμανώς· ὀνόματα ῥόδης. Εὐβουλος Καμπυλίωνι.
- μ 145 Μανείην· εὐκτικόν.
- μ 146 Μάνης· ὄνομα κύριον οἰκέτου. Ἀριστοφάνης Ὅρνισι· νῦν δ' ἀνδράποδα, ἡλιθίους, Μάνας.
- μ 147 Μάνης· οὗτος ὁ τρισκατάρματος ἐπὶ Αὐρηλιανοῦ βασιλέως ἐφάνη, Χριστὸν ἑαυτὸν καὶ πνεῦμα
ἅγιον φανταζόμενος· μαθητὰς ἰβ' ὡς ἂν ὁ Χριστὸς ἐπαγόμενος καὶ ἐκ πάσης αἰρέσεως εἴ τι
κακὸν ἐρανισά- μενος ἐκ Περσίδος εἰς τὴν Ῥωμαίων γῆν κατὰ θεοῦ συγχώρησιν εἰσέφρησεν.
οὗτος ὁ καὶ Μάνης καὶ Σκυθιανὸς λεγόμενος Βραχμὰν ἦν τὸ γένος, διδάσκαλον δὲ ἔσχε
Βουδδᾶν τὸν πρῶτον καλούμενον Τερέβινθον· ὃς παιδευθεὶς τὰ Ἑλλήνων τὴν Ἐμπεδοκλέους
ἡγάπησεν αἵρεσιν, δύο ἀρχὰς λέγοντος ἀντικειμένας ἀλλήλαις. εἰσελθὼν δὲ ἐν Περσίδι ἐκ
παρθένου ἑαυτὸν ἔφασκε γεγεννησθαι καὶ ἐν τοῖς ὅρεσιν ἀνατραφῆναι. καὶ συγγραψάμενος
καὶ βιβλία δ' τὸ μὲν ἐπωνόμασε τῶν Μυστηρίων, τὸ δὲ τὸ Εὐαγγέλιον, τὸ δὲ τὸν Θησαυρόν, τὸ
δὲ τῶν Κεφαλαίων. καὶ ὁ μὲν Βουδδᾶς οὗτος, ὁ καὶ Τερέβινθος, ὑπὸ πνεύ- ματος ἀκαθάρτου
συντριβεῖς ἀπώλετο· γυνὴ δέ τις, παρ' ἣ κατέλυσε, τὰ χρήματα αὐτοῦ καὶ τὰς βεβήλους βίβλους
κληρονομήσασα ὠνεῖται παιδάριον ἐτῶν ζ' τοῦνομα Κούβρικον, ὃν καὶ διδάξασα γράμματα καὶ
ἐλευθερώσασα κληρονόμον ἑαυτῆς πάντων καθίστησιν. ὁ δὲ λαβὼν τὰ βιβλία τοῦ Βουδδᾶ καὶ
τὰ χρήματα διήρχετο τὴν Περσίδα, Μάνην ἑαυτὸν ὀνομάζων καὶ τῆς πλάνης τοῦ Βουδδᾶ

συνίστωρ γενόμενος τὰ βιβλία πονήματα ἴδια ἔλεγεν. ὃν ὁ βασιλεὺς Περσῶν ἐξέδειρε ζῶντα, ὡς αἴτιον τοῦ θανάτου τοῦ υἱοῦ αὐτοῦ γενόμενον. νοσοῦντος γὰρ καὶ θεραπείας πολλῆς παρὰ τῶν ἱατρῶν τυγχάνοντος, ὁ Κούβρικος ὑπ- ἔσχετο χωρὶς ἱατρῶν ἀναστῆσαι αὐτόν· καὶ ἀποστήσας τοὺς ἱατροὺς ἐθανάτωσεν αὐτόν. ὁ οὖν Μάνης οὗτος ἀποβαλόμενος τὴν παλαιὰν διαθήκην καὶ τὴν κτίσιν πᾶσαν καὶ τὴν τοῦ ἀνθρώπου κατασκευὴν οὐκ ἀγαθοῦ τινος εἶναι θεοῦ βλασφημῶν, ὑπὸ φθορὰν καὶ ἀλλοίωσιν οὔσαν, τὴν νέαν ὡς ἀγαθοῦ δῆθεν προσίεται θεοῦ καὶ κατὰ φαντασίαν καὶ δόκησιν τὸν Χριστὸν πεφηνέναι ἑτερατεύετο. καὶ καταδύσεις τινὰς ἐναγεῖς καὶ νυκτερινὰς καὶ παρανόμους μίξεις καὶ ἀρρητοποιΐας καὶ εἰμαρμένην καὶ μετενσωματώσεις καὶ ἄλλα τινὰ Ἑλληνικὰ διδάσκων. περὶ οὗ καὶ Θεόδωρος ὁ τῆς Ῥαϊθοῦ πρεσβύτερός φησι· Μάνης, ὃς φαντασίᾳ τινὶ ψιλῇ καὶ σχήματι διακένῳ σώματος ἀνθρωπείου πεφα- νερώσθαι τὸν κύριον ἐφαντάσθη καὶ ὠνείρωξεν, ὡς πάσχειν μὲν δοκεῖν αὐτόν καὶ πράττειν, ἅπερ ἔδρα καὶ ἔπασχε καθ' ἡμᾶς, μηδὲν δὲ τού- των ἀληθείᾳ καὶ πράγματι ὑπάρξαι, ἀλλὰ δοκήσει μόνον καὶ ἀπάτῃ ἀποβουκολεῖν τοὺς ἀνθρώπους, οἷς καὶ συνανεστράφθαι νενόμισται. διὰ τοῦτο καὶ φύσεις δύο παραιτεῖται ἐπὶ τοῦ Χριστοῦ λέγειν, ἀλλὰ μίαν τῆς θεότητος. Παῦλος δὲ τις σύγχρονος, ἐπίσκοπος Ἀντιοχείας τῆς μεγάλης, ψιλὸν ἀνθρωπον τὸν κύριον ἔφη, ὡς ἓνα τῶν προφη- τῶν. Παῦλος, ὅθεν καὶ Παυλικιανοί.

- μ 148 Μάνης: ἀνδριάς. ζήτει ἐν τῷ κότταβος.
- μ 149 Μάνης: ὄνομα Περσοῦ, ὃς ἀποδράς ἐκ τῆς τῶν Περσῶν βασι- λείας ἐπὶ τοῦ μεγάλου Κωνσταντίνου τὰ Χριστιανῶν ἐτάραττε δόγ- ματα. κλίνεται Μάνεντος.
- μ 150 Μανιάκης: ὁ περιουχένιος κόσμος. μανιάκαις καὶ περιχείροις ἦσαν κατακεκοσμημένοι.
- μ 151 Μανίαι δ' οὐ πᾶσιν ὁμοῖαι: τῶν μανιῶν αἱ μὲν εἰσιν ἄτοποι, ὡς αἱ τῶν παραπαιόντων, αἱ δὲ αἰρεταὶ καὶ εὐχῆς ἄξιοι, οἷαι τῶν ποιητῶν καὶ τῶν χρησμολόγων.
- μ 152 Μανίη: μανία.
- μ 153 Μανιῶν: πληθυντικῶς. ἀντὶ τοῦ μανίας. σὺ δ' εἰς τοσοῦτον τῶν μανιῶν ἐλήλυθας. λέγουσι δὲ καὶ ἐνικῶς, τὸ δὲ πλεῖστον πλη- θυντικῶς. τὸ γὰρ παράδειγμα τῶν μανιῶν ἀκούετε. Ἀριστοφάνης. καὶ Ὅμηρος εἰς τὴν αὐτὴν πλάστιγγα τῇ μανίᾳ τὴν μέθην τίθησιν.
- μ 154 Μανιχαῖος: αἰρεσιάρχης.
- μ 155 Μανθάνειν: γένεσις ἐπιστήμης. καὶ Μανθάνω, ἀντὶ τοῦ ἀκούω. μανθάνω γὰρ καὶ τοῦτο, ὅτι Μένανδρος ὁ κωμικὸς παρ' ὀλίγον ἤλθε κριθῆναι δι' οὐδὲν ἄλλο ἢ ὅτι φίλος ἦν αὐτῷ.
- μ 156 Μάννον· ὁ δὲ παρὰ Μάννον ἀπεχώρησε δεξιὰς τε παραβάς, ἃς βασιλεῖ ἔδωκε, καὶ ὄρκους πατήσας, οὕς ὥμοσε.
- μ 157 Μανόν: ἀραιόν, χαῦνον· ἢ ἀνωφერές, ὡς φλόξ. καὶ ὁ μαινό- μενος, ὁ μὴ ἰσχυρὸς ταῖς φρεσί· καὶ ἢ μάννα ἀπὸ τοῦ τετρύφθαι ὠνόμασται. μανούς δὲ γενομένους τοὺς καλάμους καὶ διύγρους ἐκ τῆς ἄγαν διαβροχῆς καταρραίνειν οἶνῳ καὶ διδόναι τροφήν τοῖς ὑποζυγίοις.
- μ 158 Μανόν· διαφέρει τὸ μανὸν τοῦ ναστοῦ. ζήτει ἐν τῷ ναστόν.
- μ 159 Μανότερος.
- μ 160 Μαντεύομαι· αἰτιατικῇ.
- μ 161 Μαντεία: ὁ χρησμός. Μαντίας δὲ ὄνομα κύριον.
- μ 162 Μαντεῖον· ζήτει ἐν τῷ Δωδωναῖον χαλκεῖον καὶ ἐν τῷ Δωδώνῃ.
- μ 163 Μαντιναίων διωκισμός· εἰς πέντε κώμας τὴν Μαντιναίων διώκησαν πόλιν οἱ Λακεδαιμόνιοι· καὶ ἐκλήθη τοῦτο Μαντιναίων διω- κισμός.
- μ 164 Μαντίνεον: ὄνομα τόπου.

- μ 165 Μαντίνεια· καὶ Μαντινεῖς, ἔθνικόν. καὶ Μαντινειακή, τόπος. ζῆτει ἐν τῷ πλίνθος.
- μ 166 Μαντίνη· ὄνομα κύριον.
- μ 167 Μαντιπόλος.
- μ 168 Μάντις, μάντεως, μάντει δοτική.
- μ 169 Μάντις, γενικῶς, θυοσκοοὶ ἱερῆς εἰδικῶς. ὅτι ἔστιν ἀκρις δυσκί- νητος, χλωρά, καλουμένη μάντις, ἥστινος προσέχοντες ταῖς κινήσεσι μαντεύονται.
- μ 170 Μαντοσυνῶν· μαντειῶν.
- μ 171 Μαξέντιος, βασιλεὺς Ῥωμαίων, ὃς κακῶς τοὺς Ῥωμαίους ἐπέτριβε τυραννικῶ μᾶλλον ἢ βασιλικῶ τρόπῳ χρώμενος κατ' αὐτῶν, μοιχεύων ἀνέδην τὰς τῶν ἐλευθέρων γυναῖκας καὶ πολλοὺς ἀναιρῶν καὶ ποιῶν τούτοις ἀκόλουθα. τοῦτο γνοὺς ὁ μέγας Κωνσταντῖνος ρύσασθαι Ῥωμαίους τῆς ὑπ' αὐτὸν βασιλείας ἐσπούδαζεν εὐθύς τε φροντίδα ἐτίθει, τίνα τρόπον καθέλοι αὐτόν. ἐν τοιαύτῃ οὖν φροντίδι ὧν περὶ μεσημβρινὰς ἡλίου ὥρας εἶδεν ἐν τῷ οὐρανῷ στῦλον πυρὸς σταυροειδῆ γράφοντα, ἐν τούτῳ νίκα· καὶ γέγονε Χριστιανός. Λικίνιος δὲ ὁ συμβασιλεύων αὐτῷ, τὰς Ἑλληνικὰς ψυχῶν δόξας ἐμίσει Χριστι- ανοὺς καὶ διωγμὸν μὲν προφανῆ φόβῳ Κωνσταντίνου κινεῖν ὑπεστέλ- λετο, λεληθότως δὲ πολλοὺς ἐσκευρεῖτο. προῖων δὲ καὶ φανερώς ἐπεχείρει καὶ γίνεται διωγμὸς τοπικός. τὸν δὲ Κωνσταντῖνον οὐκ ἐλάνθανε· νόμῳ γὰρ ὁ Λικίνιος τοὺς ἐπισκόπους ἐκέλευε μὴ φοιτᾶν παρ' ἀλλήλους, ὥς ἂν μὴ ἔχη πρόφασιν αὔξεσθαι τὰ Χριστιανῶν. διακοπείσης δὲ τῆς πλαστῆς φιλίας, εἰς ἀπέχθειαν ἤλθον· καὶ τέλος ἀναιρεῖται ὑπὸ Κωνσταντίνου ὁ Λικίνιος.
- μ 172 Μαξιμῖνος, βασιλεὺς Ῥωμαίων. οὗτος παραλαβὼν τὴν ἀρχὴν πολλὴν τὴν μεταβολὴν ἐποιήσατο, τραχύτατα καὶ μετὰ πολλοῦ φόβου τῇ ἐξουσίᾳ χρώμενος, ἔκ τε ἡμέρου βασιλείας εἰς τυραννίδος ὠμό- τητα μεταγαγεῖν πάντα ἐπειρᾶτο. φύσει δὲ ἦν τὸ ἥθος ὥσπερ καὶ τὸ γένος βάρβαρος τό τε φονικὸν πάτριον ἔχων. εὐθέως οὖν τοὺς τε φίλους πάντας, οἱ συνῆσαν τῷ Ἀλεξάνδρῳ, σύνεδροί τε ὑπὸ τῆς συγ- κλήτου ἐπιλεχθέντες ἀπεσκευάσατο, βουλόμενος μόνος εἶναι ἐν τῷ στρατῷ καὶ μηδένα αὐτῷ παρεῖναι ἐκ συνειδήσεως εὐγενοῦς. πλεί- στους δὲ αὐτῶν καὶ ἀπέκτεινεν, ἐπιβουλὰς ὑποπτεύων. βασιλεύων δὲ τῆς ἐώας πολλὰ μιὰ καὶ ἄτοπα καθ' ὑπερβολὴν ἐπεδείξατο καὶ πρὸς τούτοις διωγμὸν ἀπηνῆ καὶ ἀπάνθρωπον κατὰ πᾶσαν ἀνατολὴν εἰς τοὺς Χριστιανούς, καθ' ὃν πλεῖστοι τῶν εὐδοκίμων ἐμαρτύρησαν. ἄξια δὲ τῆς δυσσεβείας αὐτοῦ προοίμια τῆς μελλούσης αὐτὸν δια- δέχεσθαι κολάσεως εἰκότως πέπονθε· νόσῳ γὰρ δεινοτάτῃ περιπε- σόντος, ἀλγηδόνες ἰσχυραὶ τὴν πᾶσαν σάρκα αὐτοῦ διελυμαίνοντο· καὶ τὰ μὲν ἔγκατα διεφθείροντο ὑπὸ τῆς ἐνδομυχούσης σφοδροτάτης πυ- ρώσεως, ἡ δὲ σὰρξ πᾶσα κηροῦ δίκην ἐξετήκετο· λαβροτέρως δὲ φλο- γιζομένῳ καὶ τηγανιζομένῳ καὶ αὐτὰ συνεφρύγησαν τὰ ὀστέα, ὥστε ἐξαφανισθῆναι καὶ τὸν χαρακτῆρα τῆς ἀνθρωπίνης μορφῆς. ἐλεεινῶς δὲ κατασηπόμενος τοσαύτην δυσωδίαν ἐξέπεμπεν, ὥς οὐδὲν τῶν ἐν τάφοις διαλυθέντων διαφέρειν. ὁ δὲ βραχὺ ἐμπνέων καὶ στενάξας ἀπέθανε.
- μ 173 Μάξιμος, Τύριος, φιλόσοφος, διέτριψε δὲ ἐν Ῥώμῃ ἐπὶ Κομόδου. Περὶ Ὀμήρου καὶ τίς ἡ παρ' αὐτῷ ἀρχαία φιλοσοφία· Εἰ καλῶς Σω- κράτης οὐκ ἀπελογήσατο· καὶ ἄλλα τινὰ φιλόσοφα ζητήματα.
- μ 174 Μάξιμος, Ἡπειρώτης ἢ Βυζάντιος, φιλόσοφος, διδάσκαλος Ἰου- λιανοῦ Καίσαρος τοῦ Παραβάτου. Ἐγραψε Περὶ ἀλύτων ἀντιθέσεων, Περὶ καταρχῶν, Περὶ ἀριθμῶν, ὑπόμνημα εἰς Ἀριστοτέλην, καὶ ἄλλα τινὰ πρὸς τὸν αὐτὸν Ἰουλιανόν.
- μ 175 Μαπέειν· καταλαβεῖν.
- μ 176 Μαραθίωνος, καὶ Μαραθήσιον, ὄνομα τόπου.

- μ 177 Μαραθών: τόπος Ἀθήνησιν· ἀπὸ Μαράθου, υἱοῦ Ἀπόλλωνος. τοῦτον Καλλίμαχος ἐννότιον λέγει, τουτέστιν ἔνυδρον. καὶ Μαρα- θώνιον ἔργον. καὶ Μαραθωνομάχαι, σφενδάμνινοι. ζητεῖ περὶ Μαρα- θῶνος ἐν τῷ διεξιφίσω.
- μ 178 Μαρανναθά: Ἑβραϊστὶ ἀντὶ τοῦ εἶδον τὸν κύριον.
- μ 179 Μαρανναθά: κατὰ τὴν Ἑβραϊδα φωνὴν λέγει, ἀντὶ τοῦ ὁ κύριος ἡμῶν ἦλθε. τὸν δὲ τῆς οἰκονομίας βεβαιῶν λόγον τοῦτο φησιν· ὥσανεὶ ἔλεγεν, ὁ πάντων ἡμῶν δεσπότης καταβῆναι τοσοῦτον κατηξίωσε, καὶ ὑμεῖς ἐν τοῖς αὐτοῖς ἐστε ἁμαρτάνοντες καὶ οὐ φρίττετε τῆς ἀγά- πης τὴν ὑπερβολὴν, τῶν ἀγαθῶν τὸ κεφάλαιον. ἐννόησον γὰρ τοῦτο μόνον, φησί, καὶ ἀρκέσει σοι εἰς πάσης ἀρετῆς προκοπὴν· καὶ πᾶσαν δυνήσῃ κατασβέσαι τὴν ἁμαρτίαν.
- μ 180 Μαραντώπη: ὄνομα κύριον.
- μ 181 Μάρας, ἀπὸ Βεροίας τῆς ἐν Συρίᾳ πόλεως, ἀνὴρ τῶν πλου- σιωτάτων, ἀλλ' ὅμως ὁ κόρος οὐδεμίαν αὐτῷ ὕβριν ἐνέτεκεν· οὐδὲ γὰρ κόρος οὐδεὶς ἐφαίνετο τῶν χρημάτων, ἀλλὰ ταῦτα μὲν ὄργανα ἐποιεῖτο δικαιοσύνης τε καὶ φιланθρωπίας, ἐπιχορηγῶν τε τοῖς δεο- μένοις καὶ φιλοτιμούμενος ἐν τοῖς πολιτεύμασιν. οὕτω παρεῖχεν ἑαυτὸν τοῖς πᾶσιν ἐπιεικῇ καὶ δίκαιον, ὥστε οὔτε τῶν πολιτῶν οὐδεὶς αὐτῷ ἐγκέκληκε πώποτε οὔτε ξένων οὔτε τῶν κατ' ἀστυ γειτόνων οὔτε τῶν ἐν ἀγροῖς ὁμορουντων. οὐ μὴν ταῦτα δικαιοσύνης ἔργα ἀπελογίζετο, εἰ μηδένα ἀδικεῖν τῶν πολιτευομένων, ἀλλ' ἐκεῖνα μᾶλλον, εἰ μὴ κάμνοι εὐεργετῶν. τοιγαροῦν οὐ τῶν ἑαυτοῦ μόνον ἐπεμελεῖτο πραγμάτων, ἀλλὰ καὶ τῶν ἁλλοτρίων, μάλιστα τῶν παρακεκτημένων ἐν τε τῷ ἅστει καὶ κατ' ἀγρούς. μάλιστα δὲ τούτου τεκμήριον, εἴ τις ἠβούλετό τι πωλεῖν ἢ τις ὠνεῖσθαι τῶν πλησιαζόντων αὐτῷ, ὁ μὲν προσαπῆται, ὁ δὲ προσετίθει τῷ τιμῆματι τῆς ἄλλης ἀξίας, ὑπὲρ αὐτοῦ γέ τοι δήπουθεν, ὑπὲρ τοῦ κτήσασθαι ὁμορον καὶ γείτονα Μάραν, τὸν πάντων ἀνθρώπων δικαιοτάτον. ὥστε καὶ ἐξενίκησεν εἰς παροι- μίαν ὁ Μάρας, ἐπὶ δικαίᾳ χρήσει τῶν πέλας.
- μ 182 Μαργαρίτης. λύσις ὀνειρίου· μαργαρίται δηλοῦσι δακρύων ῥόον.
- μ 183 Μαργαίνει: μαίνεται.
- μ 184 Μάργης καὶ Μάργος: μαινόμενος. καὶ Ὑπερμαργότερος, ὁ ὑπερμαινόμενος. καὶ Γαστρίμαργος, ὁ περὶ τὴν γαστέρα με- μηνώς.
- μ 185 Μαργίτης· Αἰσχίνης ἐν τῷ κατὰ Κτησιφῶντος· ἐπωνυμίαν Ἀλεξάνδρῳ Μαργίτην ἔθετο. ἐκάλουν δὲ τοὺς ἀνοήτους οὕτως.
- μ 186 Μαργῶσαν χεῖρα: μαινομένην χεῖρα.
- μ 187 Μαργίτης: ἀνὴρ ἐπὶ μωρίᾳ κωμωδούμενος. ὃν φασιν ἀριθμῆσαι μὲν μὴ πλείω τῶν ε' δυνηθῆναι· νύμφην δὲ ἀγόμενον μὴ ἄψασθαι αὐτῆς, ἀλλὰ φοβεῖσθαι λέγοντα, μὴ τῇ μητρὶ αὐτὸν διαβάλῃ· ἀγνοεῖν δὲ νεανίαν ἤδη γεγεννημένον καὶ πυνθάνεσθαι τῆς μητρός, εἴγε ἀπὸ τοῦ αὐτοῦ πατρὸς ἐτέχθη.
- μ 188 Μαρδόνιος: ὄνομα κύριον.
- μ 189 Μάρδοнос.
- μ 190 Μαρδοχαῖος: ὄνομα κύριον. ζητεῖ ἐν τῷ Ἀμὰν καὶ ἐν τῷ Ἑσθήρ.
- μ 191 Μάρδοι: ἔθνος τὸ πᾶν λησταί· καὶ οὗτ' ἂν εὖ ποιῶν τις αὐ- τοὺς πιστοὺς κτήσαιτο οὗτ' ἂν κακώσας ἐς τοσόνδε ταπεινώσειεν, ὥς εἰ τοῦ φόβου ἀπαλλαχθεῖεν, μὴ ἂν παραυτίκα ἐπιθέσθαι, οἷς πάλαι ὑπέδυσαν.
- μ 192 Μάρδοι: ἔθνος πολυάνθρωπον, τραχεῖαν γῆν ἐποικοῦντες καὶ μόλις ἀφ' ὧν γεωργοῦσι τρεφόμενοι, ἄνιπποι καὶ πένητες· ὥς καὶ τὴν πρώτην ἀπιστεῖσθαι τύχην.
- μ 193

Μαραίνω· αἰτιατικῇ.

- μ 194 Μαρριανός, Μάρσου δικηγόρου, τῶν ὑπάρχων Ῥώμης. Ῥωμαῖος μὲν τὸ ἀρχαῖον, μετοικήσαντος δὲ τοῦ πατρὸς Ἐλευθερόπολιν, μίαν τῶν τῆς πρώτης Παλαιστίνης, ἀπὸ ὑπάτων καὶ ὑπάρχων καὶ πατρί- κιος γεγονώς, τὸ ἐπιφανέστερον, κατὰ τὸν βασιλέα Ἀναστάσιον. ἔγραψε βιβλία τοσαῦτα· Μετάφρασιν Θεοκρίτου ἐν ἰάμβοις ,γρν', Μετάφρασιν Ἀπολλωνίου τῶν Ἀργοναυτικῶν ἐν ἰάμβοις ,εχη', Μετάφρασιν Καλλι- μάχου Ἐκάλης, ὕμνων καὶ τῶν Αἰτίων καὶ ἐπιγραμμάτων ἐν ἰάμβοις ,ζωι', Μετάφρασιν Ἀράτου ἐν ἰάμβοις ,αρμ', Μετάφρασιν Νικάνδρου τῶν Θηριακῶν ἐν ἰάμβοις ,ατο'· καὶ ἄλλας πολλὰς μεταφράσεις.
- μ 195 Μαριλάδης· ὄνομα. τουτέστι γέρων Ἀχαρνικός.
- μ 196 Μαρίλη· ἀμαυρὸν πῦρ. ὁ χνοῦς, καὶ τὸ λεπτότατον τῶν ἀνθράκων. χαλκεὺς οἷά τις γέμων καπνοῦ καὶ μαρίλης. καὶ Κρατῖνος ἐν Ὠραῖς ἐφθάρη μαρίλης τὴν φάρυγγα πλέαν ἔχων. ἢ ἀπὸ τῶν ἀνθράκων σποδιά. Ἀριστοφάνης ὑπὸ τοῦ δέους δὲ τῆς μαρίλης μοι συχνὴν ὁ λάρκος ἐπέτιλθεν, ὥσπερ σηπία.
- μ 197 Μαρίνα.
- μ 198 Μαρῖνος, Νεαπολίτης, φιλόσοφος καὶ ῥήτωρ, μαθητὴς Πρόκλου τοῦ φιλοσόφου καὶ διάδοχος. ἔγραψε βίον Πρόκλου τοῦ αὐτοῦ δι- δασκάλου καὶ καταλογάδην καὶ ἐπικῶς καὶ ἄλλα τινὰ φιλοσόφων ζητήματα.
- μ 199 Μαρῖνος· οὗτος τὴν Πρόκλου διατριβὴν παραδεξάμενος καὶ Ἰσιδώρου τοῦ φιλοσόφου τῶν Ἀριστοτέλους λόγων καθηγησάμενος, ἐλθόντι τὸ δεύτερον Ἀθήναζε, τοῦ κοινοῦ διδασκάλου τετελευτηκότος, ἐπέδειξεν αὐτῷ συγγεγραμμένον ὑπόμνημα πρὸς ἑαυτοῦ στίχων παμ- πόλλων εἰς τὸν Πλάτωνος Φίληβον, ἐντυχεῖν τε καὶ ἐπικρίναι κελεύσας, εἰ ἐξοιστέον εἶη τὸ βιβλίον. ὁ δὲ ἀναγνοὺς ἐπιμελῶς οὐδὲν ἀπεκρύ- ψατο τῶν αὐτῷ δοκούντων, οὐ μέντοι ἄμουςον ἀφῆκε φωνὴν οὐδεμίαν, τοσοῦτον δὲ ἔφη μόνον, ἵκανά εἶναι τὰ τοῦ διδασκάλου ὑπομνήματα εἰς τὸν διάλογον· συνεῖς δ' ἐκεῖνος παραυτίκα διέφθειρε πυρὶ τὸ βιβλίον. ἤδη δὲ καὶ πρότερον δι' ἐπιστολῆς ἐκοινώσατο πρὸς αὐτὸν τὴν ἑαυτοῦ δόξαν τῶν εἰς Παρμενίδην ὑποθέσεων τε καὶ ἐξηγήσεων· τὰ τε ἐπιχειρήματα συντάξας ἔπεμψεν, οἷς ἐπέισθη μὴ εἶναι τὸν διάλογον περὶ θεῶν ὁ Μαρῖνος, ἀλλὰ περὶ εἰδῶν. ἐφ' ᾧ καὶ ὑπο- μνήματα κατεβάλετο, τοῦτον ἐξηγούμενα τὸν τρόπον τὰς Παρμενίδου διαλεκτικὰς ὑποθέσεις. ὁ δὲ καὶ πρὸς ταύτην ἀντιγράφει τὴν ἐπι- στολὴν, μυρίαις ὅσαις ἀποδείξεσι καταβαλόμενος, ἀληθεστάτην εἶναι τὴν θειοτέραν ἐξήγησιν τοῦ διαλόγου, ὥστε εἰ μὴ ἔφθη τὸ βιβλίον ἐκδεδομένον, τάχα ἂν καὶ τοῦτο διέφθειρεν. ἴσως δὲ αὐτὸν διεκώλυσε καὶ ἡ ὄψις τοῦ ἐνυπνίου· ὅτι θεάσασθαί ποτε ἔλεγεν ὁ Πρόκλος, ὡς ὑπομνημάτων εἰς Παρμενίδην αὐτοῦ Μαρίνου ἔσομένων.
- μ 200 Μαρίωνος· ὄνομα κύριον.
- μ 201 Μάρις, τῆς ἐν Βιθυνίᾳ Χαλκηδόνος ἐπίσκοπος· καταλαβὼν δὲ Ἰουλιανὸν τὸν Παραβάτην θύοντα τῇ Τύχῃ ἐν τῇ βασιλικῇ Κωνσταν- τίνουπόλει, τηνικαῦτα χειραγωγούμενος (ἦν γὰρ δὴ πρὸς τῷ γήρᾳ ὑπόχυσιν ὀφθαλμῶν ὑπομείνας), πολλὰ τὸν βασιλέα προσελθὼν περι- ὕβρισε τὸν ἀσεβῆ καλῶν, τὸν ἀποστάτην, τὸν ἄθεον. ὁ δὲ λόγοις τὰς ὕβρεις ἡμύνετο τυφλὸν καλέσας, καὶ οὐκ ἄν, φησὶν, οὐδὲ ὁ Γαλιλαῖός σου θεὸς θεραπεία σε. Γαλιλαῖον γὰρ εἰώθει καλεῖν τὸν Χριστόν. ὁ δὲ δὴ Μάρις παρρησιαίτερον πρὸς τὸν βασιλέα εἶπεν· εὐχαριστῶ, φησί, τῷ θεῷ τῷ τυφλώσαντί με, ἵνα μὴ ἴδω τὸ πρόσωπόν σου, οὕτως ἐκπεπτωκὸς πρὸς τὴν ἀσέβειαν. οὐδὲν πρὸς ταῦτα ὁ Ἰουλιανὸς ἀπεκρίνατο, δεινῶς δὲ καὶ τοῦτο μετήρχετο· ἑωρακὼς γὰρ τοὺς ἐπὶ Διοκλητιανοῦ μαρτυρήσαντας ὑπὸ τῶν Χριστιανῶν τιμωμένους, προθύμως τε σπεύδειν ἐπὶ τῷ μαρτυρῆσαι πολλοὺς ἐπείγομένους ὥσπερ αὐτῷ τούτῳ τοὺς Χριστιανούς ἀμυνόμενος, ἐπὶ ἐτέραν ἐτρέπετο. καὶ τὴν μὲν ὑπερβάλλουσαν ἐπὶ Διοκλητιανοῦ ὠμότητα ὑπερέθετο· οὐ μὴν

πάντη τοῦ διώκειν ἀπέσχετο. διωγμὸν δὲ λέγω τὸ ὅπως οὖν ταραττεῖν τοὺς ἡσυχάζοντας. ἐτάραττε δὲ ὧδε· νόμῳ ἐκέλευε Χριστι- ανοὺς παιδεύσεως μὴ μετέχειν, ἵνα μὴ, φησὶν, ἀκονώμενοι τὴν γλῶτ- ταν ἐτοίμως πρὸς τοὺς διαλεκτικούς τῶν Ἑλλήνων ἀπαντῶσι. πολλὰ δὲ ἐπὶ πολλοῖς μηχανησάμενος ἔπεισέ τινας πρὸς τὸ θύειν ἀποκλῖναι· ἐν οἷς καὶ Ἐκρηβόλιον Κωνσταντινουπόλεως σοφιστὴν.

- μ 202 Μαρκελλῖνος, ἀνὴρ ἐπεικὴς καὶ γενναῖος, ἐδυνάστευε μὲν Δαλμάτας, ἐν Ἡπείρῳ κατωκημένων Ἰλλυριῶν, ἐπεπαίδευτο δὲ τὴν Ῥωμαΐδα παιδείαν καὶ μαντικῆς ἐμπειρότατος ἐγεγόνει καὶ ἄλλα φιλο- λογώτατος· ὃς ἐλευθέραν ἐκέκτητο τὴν ἀρχήν, οὔτε Ῥωμαίων βασιλείᾳ δουλεύων οὔτε ἄλλῳ δυναστεύοντι τῶν ἐθνῶν οὐδενί, ἀλλ' ἦν αὐτό- νομος, μετὰ δικαιοσύνης ἐξηγούμενος τῶν ὑπηκόων. παρῆν δὲ αὐτῷ καὶ φρόνησις ἱκανὴ πολιτεύματος καὶ ἀνδρεία θαυμαστή, μεμελετηκυῖα τὰ πρὸς πόλεμον· ὧς συνῆν Σαλούστιος ὁ φιλόσοφος.
- μ 203 Μάρκελλος, μάγιστρος Ἀρκαδίου τοῦ βασιλέως, κόσμος ἀρετῆς ἀπάσης ἢ, τό γε ἀρμονικώτερον εἶπεῖν, ἀρετὴ τις ἔμψυχος.
- μ 204 Μάρκελλος, Περγαμηνός, ῥήτωρ. ἔγραψε βιβλίον Ἀδριανὸν ἢ περὶ βασιλείας.
- μ 205 Μάρκελλος Σιδήτης, ἱατρός, ἐπὶ Μάρκου Ἀντωνίνου. οὗτος ἔγραψε δι' ἐπῶν ἡρωϊκῶν βιβλία ἱατρικὰ δύο καὶ μ', ἐν οἷς καὶ περὶ λυκανθρώπου.
- μ 206 Μάρκελλος, στρατηγὸς ἐπὶ Κομόδου· ὃς δωροδοκίας τοσοῦτον ἀπεῖχεν, ὅσον τῆς γε φιλανθρωπίας καὶ τῆς ἡμερότητος μετεῖχεν. ὅπως γὰρ δὴ διὰ πάσης τῆς νυκτὸς ἐγρηγορέναι δοκῇ καὶ κατὰ τοῦτο μὴδὲ τῶν ἄλλων τις τῶν συνόντων οἱ τις καθεύδῃ, ἰβ' γραμματεῖα, οἷά γε ἐκ φιλύρας ποιεῖται, καθ' ἐκάστην ἐσπέραν ὡς εἶπεῖν συνέγραφε καὶ προσέταττέ τινι ἄλλο ἄλλῃ ὥρᾳ κομίζειν τισίν, ἵν' ὡς καὶ αἰεὶ ἐγρηγορῶς θαυμάζηται. ἦν μὲν γὰρ καὶ ἄλλως ὑπνομαχεῖν πεφυκώς, ἐπὶ πλεῖον δὲ αὐτὸ καὶ ἐκ τῆς τροφῆς ἡσκήκει. τὰ τε γὰρ ἄλλα ἡκιστα ἄδην ἐσιτεῖτο, καὶ ὅπως μὴδὲ τῶν ἄρτων διαπιμπλάται, ἐκ τῆς Ῥώμης αὐτοὺς μετεπέμπετο, οὐχ ὡς οὐ δυνάμενος τῶν ἐπιχωρίων ἐσθίειν, ἀλλ' ἵν' ὑπὸ τῆς παλαιότητος αὐτῶν μὴ δύνηται μὴδὲ σμικρῷ πλεόν τοῦ πάνυ ἀναγκαίου φαγεῖν· τὰ γὰρ οὖλα αὐτοῦ κακῶς ἔχοντα ῥαδίως ὑπὸ τῆς τῶν ἄρτων ξηρότητος ἡμάσσετο. ἐπετήδευε δ' οὖν ἐπὶ μείζον αὐτὸ πλάττεσθαι, ἵν' ὡς μάλιστα διαγρυπνεῖν δοκῇ.
- μ 207 Μαρκιανός· οὗτος ἐπὶ Οὐάλεντος τοῦ βασιλέως ἦν καὶ Ἀγγελίου ἐπισκόπου Κωνσταντινουπόλεως, ἐλλόγιμος· ὃς πάλαι μὲν κατὰ τὰ βασίλεια ἐστρατεύετο, τότε δὲ πρεσβύτερος τῆς Ναυατιανῶν ἦν ἐκ- κλησίας, γραμματικούς λόγους Ἀναστασίαν τὴν τοῦ βασιλέως θυγατέρα διδάσκων.
- μ 208 Μαρκιανός· οὗτος συνῆν Μουσωνίῳ ἐκ Παμφυλίας, ἀνὴρ ἐς ἀρετὴν ἅπασαν ὥσπερ τις κανὼν ἀπηκριβωμένος· φιλόκαλος γὰρ ὢν καὶ φιλάγαθος ὁ Μουσώνιος τοὺς πανταχόθεν εἶλκε παρ' ἑαυτόν, ὥσπερ ἡ μαγνήτις τὸν σίδηρον. οὐκ ἦν δὲ βασανίζειν ὁποῖός τις ὁ δεῖνα, ἀλλὰ Μουσωνίου φίλον ἀκούσαντα ὅτι καλὸς ἦν εἶδέναι.
- μ 209 Μαρκιανός· οὗτος ἐπὶ Ζήνωνος ἡκμαζεν. ἐν ᾧ δὲ ἦν εὐκτε- ρίῳ πρεσβύτερος χειροτονηθεὶς, διετέλει. μεγίστης δὲ ἐξουσίας τυχὼν παρὰ Ἰλλου οὗτος ὁ πλάνος καὶ τοῖς Ἐπικουρείοις δόγμασιν ὁσημέραι αὐτὸν κακύνων, αὐτοφυῇ ἔλεγε τὸν κόσμον καὶ διοικεῖσθαι οὐκ ἐκ θεοῦ, ἀλλ' ἐξ ἐνεργείας τῆς τῶν ἀστέρων. καθὼ γὰρ ἕκαστον αὐτῶν τῇ τούτων φθάσει συμπεριφερόμενον δινῆσει, τῶν κατ' αὐτὴν τικτο- μένων τὴν ῥοπὴν τὴν ἐπικρατείαν κληροῦνται.
- μ 210 Μάρκιος, στρατηγὸς Ῥωμαίων. οὗτος ἐφυγαδεύθη ὑπὸ τοῦ δήμου· ἦν τε οἰμωγὴ καὶ δάκρυα τῶν προπεμπόντων αὐτὸν καὶ οἰκ- τειρόντων. ὁ δὲ Μάρκιος οὔτε ἀνακλαυσάμενος ὦφθη τὰς ἑαυτοῦ τύχας οὔτε ἀποιμώξας οὔτε ἄλλο εἰπὼν ἢ δράσας ἀνάξιον τῆς ἑαυτοῦ μεγαλοφροσύνης

οὐδοτιοῦν. ἔτι δὲ μᾶλλον ἐδήλωσε τὴν καρτερίαν καὶ τὴν γενναιότητα τῆς γνώμης, ἐπειδὴ οἴκαδε ἀφικόμενος γυναῖκά τε εἶδε καὶ μητέρα καταρρηγνυμένας τοὺς πέπλους καὶ τὰ στέρνα τυπτοῦ- σας καὶ οἷα εἰκὸς ἐστὶν ἐπὶ τοιαύταις συμφοραῖς λέγειν τὰς ἀπο- ζευγνυμένας ἀπὸ τῶν ἀναγκαιοτάτων σφίσι θανάτοις ἢ φυγαῖς ἀνα- βοώσας· οὐδὲ πρὸς τὰ δάκρυα τῶν παίδων ἔπαθεν· ὣν ὁ εἷς δέκα γεγονὼς ἔτη, ὁ δὲ ὑπαγκάλιος· ἀλλ' ἐξήει κατὰ σπουδὴν ἐπὶ τὰς πύλας, οὐθενὶ δηλώσας, ὅπου τὴν ἀπαλλαγὴν ποιήσοιτο. ἦν δὲ ἀνὴρ ἄριστος τὰ πολέμια καὶ πρὸς πάσας τὰς ἡδονὰς ἐγκρατής, τὰ τε δίκαια οὐκ ἀπὸ νόμου μᾶλλον ἀνάγκης ἅπασιν ἀποδιδούς, ἀλλ' ἐκὼν τε καὶ προσπεφυκὼς πρὸς αὐτὰ εὖ. καὶ οὐ μόνον αὐτὸς ἀγνεύειν ἀπὸ πάσης κακίας προθυμούμενος, ἀλλὰ καὶ τοὺς ἄλλους προσαναγκάζειν δικαίων, μεγάλοφρων τε καὶ δωρηματικὸς καὶ ἐς ἐπανόρθωσιν προχειρότατος. ἀλλὰ γὰρ ἐν ἀδυνάτῳ ἦν ἄρα πάσας τὰς ἀρετὰς ἐν ἀνθρώπου γενέσθαι φύσει, οὐδὲ φύεται τις ἀπὸ θνητῶν καὶ ἐπικλήρων σπερμάτων περὶ πάντα ἀγαθὸς· ἐκείνῳ γε οὖν πάντα καὶ τὰς ἀρετὰς ὁ δαίμων χαρι- σάμενος ἐτέρας οὐκ εὐτυχεῖς κηράς τε καὶ ἄτας προσῆψε. τὸ γὰρ πρᾶϋ καὶ φαιδρὸν οὐκ ἐπὶ αὐτοῦ τοῖς τρόποις, οὐδὲ τὸ θεραπευτικὸν τῶν πέλας ἔν τε ἀσπασμοῖς καὶ προσαγορεύσει, οὐδὲ δὴ τὸ εὐδιάλλακτον καὶ μετριοπαθές, ὁπότε δι' ὀργῆς ὅτῳ γένοιτο, οὐδὲ ἢ πάντα τὰ ἀν- θρώπινα ἐπικοσμοῦσα χάρις, ἀλλ' αἰεὶ πικρὸς καὶ χαλεπὸς ἦν. ταῦτα τε δὴ αὐτὸν ἐν πολλοῖς ἔβλαψε, καὶ πάντων μάλιστα ἢ περὶ τὰ δί- καια καὶ τὴν φυλακὴν τῶν νόμων ἄκριτός τε καὶ ἀπαράπειστος καὶ οὐθὲν τῷ ἐπιεικεῖ διδοῦσα ἀποτομία. ἔοικεν ἀληθὲς εἶναι τὸ ὑπὸ τῶν ἀρχαίων λεγόμενον φιλοσόφων, ὅτι μεσότητές εἰσιν, οὐκ ἀκρότητες αἱ τῶν ἡθῶν ἀρεταί, μάλιστα δὲ ἡ δικαιοσύνη. οὐ γὰρ μόνον λείπουσα τοῦ δικαίου πέφυκεν, ἀλλὰ καὶ υπερβάλλουσα· αὐτοῖς τε οὐ λυσιτελὴς ἐστίν, ἀλλ' αἰτία μεγάλων συμφορῶν. Μάρκιον γὰρ τὸ ἄκρον δίκαιον ἔβλαψε, καὶ ἐξηλάθη τῆς πατρίδος· πάντα γὰρ τὰ μὴ δίκαια ἀντιλέ- γων μῖσος ἡγειρεν. εἰ μὲν οὖν ἅμα τοῖς σώμασι διαλυομένοις καὶ τὸ τῆς ψυχῆς, ὃ τι δὴ ποτὲ ἐστὶν ἐκεῖνο, συνδιαλύεται, καὶ οὐδαμῇ οὐθὲν ἔτι ἐστίν, οὐκ οἶδα πῶς μακαρίους ὑπολάβω τοὺς μηθὲν μὲν ἀπολεύ- σαντας τῆς ἀρετῆς ἀγαθόν, δι' αὐτὴν δὲ ταύτην ἀπολομένους· εἰ δὲ καὶ ἄφθαρτοι μέχρι τοῦ παντὸς αἱ ψυχαὶ τυγχάνουσιν ἡμῶν οὔσαι, ἢ χρόνον μετὰ τὴν ἀπαλλαγὴν τῶν σωμάτων ἐνδιαμένουσι, μήκιστον μὲν αἱ τῶν ἀγαθῶν ἀνδρῶν, ἐλάχιστον δὲ αἱ τῶν κακῶν, ἀποχρῶσα τιμὴ φαίνοιτο αὐτοῖς ἀρετὴν ἀσκοῦσιν· ἡναντιώθη παρὰ τῆς τύχης, ἢ παρὰ τῶν ζώντων εὐλογία καὶ μνήμη μέχρι πλείστου παραμείνασα χρόνου. ὁ καὶ τῷ ἀνδρὶ ἐκείνῳ συνέβη. οὐ γὰρ μόνον Οὐολοῦσκοι τοῦτον ἐπένθησαν, ὣν ἦρχεν, ἀλλὰ καὶ Ῥωμαῖοι πένθος ἐποίησαντο ἰδίᾳ καὶ δημοσίᾳ, καὶ αἱ γυναικες ἀποθέμεναι χρυσὸν καὶ τὸν ἄλλον κόσμον καὶ μέλασιν ἀμφίοις χρησάμεναι καὶ πενήθασαι ἐνιαύσιον χρόνον· καὶ ἐτῶν ἐς τόδε φ' διαγεγονότων, οὐ γέγονεν ἐξίτηλος ἢ τοῦ ἀνδρὸς μνήμη.

μ 211 Μάρκιος νέος ζητεῖ ἐν τῷ Βουολοῦσκοι.

μ 212 Μάρκιον· ὄνομα ὄρους.

μ 213 Μαρκίωνος.

μ 214 Μάρκος, ὁ καὶ Ἀντωνῖνος, βασιλεὺς Ῥωμαίων ὁ ἐπαινετὸς κατὰ πάντα φιλόσοφος· ἀκροατὴς μὲν καὶ ἄλλων πολλῶν γενόμενος. ὕστερον δὲ διήκουσε Σέξτου, ἐκ Βοιωτίας φιλοσόφου, ἐπ' αὐτῆς Ῥώ- μης, θαμίζων αὐτῷ καὶ φοιτῶν ἐπὶ θύρας· πρὸς δὲ καὶ Λούκιός τις ῥήτωρ, γνῶριμος Ἡρώδου τοῦ Ἀθηναίου ῥήτορος, ἤρετο προϊόντα, ποῖ βαδίζοι καὶ ἐφ' ὃ τι. καὶ ὁ Μάρκος, καλόν, ἔφη, καὶ γηράσκοντι τὸ μανθάνειν. εἴμι δὲ πρὸς Σέξτον τὸν φιλόσοφον μαθησόμενος ἢ οὐπω οἶδα. καὶ ὁ Λούκιος ἐξάρας τὴν χεῖρα εἰς τὸν οὐρανόν, ὧ ἦλιε, ἔφη, ὁ Ῥωμαίων βασιλεὺς γηράσκων ἤδη δέλτον ἐφαψάμενος ἐς δι- δασκάλου φοιτᾷ. ὁ δὲ ἐμὸς βασιλεὺς Ἀλέξανδρος δύο καὶ τριάκοντα ἐτῶν ἀπέθανεν. οὗτος ἔγραψε τοῦ ἰδίου βίου ἀγωγὴν ἐν βιβλίοις ἰβ'.

μ 215

Μάρκος, βασιλεὺς Ῥωμαίων· ὃν ἐκπλήττεσθαι ἐν σιωπῇ μᾶλλον ἢ ἐπαινεῖν ῥάδιον, οὐδενὸς λόγου ταῖς τοῦ ἀνδρὸς ἀρεταῖς ἐξισουμένου. ἐκ πρώτης γὰρ ἤδη τῆς ἡλικίας εὐσταθῆ τε καὶ ἡσύχιον βίον ὑπο- στησάμενος οὔτε κατὰ δέος οὔτε καθ' ἡδονὴν τραπείς τὸ πρόσωπον ὥφθη πώποτε. ἐπαινεῖ δὲ τῶν φιλοσόφων τοὺς ἀπὸ τῆς Στοᾶς καὶ ἦν ἄρα ἐκείνων μιμητὴς οὐ μόνον κατὰ τὴν τῶν διαιτημάτων ἐπιτή- δευσιν, ἀλλὰ καὶ κατὰ τὴν τῶν μαθημάτων σύλληψιν. οὕτω γοῦν ἐκ νέας κομιδῇ τῆς ἡλικίας ἐξέλαμπεν, ὥς πολλάκις τὸν Ἀδριανὸν ἐπὶ τοῦτον ἐθελῆσαι τὸν τῆς βασιλείας ἀγαγεῖν κλῆρον. ἐπεὶ δὲ ἔφθασε τὸν Εὐσεβῆ πρότερον κατὰ νόμον ποιησάμενος, ἐκείνῳ μὲν τὴν ἑαυτοῦ διαδοχὴν ἐφύλαξε, τοῦτον δὲ συνοικεῖν ἔγνω διὰ τῆς ἐπιγαμίας τῷ Εὐσεβεῖ, ὥς ἂν κατὰ τὴν τοῦ γένους διαδοχὴν ἐς τὴν ἡγεμονίαν παρέλθοι. τὸν τε γοῦν ιδιώτην βίον ἐν ἰσηγορίᾳ τοῖς πολλοῖς Ῥω- μαίοις ἐβίω, οὐδὲν τῇ ἐσποίησει τοῦ γένους ἀλλοιωθεὶς. καὶ ἐπεὶ παρῆλθεν ἐς τὴν ἡγεμονίαν, κατὰ μοναρχίαν ἐξηγούμενος καὶ τὴν ἄκραν δυναστείαν καρπούμενος πρὸς οὐδεμίαν ἀλαζονείαν ὑπήχθη πώποτε, ἀλλ' ἦν ἐλεύθερος μὲν καὶ δαψιλὴς ἐν τοῖς εὐεργετήμασιν, ἀγαθὸς δὲ καὶ μέτριος ἐν ταῖς τῶν ἐθνῶν διοικήσεσι.

μ 216 Μάρκος, βασιλεὺς Ῥωμαίων, ὁ Εὐσεβὴς ἐπικληθεὶς. οὗτος εἶχε μὲν καὶ τὰς ἄλλας ἀρετὰς ἀπάσας, καὶ ἄριστα δὴ πάντων τῶν ἐν κράτει τινὶ γενομένων ἥρξε, πλὴν καθόσον οὐ πολλὰ τῷ σώματι ἀν- δρίζεσθαι ἐδύνατο· καὶ τοῦτο ἐξ ἀσθενεστάτου καρτερικώτατον ἀπέ- δειξε. πλεῖστον δὲ ἐν εὐεργεσίᾳ διῆγεν, ὅθεν πού καὶ νεῶν αὐτῆς ιδρύσατο, ὀνόματί τινι ιδιωτάτῳ καὶ μήποτε ἀκουσθέντι προσκαλέσας αὐτήν. αὐτὸς μὲν γὰρ πάντων τῶν ἀμαρτημάτων ἀπέιχετο καὶ οὔτε ἐκὼν οὔτε ἄκων ἐπλημμέλει, τὰ δὲ δὴ τῶν ἀλλοτρίων ἀμαρτήματα, καὶ μάλιστα τὰ τῆς γυναικός, ἔφερε καὶ οὔτε ἐπολυπραγμόνει οὔτε ἐκόλαζεν. ἀλλ' εἰ μὲν τις χρηστόν τι ἔπραττεν, ἐπῆνει καὶ ἐχρῆτο ἐς ἐκεῖνο αὐτῷ, τῶν δὲ ἐτέρων οὐ προσεποιεῖτο, λέγων, ὅτι ποιῆσαι μὲν τινὶ ἀνθρώπους ὁποῖους βούλεται ἔχειν ἀδύνατόν ἐστι, τοῖς δὲ δὴ οὔσι προσήκει, ἐς ὃ τι ἂν τις αὐτῶν τῷ κοινῷ χρήσιμος ᾖ, χρῆσθαι. ἔτη γὰρ ν' καὶ μῆνας ι' ἡμέρας τε κ' ζήσας καὶ ιθ' ἔτη ἡμέρας ια' αὐταρ- χήσας ὁμοίος διὰ πάντων ἐγένετο καὶ ἐν οὐδενὶ ἡλλοιώθη. ἀγαθὸς δὲ ἦν καὶ οὐδὲν προσποιητὸν εἶχε. πάμπολλα γὰρ καὶ ὑπὸ παιδείας ὠφελήθη, ἐν ῥητορικῇ καὶ φιλοσοφίᾳ λόγοις ἀσκηθεὶς. ἀφ' οὗ δὴ παμπληθεῖς φιλοσοφεῖν ἐπλάττοντο, ἵνα ὑπ' αὐτοῦ πλουτίζωνται. πλεῖστον δὲ ὅμως ὑπὸ τῆς φύσεως ἐξήρθη. λέγει καὶ ἄλλους μυρίους ἐπαίνους εἰς αὐτὸν Δίων.

μ 217 Μάρκος Ἀπίκιος, Ῥωμαῖος, ὡς ἦν ἀσωτίας πέρας οὐδεὶς ἀντι- φήσει· δοκεῖ δέ πως μεγαλονοίας ἔργον ἐκεῖνο ἀποδείξασθαι ἐν αὐτοῦ. ἐστιῶντο ὁσημέραι, καὶ γὰρ ἔζη, φασί, τῇ γαστρὶ καὶ τοῖς ἐκείνης ἀκρα- τεστέροις. καὶ ποτε μεταξύ θοιναζόντων, Φάβιος, τῶν ὑπατευκότων εἷς, λαβὼν ἔκπωμα κρυστάλλου μέγα τίμιον, εἶτα ἄκων κατέαξεν αὐτό· καὶ ἐπὶ τούτῳ συννεφῆς ἦν, ἄχει πληγεὶς τὴν ψυχὴν. ὁ τοίνυν Ἀπί- κιος πειρώμενος αὐτὸν τῆς λύπης ἀπάγειν, οὐ καταβαλεῖς, φησί, τὸ πραχθὲν καὶ σεαυτὸν ἡμῖν παρέξεις φαιδρότερον συμπότην; ἢ σοὶ φίλῳ ὄντι τοῦτο δρᾶσαι οὐκ ἐξέσται, ὅπερ οὖν δρῶσι καὶ τῶν οἰνοχόων καὶ τῶν ἀργυρωνήτων πολλοὶ πολλάκις;

μ 218 Μάρκος Μάλλιος, εὐπατρίδης, Κελτῶν ἐπελθόντων τῇ Ῥώμῃ, ταύτην περιέσωσε καὶ τιμῶν μεγίστων ἡξιώθη. ὕστερον δὲ πρεσβύτην πολλάκις ἐστρατευμένον ἀγόμενον εἰς δουλείαν ὑπὸ τοῦ δανειστοῦ γνωρίσας ἀπέδωκε τὸ χρέος ὑπὲρ αὐτοῦ καὶ ἐπὶ τῷδε εὐφημούμενος πᾶσιν ἡφίει τοῖς ἑαυτοῦ χρήσταις τὰ ὀφλήματα. προϊῶν δὲ τῇ δόξῃ καὶ ὑπὲρ ἄλλων ἀπεδίδου καὶ ταῖς δημοκοπίαις ἐπαιρόμενος ἐβούλευ- σεν ἥδη χρεῶν ἀποκοπὰς κοινὰς, ἢ τὸν δῆμον ἡξίου τοῖς δανείσασιν ἀποδοῦναι τὴν γῆν, ἐς τοῦτο ἀποδόμενον ἔτι οὐσαν ἀνέμετον.

μ 219 Μάρκος, Ἀρεθουσίῳ ἐπίσκοπος, λόγῳ καὶ βίῳ κεκοσμημένος· ὃν ἐπὶ Ἰουλιανοῦ πολλὰς αἰκίας ὑπέβαλον, καὶ εἰς ὑπονόμους ἐμβα- λόντες, εἶτα παιδίῳ παρέδοσαν κεντεῖν αὐτὸν ταῖς γραφίσι. μετὰ δὲ ταῦτα εἰς γύργαθον ἐμβαλόντες καὶ γάρῳ καὶ μέλιτι χρίσαντες, ὑπαί- θριον

ἤωρῃσαν ἐν θέρους ἀκμῇ, σφῆκας ὁμοῦ καὶ μελίττας εἰς θοίνην προκαλούμενοι. ὁ δὲ ἀνενδότης διεκατέρτησε. ὅτι Μάρκος ὁ εὐαγ- γελιστὴς ἔχει τίτλους μὴ, κεφάλαια λς'.

- μ 220 Μαρμαρέην: λαμπράν. καὶ Μαρμαρέαισιν αὐγαῖς, ταῖς λαμπραῖς. Μαρμαίρειν γὰρ τὸ λάμπειν καὶ καταυγάζειν.
- μ 221 Μαρμαρυγή: ἄστραψις, λαμπηδών.
- μ 222 Μαρώνεια: τόπος ἐστὶ τῆς Ἀττικῆς, οὗ Δημοσθένους ἐν τῇ πρὸς Πανταίνετον παραγραφῇ μνημονεύει. ἔστι δὲ καὶ πόλις ἐν Θράκῃ, ἣν φησιν εἶναι τὴν ὑφ' Ὁμήρου Ἴσμαρον καλουμένην.
- μ 223 Μαρωνεῖτις φυλή. καὶ γυνή. καὶ Μαρώνειος οἶνος.
- μ 224 Μάρωνος: ὄνομα κύριον.
- μ 225 Μάρπησος: ὄνομα κύριον.
- μ 226 Μάρσιππος: σάκκος, θυλάκιον, σακέλλιον. εἶδόν τινες ἐν πέτραις μαρσιππίους ἱματίων κατατιθεμένους. Ξενοφών.
- μ 227 Μαρσύας, Περιάνδρου, Πελλαῖος, ἱστορικός. οὗτος δὲ ἦν πρό- τερον γραμματοδιδάσκαλος, καὶ ἀδελφὸς Ἀντιγόνου τοῦ μετὰ ταῦτα βασιλεύσαντος, σύντροφος δὲ Ἀλεξάνδρου τοῦ βασιλέως. ἔγραψε Μα- κεδονικὰ ἐν βιβλίοις δέκα· ἤρξατο δὲ ἀπὸ τοῦ πρώτου βασιλεύσαντος Μακεδόνων, καὶ μέχρι τῆς Ἀλεξάνδρου τοῦ Φιλίππου ἐπὶ τὴν Συρίαν ἐφόδου, μετὰ τὴν Ἀλεξανδρείας κτίσιν· Ἀττικὰ ἐν βιβλίοις ιβ'· καὶ αὐτοῦ Ἀλεξάνδρου ἀγωγήν.
- μ 228 Μαρσύας, Κριτοφήμου, Φιλιππεύς, ἱστορικός, ὁ νεώτερος.
- μ 229 Μαρσύας, Μάρσου, Ταβηνός, ἱστορικός. ἔγραψεν Ἀρχαιολογίαν ἐν βιβλίοις ιβ', Μυθικὰ ἐν βιβλίοις ζ', καὶ ἕτερά τινα περὶ τῆς ἰδίας πατρίδος.
- μ 230 Μαρσύας: ἐν τοῖς χρόνοις τῶν Ἰουδαίων Κριτῶν καὶ Μαρσύας ἐγένετο σοφός, ὅστις ἐφεῦρε διὰ μουσικῆς αὐλοὺς ἀπὸ καλάμων καὶ χαλκοῦ· ὃς παραφρονήσας ἔρριψεν εἰς ποταμὸν ἑαυτὸν καὶ ἀπώλετο· καὶ ὠνομάσθη ὁ ποταμὸς Μαρσύας· περὶ οὗ μῦθος φέρεται, ὅτι ἑαυτὸν ἀποθεώσας ἀπώλετο. κατὰ δὲ τοὺς αὐτοὺς χρόνους ἐγένετο καὶ τὰ κατὰ Ἰάσονα καὶ τοὺς Ἀργοναύτας, ὡς Ἀπολλώνιος ὁ Ῥόδιός φησι. λέγεται μῦθος, ὅτι ἐξεδάρη ὑπὸ Ἀπόλλωνος. καὶ φέρεται λόγος περὶ Ὀρμίσδου τοῦ Πέρσου, ὃς ἠὺτομόλησε πρὸς Κωνσταντῖνον τὸν μέγαν. ἐξελθὼν γὰρ ἐπὶ θήραν οὗτος καὶ εἰς τὰ βασίλεια ὑποστρα- φεῖς, τῶν κεκλημένων ἐπὶ τὸ δεῖπνον οὐκ ἐξαναστάντων κατὰ τὸ κα- θήκον, ἠπέλιψε τὸν Μαρσίου θάνατον αὐτοῖς ἐπιθήσειν. τοῦτο παρά τινος ἀκηκότος ἀναμαθόντες οἱ τῶν Περσῶν μετὰ θάνατον τοῦ πα- τρός τὸν νεώτερον ἀναγορεύουσι βασιλέα· τὸν δὲ ἀποκλείουσιν ἐν εἰρκτῇ καὶ σιδήροις πεδοῦσιν· ὃν ἡ γαμετὴ διὰ τῆς τοῦ ἰχθύος μηχανῆς ρίνην εἰσενεγκοῦσα ἐξήγαγε, καὶ ἀποδράς ἰκέτης πρὸς Κωνσταντῖνον ἔρχεται. ἡ ἱστορία δὴλη.
- μ 231 Μαρτῖνος: ὄνομα κύριον. καὶ Μαρτινιανός.
- μ 232 Μάρτιος· ὅτι Μάρτιος Βῆρος τὸν Θουκυδίδην ἐκπέμπει κατ- αγαγεῖν Σύαιμον εἰς Ἀρμενίαν· ὃς δέει τῶν ὅπλων καὶ τῇ οἰκείᾳ περὶ πάντα τὰ προσπίπτοντα εὐβουλία τοῦ πρόσω εἶχετο ἐρρωμένως. ἦν δὲ ἱκανὸς ὁ Μάρτιος οὐ μόνον ὅπλοις βιάσασθαι τοὺς ἀντιπολέμους ἢ ὀξύτητι προλαβεῖν ἢ ἀπάτῃ κατασοφίσασθαι, ἥπερ ἐστὶ στρατηγῶν ἀλκή, ἀλλὰ καὶ λόγῳ πιθανῶ πείσσαι καὶ δωρεαῖς μεγαλόφροσιν οἰκειώσασθαι καὶ ἐλπίδι ἀγαθῇ δελεάσαι. χάρις τε ἦν ἐπὶ πᾶσι τοῖς πρᾶσσόμενοις ὑπ' αὐτοῦ καὶ λεγομένοις, τὸ μὲν ἀγανακτοῦν ἐκάστου καὶ τὸ θυμούμενον παραμυθουμένη, τὸ δὲ ἐλπίζον ἔτι μᾶλλον αὖξουσα. κολακείας τε δώρων καὶ τῆς παρὰ τραπέζαις δεξιώσεως καιρὸν ἥδει. οἷς προσὸν τὸ πρὸς τὰς πράξεις σύντονον καὶ τὸ πρὸς τοὺς ἐχθροὺς σὺν ὀξύτητι δραστήριον, αἰρετώτερον ἐδείκνυε τοῖς βαρβάροις εἶναι τῆς φιλίας αὐτοῦ μᾶλλον ἢ τῆς ἐχθρας ἀντιποιεῖσθαι. ἀφικόμενος οὖν ἐς τὴν καινὴν πόλιν, ἣν φρουρὰ

Ῥωμαίων κατεῖχεν ἐκ Πρίσκου καταστᾶσα, νεωτερίζειν πειρωμένους λόγῳ τε καὶ ἔργῳ
σωφρονίσας ἀπέφηνε πρῶ- την εἶναι τῆς Ἀρμενίας.

μ 233 Μαρτύρια. ζητεῖ ἐν τῷ δικαιώματα.

μ 234 Μαρτυρία· ὅτι ἐκμαρτυρία διαφέρει τῆς μαρτυρίας· ὅτι ἡ μὲν τῶν παρόν- των μαρτυρίαν δηλοῖ,
ἡ δὲ ἐκμαρτυρία τῶν ἀπόντων.

μ 235 Μαρτύριον· σκηνή· ὡς ἔχουσα τὰς πλάκας τοῦ νόμου. τὸν γὰρ νόμον ἐντολὰς ἐκάλουν καὶ
μαρτύρια καὶ δικαιώματα.

μ 236 Μαρτύρομαι· μάρτυρας καλῶ. Σοφοκλῆς· μαρτύρομαι τούσδ', οὐ σέ πρὸς δὲ τοὺς φίλους οἳ
ἀνταμείβῃ ῥήματ', ἦν σε ἔλω ποτέ. Κρέων φησὶ πρὸς Οἰδίπουν. καὶ Αἰλιανός· ἀλλὰ τοσοῦτον
μαρτυ- ρόμεθ', ὡς οὐτ' ἀδικοῦμεν Ξενίου Διὸς χάριν. μαρτύρομαί σοι χελεῖ- δόνα. ἴσον τῷ
ἀποδείκνυμι. ἄκουσον λαός μου, καὶ λαλήσω σοι Ἰσραήλ, καὶ διαμαρτύρομαί σοι. διὰ τοῦ ο
μικροῦ. οἱ δὲ διὰ τοῦ ω μεγάλου.

μ 237 Μαρτύρονται· ὅταν ἀντὶ τοῦ μαρτυρίαν ἐπάγωνται ἢ παρ- ἔχωνται. Πλάτων Πολιτείας β'· τὸν
Ὅμηρον μαρτύρονται.

μ 238 Μαρτυρῶ· δοτικῇ. αἰτιατικῇ δέ. καὶ Διόφαντον ἐν ὑμῖν ἀπήγγειλα, ἃ νῦν μαρτυρεῖν αὐτὸν
ἀναγκάσω.

μ 239 Μάρτυροι· παρ' Ὁμήρῳ. ἀπὸ τῆς μάρτυρος εὐθείας.

μ 240 Μάρψη· συλλάβη, διαχρήσεται. ἀλλ' ὁπόταν μάρψη βυρσαίετος ἀγκυλοχείλης.

μ 241 Μαρψίας· ὄνομα κύριον. ἦν δὲ ῥήτωρ φλύαρος καὶ θορυβώδης. Ἀριστοφάνης· πρὸς τάδε τίς
ἀντερεῖ Μαρψίας;

μ 242 Μασσαλία· Ἰσοκράτης φησὶν ἐν Ἀρχιδάμῳ, ὡς Φωκαεῖς φυγόν- τες τὴν τοῦ μεγάλου βασιλέως
δεσποτείαν εἰς Μασσαλίαν ἀπώκησαν. μαρτυρεῖ δὲ τῷ λόγῳ καὶ Ἀριστοτέλης.

μ 243 Μασαισύλιον· ἔθνος.

μ 244 Μασσανάσσης, ὁ τῶν Νομάδων βασιλεύς, ἀνὴρ ἦν ἐς πάντα ἐπιτυχής, ὃ τὴν μὲν ἀρχὴν τὴν
πατρῶαν θεὸς ἔδωκεν ἀφαιρεθέντι πρὸς Καρχηδονίων καὶ Σύφακος ἀναλαβεῖν καὶ προαγαγεῖν
ἐπὶ μέγι- στον, ἀπὸ Μαυρουσίων τῶν παρ' ὠκεανῷ μέχρι τῆς Κυρηναίων ἀρχῆς ἐς τὰ μεσόγεια,
ἡμερῶσαι δὲ γῆν πολλήν, τὰ πολλὰ τῶν Νομάδων διὰ τὸ ἀγεώργητον τῶν φαγούντων,
θησαυρούς τε μεγάλους χρημάτων καταλιπεῖν, καὶ στρατιὰν πολλήν γεγυμνασμένην, τῶν δὲ
ἐχθρῶν Σύ- φακα μὲν αἰχμάλωτον ἐλεῖν αὐτοχειρί, Καρχηδόνι δ' αἴτιον τῆς ἀνα- στάσεως
γενέσθαι, πάμπαν αὐτὴν ἀσθενῇ Ῥωμαίοις ὑπολιπόντα. ἔφυ δὲ καὶ τὸ σῶμα μέγας τε καὶ
εὖρωστος ἐς γῆρας πολύ, καὶ μέχρι τοῦ θανάτου, ἵππου τε χωρὶς ἀναβολέως ἐπέβαινε. καὶ
μεγίστῳ δὴ τῷδε τεκμηριώσω μάλιστα τὴν εὖρωστίαν αὐτοῦ· πολλῶν γὰρ αὐτῷ παίδων
γινομένων τε καὶ ἀποθνησκόντων, οὐποτε μὲν ἦσαν αὐτῷ μείους ἢ τετραετὲς δὲ παιδίον
ἐνενηκοντούτης ἀπέλιπε. καὶ ὧδε μὲν χρόνου τε καὶ σώματος ἔχων ἐτεθνήκει.

μ 245 Μασσανάσσης, ὁ ἐν Λιβύῃ τῶν Νομάδων βασιλεύς, ἀνὴρ τῶν καθ' ἡμᾶς βασιλέων ἄριστος καὶ
μακαριώτατος· ὃς ἐβασίλευσεν ἔτη πλείω τῶν ξ', ὑγιεινότατος ὢν καὶ πολυχρονιώτατος· ἥ γὰρ
ἐτῶν ἐγένονοι. ἐγένετο δὲ καὶ δυναμικώτατος τῶν καθ' ἑαυτὸν κατὰ τὴν σωματικὴν ἔξιν, ὃς
ὅτε μεταστῆναι δέοι, στὰς ἐν τοῖς αὐτοῖς ἵχνεσι δι' ἡμέρας ἔμενε, καθεζόμενος πάλιν οὐκ
ἠγείρετο. καὶ τὴν ἐπὶ τῶν ἵπ- πων κακοπάθειαν ἡμέραν καὶ νύκτα διακαρτερῶν οὐδὲν ἔπασχε.
ση- μεῖον δὲ τῆς σωματικῆς αὐτοῦ δυνάμεως· ἔχων ἥ' ἔτη, καθ' ὃν καιρὸν μετέλλαξε τὸν βίον,
υἱὸν ἀπέλιπε δ' ἐτῶν, ὄνομα Σθεμβάν, ὃν μετὰ ταῦτα Μικίψης υἱοποίησατο, πρὸς δὲ τούτοις
υἱοὺς δ'. διὰ δὲ τὴν πρὸς ἀλλήλους τούτων εὖνοιαν διετήρησε τὸν ὅλον βίον πάσης ἐπι- βουλῆς
καὶ παντὸς οἰκείου μιάσματος ἁμοῖρον αὐτοῦ γενέσθαι τὴν βα- σιλείαν· τὸ δὲ μέγιστον, τῆς

Νουμαδίας ἀπάσης ἀχρήστου τὸν πρὸ τοῦ χρόνον ὑπαρχούσης καὶ νομιζομένης ἀδυνάτου φύσει πρὸς ἡμέρους καρποὺς ὑπάρχειν, πρῶτος καὶ μόνος ὑπέδειξεν ὅτι δύναται ἐκφέρειν πάντας τοὺς ἡμέρους καρποὺς οὐδ' ὁποίας ἦττον, ἐκάστῳ τῶν καρπῶν ἐν διαστάσει μυριοπληθεῖς ἀγροὺς κατασκευάσας παμφόρους.

μ 246 Μασαισύλιον: ἔθνος.

μ 247 Μάσσει: φυρᾶ, ζυμοῖ.

μ 248 Μάσθλης: ιδίως ὁ μεμαλαγμένος λῶρος καὶ ἔκλυτος. μάσθλης οὖν ἐνταῦθα ὁ πολυγνώμων καὶ ἔκλυτος καὶ μηδὲν βέβαιον μηδὲ σταθερὸν γινώσκων. ἢ ὁ ἱμαντώδης καὶ μαστιγίας. ἀπὸ μεταφορᾶς τοῦ μεμαλαγμένου ἱμάντος. ἢ οὕτως εὐτονος, ὡς ἱμάς.

μ 249 Μάσθλης ἄνθρωπος: ὁ μεμαλαγμένος καὶ ἐντριβῆς ταῖς πονη- ρίαις. τὸ αὐτὸ δηλοῖ καὶ τὸ γλοιός.

μ 250 Μασθὸς καὶ Μαστός: κυρίως ἐπὶ γυναικός, καταχρηστικῶς δὲ καὶ ἐπὶ ἀν- δρός. τὸ μὲν μασθὸς ἀπὸ τοῦ θῶ, τὸ θηλάζω· τὸ δὲ μαστός διὰ τὸ μεστός εἶναι γάλακτος. καὶ ζητεῖ ἐν τῷ μαζός.

μ 251 Μᾶσσον: μεῖζον, μακρότερον. ἐπιπρὸ δὲ μᾶσσον ἐπ' ἄκρου Αἰγαλέω θυμόεντος, ἄγων μέγαν ὑετόν, ἔστη.

μ 252 Μασώμενος: β' συζυγίας τῶν περισπωμένων. ἀπὸ τοῦ μασῶ, μασᾶς ὡς γελῶ, γελᾶς. παρὰ Ἀριστοφάνει ἐν Πλούτῳ.

μ 253 Μάσσων: μακροτέρα. Ξενοφῶν· ἂν μὴ πολὺ μάσσων ὁδὸς ᾗ.

μ 254 Μάσσωνος.

μ 255 Μάστακα: μάσημα, τροφήν. λέγεται καὶ τὸ στόμα καὶ τὸ μάσημα ὁμωνύμως, ὡς χοίνικα καὶ τὸ μέτρον καὶ τὸ μετρούμενον.

μ 256 Μασταρύζει: συνέλκει καὶ συνάγει τὰ χεῖλη. ἀπὸ μεταφορᾶς τῶν ὑποτιθεῖναι παιδίων, ἃ τὸν μαστὸν ἔλκοντα τῷ στόματι, συνάγει τὰ χεῖλη. Ἀριστοφάνης· ὁ δ' ὑπὸ γήρωι μασταρύζει.

μ 257 Μαστεύων: ἐπιζητῶν. ἀλλὰ πλεον τι εἰδέναι καὶ σπεύδων καὶ μαστεύων ὑφ' ἡγεμόνι θεῷ.

μ 258 Μάστειρα· ἐν ἧ' Φιλιππικῶν Δημοσθένης· τῶν μὲν ἐν Θράκῃ κακῶν· τίς γὰρ ἂν ἄλλο τις εἴποι Δρογγίλον καὶ Καθύλην καὶ Μά- στειραν; μήποτε δὲ γραπτέον ἀντὶ τοῦ Μάστειραν Βάστειραν ἢ Πίστει- ραν ἢ Ἐπίμαστον. ταύτας δὲ τὰς πολιτείας εὐρίσκομεν παρ' Ἀναξι- μένει ἐν ζ' τῶν περὶ Φίλιππον, τὴν δὲ Μάστειραν οὐδαμοῦ.

μ 259 Μάστειρες: ἀρχὴ τις ἀποδεδειγμένη ἐπὶ τῷ ζητεῖν τὰ κοινὰ τοῦ δήμου, ὡς οἱ ζητηταὶ καὶ οἱ ἐν Πέλλῃ Μαστροί.

μ 260 Μάστι: κατὰ ἀποκοπὴν μαστιγι.

μ 261 Μαστιγίας: δοῦλος ὁ δι' ἀμάρτημα μαστιζόμενος.

μ 262 Μαστιγίας ἐκ Μελίτης: δοῦλος ὁ Ἡρακλῆς, ἀπὸ Μελίτης νύμφης. καὶ Μελίτη, δῆμος τῆς Ἀττικῆς.

μ 263 Μαστιγῶ· αἰτιατικῇ.

μ 264 Μαστιγώσιμος: μαστίγων ἄξιος.

μ 265 Μάστιε: μαστιζε.

μ 266 Μάστιξ: δι' ἧς τὸν ἵππον πλήττομεν. ἐν Ἐπιγράμμασι· καὶ νεκύων σφίγκτορ' εὐρραφέα μαστιγα.

μ 267 Μαστίχη: εἶδος μυρεψικοῦ. καὶ Μαστίχιον ὁμοίως.

μ 268 Μαστιχῖνος.

μ 269

Μαστός: ἀκρώρεια, ἐξοχή ὄρους. ἦν γὰρ ἐν δεξιᾷ τοῦ φρουρίου μαστός τοῦτον, εἰ καταληφθεῖη, πρὸς πολλὰ οἰόμενος ἐν ὑστέρῳ χρησίμον ἔσσεσθαι. μαστὸς ἦν ὑπὲρ αὐτῶν, παρ' ὃν ἦν ἡ στενὴ ὁδός.

μ 270 Μαστροπεύω. Μαστροπεΐα. μαστροπεύοντες οἱ βασιλικοὶ τοῦ Ζήνωνος υἱῷ τοὺς συνήβους πρὸς τοὺς τῶν ἀρρένων ἔρωτας λυσσᾶν ἐξεπαίδευσαν ἐκτόπως.

μ 271 Μαστροπός: μαυλιστής, πορνοβοσκός.

μ 272 Μαστρίλλιον: τόπος ἔνθα οἱ μαστροποὶ διέτριβον.

μ 273 Μασχάλην αἵρεις: ἀντὶ τοῦ κωθωνισθήσει. οἱ γὰρ μεθύοντες ἦρον τὰς μασχάλας καταμωκώμενοι. καὶ οἱ μνηστῆρες χεῖρας ἀνίσχον- τες γέλῳ ἔκθανον. καί, χεῖρας ἀνασχόμενοι μεγαλ' εὐχετόωντο ἕκαστος.

μ 274 Μασχαλισθῆναι: εἰώθασι τῶν ἀναιρουμένων εἰς τὰς κεφαλὰς ἀπομάσσειν τὰ ξίφη, ὥσπερ ἀποτροπιαζόμενοι τὸ μῦσος τὸ ἐν τῷ φόνῳ. ἢ ὅτι ἐπὶ ταῖς καθάρσεσι τοῦ φονευθέντος τὰ ἄκρα ἔτεμνον καὶ περὶ τὴν μασχάλην αὐτοῦ ἐκρέμαζον αὐτά, ἵνα, φησὶν, ἀσθενὴς γένοιτο πρὸς τὸ ἀντιτίσασθαι τὸν φονέα. καὶ Ἀπολλώνιος· ἐξάργματα τέμνες θα- νόντος, περὶ τοῦ Ἰάσονος. ἢ ὅτι οἱ δρῶντες ἐμφύλιον πόλεμον ἡκρωτηρίαζον τοὺς ἀναιρεθέντας, ἐκ παντὸς μέρους τοῦ σώματος ἀπο- τεμνόμενοι, καὶ περιῆπτον ἑαυτοῖς, τὰ ἄκρα συνείροντες, διὰ τούτων ὥσπερ τὴν δύναμιν ἐκείνων ἀφαιρούμενοι, διὰ τὸ μὴ παθεῖν εἰς ὅστε- ρόν τι δεινὸν παρ' ἐκείνων. ἐφόρουν δὲ εἰς τὰς μασχάλας τὰ ἄκρα· ὃ μασχαλισθῆναι ἔλεγον. Σοφοκλῆς· σκέψαι γάρ, εἴ σοι προσφιλῶς αὐτῇ δοκεῖ γέρα τάδ' οὖν τάφοισι δέξασθαι νέκυς, ὅφ' ἥς θανὼν ἄτιμος, ὥστε δυσμενὴς ἐμασχαλίσθη, κάπῃ λουτροῖσι κᾶρα κηλίδας ἐξέμαξε. περὶ τοῦ Ἀγαμέμνονος.

μ 275 Μασχαλίσματα: Ἀριστοφάνης παρὰ Σοφοκλεῖ ἐν Ἠλέκτρᾳ κεῖσθαι τὴν λέξιν, ἔθος σημαίνουσιν. οἱ γὰρ φονεύσαντες ἐξ ἐπιβου- λῆς τινὰς ὑπὲρ τοῦ τὴν μῆνιν ἐκκλίνειν ἡκρωτηρίασαντες μόρια τούτου καὶ ὀρμαθίσαντες ἐξεκρέμασαν τοῦ τραχήλου διὰ τῶν μασχαλῶν διεί- ραντες, καὶ μασχαλίσματα προσηγόρευσαν. σημαίνει δὲ ἡ λέξις καὶ τὰ τοῖς μηροῖς ἐπιτιθέμενα ἀπὸ τῶν ὤμων κρέα ἐν ταῖς τῶν θεῶν θυσίαις.

μ 276 Ματαΐζων. ματαίως ζῶν, ματαίως φρονῶν. καὶ Ματαΐσαι ὁμοίως. εὗρηται παρὰ τῷ Λουκιανῷ ματαΐζω.

μ 277 Μὰ τὰ λάχανα: σημεῖον τοῦτο περὶ ὄρκου· ὃ καὶ νῦν ἐπιχωριάζει· πολλοὶ γὰρ πρὸς λάχανα ὁμνύουσιν εὐορκίαν ἐπιδεικνύμενοι. ἐπιχωριάζει δ' εἰσέτι καὶ τοῖς ἐλλογίμοις Ἀρμενιοῖς τό, μὰ τὰ καλά.

μ 278 Μάταιον. Μάτην, ματαίως. Μάτην, ἄλλως. Ἰωνες.

μ 279 Ματηρεύειν: ματαίως ζῆν.

μ 280 Ματήσετον. ἀμελήσουσι.

μ 281 Ματθαῖος: ὄνομα κύριον. ὅτι ὁ εὐαγγελιστὴς Ματθαῖος ἔχει τίτλους ξη', κεφάλαια τνε'.

μ 282 Ματθίας: ὄνομα κύριον. ἦν δὲ ἱερεὺς Ἰερουσαλήμ. καὶ ζῆτει ἐν τῷ Ἀντίοχος.

μ 283 Ματία.

μ 284 Ματιολοιχός: ὁ περὶ τὰ μικρὰ πανοῦργος, καὶ λίχνος. μάτιον γὰρ ὡς βέλτιον τῷ τόνῳ, τὸ μικρόν. ἢ ὁ μικροφάγος, ἐπεὶ μάτιον τὸ ἐλάχιστόν φασι. ἢ ὁ μάταια βουλευόμενος, καὶ λοχῶν, ἢ ὁ κρου- σιμέτρης· μάτιον γὰρ εἶδος μέτρου. ὀξυτόνως δὲ ἀναγνωστέον, ὡς φησὶν Ἡρωδιανός.

μ 285 Μάτιον: εἶδος μέτρου· ἢ τὸ ἐλάχιστον.

μ 286

Ματρέας· οὗτος λαοπλάνος ἦν. ἔτρεφε δὲ θηρίον, ὃ αὐτὸ ἑαυτὸ κατήσθιε· καὶ ζητεῖται, τί τὸ τοῦ
Ματρέου θηρίον. ἐποίησε δ' οὗτος καὶ παρὰ τὰς Ἀριστοτέλους ἀπορίας· διὰ τί ὁ ἥλιος δύει μὲν,
κολυμβᾷ δ' οὐ.

μ 287 Ματρίκιον.

μ 288 Μάτρις· ὄνομα κύριον.

μ 289 Μάτρωνος· ὄνομα κύριον.

μ 290 Ματρυλεῖον· τόπον τινά φασιν εἶναι, ἐν ᾧ γράες διατρίβουσαι δέχονται τοὺς βουλομένους
καταμεθυσθῆναι. Μένανδρος Ἐπιτρέπου· σιν· οὐκ οἰμώζεται κατὰ τρεῖς ἐν ματρυλεῖῳ τὸν βίον.

μ 291 Μάττοντας· ἐσθίοντας πολλά. ἀπὸ τῆς ματτομένης μάξης. Ἀριστοφάνης· τούς θ' Ἡρακλέας
μάττοντας, αἰνίττεται δὲ ταῦτα εἰς Εὐριπίδην, ὃς ἐποίησεν Ἡρακλέα πεινῶντα καὶ Διόνυσον
δειλὸν καὶ Δία μοιχὸν καὶ δοῦλον κλαίοντα.

μ 292 Μὰ τόν· ἐλλειπτικῶς ὁμνύει· καὶ οὕτως ἔθος ἐστὶ τοῖς ἀρχαίοις ἐνίοτε μὴ προστιθέναι τὸν θεόν.
εἰώθειςαν γὰρ τοῖς τοιούτοις ὅρκους χρῆσθαι ἐνευφημιζόμενοι, ὥστε εἰπεῖν μὲν μὰ τόν, ὄνομα
δὲ μηκέτι προσθεῖναι. καὶ Πλάτωνα δὲ τῷ τοιούτῳ κεχρησθαι.

μ 293 Μαυλίας· τὰς μαχαίρας ἐκάλουν διὰ τὸ ὁμοῦ αὐλίζεσθαι, οἶον ὁμαυλίας.

μ 294 Μαυρίκιος, ὁ βασιλεὺς Ῥωμαίων. ὅτι λέγεται περὶ Μαυρικίου φιλοτίμως ἔχειν περὶ τὴν τῶν
λόγων μεγαλοπρέπειαν τιμᾶν τε λίαν λαμπρῶς τοὺς ἐνηθληκότας περὶ τὰ κάλλιστα τῶν
μαθημάτων. ἀνα- φέρεται δὲ καὶ τὴν τρίτην μοῖραν τῶν φόρων συγχωρῆσαι τοῖς ὑπη- κόοις
τὸν Μαυρίκιον. οὗτος δὲ προχειρίζεται στρατηγὸς τῆς ἐώας ὑπὸ Τιβερίου Καίσαρος, ὃς
Μαυρίκιος ἐν πολέμοις μὲν καὶ ἀγῶσιν οὐκ ἐντεθραμμένος, ἔμφρων δὲ ἄλλως καὶ ἐμβριθῆς
καὶ κατηκριβω- μένος, ξυγκεράσας τε ἐν ἑαυτῷ ἅμφω τὰ ἐναντίως ἔχοντα ἀλλήλοις, ὄγκον
φρονήματος καὶ πραότητα, πάσης ὑπεροψίας τε καὶ ὀφρύος ἐλεύθερα. τοιοῦτον δὲ τίνα τὸν
Μαυρίκιον ὄντα ἢ τῶν πραγμάτων ἡγεμονία παραλαβοῦσα ἀνέδειξε πως εὐκλεέστερον τῇ
πείρᾳ.

μ 295 Μαῦρον· τὸ ἀμαυρόν, καὶ ἀσθενές.

μ 296 Μαῦρος· μωρός.

μ 297 Μαυροῦσιν· ἀφανίζουσι.

μ 298 Μαρούσιοι· ἔθνος, ἀπρόσμαχοι τοῖς ἐκείνῃ βαρβάροις ὑπὸ τὸλ- μης τε καὶ ὀξύτητος καὶ τοῦ
μεμελετηκέναι ἐπελαύνειν τε ἀθρόους, ὅπου παρείξειε, ἀποφεύγειν εὐπετῶς καὶ
ξυναυλίζεσθαι αὐθις ἐκ τῆς φυγῆς, ὡς ὑποστρέψαντας ἐμβαλεῖν εἰς τοὺς ἀπρονοήτως τε καὶ
οὐκ ἐν τάξει διώκοντας. εἰ δὲ καὶ πταῖσμα τι γίγνοιτο, οὐκ ἐν στρατιᾷ Ῥωμαίων κινδυνεύσειν,
ἀλλ' ἐν ξυμμαχίᾳ τε καὶ ταύτῃ βαρβάρων.

μ 299 Μαύσωλος, ἄρχων Καρῶν. φησὶ δὲ αὐτὸν Θεόπομπος μηδενὸς ἀπέχεσθαι πράγματος χρημάτων
ἔνεκα.

μ 300 Μαχάονος. Μαχάων, ὄνομα ἱατροῦ· καὶ Χείρων, ὁ κένταυ- ρος. διεψιθύριζον δὲ ὡς ἑαυτοὺς οἱ
Χείρωνος καὶ Μαχάονος τεχνώ- μενοι μελετήματα, ὡς συνεκδημήσει αὐτῷ καὶ ἡ ψυχὴ τῇ τοῦ
βέλους ἐξόδῳ.

μ 301 Μαχάτας· ὄνομα κύριον.

μ 302 Μάχαιρα· ἡ σπάθη. οἱ Κελτίβηρες τῇ κατασκευῇ τῶν μαχαιρῶν πολὺ διαφέρουσι τῶν ἄλλων·
καὶ γὰρ κέντημα πρακτικὸν καὶ κατα- φορὰν ἔχει δυναμένην ἐξ ἀμφοῖν τοῖν χεροῖν. ἥ καὶ
Ῥωμαῖοι τὰς πατρίους ἀποθέμενοι μαχαίρας ἐκ τῶν κατ' Ἀννίβαν, μετέλαβον τὰς τῶν Ἰβήρων,
καὶ τὴν μὲν κατασκευὴν μετέλαβον, αὐτὴν δὲ τὴν χρηστό- τητα τοῦ σιδήρου καὶ τὴν ἄλλην

- ἐπιμέλειαν οὐδαμῶς δύνανται μι- μεῖσθαι. λύσις ὀνείρου Νικηφόρου πατριάρχου· μάχην
μάχαιρα ζωγραφεῖ κρατουμένη. συνθλαῖν μαχαίρας δυσμενῶν δηλοῖ θλάσιν.
- μ 303 Μαχέσθων ὡς τεθναζόμενοι, καὶ οὐ τεθνάζονται. ζητεῖ ἐν τῷ ἀπο- θνήσκοντας.
- μ 304 Μάχιμος· ὁ γενναῖος. εἰδὼς με μάχιμον ὄντα καὶ φιλοτιμού- μενος.
- μ 305 Μαχλάδας· πόρνας.
- μ 306 Μάχλος· ἀσελγής, ἄσωτος. παρὰ τὸ κλῶ, κλός, καὶ πλεο- νασμῷ τῆς μα συλλαβῆς μάκλος, καὶ
τροπῇ μάχλος. αὕτη τὸ πρό- τερον μάχλον τινα βιώσασα βίον καὶ τὸν τρόπον ἐξερρωγυῖα
φαρμα- κεῦσιν τε πατρώοις πολλὰ ὠμιληκυῖα.
- μ 307 Μαχλοσύνη· κατωφέρεια, γυναικομανία. Ἡσιόδειος ἡ λέξις· λέγει γὰρ περὶ τῶν Προίτου
θυγατέρων, εἵνεκα μαχλοσύνης στυγερῆς τέρεν ὤλεσεν ἄνθος.
- μ 308 Μαχλῶντες· πορνεύοντες.
- μ 309 Μάχομαι· δοτικῇ.
- μ 310 Μαχόμενον· ἐναντίον τῷ ἀκόλουθον· τουτέστιν ὃ ἀναγκαῖον μὴ εἶναι.
- μ 311 Μάψ· ματαίως.
- μ 312 Μαψίδιον· μάταιον, δαψιλές, χαλεπόν, πολύ, δεινόν, ἐκούσιον. καὶ Μαψιδίως ὁμοίως.
- μ 313 Μαῖα· ἡ μάμη, ἡ τροφός. καὶ σὺ πέτρα γλωχὶν μηλοσσόε Μαιάδος Ἑρμᾶ. ἀντὶ τοῦ τροφοῦ,
μητρός.
- μ 314 Μαίανδρος· ποταμὸς Λυδίας. ἐν Ἐπιγράμμασι· ἔκτανε Μαι- ἀνδρου παρ τριέλικτον ὕδωρ. καὶ
Μαιάνδριον ὕδωρ καὶ πεδῖον.
- μ 315 Μαιεύεται· Πισίδης· μαιεύεται δὲ πᾶν τὸ τῆς Ῥώμης γένος, τοὺς σοὺς ἐπαίνους ἐκπιάζον ὡς
γάλα.
- μ 316 Μαιευομένην· ἀντὶ τοῦ νεοττοτροφοῦσαν. εὗρον γυναῖκα ὄρ- νιθας μαιευομένην.
- μ 317 Μαιευόμενοι· ζητοῦντες, ἐρευνῶντες.
- μ 318 Μαιευτικῆς· ἱατρικῆς.
- μ 319 Μαιεύτρια.
- μ 320 Μαιεῖα· ἡ μαίευσις.
- μ 321 Μαικίνας· ὄνομα κύριον. ἐν τῷ συνδεῖπνῳ τοῦ Μαικίνα τράπεζα ἐγγώνιος ἦν. ἀντὶ τοῦ οὐ
στρογγύλη, οὐδὲ περιφερής. Πλού- ταρχος. καὶ ζητεῖ ἐν τῷ ἐγγώνιος τράπεζα.
- μ 322 Μαιμακτηριῶν· ὁ πέμπτος μὴν παρ' Ἀθηναίοις. ὁ Ἰαννου- ἄριος. ὠνομάσθη δὲ ἀπὸ Διὸς
Μαιμάκτου. Μαιμάκτης δὲ ἐστὶν ὁ ἐνθουσιώδης καὶ ταρακτικός. ἀρχὴν δὲ λαμβάνοντος τοῦ
χειμῶνος ἐν τούτῳ τῷ μηνί, ὃ ἀὴρ ταραττεται καὶ μεταβολὴν ἴσχει.
- μ 323 Μαιμάκτης· ὁ ἐνθουσιώδης καὶ ταρακτικός.
- μ 324 Μαιμαλίδης.
- μ 325 Μαιμάσσει· σφύζει, προθυμεῖ. καταδαπανᾶται, καταναλίσκε- ται. κυματοῦται, πηδᾶ, καχλάζει,
κλονεῖται.
- μ 326 Μαιμάχης.
- μ 327 Μαιμώσα καὶ Μαιμῶσα· ἐνθουσιῶσα καὶ ὀξέως ὀρμῶσα, ἡ τοῦ αἵματος γευστικῶς ἔχουσα, τοῦ
μ πλεονάζοντος. καὶ Σοφοκλῆς ἐπὶ τοῦ διψῶσαν· καὶ πῶς ἐπέσχε χεῖρα μαιμῶσαν φόνου; καὶ
αὐθις· δεινὸν μαιμῶσαις ἐγκονέουσα κυσί.
- μ 328 Μαινάδας· μαινομένας, ζητούσας βακχεύειν, παραφόρους. καὶ Ἀριστοφάνης· μισῶ τᾶνδρ'
ἐκεῖνον, εἰ μὴ μαίνομαι.

- μ 329 Μαιναλία ἔλαφος. καὶ Μαιναλίων, ὀρμητικῶν. ἐν Ἐπι- γράμμασι· ἄγκεινται κεφαλὰὶ Μαιναλίων ἐλάφων.
- μ 330 Μαίναλος· ὄνομα κύριον.
- μ 331 Μαινάς· Βάκχη.
- μ 332 Μαίνεται· ὀργίζεται.
- μ 333 Μαινίς, μαινίδος· εἶδος ἰχθύος. ἀφύας. καὶ ζήτει ἐν τῷ ἀφύα.
- μ 334 Μαινόλης· μανικός. μαινόμενος.
- μ 335 Μαίνουρος· εἶδος ἰχθύος.
- μ 336 Μαίνω· ἐνθουσιωδῶς κινουμαι.
- μ 337 Μαιονίδας· ὁ Ὅμηρος. εἰ δ' ἐάλως, συγγνωστόν· ἐπεὶ καὶ κοίρανος ὕμνων Μαιονίδας γρίφων ἰχθυοβόλων ἔθανε. τὰν ἴσα Μοῦ- σαις φθεγξαμένην κεφαλάν, ὧ ξένε, Μαιονίδεω.
- μ 338 Μαίονος· ὄνομα κύριον.
- μ 339 Μαιοτάλιμος· ὄνομα τόπου.
- μ 340 Μαιόταλμος· ποταμός.
- μ 341 Μαιωθήσονται· λοχευθήσονται, γεννηθήσονται, θεραπευθή- σονται.
- μ 342 Μαιωτική χώρα.
- μ 343 Μαιώρεις· οἱ πρεσβύται.
- μ 344 Μαιῶτις· λίμνη Σκυθίας.
- μ 345 Μαίωτρα, μαιώτρων.
- μ 346 Μαῖρα· ὄνομα κύριον.
- μ 347 Μεσσαύλιος· ὁ μέσος τόπος τῆς αὐλῆς.
- μ 348 Μέγα· ἀντὶ τοῦ μεγάλως. Ἀριστοφάνης Νεφέλαις τοῦτο μέγα φροντίζετε.
- μ 349 Μεγά· πολύ. οἱ δὲ μέγα δείσαντες ἐπ' αὐτῷ διαβοῶσι τὸν κίνδυνον ὅλῳ τῷ τάγματι. καὶ Αἰλιανός· ὀλίγου χρόνου διελθόντος, ἐάλω μέγα κακουργῶν· εἴτα μέντοι ἐν ὄψει πολλῶν κατεπρήσθη ζῶν. ἀντὶ τοῦ ἐκαύθη. καὶ πάρδαλιν τοῦ αὐτοῦ μέγα τιμίαν διάλιθον. καὶ αὖθις γυνὴ εὐπάτωρ ἄνθρωπος καὶ μέγα πλουσία.
- μ 350 Μεγάβυζος· ὄνομα κύριον.
- μ 351 Μεγάθυμος· μεγαλόψυχος.
- μ 352 Μέγα καὶ Μικρὸν περὶ τὴν ἀκοὴν λέγεται· λέγεται δὲ καὶ ἐπὶ τῶν ψόφων. καὶ τὸ μὲν ἐν ψόφοις μέγα καὶ μικρὸν ἢ ἀκοὴ μόνῃ δύναται διακρίναι, τὸ δὲ ἐν σώμασι τὸ συνεχὲς ἢ ἀφή καὶ ἢ γεῦσις διακρίνουσιν. ὅτε δὲ λέγομεν λευκὴν φωνὴν ἢ μέλαιναν, κατὰ ἀναλογίαν καὶ ὁμοιότητα τὴν ἀπὸ τῶν χρωμάτων φαμέν. καὶ τοῦ μὲν ἐν ψόφοις μέγα καὶ μικρὸν οὐκ ἔστιν ἑτέρα τις ἀντίθεσις παρὰ τὸν ὀξὺν καὶ βαρὺν φθόγγον, ὥσπερ ἐπὶ τῆς ἀφῆς παρὰ τὸ θερμὸν καὶ ψυχρὸν ἑτέρα παντελῶς ἀντίθεσις τὸ βαρὺ καὶ κοῦφον ἢ τραχὺ καὶ λεῖον καὶ τῶν ἄλλων ἐκάστη, ἀλλὰ τὴν ἄνεσιν ἢ τὴν ἐπίτασιν δηλοῖ τῶν ψόφων· τοῦτο δὲ οὐκ ἔστιν ἑτέρας ἀντιθέσεως ἴδιον. τὸ τοιοῦτο γοῦν μέγα καὶ μικρὸν εὐρεῖν ἐστίν, οἷον τὸν μὲν τοῦ μέλιτος, εἰ τύχοι, μέγαν, τὸν δὲ τῆς ἰσχάδος μικρόν, ὅτι ἐπιτέταται ἢ γλυ- κύτης ἐν τῷ μέλιτι, ἀνεῖται δὲ ἐν τῇ ἰσχάδι. ἀλλὰ καὶ τὸ μέλαν χρῶμα τὸ μὲν κατακορὲς εἴποι τις μέγα, τὸ δὲ μὴ οὕτως ἔχον ἀλλ' ὑφειμένον μικρόν, τὸ σφοδρὸν ἀπλῶς καὶ ἀμυδρὸν τῇ τοῦ μεγάλου καὶ μικροῦ φωνῇ ὀνομάζων. ζητῆσαι δὲ ἄξιον τί δήποτε ἐπὶ μόνων τῶν μεγεθῶν λεγομένου τοῦ μεγάλου καὶ μικροῦ ἐπὶ μόνων τῶν σφοδρῶν ψόφων καὶ ἀμυδρῶν τῇ μεταφορᾷ οἰκείως ἐχρησάμεθα, μέγαν ψόφον λέγοντες καὶ

μικρόν, οὐ μέντοι μέγα γλυκὺ τὸ ἄγαν γλυκὺ, οὐδὲ μικρόν τὸ ἀμυδρὰν ἔχον τὴν γλυκύτητα, οὐδὲ ἐπ' ἄλλου οὐδενός. φημὶ οὖν, ὅτι ὁ ψόφος οὐκ ἔστιν ὑφεστηκός τι ἀθρόον πρᾶγμα, ἀλλ' ἐν τῷ γίνεσθαι ὑφέστηκε· γίνεται δὲ ἐν χρόνῳ, πᾶς δὲ χρόνος συν-εχής. διὰ τοῦτο τὸν ἐν πολλῷ χρόνῳ γενόμενον ψόφον μέγαν φαμέν, μικρόν δὲ τὸν ἐν ὀλίγῳ. τὸ δὲ ἄγαν γλυκὺ καὶ ἄγαν μέλαν καὶ ἐπὶ τῶν ἄλλων τῷ σφοδρῷ τῆς ποιότητος τοιαῦτά ἐστιν, οὐ τῷ μήκει τοῦ χρόνου.

μ 353 Μεγακήτης: ὁ μέγας.

μ 354 Μεγακλέους κίονας ἀλλ' ἔσθι' ἐλθὼν τοὺς Μεγακλέους κίονας.

μ 355 Μεγαλαυχούμενοι: κατεπαιρόμενοι. ἔτι μεγαλαυχούμενοι ἐπὶ τοῖς πραττομένοις θερμότατα ἄγειν τὸ δεύτερον ἐπὶ τοὺς πολεμίους.

μ 356 Μεγαλεπήβολος: ὁ μεγάλων πραγμάτων καταρχόμενος. ἐδόκει γὰρ ὁ βασιλεὺς οὗτος μεγαλεπήβολος καὶ τολμηρὸς εἶναι καὶ τοῦ προτεθέντος ἐξεργαστικός.

μ 357 Μεγαλεῖα: ὑψηλά, μεγάλα. ἃ ἐποίησάς μοι μεγαλεῖα ὁ θεός.

μ 358 Μεγαλεῖον μύρον: ἀπὸ τοῦ εὐρομένου τὴν κατασκευὴν αὐτοῦ Μεγάλου Σικελιώτου.

μ 359 Μεγαλεῖον· ὁ δὲ ἐτεθήπει αὐτοῦ τὴν μεγαλόνοιαν καὶ αὐθις τῶν μέτρων τὸ ἀξιάγαστον.

μ 360 Μεγαλεῖον: μεγαλοπρεπές. οἱ δὲ τῷ Μάγωνι προσπολεμοῦντες τῶν Λιγυστίνων πρᾶξαι μὲν ὀλοσχερές τι καὶ μεγαλεῖον οὐχ οἷοί τ' ἦσαν.

μ 361 Μεγαλείως: πάνυ. οἱ δὲ Ῥωμαῖοι μεγαλείως ἔχαιρον καὶ μέγιστον ἐποιοῦντο σημεῖον τῆς τῶν Καρχηδονίων ὑπερηφανίας.

μ 362 Μεγαλήτωρ: μεγαλόψυχος.

μ 363 Μεγαλίζεο: ἐπαίρου.

μ 364 Μεγαλοδωρία· τοσαύτη μεγαλοδωρία καὶ σοφία ἐχρήσατο· οὔτε γὰρ ἐωρᾶτο ὀρώμενος οὔτε εὕρισκετο εὕρισκόμενος οὔτε κατελαμ-βάνετο ἀλισκόμενος. Ζήνων ἐπιβαλομένου τινὸς μέγα φυσαῖν, πα-τάξας εἶπεν, ὥς οὐκ ἐν τῷ μεγάλῳ τὸ εὖ κείμενον εἴη, ἀλλ' ἐν τῷ εὖ τὸ μέγα.

μ 365 Μεγαλομερία. Πολύβιος περὶ Καρχηδονίων φησὶν, ὅτι ὁ στόλος αὐτῶν περὶ ἰε' μυριάδας ὑπῆρχεν· ἐφ' οἷς οὐχ οἷον ἂν τις παρὼν καὶ θεώμενος ὑπὸ τὴν ὄψιν, ἀλλὰ κἂν ἀκούων καταπλαγεῖν τὸ τοῦ κινδύνου μέγεθος καὶ τὴν τῶν πολιτευμάτων ἀμφοτέρων μεγαλο-μερίαν καὶ δύναμιν. καὶ ὁ Θεολόγος τοῖς τῶν μεγίστων ἢ τοῦ μεγίστου. μεγίστων ὥς ἐν τρισὶν ὑποστάσεσιν ὁμοουσίαις. ἢ τοῦ με-γίστου, διὰ τὸ κατ' οὐσίαν ἐν καὶ ταυτὸ τῆς θεότητος. ἢ ὑπὲρ τὸ μέγα, διὰ τὸ μὴ ποσῶ τινα ἢ μεγέθει ἢ πηλικότητι περιγράφεσθαι.

μ 366 Μεγαλομερῶς· τὸν δὲ Πόπλιον καὶ τὸν Γάϊον ἀποδεξάμενος φιланθρώπως καὶ μεγαλομερῶς. ἀντὶ τοῦ πολυτελῶς.

μ 367 Μεγαλόνοια: ὑπερηφανία, μεγαλοφυΐα. μεγαλοπρέπεια.

μ 368 Μεγαλοπολίτιδος· ζήτην ἐν τῷ Ἀλφειός.

μ 369 Μεγαλοπρεπής: μεγαλοφανής. ἢ ὁ ἐπὶ μεγέθει ἀναλωμάτων πονούμενος, ἐλευθέριος δὲ ὁ ἐπὶ τὰ συνήθη καὶ εὐτελεῖ. Εὐνάπιος· οὔτε ἄλλως τὸ μεγαλοπρεπές κατὰ τὴν δίαιταν ἐν ταῖς μάχαις ἐστὶ φιλο-κίνδυνον. διαφέρει δὲ μεγαλοπρέπεια ἐλευθεριότητος ὅτι ἢ μὲν ἐν μεγέθει ἀναλωμάτων ἐστίν, ἢ δὲ ἐλευθεριότης περὶ τὰ συνήθη ἀναλώ-ματα ἐνεργεῖ.

μ 370 Μεγαλορήμονος· καὶ Μεγαλορημοσύνη, μεγαληγορία.

μ 371 Μεγαλόφρων: μεγαλόψυχος. Μεγαλόψυχος δὲ ἐστὶν ὁ ἕξιν ἔχων ὑπεράνω ἑαυτὸν τιθέναι πάντων τῶν συμβαινόντων κοινῇ φαύλων τε καὶ σπουδαίων. λέγεται δὲ καὶ μέγιστος πλοῦτος παρὰ τοῖς παλαιοῖς.

μ 372 Μεγαλοψυχότερος.

- μ 373 Μεγαλώννυμον: μεγαλόδοξον, περίφημον, ὀνομαστόν.
- μ 374 Μεγαλωστί: μέγας. ὁ δὲ παραλαβὼν τὴν Ἑφεσον ἐπὶ τούτῳ μεγαλωστί περιχαρὴς ἦν.
- μ 375 Μεγαλωστί: πάνυ. Ἀρριανός· τὴν πίστιν καὶ τὴν δικαιοσύνην μεγαλωστί ἐπὶ τοῦ Ἀλεξάνδρου, τὰ τε ἄλλα καὶ τὸ αὐτοῦ ἐν πρώ- τοις ἐς βεβαίωσιν τοῦ λόγου προφέρων.
- μ 376 Μεγαλωσύνη. καὶ Μεγαλορρημοσύνη.
- μ 377 Μεγαλύνω· αἰτιατικῇ.
- μ 378 Μεγαμάζα: οἱ Σύροι τὴν ἐπὶ τὸν βασιλέα δέησιν οὕτω κα- λοῦσιν.
- μ 379 Μεγάμυκος: μεγαλομυκήτης. ἡ ὄνος.
- μ 380 Μεγάνορος πλούτου: Πίνδαρος. ἰσχυροῦ, δυνατοῦ, ἀνδρείαν ἐμποιοῦντος· ἐπεὶ μεγάλα δύναται ὁ χρυσός. νεῦρα γὰρ λέγεται πο- λέμου εἶναι, ὥς φησι Πίνδαρος.
- μ 381 Μέγαρα: τὰ οἰκήματα. Μέγαρον, ὑπερῶν, οἶκημα. καὶ ὥς οὐ μέλει τῶν ἀνθρωπείων τῷ θεῷ, ὥθει ἑαυτὸν εἰς τὸ μέγαρον, ἔνθα δήπου τῷ μὲν ἱεροφάντῃ μόνῳ παρελθεῖν θεμιτὸν ἦν κατὰ τὸν τῆς τελετῆς νόμον, ἐκείνῳ δὲ οὐκ ἐξῆν.
- μ 382 Μεγαρέων ἄξιοι μερίδος: ἀντὶ τοῦ ἄτιμοι. τοιοῦτοι γὰρ οἱ Μεγαρεῖς. ὅτι δὲ τοιοῦτόν ἐστι τὸ πρᾶγμα, δηλοῖ καὶ σαφεῖς οἱ μάρτυρες, οὐκ ἄδοξοί τινες, οὐδὲ τῆς Μεγαρέων μερίδος, ἀλλὰ τῶν ἀπενεγκαμένων τῆς σοφίας τὰ πρῶτα. ζητεῖ περὶ Μεγαρέων ἐν τῷ Διὸς Κόρινθος.
- μ 383 Μεγαρέων δάκρυα: ἐπεὶ πλεῖστα ἐν τῇ Μεγαρίδι σκόροδα φύεται, εἰς παροιμίαν ἦλθεν ἐπὶ τῶν προσποιητῶν καὶ πρὸς βίαν δακρυόντων, καὶ μὴ ἐπὶ οἰκείῳ πάθει. Μεγαρεύς, ἡ εὐθεΐα.
- μ 384 Μεγαρίζοντες: λιμώττοντες· ἡ μεγάλα λέγοντες.
- μ 385 Μεγαρικαὶ Σφίγγες: αἱ πόρναι οὕτως εἴρηνται. ἴσως δὲ ἐντεῦθεν καὶ σφίγεται οἱ μαλακοὶ ὠνομάσθησαν. ἡ καὶ ἀπὸ Μαΐας οὕτω λεγομένης ἐν Μεγάροις. ἀλλ' ἔστιν ἡμῖν Μεγαρική τις μη- χανή. ἀντὶ τοῦ πονηρά. διεβάλλοντο γὰρ ἐπὶ πονηρίᾳ οἱ Μεγαρεῖς.
- μ 386 Μεγαρόθεν: ἀπὸ τῶν Μεγάρων.
- μ 387 Μεγαρίς, Μεγαρίδος.
- μ 388 Μεγαρίσαι: τὰ Μεγαρέως δοξάσαι. Στίλπων γὰρ ὁ φιλόσοφος Μεγαρεύς ἦν, τῆς Ἑλλάδος ὃς τοσοῦτον εὐρησιλογίᾳ καὶ σοφιστεῖα προῆγε τοὺς ἄλλους, ὥς μικροῦ δεῖσαι πᾶσαν τὴν Ἑλλάδα ἀφορώσαν εἰς αὐτὸν μεγαρίσαι.
- μ 389 Μέγας βασιλεύς: ὁ τῶν Περσῶν. διὰ τὸ πλεῖονι δυνάμει χρῆσθαι τῇ Περσικῇ. τοὺς δὲ ἄλλους προσετίθεσαν καὶ τῶν ἀρχομένων τὰ ὀνόματα, οἷον Λακεδαιμονίων, Μακεδόνων. καὶ ζητεῖ ἐν τῷ βασιλεὺς μέγας. ἡ εὐθεΐα, ὁ μέγας, γενικὴν οὐκ ἔχει οὔτε δοτικὴν· ἡ αἰτιατικὴ, τὸν μέγαν. ἡ δὲ κλητικὴ εὐρηται παρὰ τοῖς ποιηταῖς ὥς φησιν Ἀγαθίας ἐν Ἐπιγράμμασι· ἃ μέγα τολμήεις κηρός.
- μ 390 Μέγα σεμναί: τουτέστι θαυμασιώταται καὶ ὑπεράγαν σεμναί.
- μ 391 Μέγα τὸ στόμα τοῦ ἐνιαυτοῦ: οἷον πολλὴ παρησία πάν- των, εὐφορίας γενομένης.
- μ 392 Μέγα τοι ἄγγελος ἐσθλός: ἐπὶ τῶν ἀγαθὰ ἐπαγγελλόντων.
- μ 393 Μέγα φρονεῖ μᾶλλον ἢ Πηλεὺς ἐπὶ τῇ μαχαίρᾳ: φασι ταύτην ὑπὸ τοῦ Ἡφαίστου γενομένην, δῶρον Πηλεΐ σωφροσύνης ἕνεκα ὑπὸ Ἡφαίστου δοθῆναι, ἢ χρώμενος πάντα κατῴρθου καὶ ἐν ταῖς μάχαις καὶ ἐν ταῖς θήραις.
- μ 394 Μεγαίνετος: ὄνομα κύριον. αὐθάδης, καὶ τῶν στρατηγιώντων, καὶ ἄλλως θρασύς.
- μ 395 Μεγαίνετος ὁ Μάνης καὶ Φορμίσιος, δούλων ὀνόματα. γνώση δὲ τοὺς τούτου κάμοῦ μαθητάς. τούτου μὲν Φορμίσιος Μεγαίνετός θ' ὁ Μάνης. δούλων ὀνόματα.

- μ 396 Μεγαίρων: φθονῶν.
- μ 397 Μέγεθος: ὅτι διττὸν τὸ μέγεθος. κοινὴ αἴσθησις. δύναται δὲ κατὰ ἀναλογίαν καὶ ἐπὶ ὁσφρήσεως λαμβάνεσθαι καὶ γεύσεως· εἰσὶ γὰρ καὶ αὗται τοῦ οἰκείου μεγέθους ἀντιληπτικά, ἢ μὲν τοῦ ἐν ὁσμάϊς, ἢ δὲ τοῦ ἐν χυμοῖς· εἰ καὶ μὴ οἶδεν ἢ συνήθεια τὸ τοῦ μεγέθους ὄνομα.
- μ 398 Μέγηρον: τὸ ἐπέραστον.
- μ 399 Μέγης: ὁ μέγας.
- μ 400 Μεγιστᾶνες.
- μ 401 Μέγιστος: ποταμὸς ἐν Αἰγαίῳ πελάγει εἰσβάλλων.
- μ 402 Μέδεσθαι: φροντίζειν. καὶ Μεδήσομεν, φροντίσομεν.
- μ 403 Μέδιμνον: μέτρον χοινίκων μῆ'. καὶ παροιμία· Μεδίμνω ἀπομετρῶ παρὰ τοῦ πατρὸς ἀργύριον· ἐπὶ τῶν μεγάλῃν καὶ ἀθρόαν προσδοκῶντων ὠφέλειαν.
- μ 404 Μέδιμνον: μέτρον ἐστὶ ξηρῶν οἶον πυρῶν ἢ κριθῶν. Μέ- διμνον οὖν μοδίῳ ς', ὥς εἶναι μέτρον ξεστῶν οβ', ἥτοι λιτρῶν ρη'.
- μ 405 Μεδιόλανον: πολυάνθρωπος πόλις, ἣν καταλαβὼν Ἀττήλας ἡνδραποδίσατο. ὥς δὲ εἶδεν ἐν γραφῇ τοὺς μὲν Ῥωμαίων βασιλεῖς ἐπὶ χρυσῶν θρόνων καθημένους, Σκύθας δὲ ἀνηρημένους καὶ πρὸ τῶν σφῶν ποδῶν κειμένους, ζητήσας ζωγράφον ἐκέλευσεν αὐτὸν μὲν γρά- φειν ἐπὶ θάκου, τοὺς δὲ Ῥωμαίων βασιλεῖς κωρύκους φέρειν ἐπὶ τῶν ὤμων καὶ χρυσὸν πρὸ τῶν αὐτοῦ χεῖρῶν ποδῶν.
- μ 406 Μέδουσα: ἡ καὶ Γοργόνη κληθεῖσα. Περσεύς, ὁ Δανάης καὶ Πήκου υἱός, διδαχθεὶς πάσας τὰς μυστικὰς φαντασίας, ἰδίαν βουλό- μενος ἑαυτῷ καταστῆσαι βασιλείαν κατεφρόνησε τῆς τῶν Μήδων· καὶ διὰ πολλῆς ἐρχόμενος γῆς εἶδε παρθένον κόρην ἀύχμηράν τε καὶ δυσ- εἰδῆ, καὶ ἀποβλέψας εἰς αὐτὴν ἐρωτᾷ, τίς καλεῖται· ἡ δὲ εἶπε, Μέ- δουσα, καὶ ἀποτεμῶν αὐτῆς τὴν κεφαλὴν ἐτέλεσεν αὐτὴν ὥς ἐδιδάχθη, καὶ ἐβάσταξε, καταπλήττων πάντας καὶ ἀναιρῶν τοὺς ὀρῶντας· ἦν τινα κεφαλὴν ἐκάλεσε Γοργόνην, διὰ τὴν ὀξύτητα τῆς ἐνεργείας. ἐκεῖθεν δὲ ἐλθὼν εἰς χώραν βασιλευομένην ὑπὸ Κηφέως εὔρεν ἐν τῷ ἱερῷ παρθένον κόρην, τὴν λεγομένην Ἀνδρομέδαν, ἣν ἔγχε· καὶ κτίζει πόλιν εἰς κώμην, λεγομένην Ἀμανδραν, στήσας καὶ στήλην βαστάζουσιν τὴν Γοργόνην. αὕτη μετεκλήθη Ἰκόνιον, διὰ τὸ ἀπεικό- νισμα τῆς Γοργόνης. ἐπολέμησε δὲ καὶ Ἰσαύροις καὶ Κίλιξι καὶ κτίζει πόλιν, ἣν ἐκάλεσε Ταρσόν, τοπρὶν λεγομένην Ἀνδρασόν. χρηματισθεὶς δέ, ὅτι μετὰ τὴν νίκην ἐν ᾧ τόπῳ ἀποβάς ἀπὸ τοῦ ἵππου τὸν ταρ- σὸν τοῦ ποδὸς ἀπόθηται, ἐκεῖ ὑπὲρ τῶν νικητηρίων κτίσαι πόλιν, ταύτην οὖν ἐκάλεσε Ταρσόν. νικήσας δὲ καὶ τοὺς Μήδους ἤμειψε τὸ ὄνομα τῆς χώρας καὶ ἐκάλεσεν αὐτὴν Περσίδα. ἐδίδαξε δὲ καὶ τὴν μυσσάραν τελετὴν τὴν ἐπὶ τῇ Γοργόνη τινὰς τῶν Περσῶν, οὓς ἐκάλεσε μάγους. καθ' οὓς χρόνους καὶ σφαῖρα πυρὸς κατηνέχθη ἐκ τοῦ οὐρα- νοῦ, ἐξ ἧς ἔλαβε πῦρ ὁ Περσεὺς καὶ παρέδωκε τοῖς τοῦ ἔθνους φυ- λάττειν καὶ τιμᾶν, ὥς ἐκ τοῦ οὐρανοῦ κατενεχθέν. συμβαλὼν δὲ πό- λεμον τῷ Κηφεῖ, τοῦ δὲ διὰ τὸ γῆρας μὴ βλέποντος καὶ τῆς κεφαλῆς μὴ ἐνεργούσης, δοκῶν αὐτὴν ἀνωφελῆ εἶναι, ἐπιστρέψας πρὸς ἑαυτὸν ὁ Περσεὺς καὶ ταύτην θεασάμενος ἀποθνήσκει. ταύτην ὕστερον ἔκαυσεν ὁ υἱὸς αὐτοῦ Μέρρος.
- μ 407 Μέδων: βασιλεύς.
- μ 408 Μεδοίατο: φροντίζει.
- μ 409 Μέζα: τὰ αἰδοῖα.
- μ 410 Μεθαρμοζόμενος: μετερχόμενος.
- μ 411

Μεθάρμοσον· ἐπανόρθωσον. ὀξεῖαν ἀκοὴν τοῖς ἐμοῖς λόγοισι διδούς, εἰ μὴ τι καιροῦ τυγχάνω, μεθάρμοσον.

μ 412 Μεθέμεν· συγχωρῆσαι.

μ 413 Μεθέξειν· γενικῇ.

μ 414 Μέθεξις· μετοχή, κοινωνία.

μ 415 Μεθέσθαι· καταλιπεῖν. Σοφοκλῆς καὶ δὸς ἀνδράσιν φίλοις γνώμῃσι φατῆσαι, τάσδε φροντίδας μεθέσθαι.

μ 416 Μεθείθι· ἀντὶ τοῦ ἐστάλη. ὁ δὲ μεθείθι εἰς Παρθυαίους.

μ 417 Μεθεῖναι· ἀφεῖναι, ἀμελῆσαι.

μ 418 Μεθειώ· ἀφῶ, ἐάσω. καὶ Μεθείθι ἐξ αὐτοῦ.

μ 419 Μεθείς· ἔων, ἀφίων.

μ 420 Μέθη· τὸ παλαιὸν οὐκ ἦν ἔθος οὔτ' οἶνον ἐπὶ πλεῖον οὔτ' ἄλλην ἡδυπάθειαν προσφέρεισθαι, μὴ θεῶν ἔνεκα τοῦτο δρῶντας. διὸ καὶ θοίνας καὶ θαλίας καὶ μέθας ὠνόμαζον· τὰς μὲν ὅτι διὰ θεοὺς οἰνοῦσθαι ἐνόμιζον· τὰς δὲ ὅτι θεῶν χάριν ἡλίζοντο καὶ συνίεσαν. τοῦτο γὰρ ἐστὶ τὸ δαῖτα θάλειαν. τὸ δὲ μεθύειν, τὸ μετὰ τὸ θύειν αὐτῷ χρῆσθαι. καὶ Ὅμηρος, ὅτε λέγει τέλος χαριέστατον, τὴν θυσίαν φησί.

μ 421 Μεθ' ἡμέραν· ἀντὶ τοῦ ἐν ἡμέρᾳ· Ἀττικῶς. Ἀριστοφάνης Πλούτῳ· οἴμοι τάλας, ἀποδύομαι μεθ' ἡμέραν. οὕτως Ἀττικῶς φασιν, οὐκ ἐν ἡμέρᾳ.

μ 422 Μεθημοσύνη· ἀμέλεια, ῥαθυμία.

μ 423 Μεθήμων· ἀμελής.

μ 424 Μεθήσειν· ἀμελήσειν.

μ 425 Μεθιεμένους· ἔωντας, προδιδόντας,

μ 426 Μεθίετο· προῖετο, ἡφίετο. καὶ Μεθιέμενα, ἀντὶ τοῦ βαλ- λόμενα, πεμπόμενα.

μ 427 Μεθίει· ἀμελεῖ, ἀφίει. καὶ Μεθιείς, ἀντὶ τοῦ καταλαμ- βάνων. οὐδὲ τὸν πόλεμον μεθιείς, τῷ μισαιφόνος τις καὶ παλαμναῖος εἶναι.

μ 428 Μεθοδεύει· μετέρχεται, τεχνάζεται, ἀπατᾷ.

μ 429 Μεθοδείας· τέχνας, ἢ δόλους.

μ 430 Μεθόδιον· μέθοδος, τέχνη. ὁ δὲ τὸ κατ' ἀλήθειαν ὑπάρχον αὐτῷ μεθόδιον οὕτω πως ἐκεχειρίκει.

μ 431 Μεθοδικῶς· τουτέστι κατὰ μέθοδον. Πολύβιος· ὁ δὲ τρόπος τῶν κλιμάκων τῶν ἐν τοῖς τείχεσι προσαγομένων εὐχερὴς καὶ ἀδιάπτω- τος, ἐὰν λαμβάνηται μεθοδικῶς. κατὰ μέθοδον. καὶ αὐθις· πάντα δὲ τὰ λεγόμενα μεθοδικῶς περὶ τῶν τάξεων ἐπωπτευκῶς, εἰ καὶ τις ἕτερος τῶν καθ' ἡμᾶς.

μ 432 Μεθόδιος, Ὀλύμπου Λυκίας ἦτοι Πατάρων, καὶ μετὰ ταῦτα Τύρου ἐπίσκοπος, λαμπροῦ καὶ συγκειμένου λόγου κατὰ Πορφυρίου συνέταξε τεύχη· καὶ Συμπόσιον δέκα παρθένων, καὶ περὶ Ἀναστάσεως λόγον ἄριστον κατὰ Ὠριγένους, καὶ ἕτερον κατὰ τοῦ αὐτοῦ περὶ Πυθονίσσης, καὶ περὶ αὐτεξουσίου. ἔγραψε δὲ καὶ εἰς τὴν Γένεσιν καὶ εἰς τὰ Ἄισματα τῶν ἁσμάτων ὑπομνήματα· καὶ ἕτερα πολλὰ χύδην ἀναγινωσκόμενα. ὃς περὶ τὰ τελευταῖα τοῦ διωγμοῦ ἐπὶ Δεκίου καὶ Βαλεριανοῦ ἐν Χαλκίδι τῆς ἀνατολῆς μαρτυρίῳ ἐστέφθη.

μ 433 Μεθωναῖος· ὁ ἀπὸ τῆς Μεθώνης πόλεως.

μ 434

Μεθώνη: ἡ πόλις, μία τῶν Ἀλκυονίδων. Δημοσθένης ἐν Φι- λιππικοῖς λέγοι ἂν τὴν ἐν Θράκῃ· ἦν πολιορκῶν Φίλιππος ἐξεκόπη τὸν δεξιὸν ὀφθαλμόν. τέσσαρας δὲ εἶναί φησι Μεθώνας Δημήτριος ὁ Μάγνης.

μ 435 Μεθόριον: μεταξὺ τῶν ὄρων.

μ 436 Μεθορμιζόμενος: μετερχόμενος.

μ 437 Μέθυ: οἶνος. εὐῶδες δ' ἀπὸ γῆς ἡδὺ χέοιτο μέθυ, ὄφρα κέ τοι σποδιή τε καὶ ὀστέα τέρψιν ἄρῃται. καὶ Ὅμηρος δῶκεν Ἴησο- νίδης ἀγέμεν μέθυ χίλια μέτρα.

μ 438 Μεθύση κύων: θηλυκόν. ὅτι Αἴσωπον ἀπὸ δείπνου βαδίζονθ' ἐσπέρας, θρασεῖα καὶ μεθύση τις ὑλάκτει κύων. κάπνιτ' ἐκεῖνος εἶπεν, ὦ κύον, κύον, εἰ νῆ Δί' ἀντὶ τῆς κακῆς γλώττης ποθὲν πυροὺς πρίαο, σωφρονεῖν ἂν μοι δοκῇς.

μ 439 Μεθυμναῖος: ἀπὸ τόπου.

μ 440 Μεθύουσαν: δίθυγον οὔσαν, πεπληρωμένην. ἐν Ἐπιγράμμασι· καὶ κώπην ἄλμης τὴν μεθύουσαν ἔτι. καὶ Μεθύω αἰτιατικῇ.

μ 441 Μεθυσοκότταβοι: λάταξ, χαλκῇ φιάλῃ· ἦν μεταξὺ τοῦ δείπνου ἐτίθесαν οἶνου πεπληρωμένην, εἶτα εἰς μικρὰ ποτήρια ἐμβαλόντες οἶνον, εἰς ταύτην ἀπὸ ὕψους ἐρρίπτουν ἐπὶ τῷ ψόφον ἐκτελέσαι, ὃς ἐκαλεῖτο κότταβος. ἐπηνεῖτο δὲ ὁ μέζονα ψόφον ποιῶν. ἐκ τούτου οὖν με- θυσοκότταβος.

μ 442 Μέϊς, μέϊδος.

μ 443 Μελαγρία: εἶδος βοτάνης φυομένης ἐν ἐρήμῳ.

μ 444 Μελαγχαίτης: ὁ μέλαιναν χαίτην ἔχων.

μ 445 Μέλαθρα: οἶκον. Ἀριστοφάνης· μέλαθρα μὲν ἂν καταιθα- λώσω. παρὰ τὸ μελαίνεσθαι ὑπὸ τοῦ καπνοῦ.

μ 446 Μελαμβαφές.

μ 447 Μελάμβωλος: μελανόγειος. Αἰγύπτου μεδέουσα μελάμβωλε λινόπεπλε δαῖμον.

μ 448 Μελάμπους: μαντικῆς εἰδήμων. ὁ δὲ σύμβολος Μελάμποδος ἢ Πόλλητος ἐδέετο. οὗτοι δὲ ἦσαν ἄριστοι κρίνειν τὰ μέλλοντα.

μ 449 Μελαμπύγου τύχοις: Μελάμπυγοι ἐγένοντο πέρπεροι, Λίμνης υἱοί. ἀκολασταίνοντων αὐτῶν πολλὰ, ἡ μήτηρ ἔλεγε φυλάσσεσθαι μήποτε ἐμπέσωσιν εἰς δασύπρωκτον. ἐμπεσόντες οὖν εἰς Ἡρακλέα ἐν ἀνωφόρῳ ἐδέθησαν. εἶτα ὁρῶν αὐτοὺς γελῶντας καὶ κατακύπτοντας ἐπυνθάνετο τὴν αἰτίαν. οἱ δὲ ἔλεγον, ὅτι λόγιον ἦν τὸ τῆς μητρός, ἐμπεσεῖσθαι ἡμᾶς εἰς δασύπρωκτον· καὶ γελάσαντα τὸν Ἡρακλέα ἀφεῖναι αὐτοὺς τῶν δεσμῶν. ὅτι τοὺς λευκοπύγους ὡς γυναικῶδεις ἐκωμῶδουν.

μ 450 Μελαναιγὶς Διόνυσος. καὶ ζήτει ἐν τῷ Ἀπατούρια.

μ 451 Μέλαν: τὸ ἀντιδιαιρούμενον τῷ λευκῷ χρώματι· καὶ ιδίως, ὃ γράφομεν. μέλαν δέ ἐστι χρῶμα συγκριτικὸν ὀψεως, λευκὸν δὲ χρῶμα διακριτικὸν ὀψεως. καὶ Μελαναιγίδα Διόνυσον ἰδρύσαντο ἐκ τοιαύτης αἰτίας. αἱ τοῦ Ἐλευθῆρος θυγατέρες θεασάμεναι φάσμα τοῦ Διονύσου ἔχον μελάνην αἰγίδα ἐμέμψαντο· ὁ δὲ ὀργισθεὶς ἐξέμηνεν αὐτάς. μετὰ ταῦτα ὁ Ἐλευθῆρ ἔλαβε χρησμόν ἐπὶ παύσει τῆς μανίας τιμῆσαι Μελαναιγίδα Διόνυσον.

μ 452 Μελανεῖμονος: τοῦ μέλανα ἱμάτια φοροῦντος.

μ 453 Μελανίωνος σωφρονέστερος· Ἀριστοφάνης Λυσιστράτῃ· οὗτος φεύγων γάμον ἀφίκετ' ἐς ἐρημίαν κἀν τοῖς ὅρεσιν ὥκει, καὶ κύνα τιν' εἶχε, κᾶτ' ἐλαγοθήρει, κούκ ἔτ' ἦλθεν οἶκαδ' ὑπὸ

μίσους. οὕτω τὰς γυναῖκας ἐβδελύχθη ἐκεῖνος· ἡμεῖς δ' οὐδὲν ἤττον τοῦ Με- λανίωνος σωφρονέστεροι.

μ 454 Μελανιππίδης, θυγατριδοῦς τοῦ πρεσβυτέρου, παῖς δὲ Κρί- τωνος, λυρικοῦ καὶ αὐτοῦ· ὃς ἐν τῇ τῶν διθυράμβων μελοποιίᾳ ἐκαί- νοτόμησε πλεῖστα καὶ διατρίψας παρὰ Περδίκκᾳ τῷ βασιλεῖ ἐκεῖ τὸν βίον κατέστρεψεν. ἔγραψε καὶ αὐτὸς ᾄσματα λυρικά καὶ διθυράμβους.

μ 455 Μελανιππίδης, Κρίτωνος, γεγονὼς κατὰ τὴν ξε' Ὀλυμπιάδα, Μήλιος. ἔγραψε δὲ διθυράμβων βιβλία πλεῖστα καὶ ποιήματα ἐπικά καὶ ἐπιγράμματα καὶ ἐλέγους καὶ ἄλλα πλεῖστα.

μ 456 Μελανίππειον· Μελανίππου τοῦ Θησέως ἡρώδης ἐστὶ.

μ 457 Μελάνθιος καὶ Μόρσιμος· λέγει Ἀριστοφάνης περὶ αὐτῶν οὕτως· ἄμφω Γοργόνες ὀψοφάγοι, βατιδοσκόποι, ἄρπυιαι, γρασοῖ, μιαιοί, τραγομάσχαλοι, ἰχθυολῦμαι· ὧν καταχρεμψαμένη μέγα καὶ πλατὺ μοῦσα καὶ θεὰ μετ' ἐμοῦ ξύμπαιζε τὴν ἐορτήν. Γοργόνες, φοβεροὶ ἐς γαστριμαργίαν· βατὶς δὲ εἶδος ἰχθύος· ἄρπυιαι δὲ ἄρπαγες τῶν ἰχθύων· Ἄρπυιαι γὰρ ἄρπακτικοὶ δαίμονες· ἀπὸ τῶν ἰχθύων ἀποσο- βοῦντες τὰς γραῖδας, ὥς μὴ ἀγοράζειν· ἢ γραῖσι συγκοιμώμενοι· σο- βάδες γὰρ αἱ πόρναι· καταχρεμψαμένη δὲ καταπτύσσασα.

μ 458 Μέλανθος, Ἀθηναῖος· ὃς ἐμονομάχησε μετὰ Ξανθίου Βοιωτοῦ καὶ ἀπ- ἐκτείνεν αὐτόν. καὶ ζητεῖ ἐν τῷ Ἀπατούρια.

μ 459 Μελανοσυρμαῖον λεών· μέλαινα, καὶ συρμαῖζόμενον· συρμαία δὲ κρίθινόν ἐστι πόμα. λέγει δὲ τοὺς Αἰγυπτίους.

μ 460 Μελανοχροίης· ὁ μέλαιναν χροῖαν ἔχων.

μ 461 Μελάνοψ· ὄνομα κύριον.

μ 462 Μελάνωπος· οὗτος κηδεστὴς ἦν Διοφάντου τοῦ ῥήτορος.

μ 463 Μελαντιάς, κώμη τῆς Θράκης ἢ νῦν παρὰ πολλοῖς λεγομένη Μελιτιάς, β' καὶ ρ' σταδίου διεστῶσα τοῦ Βυζαντίου. παραρρεῖ δὲ αὐτὴν Ἀθύρας ποταμός, ὃς ὀλίγον τι προελθὼν καὶ ἐπὶ ἄνεμον Και- κίαν ὀλίγον τι ἡρέμα ἐκκλίνας ἐς Προποντίδα τὸν ῥοῦν ἀπερεύγεται· ὅθεν καὶ τὸ πρὸς ἄκτῃ ἐπίνειον τὴν ἀπ' αὐτοῦ φέρεται προσηγορίαν.

μ 464 Μελάνυδρος· βαθεῖα, κυρίως δὲ καθαροῦ ὕδατος.

μ 465 Μελαίνη· βαθεῖα. Μέλαιναι δὲ φρένες, αἱ ἐν βάθει κεί- μεναι· τὸ γὰρ βαθὺ μέλαν.

μ 466 Μελαίνω. αἰτιατικῇ.

μ 467 Μελεάγρια· ῥίζαις αὐτοὺς μελεαγρίων καὶ καρδίαις καλάμων ἐδεξιοῦτο. λέγονται δὲ καὶ μελέαγρα.

μ 468 Μελεαγρίδες· ὄρνεα, ἅπερ ἐνέμοντο ἐν τῇ ἀκροπόλει. λέγουσι δὲ οἱ μὲν τὰς ἀδελφὰς τοῦ Μελεάγρου μεταβαλεῖν εἰς τὰς μελεαγρίδας ὄρνιθας, οἱ δὲ τὰς συνήθεις Ἰοκάλλιδος τῆς ἐν Λέρνῃ παρθένου, ἣν τιμῶσι δαιμονίως.

μ 469 Μελέαγρος· ὄνομα κύριον.

μ 470 Μελδόμενος· καιόμενος.

μ 471 Μέλδοντες· τήκοντες, ἔψοντες. γέντα βοῶν μέλδοντες, τουτ- ἐστὶν ἔψοντες. καί, κνίση μελδόμενος. ἀντὶ τοῦ μέλδων τὰ κνίση.

μ 472 Μελεδαίνειν· ἐπιμελεῖσθαι. Ἡρόδοτος· τοὺς νοσέοντας κατέ- λιπεν ἐν τῇσι πόλισι μελεδαίνειν τε καὶ τρέφειν.

μ 473 Μελεδήματα· μεριμνήματα. καὶ Μελεδήμων, μελεδή- μονος. ἐν Ἐπιγράμμασι· πολυσπαθέων μελεδήμονα κερκίδα πέπλων.

μ 474

Μελεδωνός· φροντιστής, ἐπιμελητής. Αἰλιανός· ὁ δὲ τὸν ἴδιον ἀδελφὸν κατέλιπε τοῦ υἱοῦ ἐπίτροπον καὶ τῶν χρημάτων μελε- δωνόν. ὁ δὲ ἀνόσιος ὢν τὰ τοῦ παιδὸς σφετερίσασθαι ἐγλίχετο. καὶ Εὐνάπιος· τῶν αὐτῶν ἐθῶν γυναικὰ τινα στείλας ἐσθῆτι λευκῇ καὶ στέμμασιν, ὡς δὴ μελεδωνὸν οὔσαν τῆς Συρίας οὕτω δὴ καλουμένης θεοῦ. τουτέστιν ἰέρειαν. καὶ Αἰλιανός· ὃς ἦν Νέρωνος ἀπελεύθε- ρος, ἀπολειφθεὶς μελεδωνὸς τῶν ἐν Ῥώμῃ καὶ ἔφορος, ὅτε Νέρων ἐς Ἀχαΐαν ἐξωρμήθη.

μ 475 Μελεδωνοί· ἐπίτροποι· φροντισταὶ παρ' Ἡροδότῳ, προεστη- κότες. ὥσπερ οἱ τοῦ ἀμπελῶνος τοῦ παρὰ τῷ Εὐαγγελίῳ.

μ 476 Μελεῖστί· κατὰ μέλος.

μ 477 Μέλεος· μάταιος, ἄθλιος, ταλαίπωρος, δυστυχής. ὁ μὲν ποιητὴς ἐπὶ τοῦ ματαίου ἐκδέχεται τὸ μέλεος, οἱ δὲ τραγικοὶ ἐπὶ τοῦ οἰκτροῦ.

μ 478 Μελέτη· ἄσκησις, ἐπιμέλεια. καὶ οὐκ ἂν ἀμάρτοι τις εἰπὼν τὰς μὲν μελέτας τῶν Ῥωμαίων χωρὶς αἵματος παρατάξεις, τὰς δὲ παρατάξεις μεθ' αἵματος μελέτας.

μ 479 Μελετώμενοι· διδασκόμενοι, ἐκμανθάνοντες, ὥσπερ νέοι τῶν ἀετῶν ἀπαλῶ μὲν τῷ πτερῷ παραπέτονται τοῖς γειναμένοις αὐτοὺς μελετώμενοι ὑπ' αὐτῶν τὴν πτῆσιν, ἐπειδὰν δὲ αἴρεσθαι δύνωνται, ὑπερπέτονται τοὺς γονέας, ἄλλως τε καὶ λίχνους αἰσθωνται καὶ κνίσης ἔνεκα πρὸς τῇ γῇ πετομένους.

μ 480 Μελέτωρ· ὁ ἐπιμελούμενος, ὁ τιμωρὸς τοῦ πατρός. ἐφάνη γὰρ μελέτωρ ἀμφὶ τὸν ἐν πένθει.

μ 481 Μέλει· ἔοικεν. οὕτω τέθεται παρ' Ὀμήρῳ. καὶ παροιμία· μέλει μοι τῶν τοιούτων οὐδὲν ἤττον ἢ τῶν ἐν τοῖς τέλμασι βα- τράχων.

μ 482 Μέλει· φροντίζει· μέλλει δὲ τὸ βραδύνει. καὶ μέλλω, τὸ ὀφείλω.

μ 483 Μελεΐρηνες· τῶν παίδων οἱ πρεσβύτεροι.

μ 484 Μέλη· τὰ τοῦ σώματος.

μ 485 Μεληδόν· κατὰ μέλος.

μ 486 Μέλημα· φρόντισμα.

μ 487 Μέλης, Μέλητος· ὁ τοῦ Ὀμήρου πατήρ.

μ 488 Μελλήσας· ὑπερθέμενος, βραδύνας. καὶ ἐπὶ τοῦ σπουδάσας.

μ 489 Μελήσερμος, Ἀθηναῖος, σοφιστής. ἔγραψεν Ἐπιστολῶν ἑταίρι- κῶν βιβλία ἰδ', καὶ ἀγροικικῶν α', Μαγειρικῶν ἐπιστολῶν βιβλίον α', Στρατηγικῶν βιβλίον α', Συμποσιακῶν βιβλίον α'.

μ 490 Μελησία· ὄνομα κύριον. ὁ δὲ ὄρᾳ τὴν Μελησίαν καὶ ἐρᾷ αὐτῆς.

μ 491 Μέλλησις· ὑπέρθεσις.

μ 492 Μελησμός· ἡ βραδυτής.

μ 493 Μελήσω· σπουδάσω, φροντίσω.

μ 494 Μελληταί· ὑπερθετικοί.

μ 495 Μέλητος· τραγωδίας ποιητὴς υπόψυχρος. καὶ Ἀριστοφάνης· σκολιὰ Μελήτου, Καρικῶν αὐλημάτων. οὗτός ἐστιν ὁ Σωκράτην γραψάμενος. κωμωδεῖται δὲ ὡς ψυχρὸς ἐν τῇ ποιήσει καὶ ὡς πονη- ρὸς τὸν τρόπον. τὰ δὲ Καρικὰ αὐλήματα καὶ μέλη θρηνώδη ἦσαν.

μ 496 Μέλητος, Λάρου, Ἀθηναῖος, ῥήτωρ. οὗτος ἐγράψατο Σωκρά- την μετὰ Ἀνύτου. πεποίηνται δὲ αὐτῷ καὶ τραγωδίαι. κατελιθώθη δὲ ὑπὸ τῶν Ἀθηναίων. καὶ ἦν ἐπὶ τῶν Ζήνωνος τοῦ Ἐλεάτου καὶ Ἐμπεδοκλέους χρόνων. οὗτος ἔγραψε περὶ τοῦ ὄντος. καὶ ἀντεπολι- τεύσατο δὲ Περικλεῖ· καὶ ὑπὲρ Σαμίων στρατηγῆσας ἐναυμάχησε πρὸς Σοφοκλῆν τὸν τραγικόν, Ὀλυμπιάδι πδ'.

μ 497 Μέλητος· οὗτος ἔρ᾽ νεανίου Ἀθήνησι τῶν εὖ γεγονότων καὶ πλουσίων, μειρακίου καὶ ἐκείνου τὸ γένος διαπρεποῦς καὶ τὴν ὥραν ἀμάχου. καὶ τῷ μὲν ἐραστῇ Μέλητος ὄνομα ἦν, τῷ καλῷ δὲ Τιμα- γόρας, ὡς φασιν. ἦν δὲ ἄτεγκτός τε καὶ ἀμείλικτος ὅδε ὁ παῖς, καὶ οἱ πολλὰ προσέταττε καὶ ἐπίπονα καὶ κινδύνων ἐχόμενα τῶν ἐσχάτων καὶ ὁμοῦ τὰ τῷ ὀλέθρῳ ἐλαύνοντα. καὶ ἦν τὰ πράγματα κύνας τε ἀγαθὰς καὶ θηρατικάς ἐκ τῆς ἀλλοδαπῆς ἄγειν καὶ ἵππον αὖ τῶν πολεμίων ἀπαγαγεῖν ὅτου δὴ γενναῖόν τε καὶ θυμικόν, καὶ ἄλλου χλαμύδα ὠραίαν, καὶ τοιαῦτα ἕτερα. καὶ τελευτῶν ὄρνιθας οἱ προσέταξε κο- μίσαι ὅτου δὴ τροφίμους καὶ οἰκέτας γένος θαυμαστούς. ἐπεὶ δὲ καὶ τοῦτο κατεπράξατο ὁ ἔνθεος φίλος ἐκεῖνος καὶ ἐδωρεῖτό γε τῷ καλῷ τὸ μέγα τίμιον κτῆμα τοὺς προειρημένους, ὁ δὲ ἀτεράμων ὢν καὶ ἐς τοσοῦτον ἀπεώσατο ἄρα τὸ δῶρον. ὁ τοίνυν Μέλητος φλεγόμενος τῷ ἔρωτι καὶ οἰστρούμενος καὶ ἐπὶ τούτοις ἀσχάλλων τῇ ἀτιμίᾳ καὶ ἀπαυδήσας ἐπὶ τοῖς ἀνηνύτοις τε μόχθοις ἅμα καὶ ἀπείροις, ἧ ποδῶν εἶχεν ἀνέθορέ τε ἐς τὴν ἀκρόπολιν καὶ ἑαυτὸν ἔωσε κατὰ τῶν πετρῶν. οὐ μὴν ἡ τιμωρὸς δίκη τὸν ὕβριστὴν παῖδα καὶ ὑπερόπτην εἶασεν ἐπεγχανεῖν τῷ τοῦ Μελήτου θανάτῳ. τοὺς ὄρνιθας γοῦν ἀναλαβὼν καὶ ταῖς ἀγκάλαις ἐνθείς, εἶτα μέντοι κατ' ἵχνια τὰ ἐκείνου θέων, ὥσπερ οὖν ἐλκόμενος βίᾳ, ἑαυτὸν σὺν τῷ δυστυχεῖ χωρῶν ἐπὶ τῷ Με- λήτῳ ἔρριψε φέρων, βραδὺν καὶ δυστυχῆ τὸν ἔρωτα ἀντερασθεὶς τοῦτον. καὶ ἔστηκεν εἰδῶλον τοῦ πάθους κατὰ τὸν τόπον παῖς ὠραῖος καὶ γυμνὸς ἀλεκτρυόνας β' μάλα εὐγενεῖς φέρων ἐν ταῖς ἀγκάλαις καὶ ὠθὼν ἑαυτὸν ἐπὶ κεφαλῇ.

μ 498 Μέλητοι καὶ Ἄνυτοι.

μ 499 Μέλι· τοῦτο γλυκὺ μὲν ἐστὶ τὴν αἴσθησιν, πικρὸν δὲ τὴν ἀνά- δοσιν· χολῆς γὰρ αὐτό φασι ποιητικὸν εἶναι καὶ τρέπειν τοὺς χυμοὺς εἰς τὸνναντίον τῆς γεύσεως· ὁ δὴ καὶ μᾶλλον τῆς ἐκ φύσεως αὐτοῦ πικρότητος κατηγορεῖ τὴν γένεσιν.

μ 500 Μελία· εἶδος δένδρου. Ἀριστοφάνης Ὀρνισιν· ἰζόμενος με- λίας ἐπὶ φυλλοκόμῳ.

μ 501 Μελίβοιαν· τὴν Ὀλιζῶνα πόλιν.

μ 502 Μελίβοιος· γεωργὸς ὁ τὸν Οἰδίπουν ἀναθρεψάμενος. καὶ ζητεῖ ἐν τῷ Οἰδίπῳ.

μ 503 Μελίδειον κηρίον.

μ 504 Μελίαι· βέλη. δόρατα. μελίαι δ' ἦσαν αὐταῖς αἱ κερκίδες· φησὶν ὁ θεολόγος Γρηγόριος. καὶ ἐν Ἐπιγράμμασι· οὕτω τοι, μελία ταναά, ποτὶ κίονα μακρὸν ἦσο, πανομφαίῳ Ζηνὶ μένους' ἱερά.

μ 505 Μελιιδής· ὁ γλυκύτατος. καὶ Ὅμηρος· μελιιδέα θυμὸν ἀπηύρα.

μ 506 Μελίνη· εἶδος ὀσπρίου. ἦν δὲ καὶ σῖτος ἀπὸ μελίνης, τοῦτο γὰρ ἦν ἐν τῇ χώρᾳ πλεῖστον. καὶ αὐθις· ἐφέροντο ἀδεῶς οἶνον, ὀσπρια, μελίνας, σῦκα. πάντα γὰρ ἀγαθὰ εἶχεν ἡ χώρα πλὴν ἐλαίου.

μ 507 Μελίνη· Δημοσθένης ἐν Φιλιππικῷ. ὀσπρίον ἐστίν· ὅπερ καὶ ἀρσενικῶς λέγεται· Σοφοκλῆς μὲν γὰρ καὶ Ἡρόδοτος καὶ Ξενοφῶν θηλυκῶς εἶπον μελίνην. Ξενοφῶν δὲ ὁ αὐτὸς ἐν Ἀναβάσει καὶ μέλινον καὶ μελίνους εἶπεν. ἔνιοι δὲ εἰδὸς τι κεγχρίου νομίζουσι τὴν μελίνην, ὅπερ τινὰς καλεῖν ἔλυμον. Θεόφραστος δὲ ἐν ζ' Περὶ φυτῶν ὡς δια- φέροντα ταῦτα ἀναγράφει κέγχρον ἢ μελίνην ἢ ἔλυμον.

μ 508 Μελίπηκτα· εἶδος πλακοῦντος.

μ 509 Μελιπνόους· ἡδυπνόους.

μ 510 Μελίρρυτον.

μ 511 Μέλισσα· ὄνομα πόλεως. καὶ ζωῦφιον, ὅπερ ἐργάζεται τὸ μέλι.

μ 512 Μελισσείου κηρίου.

μ 513

- Μελισμός: τῶν μελῶν ἡ διαίρεσις. ἐκ τοῦ μελίζω.
- μ 514 Μελισσοκόμος: ὁ τῶν μελισσῶν ἐπιμελούμενος.
- μ 515 Μέλισσος: ὄνομα κύριον. ζήτει ἐν τῷ γεννητικῇ.
- μ 516 Μελισσῶα.
- μ 517 Μελιστί: κατὰ μέλος.
- μ 518 Μέλιττα: ἡ μέλισσα.
- μ 519 Μελιταῖον κυνίδιον. τῶν γὰρ κυνῶν οἱ μὲν ἰχνευταί, οἱ δὲ ὁμόσε τοῖς θηρίοις χωροῦσιν, οἱ δὲ ἐπὶ φυλακῇ τῶν κτημάτων οἰκουροί, οἱ δὲ ἐπὶ τέρψει, ὡς τὰ Μελιταῖα κυνίδια. καὶ Μελιτηροὶ κύνες, οἱ ἐπὶ τέρψει τρεφόμενοι.
- μ 520 Μελιταιεύς.
- μ 521 Μελίτη· Δημοσθένης ἐν τῷ κατὰ Κόνωνος. δῆμος δ' ἐστὶ τῆς Κεκροπίδος, ὀνομασθεὶς ἀπὸ Μελίτης, κατὰ μὲν Ἡσίοδον θυγατρὸς Μύρμηκος, κατὰ δὲ Μουσαῖον Δίου τοῦ Ἀπόλλωνος.
- μ 522 Μελιτηνῇ: ὄνομα πόλεως. καὶ Μελιτηνός, ὁ πολίτης.
- μ 523 Μελιτιανός. ὅτι Βουταλίων καὶ Κόροιβος καὶ Μελιτίδης ἐπὶ μωρία διεβέβληντο. Ἀριστοφάνης. ζήτει ἐν τῷ γελοῖος.
- μ 524 Μελिटτοπηχεῖν: τὸ κρούοντας ψόφον ποιεῖν, ἵνα μὴ αἱ μέ- λισσαι προσπέτνυνται.
- μ 525 Μέλιτος μυελός: ἐπὶ τῶν ἄγαν ἡδέων.
- μ 526 Μελιτοῦττα: μάζα μέλιτι δεδευμένη, ἣν ἔφερον, ὡς ἐδόκουν, τοῖς ὄφεσι τοῖς ἐς Τροφωνίου μαντευομένοις. ἐν Λεβαδείᾳ ἐστίν. ἡ μελιτοῦττα ἐπίθετον τῶν ναστῶν. ἰστέον, ὅτι ἡ μελιτοῦττα ἐδίδοτο τοῖς νεκροῖς, ὡς εἰς τὸν Κέρβερον καὶ ὀβολὸς μισθὸς τῷ πορθμεῖ, καὶ στέφανος, ὡς τὸν βίον διηγωνισμένος.
- μ 527 Μελιτωδῶν ἐδεσμάτων.
- μ 528 Μελίτωνος.
- μ 529 Μελιτρός.
- μ 530 Μελίφρων: ἡδύς, γλυκαίνων τὰς φρένας.
- μ 531 Μελίχλωρος: ὁ χλωρός.
- μ 532 Μελόμενοι: καὶ ἐπίστευον εἶναι θεοφιλεῖς, τῷ δαίμονι τούτῳ μελόμενοι.
- μ 533 Μέλον: διὰ φροντίδος ὄν. Ἀριστοφάνης: οὐδὲν ἄρ' ἐμοῦ μέλον, ὅσον δὲ μόνον εἰδέναι σκωμμάτιον, εἴποτέ τι θλιβόμενος ἐκβάλλω. ὅτι δὴ βασιλεὺς ὢν καὶ Πέρσης, ἐθνῶν τε τοσούτων καὶ πράξεων μέλον αὐτῷ, ὁ δὲ ἐφίετο γοῦν ὅμως ἀμηγέπη ἀπογεύεσθαι λόγων καὶ τῆς περὶ ταῦτα γάνυσθαι δόξης.
- μ 534 Μελλονικιᾶν: τὸ βραδύνειν καὶ ἀναβάλλεσθαι. Ἀριστοφάνης: οὐδὲ νυστάζειν ὥρ' ἐστὶν ἡμῖν, οὐδὲ μελλονικιᾶν. Νικίας γὰρ υἱὸς Ἀλκιβιάδου, ὃς ἀνεβάλετο ἀπελθεῖν εἰς Σικελίαν. βραδὺς γὰρ ἦν περὶ τὰς ἐξόδους, καὶ ὡς οἱ διαβάλλοντες οὐ προνοητικός, ἀλλὰ μελ- λητής. ἀλλ' ὡς τάχιστα δεῖ τι δρᾶν.
- μ 535 Μελόντων: ἐπιμελείσθωσαν.
- μ 536 Μέλος τι μελλοδειπνικόν ὑπανακίνει Κρητικῷ τῷ πόδε. Ἀριστοφάνης: τάχα γὰρ ἔπεισι λοπαδοτεμαχοσελαχογαλεοκρά.
- μ 537 Μέλου: ἐπιμελοῦ. καὶ τὰ λοιπά μου μέλου δικαίως, ὥσπερ ἐς τόδ' ἡμέρας.
- μ 538 Μέλλω: ἐπὶ τοῦ βραδύνω. καὶ ἐπὶ τοῦ ἐσομένου χρόνου παρὰ Θουκυδίδη. καὶ Σοφοκλῆς: μέλλων γὰρ ἀεὶ δρᾶν τι τὰς οὐσας τέ μου καὶ τὰς ἀπούσας ἐλπίδας διέφθειρα. καὶ Ἀριστοφάνης

μη δῆθ' ἵκετεύω, πλὴν ὅταν μέλλω ἔξεμειν. τουτέστιν εἰ ὅλως λέγεις, τότε εἶπέ, ὅτε μέλλω ἐξεμειν· ἵνα ἅπαξ ἐμέσω καὶ μὴ καὶ τότε καὶ ὅτε λέγεις· ἢ οὕτως· τότε, φησί, λέγε, ἐὰν θέλῃς, ἐπιτηρήσας, ὅτε μέλλω ἐξεμειν· ῥᾶστα γὰρ ἂν μᾶλλον ἐξεμέσαιμι, ἐὰν εἴπῃς.

μ 539 Μέλλω: τὸ βραδύνω διὰ β' λλ· μέλω δὲ τὸ φροντίζω δι' ἐνὸς λ· δοτικῇ.

μ 540 Μέλω: ἐν ἐπιμελείᾳ εἰμί.

μ 541 Μέλπηθρα: παίγνια, σπαράγματα.

μ 542 Μέλποντες: ἄδοντες, ἀνυμνοῦντες.

μ 543 Μελύδριον Ἰωνικόν: ἀντὶ τοῦ τρυφηλόν· τοιοῦτοι γὰρ Ἰῶνες. Ἀριστοφάνης· δεῦρ' ἵτ' ἐπὶ τοῦμόν στέμμα μελύδριον εὐροῦσαί τι τῶν Ἰωνικῶν.

μ 544 Μελχισεδέκ, ἱερεὺς τοῦ θεοῦ καὶ βασιλεὺς τῶν Χαναναίων. οὗτος κτίσας πόλιν ἐν τῷ ὄρει τῷ λεγομένῳ Σιών ἐπωνόμασεν αὐτὴν Σαλήμ, ὃ ἐστὶν εἰρήνης πόλις· ἐν ἣ βασιλεύσας ἔτη ριγ' ἐτελεύτησε δίκαιος καὶ παρθένος. ἀγενεαλόγητος δὲ εἴρηται παρὰ τὸ μὴ ὑπάρ- χειν ἐκ τοῦ σπέρματος Ἀβραὰμ ὅλως μὴδὲ γενεαλογεῖσθαι τὸ παράπαν, εἶναι δὲ Χαναναῖον τὸ γένος καὶ ἐκ τῆς ἐπαράτου σπορᾶς ὀρμώμενος, ὅθεν οὐδὲ γενεαλογίας ἠξίωτο. οὐ γὰρ πρεπωδέστατον ἦν τὸν τῆς ἄκρας δικαιοσύνης ἐπειλημμένον συμπλέκειν τῷ τῆς ἄκρας ἀδικίας γένει· διὸ καὶ ἀπάτορα καὶ ἀμήτορα τοῦτον εἶναί φασιν. ὅτι δὲ Χα- ναναῖος ἦν τὸ γένος εὐδηλον καὶ ἀφ' ὧν ἐκράτει καὶ ἐβασίλευε κλι- μάτων τῶν Χαναναίων καὶ οἷς ἐπλησίαζε πονηροτάτοις Σοδόμοις. καὶ μέντοι καὶ ἡ Σαλήμ, ἥς ὑπῆρχε βασιλεὺς, ἡ πολυθρύλλητος Ἱερουσα- λὴμ ἐστὶν, οὐδέπω τὸ ὅλον ὄνομα φέρουσα τῆς Ἱερουσαλήμ, ἐκ προσ- θήκης δὲ τῆς ἱεροῦ μετὰ τὴν Σαλήμ προσλαμβάνουσα συλλαβὴν καὶ κατὰ συνάφειαν ὀνομασθεῖσα Ἱερουσαλήμ· διὰ δὲ τὸ ἀγενεαλόγητον λέγεται ἀπάτωρ καὶ ἀμήτωρ. ὅταν δὲ ἀκούσῃς παρὰ τῶν Μελχισεδε- κιτῶν, ὅτι θεὸς ὀνομάζεται, μνήσθητι τοῦ Ἀποστολικοῦ, ὅτι ἐτέρας γενεᾶς ἐστὶ· τουτέστιν Χαναναίων.

μ 545 Μελχισεδέκ· οὗτος βασιλεὺς ὦν τῶν Χαναναίων καὶ ἱερεὺς τοῦ ὑψίστου θεοῦ ὑποστρέφοντι τῷ Ἀβραὰμ ἐκ τοῦ πολέμου ἀπαν- τήσας ἐξήγαγεν αὐτῷ ἄρτους καὶ οἶνον καὶ εἶπε πρὸς Ἀβραάμ· εὐλογημένος Ἀβραὰμ τῷ θεῷ τῷ ὑψίστῳ, ὃς ἔκτισε τὸν οὐρανὸν καὶ τὴν γῆν· καὶ εὐλογημένος ὁ θεὸς ὁ ὑψιστος, ὃς παρέδωκε τοὺς ἐχ- θρούς σου ὑποχειρίους σοι. καὶ ἔδωκεν αὐτῷ Ἀβραὰμ δεκάτην ἀπὸ πάντων. ἐρμηνεύεται δὲ Μελχισεδέκ βασιλεὺς εἰρήνης.

μ 546 Μελχισεδέκ, ἱερεὺς οὐκ Ἰουδαίων μόνον, ἀλλὰ καὶ ἐθνῶν. οὕτω καὶ ὁ Χριστὸς οὐχ ὑπὲρ Ἰουδαίων μόνον ἀλλὰ καὶ ὑπὲρ πάν- των ἀνθρώπων ἑαυτὸν προσενήνοχε τῷ θεῷ. ἄρχεται δὲ τῆς ἱερω- σύνης ἐν τῇ νυκτί, μεθ' ἣν τὸ πάθος ὑπέμεινεν, ἡνίκα λαβὼν ἄρτον καὶ εὐχαριστήσας ἔκλασε καὶ εἶπε· λάβετε, φάγετε, καὶ τὰ ἐξῆς. οὗτος ὁ Μελχισεδέκ ἐπὶ Ἀβραὰμ ἠκμαζεν, ἀνὴρ θεοσεβής, ἐθνικός, καταγόμενος ἐκ τοῦ γένους Σίδου, υἱοῦ Αἰγύπτου, βασιλέως τῆς Λι- βύης. ὅστις γινόμενος ἱερεὺς καὶ βασιλεὺς τῶν Χαναναίων ἔκτισε πόλιν ἐν τῷ ὄρει τῷ λεγομένῳ Σιών καὶ ἐκάλεσεν αὐτὴν Ἱερουσαλήμ, ὅπερ ἐστὶν εἰρήνης πόλις· καὶ ἐβασίλευσεν ἐν αὐτῇ ριγ' ἔτη.

μ 547 Μελχὸμ προσοχθίσματι· εἰδῶλον καὶ τοῦτο· προσοχθίσματα γὰρ καὶ βδελύγματα τὰ εἰδῶλα προσαγορεύειν εἶωθεν ἢ Γραφή· ὅπερ δηλοῖ τὸ μῖσος καὶ ἀπόβλητον.

μ 548 Μεμαγμένη μᾶζα: ἐπὶ τῶν ἐτοίμων ἀγαθῶν.

μ 549 Μεμαγμένην: παρεσκευασμένην, καὶ ἐν ἐτοίμῳ γενομένην. ἔνθεν καὶ παροιμία· μᾶζαν μεμαχῶς τὴν ὑπ' ἐμοῦ μεμαγμένην.

μ 550 Μεμακκοακότα: τὰ Μακκοῦς φρονοῦντα, ἀνοηταίνοντα· Μακκῶ γὰρ καὶ Λαμῶ ἐγένοντο ἐνεαί. τουτέστι βαρέως νοοῦσαι. Ἀριστο- φάνης· ὁ δὲ ὡς ὁρᾷ μεμακκοακότα τὸν δεσπότην, τέχνην πεποιήται.

- μ 551 Μεμακυῖα: προθυμουμένη.
- μ 552 Μεμαώς: προθυμούμενος.
- μ 553 Μεμαστιλημένος: κατειργασμένος, τουτέστι μεμασημένος.
- μ 554 Μεμαυῖα: προθυμουμένη, γλιχομένη. οὐδὲ γὰρ ἐν θνητοῖσιν ἡδύνατο καὶ μεμαυῖα εὐρέμεναι Κλωθῶ τῷδ' ἕτερον φονέα.
- μ 555 Μεμβλώκατον: ἀντὶ τοῦ παραμένουσι. καὶ Μέμβλετό μοι, ἀντὶ τοῦ μετ' ἐπιμελείας ἐγένετο.
- μ 556 Μέμβλωκε: παραμένει. καὶ Μεμβλωκός, παραγενόμενον, μετ' ἐπιμελείας κατασκευασθέν.
- μ 557 Μεμβράς: εἶδος ἀφύας. καὶ ζήτει ἐν τῷ ἀφύα.
- μ 558 Μεμελημένος: πεπονημένος.
- μ 559 Μεμένηται: μένει.
- μ 560 Μεμετρέαται: μεμέτρηνται.
- μ 561 Μέμηλα: ἐφρόντισα. καὶ Μέμηλε, μέλλει.
- μ 562 Μεμηλώς: ἐπιμελούμενος.
- μ 563 Μέμηνε: μαίνεται.
- μ 564 Μεμιλτωμένον· Ἀριστοφάνης· τὸ σχοινίον φεύγουσι τὸ με- μιλτωμένον. ἐπεὶ ὀκνηρῶς εἶχον οἱ Ἀθηναῖοι πρὸς τὰς συνόδους, εἰώθασιν ὑπηρεταὶ β' μεμιλτωμένον σχοινίον ἐκτείνοντες διὰ τῆς ἀγορᾶς διώκειν τὸν ὄχλον εἰς τὴν ἐκκλησίαν, ὥς φησι Πλάτων ὁ κωμικός. ὅσοι δὲ ἐχρίοντο, ἐξέτινον ζημίαν.
- μ 565 Μέμμιος· ὕπατος ἦν Ῥωμαίων. ζήτει ἐν τῷ Ἀχαΐα.
- μ 566 Μεμισθαρνηκώς: ὁ μισθῷ καμῶν.
- μ 567 Μέμνη: β' προσώπου.
- μ 568 Μέμνημαι· γενικῇ.
- μ 569 Μεμνήτο: μιμνήσκοιτο. οὕτω προπερισπωμένως, ὥς Ἡρωδιανὸς ἐν τῇ Ὀμηρικῇ προσωδία. Ἀριστοφάνης Πλούτω· ἵνα τοῦμόν ἱμάτιον φορῶν μεμνήτό μου.
- μ 570 Μέμνων, ὁ ἐς Ἴλιον στρατεύσας, ἡγεῖτο μὲν Αἰθίοπων, οὐκ ἦν δὲ Αἰθίοψ, ἀλλὰ ἀπὸ Σούσων τῶν Περσικῶν καὶ τοῦ Χοάσπου πο- ταμοῦ, τὰ ἐκείνη ἔθνη ὑποχείρια ἔχων.
- μ 571 Μέμονα: προθυμοῦμαι.
- μ 572 Μέμορται: μεμοίραται.
- μ 573 Μεμωκημένος: καταπεφρονημένος.
- μ 574 Μέμωνος: ὄνομα κύριον.
- μ 575 Μεμπτέος: μέμψεως ἄξιος.
- μ 576 Μεμοιραμένων: λαχόντων, κληρωσαμένων.
- μ 577 Μεμοίραται: μετέχει, εἵληφε.
- μ 578 Μεμυαλωμένα: εὐτραφῇ καὶ πίονα. οὕτω γὰρ καὶ ὁ νόμος ἐκέλευσε. καὶ Μαλαχίας δὲ ὁ προφήτης ἐκέλευσεν ἄμωμά τε καὶ ἄρτια· ἐπαῤῃται δὲ τοῖς τοιαῦτα μὲν ἔχουσιν, ἀνάπηρα δὲ προσφέ- ρουσι.
- μ 579 Μεμύημαι: πεπεύραμαι.
- μ 580 Μεμυκότα: κρύψαντα, καμύσαντα· ἢ κεκολλημένα. καὶ Ὅμηρος· σὺν δ' ἔλκεα πάντα μέμυκεν. ἐκ παρατηρήσεως Ὅμηρός φησι τῶν ἐν πολέμῳ τρωθέντων τὰ τραύματα μὴ μύειν, μόνου δὲ

τοῦ Ἑκτορος κατὰ θεῖαν πρόνοιαν. καὶ ἐν Ἐπιγράμμασι· τὸν πάρος Ὀρβηλοῖ μεμυκότα δειράσι ταῦρον. ἀντὶ τοῦ μυκηθμῷ χρώμενον, μυκώμενον.

μ 581 Μεμύρωμαι· Ἀριστοφάνης· μακαριωτάτῃ ἐγώ, ἥτις μεμύρωμαι τὴν κεφαλὴν μυρώμασιν ἀγαθοῖς· πολὺ δ' ὑπερέπαικεν αὐτῶν τὰ θάσια ἀμφορείδια. ἀμφορείδια τὰ κεράμια· ἀπανθήσαντα δὲ ξηρανθέντα.

μ 582 Μεμυστιλημένοι· εὐωχημένοι, ζωμὸν ἀρυσάμενοι ἄρτοις κοίλοις καὶ μυστρία μιμουμένοις. ὅθεν καὶ τὸ ὄνομα τοῖς μυστρίοις, οἷον μυστίλιόν τι ὄν. ἐν ταύτῃ δὲ τῇ ἐορτῇ πάντες προῖκα ἥσθιον καὶ τὴν ἀθάραν καὶ ἄλλα τινά. μυστίλη δὲ καλεῖται κοῖλος ἄρτος, ἡγουν ἀθάρα· ἐν γὰρ τοῖς Θησείοις ἀθάραν ἥσθιον. ὁ δὲ νοῦς ὧ πολλὰ ταλαιπωρήσαντες καὶ εἰς οὐδὲν ἐστιαθέντες, νῦν δὲ εὐτυχῆ-σαντες. ὀλιγίστοις δὲ ἄρτοις ἡγουν ἀλφίτοις λέγει· τοῖς κοίλοις γὰρ ἄρτοις τοὺς ζωμοὺς ἀρυσόμενοι ταχέως ἐκορέννυντο δι' ἔνδειαν ἄρτου. πεποιήται δὲ ἡ λέξις, λέγω δὴ ἡ μυστίλη, παρὰ τὴν μάσησιν. ἢ διὰ τὸ πλῆθος τῶν ὄψων ὀλίγον ἄρτον ἥσθιον. ἢ τῷ ζωμῷ σχολάζοντες ὑπὸ τούτου ἐκορέννυντο.

μ 583 Μέμφις· ὄνομα κύριον· Μέμφεως ἡ δοτικὴ Μέμφει· καὶ θη-λυκὸν ἡ Μέμφις. Ἄπις, θεὸς Αἰγύπτου· τοῦτον Αἰγύπτιοι σελήνην τιμῶσι. καὶ ἱερὸς ἦν ὅδε ὁ βοῦς τῆς σελήνης, ὥσπερ ὁ Μέμφις τοῦ ἡλίου.

μ 584 Μεμφίτης· ἀπὸ τῆς Μέμφεως.

μ 585 Μέμφομαι· αἰτιατικῇ.

μ 586 Μεμφωλή· μέμφις.

μ 587 Μεμψιβολεῖν· μέμφεσθαι.

μ 588 Μεμψίμοιρος· φιλεγκλήμων.

μ 589 Μένανδρος, Ἀθηναῖος, κωμικὸς ἀρχαῖος. καὶ Μένανδρος ἔτε-ρος, Ἀθηναῖος, ὁ Διοπεΐθους καὶ Ἠγεστράτης· περὶ οὗ πολὺς παρὰ πᾶσιν ὁ λόγος· κωμικὸς τῆς νέας κωμωδίας, στραβὸς τὰς ὄψεις, ὁξὺς δὲ τὸν νοῦν καὶ περὶ γυναικας ἐκμανέστατος. γέγραφε κωμωδίας ρη' καὶ ἐπιστολὰς πρὸς Πτολεμαῖον τὸν βασιλέα, καὶ λόγους ἐτέρους πλείστους καταλογάδην.

μ 590 Μένανδρος, Λαοδικεὺς τῆς παρὰ τῷ Λύκῳ τῷ ποταμῷ, σο-φιστής. ἔγραψεν ὑπόμνημα εἰς τὴν Ἑρμογένους τέχνην καὶ Μίνου-κιανοῦ Προγυμνάσματα· καὶ ἄλλα.

μ 591 Μένανδρος, προτίκτωρ, ἱστορικός· ὃς λέγει περὶ ἑαυτοῦ· ἐμοὶ πατὴρ Εὐφρατᾶς ἐκ Βυζαντίου ὀρμώμενος ἦν· οὗτος δὲ οὗν ἤκιστα τῆς τῶν λόγων μετειλήχει παιδείας. Ἡρόδοτος μὲν οὗν ὁμόγνιος δέ μοι τῆς πρὸς τὸν νόμον ἀπογευσάμενος παιδείας εἶτα ἀφηνίασε τῆς περὶ ταῦτα σπουδῆς· ἀλλ' ἔγωγε οὕτι χρῆναι ὥομην μὴ καὶ νόμοις ὁμιλῆσαι καὶ ἐς τέλος ἰκέσθαι τῶν πόνων· καὶ δὴ ἀφικόμην, ὥς μοι ὑπῆρχε δυνατόν. ἤκιστα δὲ ἐχρησάμην τῇ ἐπαγγελίᾳ τοῦ ἐπιτηδεύ-ματος· οὐ γὰρ μοι θυμῆρες ἦν ἀγωνίζεσθαι δίκας οὔτε μὴν ἐν τῇ βασιλείᾳ στοᾷ θαμίζειν καὶ δεινότητι λόγων τὰς τῶν ἐντυγχανόντων οἰκειοῦσθαι φροντίδας. καὶ τὰ σπουδαῖα τοιγαροῦν παρεῖς καὶ τὰ χεῖριστα ἐλόμενος, κεχηνῶς περιενόστουν. καὶ μοι καταθύμιοι ἦσαν οἱ τε θόρυβοι τῶν χρωμάτων καὶ οἱ ἀμιλλητήριοι τῶν ἵππων ἀγῶνες, ἔτι γε μὴν καὶ ἡ παντόμιμος ὄρχησις. οὐ μὴν ἀλλὰ καὶ παλαίστραις ἐναπεδύομην καὶ ἐς τοσοῦτον ἐξώκειλα ἀφροσύνης, ὥς καὶ τὸν φαινό-λην ἀποδύσασθαι, συναποδύσασθαι δὲ αὐτῷ καὶ τὸ νουνεχές, καὶ ἄλλο ὃ τι ἐς βίου ἀγλαΐσμα. ἐπεὶ δὲ Μαυρίκιος τὸ βασιλείον διεδήσατο κράτος, τοῦτο μὲν προμηθέστατα ἔχων ἐς τοὺς ὑπηκόους, τοῦτο δὲ καὶ μουσῶν ἐραστὴς ποιημάτων τε καὶ ἱστορίας ἥδιστα ἐπαΐων, ὥς καὶ τὸ πολὺ τῆς νυκτὸς μέρος καταναλίσκειν περὶ τὰς τοιαύτας φροντίδας καὶ παρορμᾶν ἐντεῦθεν καὶ ὀξύνειν τοῖς χρήμασι τοὺς ἀμβλυτέρους τὸν λογισμὸν, ἀγαπητῶς ἐν τῷ τότε ἔγωγε ἀλύων καὶ δυσανασχετῶν τῷ μὴ τὰ δέοντα ἔχειν, ἀναλογιζόμενος ἦν, ὥς οὐ χρεῶν

ἀνόνητά με περινοστεῖν, ὥς τ' ἂν οὖν μὴ διαπαντὸς κενεμβατοίην, ὠρμήθην ἐπὶ τήνδε τὴν συγγραφὴν ἄρξασθαι μετὰ τὴν ἀποβίωσιν Ἀγαθίου καὶ τῆς ἱστορίας ποιήσασθαι τὴν ἀρχήν.

μ 592 Μενδαῖος: ὁ ἀπὸ τῆς Μένδης.

μ 593 Μένδη· πόλις μία τῶν ἐν Πελλήνῃ Μένδα, ὑπὸ Ἑρετριέων ὤκισμένη.

μ 594 Μένδην: οὕτω καλοῦσι τὸν Πᾶνα Αἰγύπτιοι ὡς τραγοπρόσωπον, τῷ καὶ τὸν τράγον τῇ αὐτῶν διαλέκτῳ οὕτω καλεῖν· καὶ τιμῶσιν αὐτὸν ὡς ἀνακείμενον τῇ γονίμῳ δυνάμει· καὶ τιμῶσιν αὐτόν, ὥστε μὴ ἐσθίειν τράγους· ὀχευτικὸν γὰρ τὸ ζῶον. ἦν δὲ καὶ ἱερὸν τοῦ Μενδησίου παρ' Αἰγυπτίοις, ἐν ᾧ ἄγαλμα τραγοσκελὲς ἦν, ὀρθὸν ἔχον τὸ αἰδοῖον.

μ 595 Μενδήσιον κέρας: τὸ τοῦ Νείλου στόμα.

μ 596 Μένεα πνεύων: μεγάλα δυνάμενος.

μ 597 Μενεδάιος ἵππος: ὁ πολεμιστήριος. σᾶμα τόδε φθιμένου μενεδαίου εἴσατο Δᾶμις ἵππου, ἐπεὶ στέρνον τοῦδε δαφοινὸν Ἄρης τύψε. Μενεδάιος, καὶ κατὰ τροπὴν Μενεδήιος.

μ 598 Μενέδημος.

μ 599 Μενεαίνεμεν: προθυμεῖσθαι.

μ 600 Μενεκλείδης.

μ 601 Μενεκράτης, κωμικός. δράματα αὐτοῦ Μανέκτωρ ἢ Ἑρμιονεύς.

μ 602 Μενεκράτης, Συρακούσιος, ἰατρός. οὗτος δὲ μισθὸν μὲν οὐδένα ἐκομίζετο τῆς θεραπείας· ἐθεράπευε γὰρ τὴν ἱερὰν νόσον, δούλους δὲ αὐτοῦ ὁμολογεῖν τοὺς θεραπευομένους ἀπῆτει καὶ Δία ἑαυτὸν ἐκάλει, θεοὺς δὲ τοὺς ἰαθέντας ὑπ' αὐτοῦ, τιθεὶς ἐκάστῳ προσηγορίαν, τῷ μὲν Ἑρμοῦ, τῷ δὲ Ἀπόλλωνος.

μ 603 Μενέλαος: Δημοσθένης ἐν Φιλιππικοῖς. ἀδελφὸς Φιλίππου ὁμοπάτριος.

μ 604 Μενέλαος, Αἰγαῖος, ἐποποιός. ἔγραψε Θηβαΐδα ἐν βιβλίοις ια', καὶ ἄλλα.

μ 605 Μενέμαχοι: καρτερικοί, μένοντες ἐν τῇ μάχῃ· οὓς Ὅμηρος μενεχάρμας καλεῖ.

μ 606 Μενεσθεύς: ὄνομα κύριον.

μ 607 Μενετοὶ θεοὶ καὶ μὴ ἀποδιδῶσι μισητία: ἀντὶ τοῦ ἀνεξί- κακοὶ καὶ οὐκ εὐθέως τιμωρούμενοι, ἐπίμονοι καὶ βέβαιοι καὶ οὐκ εὐεξαπάτητοι. μισητία δὲ ἡ εἰς τὰ ἀφροδίσια ἀκρασία. μήποτε μέντοι γενικώτερόν ἐστιν ἡ ἀπληστία, ἡ αἰσχροκέρδεια.

μ 608 Μενεχάρμης: ὁ ὑπομονητικὸς ἐν μάχαις.

μ 609 Μένεχμος: ὄνομα κύριον.

μ 610 Μενζίτιον: ὄνομα τόπου.

μ 611 Μενθῆρες: αἱ φροντίδες.

μ 612 Μένιππος, ὁ Κυνικός. ζῆτει ἐν τῷ φαίος.

μ 613 Μένιππος, κωμικός. τῶν δραμάτων αὐτοῦ ἐστὶ Κέρκωπες καὶ ἄλλα.

μ 614 Μενοεικής: ὁ αὐτάρκης. καὶ Μενοεικέα.

μ 615 Μένος: δύναμις, ὁρμή. διαφέρει δὲ τὸ μένος τοῦ θάρσους· τὸ μὲν γὰρ μένος ἐστὶ τοῦ σώματος, τὸ δὲ θάρσος τῆς ψυχῆς.

μ 616 Μενοῦνγε: ἐκ συνδέσμων τριῶν. τὸ ἀληθές.

μ 617 Μένω· γενικῇ. ἡ δὲ Ὀλυμπιάς ἐπὶ τῶν ἑαυτῆς λογισμῶν ἔμενε.

μ 618 Μένων, Ἀθηναῖος. οὗτος δῆλος ἦν ἐπιθυμῶν πλούτου ἰσχυρῶς, ἐπιθυμῶν δὲ ἄρχειν, ὅπως πλείω λαμβάνοι, ἐπιθυμῶν δὲ τιμᾶσθαι, ἵνα πλείω κερδαίνοι· φίλος τε ἐβούλετο εἶναι τοῖς

μέγιστον δυναμένοις ἴν' ἀδικῶν μὴ δοίῃ δίκην. ἐπὶ δὲ τὸ κατεργάζεσθαι ὧν ἐπιθυμοίη συντομωτάτην ᾧτο ὁδὸν εἶναι διὰ τοῦ ἐπιορκεῖν τε καὶ ψεύδεσθαι καὶ ἔξαπατᾶν, τὸ δὲ ἀπλοῦν καὶ τὸ ἀληθὲς ἐνομίζετο αὐτῷ ἡλίθιον εἶναι. στέργων δὲ φανερὸς μὲν ἦν οὐδένα· ὅτῳ δὲ φαίη φίλος εἶναι, τούτῳ ἔνδηλος ἐγίνετο ἐπιβουλεύων. καὶ πολεμίου μὲν οὐδενὸς κατε- γέλα, τῶν δὲ συνόντων πάντων ὡς καταγελῶν αἰεὶ διελέγετο. καὶ τοῖς μὲν τῶν πολέμιων κτήμασιν οὐκ ἐπεβούλευε· χαλεπὸν γὰρ ᾧτο εἶναι τὰ τῶν φυλαττομένων λαμβάνειν· ἀλλὰ τὰ τῶν φίλων μόνος ᾧτο εἰδέναι ὅτι ῥᾶστον ἀφύλακτα λαμβάνειν. καὶ ὅσους μὲν αἰσθὰ- νοιτο ἐπιόρκους καὶ ἀδίκους, ὡς εὖ ὠπλισμένους ἐφοβεῖτο, τοῖς δὲ ὁσίοις καὶ ἀληθείαν ἀσκοῦσιν ὡς ἀνάνδροις ἐπειρᾶτο χρῆσθαι. ὥσπερ δὲ τις ἀγάλλεται ἐπὶ θεοσεβείᾳ καὶ ἀληθείᾳ καὶ δικαιοσύνῃ, οὕτω Μένων ἡγάλλετο τῷ ἔξαπατᾶν δύνασθαι, τῷ πλάσαι ψευδῆ, τῷ φίλους διαγελᾶν· τὸν δὲ μὴ πανοῦργον ἀπαίδευτον ἐνόμιζεν εἶναι. καὶ παρ' οἷς μὲν ἐπεχείρει πρωτεύειν, διαβάλλων φιλίαν, τοὺς πρώτους τούτῳ ᾧτο δεῖν κτήσασθαι. τὸ δὲ πειθομένους στρατιώτας παρέχεσθαι ἐκ τοῦ συναδικεῖν αὐτοῖς ἐμηχανᾶτο. τιμᾶσθαι δὲ καὶ θεραπεύεσθαι ἡξίου ἐπιδεικνύων μὲν, ὅτι πλεῖστα δύναίτο καὶ ἐθέλοι ἂν ἀδικεῖν. εὐεργε- σίαν δὲ κατέλεγεν, ὅποτε τις αὐτοῦ ἀφίσταίτο, ὅτι χρώμενος αὐτῷ οὐκ ἀπώλεσεν αὐτόν.

μ 619 Μεντίδιος· ὄνομα κύριον.

μ 620 Μέντορος· ὄνομα κύριον.

μ 621 Μέντοι· τὸ δὲ σὺν τῷ γέ παρ' οὐδενὶ τῶν Ἑλλήνων.

μ 622 Μενοικεύς.

μ 623 Μενοινή· ἡ προθυμία.

μ 624 Μενοινῶς.

μ 625 Μενοίτιος· ὄνομα κύριον.

μ 626 Μεραρχίαι· αἱ δύο χιλιαρχίαι ἀνδρῶν βῆμῃ. οἱ δὲ καὶ τέλος ὀνομάζουσι· καὶ τὸν ἡγούμενον μεράρχην καὶ τελετάρχην.

μ 627 Μεριδαρχίας· μεριτίας, κατὰ δεκαρχίας.

μ 628 Μερίζω· αἰτιατικῇ.

μ 629 Μερὶς· ἡ κληρονομία.

μ 630 Μερὶς οὐ πνίξ· τῶν δυνατωτέρων ἀρπαζόντων τὰς τροφὰς τῶν ἀσθενεστέρων καὶ ἐπὶ τούτῳ ἐκείνων πνιγομένων, ἐπεὶ ἄρα αὐτοῖς βοηθεῖν οὐκ ἠδύναντο, ἐπενοήθη ὁ διαμερισμός· καὶ ἕκαστος ἐκάστῳ τὸ ἴσον λαμβάνων ἐπεφώνει, μερὶς οὐ πνίξ. ἢ οὕτως γράφει, μερὶς οὐ πνίγει. ὅτε οὖν οἱ δυνατοὶ ἥρπαζον, ἦν πνίξ· ὅτε δὲ ἐπενοήθη ἡ μερίς, ἔλεγον οἱ πένητες, μερὶς οὐ πνίξ.

μ 631 Μερίτην· συμμεριστήν. Πολύβιος· καὶ πολλὰ περιελασάμενοι σώματα καὶ θρέμματα τούτων οὐδενὸς μερίτην ἐποίησαντο τῶν ἀλόντων.

μ 632 Μερίτης· ὁ τινὸς πράγματος μεταλαγχάνων. Πολύβιος· ὁ δὲ φύλαξ εὐθὺς ἀνοίγει, ἐλπίζων καὶ πρὸς αὐτόν τι διατείνειν τὴν εὐαγρίαν διὰ τὸ μερίτην αἰεὶ γίνεσθαι τῶν εἰσφερομένων.

μ 633 Μερκηδῖνον· τόπος τις.

μ 634 Μερμαίρω· φροντίζω, ἢ χολῶ.

μ 635 Μέρμερα· μερίμνης ἄξια, χαλεπά.

μ 636 Μερμηρίζω· μεριμνῶ.

μ 637 Μερμερόης· ὄνομα κύριον. τὸν Μερμερόην ἡμῖν σημᾶναι, ὡς οὐκ ἔστιν ἀξιόλογος ἡ χώρα, οὐδὲ μὴν περιμάχητος, οὐδὲ βασι- λικῆς ἔργον ἐκστρατιᾶς, ἀλλ' ἐν ὑπάρχει τῶν ἐθνῶν τῶν περὶ τὸν Καύκασον.

- μ 638 Μέρμις: τὸ σχοινίον.
- μ 639 Μερόη: νῆσος κατὰ τὸν ὠκεανόν. εἰ καὶ τηλοτέρῳ Μερόης τεὸν ἵχνος ἐρείσεις.
- μ 640 Μερόλας: ὄνομα κύριον.
- μ 641 Μέσαβον: τὸ μέσον τῶν βοῶν ζύλον.
- μ 642 Μεσάγκυλος: μεσαιπόλιος, ὠμογέρων.
- μ 643 Μέροπες, οἱ ἄνθρωποι. παρὰ τὸ μεμερισμένην ἔχειν τὴν ὄπα, ἥτοι τὴν φωνήν. ἢ εὐθεΐα ὁ Μέροψ.
- μ 644 Μερόπη: ὄνομα κύριον. καὶ Μεροπίς, ἡ Κῶς νῆσος.
- μ 645 Μεσσαπίων· ὅτι ἄρτος ὁ ψωμός. ἔστι δὲ καὶ ὄνομα τυράννου Μεσσαπίων, καὶ πρόξενον Ἀθηναίους φησὶ ποιήσασθαι Πολέμων.
- μ 646 Μεσάτμω: τῷ κανόνι, τῷ μέσῳ καλάμῳ τοῦ ἴστοῦ.
- μ 647 Μεσαύλιον: κυρίως μὲν ἡ μέση θύρα· κεῖται δὲ ἀντὶ τοῦ μεσ- αύλιον. ἢ Μεσαύλιον, ὁ μέσος τόπος τῆς αὐλῆς.
- μ 648 Μεσαιπόλιος: ὁ μιζοπόλιος.
- μ 649 Μεσαίτατος: ὁ μέσος. καὶ Μεσαίτατον, τὸ ὑψηλόν.
- μ 650 Μεσεγγύημα· μεσεγγυήμά ἐστιν, ὅταν οἱ συντιθέμενοι πρὸς ἀλλήλους περὶ πραγμάτων τῶν οὐ κατὰ τρόπον οὐδὲ δικαίως ἔσσεσθαι μελλόντων, ἢ περὶ ὧν τις βλάβη γενήσεται τῷ κοινῷ τῆς πόλεως, ὑπὲρ τοῦ πραχθῆναι τὰ κατὰ τὰς συνθήκας, μισθόν τινα ὀρίσαντες παρακατατιθῶνται κοινῷ φίλῳ τὸ ἀργύριον, ὅπως ἂν ἀμφοτέροις τοῖς μέρεσι δοκῇ, ἂν ἄρα ἐκπραξάμενοι τὰ στοιχηθέντα βεβαιώσωσι.
- μ 651 Μεσεγγύημα: τὸ ὁμολογηθὲν ἀργύριον παρ' ἀνδρὶ μέσῳ γινο- μένῳ ἐγγυητῇ ἀποδόσεως. καὶ μεσεγγυήσασθαι τὸ ποιῆσαι τοῦτο λέγεται.
- μ 652 Μέσερ: ἡ Αἴγυπτος. καὶ ζήτει ἐν τῷ Μεσρέμ.
- μ 653 Μεσέγγυος: μεσίτης, ἐγγυητής, μέσος δύο μερῶν.
- μ 654 Μεσεγγυοῦνται: ἐγγυηταὶ γίνονται, ἢ ἐγγυητὰς ποιοῦνται. ὥς καὶ Ἰσοκράτης ἐν τῷ Κατὰ τῶν σοφιστῶν.
- μ 655 Μεσηγύς: μεταξύ.
- μ 656 Μεσηΐς πηγὴ· καὶ Μεσηΐδος γῆς.
- μ 657 Μεσηλιξ: ὁ μέσος τῇ ἡλικίᾳ.
- μ 658 Μεσημβρίζω. καὶ Μεσημβρινός.
- μ 659 Μεσήνη: ὄνομα πόλεως. καὶ Μεσήνιος, ὁ ἀπὸ τῆς Μεσήνης.
- μ 660 Μεσιτεύειν: ἀναμέσον κεῖσθαι. τὰ δὲ χρήματα μεσιτεύειν ἐν Κύπρῳ συνετάξαντο, παρ' οἷς ἂν αὐτὸς εὐδοκηθῇ.
- μ 661 Μεσίτης: ὁ εἰρηνοποιός.
- μ 662 Μέσμα: ὄνομα πόλεως.
- μ 663 Μεσσόα: τόπος.
- μ 664 Μεσοβασιλεύς· μετὰ θάνατον Ῥωμύλου, ἀναρχίας οὔσης ἐν τῇ Ῥώμῃ, ἐνιαυτὸν ὅλον ἢ σύγκλητος τὸ κύρος τῶν κοινῶν εἶχε πραγμάτων πενθήμερον ἀρχὴν τοῖς ἐπιφανεστέροις τῶν βουλευτῶν ἐκ διαδοχῆς κατανέμουσα· οὐς μεσοβασιλεῖς ὠνόμασεν.
- μ 665 Μεσόγεων: αἰτιατική. Μεσόγειος δὲ ἀντὶ τοῦ μέσος κατὰ γῆν.

- μ 666 Μεσόδη: τὸ μέσον.
- μ 667 Μεσολαβηθεῖς τὸν δὲ υἱὸν ἔπεισεν, εἰ τύχοι μεσολαβηθεῖς αὐτὸς ὑπὸ τῆς πεπρωμένης, ἐξενεγκεῖν τὸν κατὰ Ῥωμαίων πόλεμον. τουτέστιν ἐν τῷ μεταξὺ συσχεθεῖς.
- μ 668 Μεσομήδης, Κρής, λυρικός, γεγονὼς ἐπὶ τῶν Ἀδριανοῦ χρό- νων, ἀπελευθερὸς αὐτοῦ καὶ ἐν τοῖς μάλιστα φίλος. γράφει οὖν εἰς Ἀντίνοον ἔπαινον, ὃς ἦν Ἀδριανοῦ παιδικά· καὶ ἄλλα διάφορα μέλη. ὅτι Ἀντωνῖνος τὸ τοῦ Σύλλου μνημεῖον ἀναζητήσας ἐπεσκεύασε, τῷ τε Μεσομήδει τῷ τοὺς κιθαρῳδικοὺς νόμους γράψαντι κενοτάφιον ἔχωσε· τῷ μὲν ὅτι καὶ κιθαρῳδεῖν ἐμάνθανεν· ἐκείνῳ δὲ ὅτι τὴν ὠμό- τητα αὐτοῦ ἐζήλου.
- μ 669 Μέσον: τὸ μετέχον τοῦ ἴσου. ἐπὶ γὰρ τῶν ἠθικῶν ἀρετῶν αἱ μὲν ὑπερβολαὶ καὶ ἔνδεια, ἐναντία οὖσαι ἀλλήλαις, ὑπὸ τὴν κακίαν εἰσίν, αἱ δὲ ἀρεταὶ μέσαι αὐτῶν οὖσαι ὑπ' ἄλλο γένος εἰσίν, ὑπὸ γὰρ τὴν ἀρετήν. ἢ ὅτι συμβέβηκε ταύταις οὐ μόνον μέσαις εἶναι, ἀλλὰ καὶ ἐναντίαις ἐκατέρων τῶν ἄκρων· ἐκ γὰρ τοῦ μεγάλου καὶ μικροῦ, ὅντος τοῦ μὲν ἐν ὑπερβολῇ, τοῦ δὲ ἐν ἐνδείᾳ, καὶ τὸ μεταξὺ αὐτῶν, τὸ ἴσον, ὑπὸ ταύτῃ γένος. ἔστιν οὖν κυρίως μέσον τὸ κατὰ μίξιν τῶν ἄκρων τοιοῦτον ὄν· καὶ ἀναγκαῖον ὑπὸ ταύτῃ ἐστὶ γένος τοῖς ἄκροις. ἡ δὲ ἀρετὴ οὐχ οὕτω τῶν κακῶν μέση· ὁμωνύμως γὰρ τὸ μέσον λέγεται· λέγεται γὰρ καὶ ἐν κύκλῳ μέσον τὸ κέντρον· ἀλλὰ καὶ ἐν ὅροις μέσος ὁ τῷ μὲν ὑποκείμενος, τοῦ δὲ κατηγορούμενος, ἢ ὅλως ὁ δις λαμβανόμενος ἐν ταῖς τῶν προτάσεων συμπλοκαῖς. καὶ τοῖς τοιοῦτοις λέγεται μέσον, ὅταν ἀμφοῖν μετέχη τῶν ἄκρων· τὴν θέσει γὰρ καὶ μίξει καὶ κράσει τῆς σχέσεως αἰτίαν ἐν ἅπασιν ὁ μέσος ἔχει. Ὅμηρος· εἰς μέσον ἀμφοτέροισι δικάσατε. οὐκ ἔστιν εἰς τὸ μέσον παρελθόντες, ἀλλὰ μέσως δικάσατε, μήτε τούτῳ προσχαριζόμενοι μήτε ἐμοί. διὸ καὶ ἐπιφέρει, μηδ' ἐπ' ἀρωγῇ. ἐγὼ δ' ἔχομαι μέσος. ἀντὶ τοῦ ἥττημαι. ἀπὸ μεταφορᾶς τῶν ἀθλητῶν τῶν τὰ μέσα ληφ- θέντων. ὅτι μεσότης καὶ μέτρον οὐ δύνανται μᾶλλον καὶ ἥττον γενέσθαι· ἡ δὲ ὑπερβολὴ καὶ ἡ ἔλλειψις, ἐπειδὴ ἐπ' ἀπειρον προχωρεῖ, διὰ τοῦτο ἀόριστον αὐτὴν ἔλεγον δυάδα.
- μ 670 Μεσορῶν: μέσην ὁδεύων.
- μ 671 Μεσότης: ἀληθές. ὅτι μεσότητές εἰσιν οὐκ ἀκρότητες αἱ τῶν ἠθῶν ἀρεταί, μάλιστα ἡ δικαιοσύνη.
- μ 672 Μεσουρανῆσαντος ἡλίου.
- μ 673 Μεσῶ: τρίτης συζυγίας τῶν περισπωμένων. Εὐριπίδης Μηδείᾳ· ζηλῶ ς' ἐν ἀρχῇ πῆμα κοῦδέπω μεσοῖ.
- μ 674 Μεσρέμ· ὄνομα κύριον. ὁ ἐκ τοῦ Χάμ· ἐξ οὗ καὶ Μεσρέμ, ἡ Αἴγυπτος, ἡ νυνὶ Μέσερ ὀνομαζομένη. καὶ Χάμ σκηνώματα, ἡ Αἴγυπτος. καὶ ζῆτει ἐν τῷ Αἴγυπτος.
- μ 675 Μεστοῦται: πληροῦται.
- μ 676 Μέσφ' ὅτε· ἕως οὔ.
- μ 677 Μέτα: μέτεστιν. ὦ κακὴ κεφαλὴ· οὐ σοὶ τούτων μέτα. ὃ ἐστὶ μέτεστι.
- μ 678 Μετά: ὁ τοῦ Ἀρχιβίου Ἀπολλώνιος πέντε δηλοῦν φησιν· ἐνθάδε καὶ μετὰ πᾶσιν. ἐπὶ ἐς Τεμέσην μετὰ χαλκόν. οὐ· μετόπισθεν νεῶς κυανοπρώροιο. ὑπὸ· χαῖται δ' ἐρρώσαντο μετὰ πνοιῆς ἀνέμοιο. εἰς μετὰ ἔθνος ἐταίρων. σύν· σύν δ' ἂν ἐγὼ μετὰ τοῖσι. πρός· σφαῖραν ἔπειτ' ἔρριψε μετ' ἀμύμονα βασίλειαν. ὁ δὲ ἔκλεισε τὴν ῥάβδον πυθμένι καὶ πώματι, καὶ μετὰ χεῖρας εἶχεν αἰὶ οὔτε μεθ' ἡμέραν κα- τατιθέμενος καὶ νύκτωρ ὑπὸ τὴν κεφαλὴν ὑποτιθέμενος. καὶ αὖθις ἐμοὶ δ' ἴσον μὲν τῇσδε τῆς χώρας μέτα. ἀντὶ τοῦ μέτεστιν, ὅσον περ ὑμῖν· ἄχθομαι δὲ καὶ φέρω τὰ τῆς πόλεως ἅπαντα βαρέως πράγματα.
- μ 679 Μεταβαλὼν: στραφεῖς.
- μ 680 Μεταβαίνω· γενικῇ.

- μ 681 Μεταβολή: κατὰ δ' τρόπους γίνεται· φθορᾶς, ἀλλοιώσεως, φθίσεως, αὐξήσεως. καὶ ἐν τέσσαρσι θεωρεῖται κατηγορίαις· ἐν οὐσίᾳ μὲν ὡς γένεσις καὶ φθορά· ἐν ποσῷ δὲ αὐξήσις καὶ μείωσις· ἐν ποιῷ δὲ ὡς ἀλλοιώσις, οἶον λεύκανσις, μέλανσις· ἐν δὲ τῷ ποῦ, οἶον ἄνω, κάτω, ἐν Λυκείῳ, ἐν ἀγορᾷ. ἐπὶ πλεόν δὲ τῆς κινήσεως ἡ μεταβολή· τὸ γὰρ κινούμενον δεῖ εἶναι, ἵνα καὶ κινῆται, τὸ δὲ γινόμενον ἢ φθει- ρόμενον οὐ μένει ὅπερ ἦν. καὶ ὅτι τὸ κινούμενον περὶ τὸ αὐτὸ ὑπο- κείμενον ἴσχει μεταβολήν, μηδὲν τῆς κινήσεως εἰς τὴν οὐσίαν τοῦ ὑποκειμένου συντελούσης. τὸ μέντοι γινόμενον καὶ φθειρόμενον οὐκ ἐν ὑποκειμένῳ γίνεται, ἀλλ' οἶον ἐξ ὕλης εἰς εἶδος μεταβάλλει τὸ γινόμενον, καὶ τὸ φθειρόμενον ἔμπαλιν. Μεταβολή ἐστὶν ἡ δις ἐπὶ τὸ αὐτὸ γινομένη κλίσις κατὰ νώτου τὰς τῶν ὀπλιτῶν ὄψεις με- τατιθεῖσα· ἢ δύο διαφοραί, ἡ μὲν ἀπὸ τῶν πολέμιων, ἦν καὶ ἐπ' οὐρὰν ἐπονομάζουσιν, ἡ δὲ ἐπὶ τοὺς πολέμιους. ἔνιοι δὲ καὶ αὐτὴν οὕτως ὑπογράφουσι· μεταβολή ἐστὶ μετάληψις τῆς προϋπαρχούσης ἐπιφανείας εἰς τὴν κατ' οὐρὰν ἐπιφάνειαν, ἢ ἀπὸ ταύτης ἐπὶ τὴν ἐναντίαν. καὶ ἡ μὲν ἀπὸ τῶν πολέμιων μεταβολή δις ἐπὶ δόρυ κλι- νάντων γίνεται, ἡ δ' ἐπὶ τοὺς πολέμιους δις ἐπ' ἀσπίδα.
- μ 682 Μετάβολοι: πραγματευταί, μεταπράται.
- μ 683 Μέταβος: ὄνομα κύριον.
- μ 684 Μετὰ βραχύ.
- μ 685 Μετὰ γὰρ νοσοῦντων μαίνεσθαι καλόν: ὅτι χρή συνεχέ- μοιῶσθαι τοῖς παροῦσιν. ὅμοιον τῷ, ὁ μαινομένοις μὴ συμμαινόμενος, οὗτος μαίνεται.
- μ 686 Μεταγένης: ὄνομα κύριον.
- μ 687 Μεταγενής: μεταγενέστερος.
- μ 688 Μεταγένης, Ἀθηναῖος, Δύλου παῖς, κωμικός. τῶν δὲ αὐτοῦ δραμάτων ἐστὶ ταῦτα· Αὔραι, Μαμμάκυθος, Θουριοπέρσαι, Φιλοθύτης, Ὅμηρος ἢ Ἀσκηταί.
- μ 689 Μεταγειτνίων: δεύτερος μὴν παρ' Ἀθηναίοις. ἐν δὲ τούτῳ Ἀπόλλωνι Μεταγειτνίῳ θύουσι.
- μ 690 Μεταδιδάξαι: τὸ τὴν προτέραν ἀφεῖναι βουλὴν καὶ ἐλθεῖν ἐπ' ἄλλην. καὶ οὔτε μεταδιδάσκοντος ἐπείθοντο τοῦ ἡγεμόνος οὔτε ὀλοφυρομένου καὶ ἰκετεύοντος ἔπασχόν τι πρὸς τὰς δεήσεις.
- μ 691 Μεταδίδωμι· δοτικῇ. γενικῇ δέ· ὑμεῖς δέ, ὧ Ἀθηναῖοι, πάσης τῆς πόλεως μεταδόντες αὐτῷ.
- μ 692 Μεταδιῶξαι: ἐπιζητῆσαι, ἐφευρεῖν. μετὰ τῶν ἐπιτηδείων ὑπεξελ- θόντα ἐτέρων μεταδιῶξαι χώραν.
- μ 693 Μεταδόρπια: ἐπίδειπνα.
- μ 694 Μετάδος ἐνδεεῖ ἄρτων.
- μ 695 Μετακαλοῦντες: ἀναπεύθοντες. τοὺς μὲν ἀπειλῇ ἀναστέλλοντες, τοὺς δὲ καὶ βία μετακαλοῦντες.
- μ 696 Μετακλείδης ζητεῖ ἐν τῷ Ἀθηναίας.
- μ 697 Μετακόσμιον: τοῦ κόσμου κρεῖττονον.
- μ 698 Μεταλαμβάνω καὶ Μεταλαγχάνω· γενικῇ.
- μ 699 Μεταλαγχάνει· μετῆει, ἀφυστερεῖ ἢ ἀποτυγχάνει κλήρου.
- μ 700 Μεταλλάσσω· αἰτιατικῇ.
- μ 701 Μετὰ Λέσβιον ᾠδόν: παροιμία λεγομένη ἐπὶ τῶν τὰ δεύτερα φερομένων· οἱ γὰρ Λακεδαιμόνιοι τοὺς Λεσβίους κιθαρωδοὺς πρῶτους προσεκαλοῦντο· ἀκαταστατούσης γὰρ τῆς πόλεως αὐτῶν χρησμός ἐγένετο τὸν Λέσβιον ᾠδὸν μεταπέμπεσθαι· οἱ δ' ἐξ Ἀντίσσης Τέρπαν- δρον ἐφ' αἵματι φεύγοντα μεταπεμψάμενοι ἤκουον αὐτοῦ ἐν τοῖς συσ- σιτίοις καὶ κατεστάλησαν. ὅτι οἱ

Λακεδαιμόνιοι στασιάζοντες μετε- πέμψαντο ἐκ Λέσβου τὸν μουσικὸν Τέρπανδρον, ὃς ἤρμοσεν αὐτῶν τὰς ψυχὰς καὶ τὴν στάσιν ἔπαυσεν. εἵποτε οὖν μετὰ ταῦτα μουσικοῦ τινος ἤκουον οἱ Λακεδαιμόνιοι, ἔλεγον μετὰ Λέσβιον ὥδόν.

μ 702 Μεταλλεύει: μεταφέρει. καὶ ἀντὶ τοῦ ἐρευνᾶς, πολυπραγ- μονεῖς. ἐν Ἐπιγράμμασι τῶν τί μεταλλεύεις τοῦτον μυχόν, ὦ φίλό- λιχνε;

μ 703 Μεταλλεία: ἡ ἔρευνα τοῦ χρυσοῦ.

μ 704 Μεταλλεῖς: οἱ τὰ μέταλλα ἐργαζόμενοι οὕτως ὀνομάζονται. ὅτι Φαῦνος υἱὸς Πίκου τοῦ καὶ Διός, ὃν Ἑρμῆν ἐκάλεσαν εἰς ὄνομα τοῦ πλανή- του ἀστέρος, μέταλλα ἐφεῦρε χρυσοῦ καὶ ἀργύρου καὶ σιδήρου καὶ τὴν τούτων ἐργασίαν παρέδωκε τοῖς δυτικοῖς, ὡς καὶ πλουτοδότην αὐτὸν ὑπὸ τῶν ἐγχωρίων καλεῖσθαι.

μ 705 Μεταλήξαντι: παυσαμένῳ.

μ 706 Μεταλῆσαι: πολυπραγμονῆσαι.

μ 707 Μεταμαθεῖν: μεταγνῶναι. παύσασθαι. Ἀγαθίας· ὑμεῖς δὲ ὁμωμοκότες ἀνέδην παρεσπονδήσατε. ἀλλ' εἶγε καὶ νῦν ἐθελήσοιτε μεταμαθεῖν τὸ συνοῖσον, οὐδέν τι ἔλαττον ἔξετε. κυρίως δὲ μετα- μαθεῖν ἔλεγον τὸ μετὰ ταῦτα ἕτερόν τι μαθεῖν, ἀφέμενον τοῦ πρώτου. Ἀριστοφάνης Πλούτῳ· οὐδ' ἂν μεταμάθοις; οὐδ' ἂν μοι δοίης γε τὸν Πλοῦτον αὐτὸν καὶ τὸ Βάττου σίλφιον. καὶ μετέμαθεν Ἑβραῖος ὢν τὴν τῶν Ἀσσυρίων δυσσέβειαν. ἀντὶ τοῦ ἠλλάξατο.

μ 708 Μεταμέλει: μετανοεῖ, μετάμελος γίνεται. εἰ δὲ ἤδη μεταμέλει τούτων Ἀντωνίῳ καὶ ξυνομολογεῖ οὐκ ἀπὸ θυμοῦ εἶναι φιλίαν καὶ συμμαχίαν Ῥωμαίοις ποιήσασθαι.

μ 709 Μεταμέλεια: πάθος ἀνθρώπινον. τὸ δὲ θεῖον μεταμελείας ἀμύητον. μεταβολαῖς δὲ συγχωρεῖ περιπίπτειν ὥσπερ οἰκονομικῶς, ὡς τῶν Ἰουδαίων τὴν ἱερωσύνην κατέπαυσε καὶ τὴν βασιλείαν Ἀσσυρίων καὶ Βαβυλωνίων καὶ Μακεδόνων.

μ 710 Μεταμείβων: μεταλλάσσων.

μ 711 Μετὰ μουσῶν: ἐπὶ τοῦ πεπαιδευμένου· ἡ κοινῇ ἐπὶ τοῦ συν- ὄντος ἀπαιδεύτου τοῖς πεπαιδευμένοις. καθ' ὑπόκρισιν δὲ ἀναγνώ- στέον.

μ 712 Μεταμώνιος: μάταιος, πρὸς οὐδὲν χρήσιμος. Ἀριστοφάνης· ἐς κόρακας βαδιῇ μεταμώνιος.

μ 713 Μεταναστεύου: φεῦγε, μετοίκει.

μ 714 Μετανάστης: μέτοικος, φυγάς.

μ 715 Μετανάστρια: ἡ πέρδιξ. οὐκέτι μου, τλήμον σκοπέλων μετα- νάστρια πέρδιξ, πλεκτὸς λεπταλέοις οἶκος ἔχει σε λύγοις.

μ 716 Μετανεγνώσθη: μετεπίσθη, καὶ πέπαυται τοῦ θυμοῦ. εὔτε γ' ὦν ἐξ ἀέλπτων Αἴας μετανεγνώσθη θυμὸν Ἀτρείδαις.

μ 717 Μετανίσταμαι· γενικῇ.

μ 718 Μετάνοια.

μ 719 Μεταξύ: ἀναμέσον. Τραϊανὸς δὲ τῇ κοινωνίᾳ τῶν ἔργων ἐκούφιζε τοῦ πλήθους τὸν κάματον καὶ μεταξὺ πορευόμενος ἄλλοτε ἄλλως ἔταττε.

μ 720 Μεταξύ: ἔτι, οὐ πρὸ πολλοῦ. ὁ δὲ Ἀλέξανδρος μεταξὺ πίνων καὶ ἀναφλεχθεὶς ὑπὸ τῆς μέθης πρὸς ἔριν ἦλθε πρὸς Κλεῖτον καὶ λόγην ἀρπάσας παρὰ τοῦ τῶν δορυφόρων διήλασε τοῦ Κλείτου τὴν λόγην, ὥσπερ οἰσטרηθεῖς. καὶ αὐθις ἐξάπτεται δὲ αὐτῷ μεταξὺ πίνοντι ὀργὴ πρὸς τινα συμπότην μὲν τότε, κοινωνὸν δὲ τῶν φόνων.

μ 721

Μεταξυλογία: τὸ πρὸς βραχὺ παραλιπόντα τὴν παροῦσαν ὑπόθεσιν, περὶ ἑτέρας κινῆσαι τὸν λόγον. πρὸς βραχὺ ὁ λόγος ἐπέπαυτο αὐτῷ περὶ τῆς χώρας, καὶ αὖθις ὥσπερ ἐν μεταξυλογία τινι περὶ Ἀμβρου τοῦ Σαρακηνοῦ διελεγέσθην ἄμφω.

μ 722 Μεταπέμπομαι· αἰτιατικῇ.

μ 723 Μετάπεμπος· προσκληθεῖς.

μ 724 Μεταπήδα· διάβαινε, μετέρχου. Ἀριστοφάνης· ταχὺς δ', ὅταν εἰς ἄπορον ἐμπέσης, ἐπ' ἄλλο πῆδα νόημα φρενός. οὗ πόρον οὐκ ἔστιν εὔρεῖν. φησὶν ὅτι ἐὰν ἡ διάνοια εἰς ζήτημα ἄπορον ἐμπέση, μετάβηθι ἐπ' ἄλλο. σκώπτειν διὰ τούτων βούλεται τὸν Σωκράτην ὡς χλευαζόμενον ἐν ταῖς συζητήσεσι καὶ μεθιστάμενον ὑπὸ στενοχωρίας. διδάσκει αὐτόν, ὅτι ἐὰν ἀπορήσης εἷς τι, ταχέως ἐπ' ἄλλο πῆδα νόημα. ὁ δὲ ὑποτιθέμενος ἄλλω, δηλονότι αὐτὸς ἐν πείρᾳ γενόμενος τῶν ὅσα λέγεται, ὑποτίθεται.

μ 725 Μεταπόντιος· ὄνομα κύριον. καὶ θηλυκῶς ὄνομα πόλεως.

μ 726 Μεταποιεῖσθαι· ἀντὶ τοῦ ποιεῖσθαι. Πλάτων Πολιτικοῖς ἥκιστα βασιλικῆς μεταποιουμένους τέχνης. ἀντιποιουμένους. Θουκυδίδης ἐν τῇ λοιμικῇ καταστάσει· καὶ μάλισθ' οἱ ἀρετῆς μεταποιούμενοι. σημαίνει ἀντιποιούμενοι.

μ 727 Μεταποίνιον· τὴν δίκην, τὴν ἔφορον τῶν ὅλων, μεταποίνιον.

μ 728 Μεταποιοῦμαι· γενικῇ. φροντίζω, προνοοῦμαι. Μεταποιῶ δὲ τὸ μεταβάλλω· αἰτιατικῇ. ἐπειδὴ, φησί, μεταποιήσει τοὺς νόμους, κατα- λειυσθήτω ὁ Στέφανος.

μ 729 Μεταπύργιον· ἐν μέσῳ οἰκοδόμημα τῶν ἐπὶ τοῦ τείχους πύρ- γων. οὕτως καὶ Θουκυδίδης καὶ Λυσίας.

μ 730 Μετάρσιος· μετέωρος, ὑψηλός.

μ 731 Μεταρρυθμίζεται.

μ 732 Μέτασσα· τὰ ὕπαρνα πρόβατα.

μ 733 Μετασοβῶν· ἀποδιώκων.

μ 734 Μετασπώμενος· ἐπακολουθήσας, μεταδιώξας.

μ 735 Μεταστοιχειοῦσα· μετασχηματίζουσα. μεταπλάττουσα· ὡς ἀνα- στοιχειοῖ, μεταπλάττει.

μ 736 Μετασχεῖν· ἐπιλαβεῖν.

μ 737 Μετατάξασθαι· ἀντὶ τοῦ μετελθεῖν.

μ 738 Μετὰ ταῦτα.

μ 739 Μετὰ τὴν ἐν Μαραθῶνι μάχην καὶ μετὰ τὸν πόλεμον ἢ συμμαχία· ἐπὶ τῶν ἐπὶ ὑποθέσει τινὶ καθυστερησάντων.

μ 740 Μετάτροπος αὔρα· ἀντὶ τοῦ ἢ μεταβληθεῖσα.

μ 741 Μέταυλος· ἡ ῥυπαρὰ λεγομένη αὐλή, οὗ ὄρνιθες ἦσαν.

μ 742 Μετάφερε· σαυτόν. ὅτι προσήκει ἑαυτοὺς μεταφέρειν καὶ μεταχειρίζεσθαι τὰ πράγματα.

μ 743 Μεταφρένων· μεταξὺ τῶν ὤμων.

μ 744 Μεταφῦναι· μεταπλασθῆναι.

μ 745 Μεταχειρίζειν· ἀντὶ τοῦ μεταχειρίζεσθαι. Θουκυδίδης δ'.

μ 746 Μεταχειρίζομαι· αἰτιατικῇ.

μ 747 Μεταχειρίσαι· τουτέστιν ἐναλλάξαι, ἡγουν ἀπὸ πεντηκοντήρων ποιεῖν τριήρεις.

μ 748

Μεταχρονία: ἡ εἰς ὕψος φερομένη. τίς γὰρ ἐμοὶ σέο μισθὸς ἐπάξιος, ἦν σε διδάξω ὑψοῦ ὑπὲρ πόντοιο μεταχρονίην ποτέεσθαι;

μ 749 Μεταχρωννύντες: μετασχηματίζοντες.

μ 750 Μεταίτιον· Ἡρόδοτος τῶν δὲ πᾶν γὰρ ἦν τὸ πλήθος μεταίτιον, οὐκ ἐδέκοντο τοὺς λόγους.

μ 751 Μέταιτος: ἐπαίτης, προσαίτης. οὕτω τε μέταιτος ἐτελεύτησε καὶ χρημάτων ἄπορος, ὥς κοινοῖς ταφῆναι χρήμασι.

μ 752 Μεταίχιμιον: μεταξύ δύο φαλάγγων τοῦ πολέμου.

μ 753 Μετεβάλετο: ἠὲτομόλησεν. ὁ δὲ ἅμα τῷ εἰς ὄψιν ἐλθεῖν μετε- βάλετο πρὸς τοὺς πολεμίους.

μ 754 Μετέθετο: ἠὲτομόλησεν. ὁ δὲ ὦν τὰ πάντα νεώτερος καὶ τὸ πλεον μετεωρισθεὶς ἀρχῆς μετέθετο ἐκουσίως πρὸς τὸν βάρβαρον.

μ 755 Μετεκίαθον: μετῆλθον.

μ 756 Μετελεύσομαι: ἐπελεύσομαι.

μ 757 Μετελθών: ἐπελθών.

μ 758 Μετ' ἐμέ: πρὸς με.

μ 759 Μετεμελήθη. Μεταμέλεια ἐπὶ θεοῦ οὐκ ἔστιν, ἀλλὰ τῆς παιδείας φησὶ τὴν παῦλαν μεταμέλειαν.

μ 760 Μετεμόσχευσε: μετεφύτευσε.

μ 761 Μετ' ἐναργείας: μετ' ἀληθείας.

μ 762 Μετένεγκε: μετενέγκαι δέ.

μ 763 Μετεξέτεροι: παρ' Ἡροδότῳ ἀντὶ τοῦ ἔνιοι. οἱ δὲ μετ- εξέτεροι αὐτῶν οἱ μὲν πρὸς κύβους, οἱ δὲ πρὸς ὕπνον ἐτρέποντο.

μ 764 Μετέωρα: ὑψηλά. Ἀγαθίας τὰ δὲ τῆς Ἰταλίας πολίσματα με- τέωρα ἦν ἅπαντα καὶ δεδονημένα. ἀντὶ τοῦ ἔτοιμα πρὸς ἐπιχείρησιν.

μ 765 Μετεωρίσαντες.

μ 766 Μετεωρισθέντων: ἐπαρθέντων. μετεωρισθέντων δὲ τῶν Βοιω- τῶν διὰ τὴν εὐημερίαν, τούτους Χαβρίας ἐταπείνωσε.

μ 767 Μετεωρισμός: ἡ ὑπερηφανία.

μ 768 Μετεωροκοπεῖς: μετέωρα πέτρη καὶ μάτην καὶ ὥς ἔτυχε κάμνεις. μετεωροκοπεῖν δὲ ἔστι κυρίως τὸ τῷ πλάτει τῆς κώπης ματαίως τὴν θάλασσαν τύπτειν. καὶ μετεωρολέσχους τοὺς φιλοσόφους ἐν Νεφέλαις, ὅτι τὰ οὐράνια περισκοποῦσι. μετενήνεκται δὲ ἡ λέξις τὸ μετεωροκοπεῖν παρὰ τὸ τί θαλαττοκοπεῖς. ἐπὶ γὰρ τοῦ σφοδροῦ τὸ κόπτειν παραλαμβάνεται. καὶ ἀλλαχοῦ θαλαττοκοπεῖς καὶ πτερυγίζεις.

μ 769 Μετεωρολέσχει: περὶ οὐρανοῦ φλυαροῦντες.

μ 770 Μετέωρον: ἐφ' ὕψους. οἱ γὰρ δορυφόροι μετέωρον ἀράμενοι τὸν Σύφακα εἰς τὸν Τριακοντόποδα καλούμενον ἐκόμισαν, ῥίψαντες κάτω. Ἰώσηπος· ἄμεινον δ' εἶναι μετέωρον ἐν φόβῳ τὸν αἴτιον καταλείπειν.

μ 771 Μετεωροπολῶν: τὰ οὐράνια σκοπῶν. καὶ Μετεωροπορῶν.

μ 772 Μετέωρος: ὁ ἤδη πρὸς πρᾶξιν τινα ἠὲτρεπισμένος. μετῆλθε τὰς πόλεις μετεώρους πρὸς ἀπόστασιν οὔσας, καὶ αὐθις· πάλαι με- τέωρος ὦν πρὸς τὴν τῆς Ὀλυμπίας θεᾶν ὥρμησε. καὶ Ἰώσηπος μετεώρους ὄντας ἐπὶ τῷ μέλλοντι πολέμῳ τοὺς πολλοὺς ἐσπάρασσεν. ἦσαν δὲ μετέωροι ταῖς ψυχαῖς καὶ πρὸς τὸ μέλλον ἔτι σαλεύοντες. καὶ αὐθις· ὁ δὲ μετέωρος ἦν πρὸς

πάσαν καινοτομίαν· διὸ καὶ προ-θύμως ὑπήκουσε τοῖς παρακαλουμένοις. μετέωρος ἦν ἡ Ἑλλάς. παρὰ Θουκυδίδη. ἀντὶ τοῦ ἐκεκίνηντο καὶ οὐχ ἡσύχαζον.

μ 773 Μετεώρους νῆας· παρὰ Θουκυδίδη ἀντὶ τοῦ πελαγίους καὶ μὴ ἐπ' ἀγκυρῶν ἰσταμένας, ἀλλ' ἀπεχούσας τῆς γῆς. ἐκ μεταφορᾶς τῶν ἀπεχόντων τῆς γῆς καὶ ἐν ὄρει ὄντων. ἢ παρὰ τὸ ἀφεῖναι τὴν γῆν καὶ περὶ τὸν ἀέρα λοιπὸν εἶναι.

μ 774 Μετέωροι· ἦσαν δὲ μετέωροι ταῖς ψυχαῖς καὶ πρὸς τὸ μέλλον ἔτι σαλεύοντες.

μ 775 Μετεωροφένακας· οὕτω καλεῖ τοὺς διὰ τῶν μετεώρων ἀπα- τώντας Ἀριστοφάνης· φενακίζειν γὰρ τὸ ἐξαπατᾶν.

μ 776 Μετερρυθμίζετο.

μ 777 Μετέρχομαι· αἰτιατικῇ.

μ 778 Μετέσχε· γενικῇ.

μ 779 Μετέχω· γενικῇ.

μ 780 Μετειλήχει· γενικῇ. μετέσχεν.

μ 781 Μετειληχότα· μεταλαβόντα.

μ 782 Μέτειμι· ἐξετάζω, ἀνακρίνω. μετέρχομαι.

μ 783 Μετεῖναι· μετιέναι, ἐπεξελθεῖν. Ἡρόδοτος· πρῶτον μὲν τοὺς μάγους, οἳ μετεῖναι τὸν Κῦρον ἀνέπεισαν, ἀνεσκολόπισε.

μ 784 Μέτεισιν· αἰτιατικῇ. ἀμύνεται, ἐπεξέρχεται. μέτεισι τοὺς Ἀθη- ναίους ὑπὲρ τῶν ἀθέσμων φόνων ἢ δίκη, καὶ ἀφορίαις συνέχοντο.

μ 785 Μετῆ· ἐξῆ. μέτεισι.

μ 786 Μετήει· ἀφυστερεῖ ἢ ἀποτυγχάνει κλήρου.

μ 787 Μετῆλθε τὴν ἄλοχον· ἀντὶ τοῦ προσωμίλησεν αὐτῇ.

μ 788 Μετήορος· ὑψηλός.

μ 789 Μετήεσαν· μετήρχοντο, ἐδίωκον. καὶ ὥς κατειργάσατο τὸ κάλ- λιστον ἔργον, ἔφευγεν ὥκιστα εὐθὺ τοῦ ἔραστοῦ. μετήεσαν δὲ αὐτὸν οἱ δορυφόροι, καὶ διέφυγεν ἂν ἐκεῖνος, εἰ μὴ προβάτοις συνεζευγμένοις περιπεσὼν καὶ συμπλακεὶς ὥς πέδη κᾶτα ἀνετράπη.

μ 790 Μετήιμι· αἰτιατικῇ.

μ 791 Μετ' ἵχνια· κατὰ ἵχνη πορεύεσθαι.

μ 792 Μετοκλάζει· μετακαθίζει.

μ 793 Μετ' ὀλίγον χρόνον· αἰτιατικῇ.

μ 794 Μετόν· ἐξόν. Ἀριστοφάνης οὐδ' ἂν κλέπτης οὐδεὶς ἔσται. πῶς γὰρ κλέψαι; μετόν αὐτῷ. ἀντὶ τοῦ μέτεστι.

μ 795 Μετόπισθεν· ἐν ὑστέρω, μετὰ ταῦτα.

μ 796 Μετόπωρον· τὸ φθινόπωρον, ὃ μετὰ τὴν ὁπώραν καιρός.

μ 797 Μετόρχιον· τὸ μεταξὺ τῶν φυτῶν· ἢ τὸ μεταξὺ τῶν χωρίων, ὅπερ λέγεται ὄρχος. μεταστήσειε, φησί, τὰ φυτὰ ἀπὸ τῶν ἀρουρῶν τῶν σπειρομένων. ἢ μετόρχιόν ἐστι τὸ μεταξὺ τῶν συμφύτων πεδίων, ἐν ᾧ ἢ σῖτος ἢ ἄλλο τι ἔσπαρται.

μ 798 Μετουσία· κοινωνία.

μ 799 Μετοχετεύειν· μετακομίζειν.

μ 800 Μετοχή· ὁ περίβολος. Δαβίδ· ἥς ἡ μετοχή αὐτῆς ἐπιτοαυτό.

- μ 801 Μέτων: ὁ μαθηματικός. καὶ Μέτωνος ἐνιαυτός. οὗτος ὁ Μέτων ἄριστος ἐγένετο ἰατρός καὶ ἀστρονόμος. τούτου ἐστὶν ὁ λεγόμενος Μέτωνος ἐνιαυτός. Καλλίστρατος δέ φησιν εἶναι αὐτοῦ ἐν Κο- λωνῶ ἀνάθημά τι ἀστρονομικόν, Εὐφρόνιος δέ, ὅτι τῶν δήμων ἦν ἐκ Κολωνοῦ. πρὸ Πυθοδώρου δὲ ἡλιοτρόπιον ἦν ἐν τῇ νῦν οὔσῃ ἐκκλησίᾳ πρὸς τῷ τείχει τῷ ἐν Πνυκί. ἢ ὅτι ἐν Κολωνῶ κρήνην τινὰ κατ- εσκευάσατο· φησὶν ὁ Φρύνιχος Μονοτρόπῳ· τίς δ' ἐστὶν ὁ μετὰ ταῦτα φροντίζων; Μέτων ὁ Λυκονοιεύς. οἶδα, ὁ τὰς κρήνας ἄγων. ἢ ἴσως, ὅτι ἐν τῷ Κολωνῶ κρήνην τινὰ κατεμηχανήσατο, ἢ ἄγαλμα ἢ ἀνάθημα ἀστρονομικόν κατεσκευάσατο.
- μ 802 Μετωνυμικῶς· μετωνομασμένως.
- μ 803 Μέτωπον· καὶ Μετωπίδιον, τὸ ἐπὶ τοῦ μετώπου.
- μ 804 Μέτωπον τῆς νεῶς ἢ πλώρα ἐστί. καὶ Μετωπηδόν, τουτέστι τὰ πρόσωπα τῶν νηῶν παρεῖχον τοῖς ἐναντίοις.
- μ 805 Μετώχετο· ἐπορεύετο.
- μ 806 Μετρεῖν· αἰτιατικῇ.
- μ 807 Μετρεῖτω· παρεχέτω. Ἀριστοφάνης· πυροὺς πεινῶσι μετρεῖτω.
- μ 808 Μετρήσαντες· διελθόντες.
- μ 809 Μέτρησον· δάνεισον. καὶ Ἡσίοδος· εὖ μὲν μετρεῖσθαι παρὰ γείτονος, εὖ δ' ἀποδοῦναι. καὶ Θεόπομπος Καπήλοις μετάδος ἢ μέ- τρησον ἢ τιμὴν λάβε.
- μ 810 Μετριάζει· ταπεινοφρονεῖ.
- μ 811 Μετριοπαθεῖν· ἐκ μέρους τὰ πάθη καταδέχεσθαι, συγγινώ- σκειν. Ἀππιανός· Κλαύδιος Μάρκελλος πόλιν τῶν ἐναντίων παρ- εστήσατο καὶ συγγνώμην ἔδωκε ἀργυρίου τάλαντα λαβών. Νεργόβριγες δ' αὐτοῦ περὶ τῆσδε τῆς μετριοπαθείας πυθόμενοι ἐθαύμαζον. καὶ αὐθις τοῖς Μήδοις ἀναζωπυροῦνται τὸ φιλοπόλεμον μετριοφρονεῖν ἐπὶ τοῖς ἔναγχος οὐ χωρήσαντες ἐπιτεύγμασιν. Ἀριστοτέλης λέγει τὸν σοφὸν μετριοπαθῆ μὲν εἶναι, ἀπαθῆ δὲ μὴ εἶναι.
- μ 812 Μέτριος· ὁ μεμετρημένην ἔχων οὐσίαν· ἢ τὸ ἥθος ἐπεικῆς. ἔνιοι δὲ τῶν μετρίων ἀνδρῶν διηπόρουν ἐπὶ τοῖς προσπίπτουσι. καὶ Μαρκελλῖνος· Τιμολέοντα δὲ ὁ Τίμαιος ὁ Ταυρομενεΐτης ὑπερ- ἐπήνεσε τοῦ μετρίου.
- μ 813 Μετρίως ὠργιασμένως· ἀντὶ τοῦ μεμαλαγμένως ἢ δεδευ- μένως.
- μ 814 Μέτριοι· εὐγνώμονες. Ξυνομολογήσαντος ἅμφω ταῦτα ἑαυτοῦ καὶ ἄλλο ὅτι περ τῶν μετρίων ἐπαγγέλλοι Ἀντώνιος. ὁ δὲ οὔτε τῆς παρασκευῆς τὸν πόλεμον ἀνῆκεν.
- μ 815 Μέτριοι· Ἀθήνηθεν ἀποπλεύσας Ἀσκληπιόδοτος καὶ εἰς Σελεύ- κειαν τῆς Συρίας ἀφικόμενος διεσκοπεῖτο τὰ ἦθη τῶν ἀνθρώπων· καὶ ἐν τῇ περιόδῳ ὅλην τρισὶ μόνοις ἔφη ἐντετυχηκῆναι μετρίως ἔχουσιν ἀνθρώποις, Ἰλαπίῳ τε τῷ φιλοσόφῳ κατ' Ἀντιόχειαν· ἐν δὲ Λαοδικείᾳ τῇ ἐχομένῃ πόλει τῶν Σύρων Μάρᾳ τῷ δικαιοτάτῳ τῶν καθ' ἡμᾶς ἀνθρώπων καὶ τὴν Ἀριστείδου ἐπωνυμίαν ἀπενεγκαμένῳ, Δομνίνῳ τε τῷ φιλοσόφῳ.
- μ 816 Μέτρον· ζῆται ἐν τῷ στάδιον.
- μ 817 Μετρονόμοι· ἀρχὴ τις Ἀθήνησιν ἢ τῶν μετρονόμων. ἦσαν δὲ τὸν ἀριθμὸν ιε' μὲν εἰς Πειραιᾶ, θ' δὲ εἰς ἄστυ. εἶχον δὲ τὴν ἐπιμέ- λειαν ὅπως δίκαια ἦ τὰ μέτρα τῶν πωλούντων.
- μ 818 Μέτρῳ ὕδωρ πίνοντες, ἀμετρίαν δὲ μᾶζον ἔδοντες· οὗτος ὁ στίχος εἰς παροιμίαν περιέστη ἔκ τινος χρημοῦ, ὃν ἀνείλεν ὁ θεὸς Συβαρίταις· ὕβρισταὶ γὰρ ὄντες καὶ ἀμετροπόται ἀπώλοντο ὑπὸ Κροτωνιατῶν. τοῖς οὖν διαφυγοῦσιν αὐτῶν οὕτως ἐχρήσθη.
- μ 819 Μετοίκιον· μέτοικος μὲν ἐστὶν ὁ ἐξ ἐτέρας πόλεως μετοικῶν ἐν ἐτέρᾳ καὶ μὴ πρὸς ὀλίγον ἐπιδημῶν, ὡς ξένος. ἐδίδοντο δὲ ὑπ' αὐτῶν καθ' ἕκαστον ἔτος δραχμαὶ ιβ', ὅπερ ὠνόμασται

μετοίκιον. Ἰσαῖος δὲ ἐν τῷ κατ' Ἑλπαγόρου καὶ Δημοφάνους ὑποσημαίνει, ὅτι ὁ μὲν ἀνὴρ ἰβ' δραχμὰς ἐτέλει μετοίκιον, ἡ δὲ γυνὴ ς'· καὶ ὅτι τοῦ υἱοῦ τελοῦντος ἡ μήτηρ οὐκ ἐτέλει, μὴ τελοῦντος δὲ αὐτὴ ἐτέλει. οἱ δοῦλοι δὲ ἀφεθέντες ὑπὸ τῶν δεσποτῶν ἐτέλουν τὸ μετοίκιον. Μένανδρος δὲ φησι πρὸς ταῖς ἰβ' δραχμαῖς καὶ τριώβολον τούτους τελεῖν, ἴσως τῷ τελώνῃ. οἱ μέντοι μετοίκιον μὴ τιθέντες μέτοικοι ἀπήγοντο πρὸς τοὺς πολίτας, καὶ εἰ ἐάλωντο, ἐπιπράσκοντο. ἐνεβίβαζον δὲ καὶ εἰς τὰς ναῦς τοὺς μετοίκους, ὡς Δημοσθένης ἐν Φιλιππικοῖς δηλοῖ. ἐκάλουν δὲ οἱ κωμικοὶ σκαφέας τοὺς μετοίκους, ἐπεὶ ἐν ταῖς πομπαῖς τὰς σκά- φας ἐκόμιζον οὗτοι.

μ 820 Μέτοικοι: μέρος ἐστὶ τῶν πολιτῶν οἱ μέτοικοι εὐτελές, ὡς τὰ ἄχυρα τῶν κριθῶν. Ἀριστοφάνης· τοὺς γὰρ μετοίκους ἄχυρα τῶν ἀστῶν λέγω. Μέτοικοι δὲ οἱ ἀφ' ἐτέρας πόλεως μεταστάντες καὶ εἰς ἐτέραν οἰκοῦντες. εἴ που δικίδιον εἶπας εὖ κατὰ ξένου μετοίκου, ὥου δυνατὸς εἶναι λέγειν. παρὰ Σοφοκλεῖ δὲ μέτοικος ἀντὶ τοῦ ἔνοικος· εἰ μὴ μέτοικος τῆσδε τῆς χώρας θέλεις εἶναι. ἀντὶ τοῦ ἔνοικος. οὐ γὰρ αὐτὸ τοῦτο τὸ ἔνοικος, ὡς ἡμεῖς φαμεν, εἴρηται. μετοίκους δὲ καλοῦμεν τοὺς ἀπὸ ἐτέρας χώρας οἰκοῦντας, πρὸς δὲ τοὺς μετοικισθέντας ποθέν. τοῦτο δὲ σημαίνει ἔνοικον. Αἰσχύλος τοὺς οἰωνοὺς τῶν ὑψηλῶν τόπων, ἀντὶ τοῦ ἐνοίκους. καὶ αὖθις Ζωβίαν ὑποδεξαμένην Ἀριστογείτονα φυγόντα καὶ ἀξιοῦσαν εὖ παθεῖν, ὅτε ἴσχυεν, ἐπὶ τὸ τοῦ μετοικίου πωλητήριον ἤγαγε καὶ τὴν ἀδελφὴν ἐπ' ἐξαγωγῇ πέπρακε. καὶ αὖθις τοῦτον δὲ ἐπίπρασκον, τὸ μετοίκιον ἀτονοῦντα θεῖναι.

μ 821 Μετοιωνίσασθαι: ἀντὶ τοῦ μεταθέσθαι τὸν φαῦλον οἰωνόν.

μ 822 Μετοίχεσθαι: μετελθεῖν, μεταβαίνειν.

μ 823 Μετοιχήσονται: μεταπορεύσονται, μετέλθωσι.

μ 824 Μέχρι: γενικῇ.

μ 825 Μέχρι αἰδοῦς: μέχρι αἰδοίων.

μ 826 Μέχρι τῶν ἀμφωτίδων: ἐπὶ τῶν ἄγαν πεπληρωμένων. τὸ δὲ ἀμφωτίδων, μέχρι τῶν ὠτων.

μ 827 Μειαγωγεῖν: τὸ ἔλαττον φέρειν. καὶ Μειαγωγεῖον.

μ 828 Μειαγωγήσουσι τὴν τραγωδίαν: ἐάν τις εἰσήγαγεν εἰς τοὺς φράτορας υἱὸν ἐνήλικα γενόμενον, ἱερεῖον παρίστατο αὐτῷ ἐν ὠρισμένῳ σταθμῷ, πρὸς ὃ ἔδει προσάγειν, καὶ οὐκ ἐξῆν μείον παρα- σχεῖν. ὅτε δὲ ἐντεθείῃ τὸ ἱερεῖον εἰς τὸν ζυγόν, περιστῶτες ἐβόων μείον, μείον. τοῦτο δηλονότι ἔλασσόν ἐστι. παρὰ τοῦτο οὖν λέγει, μειαγωγήσουσι τὴν τραγωδίαν. πρὸς τὸν ζυγὸν προσάξουσι καὶ στή- σουσι. καὶ ὁ τὸ πρόβατον εἰσάγων, μειαγωγὸς ἐκαλεῖτο κουρεῖον. ἔδει δὲ αὐτὸ ἔλαττον ἴσχειν σταθμοῦ τινος, διὰ τοὺς φιλοδοξοῦντας.

μ 829 Μειαγωγία. καὶ Μειαγωγός, ὁ εἰσάγων. Ἀπολλόδωρος ἐν τοῖς περὶ θεῶν· ὅτι οἱ φράτορες, ἵνα μείζους νέμονται μερίδας, ἐπεφώνουν ἐστῶτες, κτανεῖν δεῖ· ὅς μείον γάρ ἐστι. μειαγωγήσαι δὲ ἐστὶ τὸ ἐπιδοῦναι τοῖς φράτορσι τὸ μείον.

μ 830 Μείδας, Μείδαντος: ὄνομα κύριον.

μ 831 Μειδιάμα: ὁ γέλως.

μ 832 Μειδίας: ὄνομα κύριον.

μ 833 Μείδω: τὸ γελῶ. καὶ Μειδιῶ ὁμοίως.

μ 834 Μείδωνος: ὄνομα κύριον.

μ 835 Μειδύλος: ὄνομα κύριον.

μ 836 Μείζονα βοᾷ δάφνης χλωρᾶς καιομένης: ἐπὶ τῶν μεγάλα βοώντων.

μ 837 Μείλανι: τῷ μέλανι.

- μ 838 Μείλαξ: ὁ λειμών, ὁ παράδεισος. καὶ Λείμακες, τὸ πληθυντικόν.
- μ 839 Μειλικτήριον.
- μ 840 Μείλια: τὰ προικία.
- μ 841 Μειλίγμασιν: ἀπατήμασιν. ἐξιλεώμασιν, ἡδύσμασι. καὶ τὸν τρόπον τῆς μειλίξεως οὐδ' αὐτὸν ἀπεκρύψατο.
- μ 842 Μειλικτηρίοις: προσηνέσιν, ἡδέσι, πράεσι.
- μ 843 Μείλινον δόρυ.
- μ 844 Μειλίξασθαι: πραῦναι.
- μ 845 Μειλισιουργίς.
- μ 846 Μειλισσόμενος: παρακαλῶν, πραῦνων.
- μ 847 Μειλιχία. καὶ Μειλίχιος, πῶρος, χρηστός.
- μ 848 Μείλιχον: πῶρον, χρηστόν.
- μ 849 Μεῖον. καὶ Μειαγωγός. Ἰσαῖος ἐν τῷ πρὸς Στρατοκλέα φησί· παρέστη μεῖον. θῦμα δέ ἐστιν, ὃ τοῖς φράτορσι παρεῖχον οἱ τοὺς παῖδας εἰσάγοντες εἰς τούτους. ὅθεν τὰ μὲν ἱερεῖα μεῖον προσηγορεύθη.
- μ 850 Μεῖον: ἔλαττον, μικρότερον. ὁ δὲ εἰς αὐξήσιν τῆς ἀρετῆς καὶ μείωσιν τῆς κακίας ὄλην ἐξεκέχυτο τὴν ψυχὴν. οὐδέν τι μεῖον ἢ ὁ Σωκράτης εἰς τὴν ζήτησιν τοῦ ἀληθοῦς. ἐπεὶ καὶ ἐκεῖνος ὑπὸ τῶν λ' μὴ διαλέγεσθαι προσταχθεὶς οὐχ οἷός τε ἦν πείθεσθαι τῷ προσ- τάγματι. καὶ αὐθις· οἱ δὲ ἐν μάχαις πολλαῖς ἔφερον τὸ μεῖον.
- μ 851 Μεῖον: τὸ ὑπὲρ τῶν ἐγγραφομένων παίδων εἰς τοὺς φράτορας θυόμενον ἱερεῖον, οὐ μείζονος ἀποδεδειγμένου τινος σταθμοῦ· ὃ ἐπ- εφθέγγοντο οἱ φράτορες, εἰ καὶ μείζον εἶη, ὅτι μεῖον· καὶ μειαγωγὸς ὁ τοῦτο παρέχων.
- μ 852 Μειονεκτεῖ: τὸ ἥττον φέρει, ἐλαττοῖ.
- μ 853 Μειονέκτημα. καὶ Μειονεκτῶ γενικῇ· τὸ ἔλαττόν σου ἔχω. καὶ Μειονεκτούμενοι, ἐλαττούμενοι.
- μ 854 Μειονεξία.
- μ 855 Μείου: ἐλάττονα τίθει. Ξενοφῶν· Κῦρος ἔφη πρὸς Ἀράσπαν τὸν κατάσκοπον, μηδὲν ἐλάσσου τάληθοῦς μηδὲ μείου τὰ τῶν πολεμίων· κρεῖσσον γὰρ μείζω οἰηθέντας μείονα ἰδεῖν, ἢ μείω ἀκούσαντας ἰσχυ- ρότερα εὕρισκιν.
- μ 856 Μειοῦται.
- μ 857 Μείων: ὁ ἐλάσσων.
- μ 858 Μειρακιεύεσθαι: ὡς μειράκιον ἀθύρειν· μεῖραξ γὰρ τὸ μει- ράκιον. καὶ Μειρακύλλιον.
- μ 859 Μείρεται: βουλευέται.
- μ 860 Μείρω: μερίζω.
- μ 861 Μείς: μὴν Αἰολικῶς.
- μ 862 Μεῖστον: τὸ ἐλάχιστον.
- μ 863 Μή: τὸ ἀπαγορευτικόν. ἀντὶ τοῦ οὐ κεῖται παρὰ Καλλιμάχῳ. ἡρνεόμην θανάτοιο πάλαι καλέοντος ἀκοῦσαι, μὴ μετὰ δὴν. τουτέστιν οὐκ ἀπέθανον πρὸ τούτου, ἵνα οὐ μετὰ δὴν καὶ ἐπὶ σοὶ θρηνήσω ἀπο- θανόντος. καὶ παρὰ Ἀριστοφάνει τὸ μὴ ἀντὶ τοῦ οὐ τάττεται.
- μ 864 Μὴ ἀποσκορακίσης με: μὴ ἐκδιώξης με. μὴ ἐς κόρακας ἐκβάλῃς.
- μ 865

- Μηδ' ἄκανθα ἀμύξῃ τοὺς ἀγαθοὺς.
- μ 866 Μήδαμα: ὄνομα τόπου παρὰ Ἴωσήπῳ.
- μ 867 Μηδ' ἀμελῶ: ἐπὶ τῶν καταφρονουμένων.
- μ 868 Μηδαμῇ καὶ Μηδαμοῦ καὶ Μηδαμῶς.
- μ 869 Μηδαμινός: ὁ εὐτελής.
- μ 870 Μηδ' αὖ πλαδίῃ: ἀντὶ τοῦ μηδὲ πλησίον γένοιτό μοι τοῦτο, ὅπερ λέγεις.
- μ 871 Μήδεα: τὸ αἰδοῖον καὶ τὰ βουλευματα.
- μ 872 Μηδὲ κάρφος κινεῖν: ἐπὶ τοῦ ἡσυχου.
- μ 873 Μηδὲ μέλι μηδὲ μελίσσας: ἐπὶ τῶν μὴ βουλομένων παθεῖν τι φαῦλον μετ' ἀγαθοῦ.
- μ 874 Μηδὲν μακρὰν ἀπέλθῃς: παρὰ Ἀριστοφάνει. τὸ δὲν παρέλκει κατ' Ἀττικούς.
- μ 875 Μηδὲν ποτ' εἶην ἄλλο, πλὴν θεῶ φίλος: ἐς ὅσον ὑπὸ τὴν αὐτοῦ λῆξιν καὶ τὸ αὐτοῦ κράτος ἀριθμοῦμαι. Λῆξις δὲ λέγεται παῦσις.
- μ 876 Μηδέποτε δουλεύσασα γυνὴ δέσποινα γένηται.
- μ 877 Μηδέποτ' εὖ ἔρδειν γυναῖκα μηδὲ γείτονος κύνα μηδὲ κυβερνήτην φίλυπνον μὴ λάλον κωπηλάτην: παραινεῖ μὴ εἰς ἄχρηστα ἀναλίσκειν.
- μ 878 Μήδεια, Κολχίς, ἡ Αἰήτου θυγάτηρ, φαρμακιστάτη γυναικῶν· ἥτις ἀσινῶς ἐποίησε τὸν Ἰάσονα ζεύξαντα τοὺς πυριπνόους ταύρους ἀρόσαι τὴν γῆν. καὶ λαβὼν τὸ χρυσόμαλλον δέρας ἠγάγετο τὴν Μῆ- δειαν. ὅτι οἱ Ἕλληνες τὴν νάφθαν καλοῦσι Μηδείας ἔλαιον.
- μ 879 Μὴ δείσαντες: μὴ φοβηθέντες.
- μ 880 Μήδη: ὄνομα κύριον· Μηδία δὲ χώρα· Μίδεια, πόλις.
- μ 881 Μηδίας: ὁ ῥήτωρ.
- μ 882 Μηδίζω: τὰ τῶν Μήδων φρονῶ. καὶ Μηδίσαντες.
- μ 883 Μηδικὴ πόα: ἡ τρίφυλλος λεγομένη. ἐκ τῶν Μηδικῶν τὸν λεγόμενον παπῶν ἔρανον. ἐγένετο ἐπὶ τῶν Μηδικῶν ψήφισμα, ὥστε ἕκαστον κατὰ δύναμιν συμβάλλεσθαι εἰς τὰ κοινὰ χρήματα. ταῦτα δὲ ἔταξεν Ἀριστείδης δοῦναι τοῖς συμμάχοις, εἰ τοῖς βαρβάροις πολε- μοῖεν. ζήτει περὶ Μηδικῆς ἀρχῆς ἐν τῷ Ἀσσύριοι.
- μ 884 Μηδικὸς ὄρνις: ὁ ταῶν.
- μ 885 Μήδιος: ὄνομα κύριον.
- μ 886 Μηδισμός ὁ Πausανίου: ἀλόντος γὰρ ἐπὶ μηδισμῷ, συναιτι- ῶνται Θεμιστοκλέα.
- μ 887 Μηδόλως: ἐπίρρημα.
- μ 888 Μήδομαι: βουλεύομαι.
- μ 889 Μῆδος: ὁ Περσῶν βασιλεύς. καὶ τὸ βούλευμα.
- μ 890 Μηδοσύνη: βουλή.
- μ 891 Μῆδοι: ὄνομα ἔθνους.
- μ 892 Μὴ δῶτε τὰ ἅγια τοῖς κυσί.
- μ 893 Μὴ ἐλλίποις.
- μ 894 Μὴ ἐμβήῃ.
- μ 895 Μὴ ἐπιχειρεῖτε.
- μ 896 Μηθώνη: ὄνομα πόλεως.
- μ 897

Μήθ' οἷς ἐχθαίρεις ὑπεράχθοιο μήτ' ἐπιλάθου. χρόνος γὰρ εὐμαρὴς θεός· τουτέστι μήτε ὑπὲρ τὸ δέον ἔχθαιρε μήτ' ἐπι- λανθάνου τῆς ἔχθρας. ὁ γὰρ χρόνος εὐμαρῶς παρέρχεται. ὁ χορός φησι πρὸς Ἥλέκτραν.

μ 898 Μηθυμναῖος· ὁ ἀπὸ Μηθύμνης πόλεως.

μ 899 Μήθ' ὑπὸ νεότητος θρασύνεσθαι μήθ' ὑπὸ γήρως ἀμβλύνεσθαι.

μ 900 Μηϊόσι.

μ 901 Μηκάδες· ἐπιθετικῶς αἱ αἶγες. ἀπὸ τοῦ ἰδιώματος τῆς φωνῆς.

μ 902 Μὴ καταπραΰνης· μὴ μακροθυμῆσης, μὴ ἡρεμῆσης. Δαβίδ· μὴ σιγῆσης, μὴδὲ καταπραΰνης ὁ θεός.

μ 903 Μηκέτι.

μ 904 Μὴ κίνει Καμάριναν· λίμνην φησὶ τῇ Καμαρίνῃ πόλει παρα- κειμένην, ὁμώνυμον αὐτῇ, ἣν βουλομένοις τοῖς Καμαριναίοις μετοχετεῦ-σαι ἔχρησεν ὁ θεός· μὴ κίνει Καμάριναν. οἱ δὲ τοῦ θεοῦ παρακού-σαντες ἐβλάβησαν. ὅθεν ἡ παροιμία εἴρηται ἐπὶ τῶν καθ' ἑαυτῶν βλαβερῶς τι ποιεῖν μελλόντων. τινὲς δὲ φασὶ φυτὸν δυσῶδες εἶναι τὴν καμάρην, οὗ τοὺς κλάδους διασειομένους ἀηδέστερον ὄζειν.

μ 905 Μὴ κινεῖν ἀκίνητα, μὴδ' ἄκρῳ δακτύλῳ.

μ 906 Μὴ κινεῖν κακὸν εὖ κείμενον· ἐπὶ τῶν ἑαυτοῖς ἐξ ἀγνοίας πράγματα ἐγειρόντων.

μ 907 Μηκιστεύς· ὄνομα κύριον.

μ 908 Μηκιστηιάδης.

μ 909 Μήκοθεν.

μ 910 Μῆκος φάλαγγος· τὸ πρῶτον ἐκ τῶν λοχαγῶν σύνταγμα, ὃ ὑπὸ μίαν εὐθεῖαν τάσσεται, ἀπὸ κέρατος εἰς κέρας διατεῖνον. καλεῖται δὲ τοῦτο καὶ πρόσωπον καὶ μέτωπον καὶ στόμα καὶ παράταξις καὶ πρωτολοχία καὶ πρωτοστάται. ὁ δὲ κατόπιν τούτου στίχος παράλληλος κείμενος δευτέρον ζυγὸν καλεῖται, καὶ ὁ τρίτος τρίτον ζυγόν· καὶ ἐξῆς ὁμοίως.

μ 911 Μηκώμενος.

μ 912 Μῆκων· μέρος τι τῶν ἐντοσθίων τοῦ πολύποδος τοῦ ἰχθύος· ὃς κεῖται ἐπάνω τῆς κοιλίας, οἶονεὶ κύστις, ἐν ἑαυτῇ ἔχουσα τὸν θολόν, ὥς φησιν Αἰλιανὸς ἐν τῷ Περὶ ζώων. σημαίνει δὲ καὶ εἶδος σπέρ-ματος, καὶ ὄνομα κύριον.

μ 913 Μηκῶνη· ὄνομα πόλεως.

μ 914 Μηκωνοειδές.

μ 915 Μηκύβερνα· πόλις ἐστὶν ἐν Θράκῃ σταδίου κ' ἀπέχουσα τῆς Ὀλύμπου ἢ Μηκύβερνα.

μ 916 Μῆλα· πάντα τὰ τετράποδα. ὅθεν καὶ πᾶσα βύρσα μηλωτὴ καλεῖται.

μ 917 Μῆλα· παρὰ τὸ μέλω, τὸ φροντίζω, μέλα καὶ μῆλα, τὰ ἐπιμε-λείας ἄξια. Ὅμηρος· καλλίτριχα μῆλα νομεύων. ἀντὶ τοῦ νομεύσας. Μῆλα καὶ οἱ μασθοί· ὁ γοῦν Μενέλαος τῆς Ἑλένης τὰ μῆλά που γυμνῆς παρευιδὼν ἐξέβαλ', οἶώ, τὸ ξίφος.

μ 918 Μηλάνθη· εἶδος ζώου μικροῦ.

μ 919 Μηλέα· τὸ δένδρον.

μ 920 Μήλειος Ἡρακλῆς· ἐπὶ τῶν εὐτελῶν· τοῦ γὰρ βοὸς ἐκφυ-γόντος ποτέ, ὃν ἔμελλον τῷ Ἡρακλεῖ προσάξειν, μῆλον λαβόντες καὶ κλάδους ὑποθέντες δ' ἔθυσαν.

μ 921 Μήλειος βληχή· ἡ τῶν προβάτων. καὶ Μήλειος καρπός, ὁ τῆς μηλέας.

μ 922

Μήλη: ἡ ἰατρική. ὅτι μήλης ἐντεθείσης τῷ ὀφθαλμῷ, οὐκ ἀντιλαμβανόμεθα τῶν αἰσθητῶν καὶ οὐδὲ τοῦ μεταξὺ ὡς ἔτυχεν ἀέρος ἔχοντος, ἀλλὰ πεφωτισμένου. καὶ αὕτη ἡ αἰτία τοῦ μὴ τὰς αἰσθήσεις τῶν ἰδίων αἰσθητηρίων ἀντιλαμβάνεσθαι.

μ 923 Μηλιακὸν πλοῖον: ἐπὶ τῶν παλαιῶν καὶ ἄγαν ἐκρεόντων πλοίων· Ἰππότην γὰρ εἰς ἀποικίαν στελλόμενον τοῖς μὴ βουλευθεῖσιν αὐτῷ συμπλεῖν καταράσασθαι, μήτε πλοῖα στεγανὰ αὐτοῖς γενέσθαι ποτε καὶ γυναικοκρατεῖσθαι.

μ 924 Μηλιέας: ὄνομα κύριον.

μ 925 Μηλιέων πολιτεία.

μ 926 Μηλιῶς: ἐπὶ γενικῆς ὄνομα τόπου.

μ 927 Μηλιεύς· καὶ Μήλιοι.

μ 928 Μηλόβιος: εἷς τῶν λ' τῶν παρὰ Ἀθηναίοις τυραννησάντων· οὗ Ὑπερίδης ἐν τῷ κατ' Αὐτοκλέους μέμνηται.

μ 929 Μηλοβοτέα: γῆν εὐτραφῆ, ἀνειμένην εἰς νομὴν προβάτοις.

μ 930 Μηλοβοτήρ: ὁ τῶν προβάτων ποιμὴν. καὶ Μηλονόμος, ὁ αὐτός.

μ 931 Μηλόβοτος χώρα: ὑπὸ πολεμίων ἐξερημωθεῖσα, ἣν κατανέμεται τὰ τετράποδα. κεῖται δὲ τοῦνομα καὶ παρὰ τῷ Λυκούργῳ ἐν τῷ κατ' Αὐτοκλέους· ἀλλὰ καὶ μηλόβοτον τὴν Ἀττικὴν ἀνῆκε. βουλευομένου δὲ ὅπως τῇ πόλει χρήσεται Ἀθηναῖοι μὲν μηλόβοτον ἀνεῖναι συνεβούλευον, Φωκεῖς δὲ ἀντεῖπον σῶσαι.

μ 932 Μὴ λόγους ἀντ' ἀλφίτων: ἐπὶ τῶν ἔργα ἀλλὰ μὴ λόγους ἀξιούντων λαβεῖν.

μ 933 Μηολόνθη: ζωῦφιον, ᾧ χρῶνται εἰς παιδιὰν οἱ παῖδες· ὁ τοῖς ἄνθεσιν ἐπικαθέζεται. οἱ δὲ παῖδες λίνον τοῦ ποδὸς ἐξαρτῶντες, καὶ ξυλίφιον ὃ οὐκ ἐξισχύουσιν ἀνακουφίσαι, εἰς τὸν ἀέρα ἀφιᾶσιν, ἔχοντες ἐξουσίαν πάλιν αὐτὰς κυνηγετῆσαι. Ἀριστοφάνης· ἀλλ' ἀπο- χάλα τὴν φροντίδ' εἰς τὸν ἀέρα, λινόδετον ὥσπερ μηολόνθαν. ση- μαίνει δὲ καὶ εἶδος ἄνθους.

μ 934 Μῆλον: τὸ πρόβατον. καὶ ἡ ὀπώρα. ἐν Ἐπιγράμμασι· μῆλον ἐγὼ στρούθιον ἀπὸ προτέρης ἔτι ποιῆς ὥριον ἐν νεαρῷ χρωτὶ φυ- λασσόμενον, ἄσπιλον, ἀρυτίδωτον, ἰσόχροον, ἀκμὴν ἐν πετάλοις ἐμφυὲς ἀκρέμοσι.

μ 935 Μῆλος: καὶ ἡ πόλις, καὶ ἡ νῆσος.

μ 936 Μηλοσφαγίαις: θυσίαις προβάτοις.

μ 937 Μηλοῦν: τὸ ψηλαφᾶν.

μ 938 Μήλῳ βληθῆναι: ἐπὶ τῶν εἰς ἔρωτά τινα ἐπαγομένων. μὴ δ' εἰς ὀρχηστρίδος εἰσάττειν (τουτέστιν εἰσελθεῖν), ἵνα μὴ πρὸς ταῦτα κεχηνώς, μήλῳ βληθεὶς ὑπὸ πορνιδίου τῆς εὐκλείας ἀποθραυσθῆς. τουτέστιν ἐκπέσης.

μ 939 Μήλωθρον: τὸ βάμμα.

μ 940 Μηλῶσαι: τὸ καθεῖναι τι εἰς βάθος. καὶ τὴν φάρυγγα μηλῶσαι, τὸ διαχρῖσαι τῷ δακτύλῳ. Ἀριστοφάνης τὴν φάρυγγα μηλῶσαι, δύο δραχμὰς ἔξει μόνας. καὶ Μήλη, ἐργαλεῖον, δι' οὗ χρίεται τι καὶ ὑπαλείφεται.

μ 941 Μηλωτή: ζώνη ἐκ δέρματος.

μ 942 Μήλοισ βαλλεῖν: ἐπὶ τῶν εἰς ἔρωτας ἐπαγομένων.

μ 943 Μὴ με παρόψει.

μ 944 Μὴ μή μ', ἄναξ: τὸ πλῆρες, μὴ μή μοι. Σοφοκλῆς· μὴ μή μ', ἄναξ, κακὰν φάτιν ἄρη.

μ 945

Μή μοί ποτ' ἔλθῃς, ὅτ' ἐγὼ πράττω κακῶς· παροιμία ἐπὶ τῶν μὴ συνερχομένων τοῖς φίλοις ἐν κινδύνοις. παίζει δὲ Ἀριστο- φάνης· εἰς τὸ ἐναντίον γὰρ ἡ παροιμία, μή μοί ποτ' ἔλθῃς, ὅτ' ἐγὼ πράττω καλῶς.

μ 946 Μήν, μηνὸς κλίνεται.

μ 947 Μηναγύρτης· ἀπὸ μηνὸς συνάγων.

μ 948 Μηναγύρτης· ὁ τῆς Ῥέας ἱερεὺς, ὁ κατὰ μῆνα ἀγείρων καὶ συναθροίζων.

μ 949 Μηνᾶς· ὅτι ἐν τῷ ναῷ τοῦ ἁγίου Μηνᾶ ὄρυγμα εὐρέθη μέγα, ὅτε ἐκαθαίρετο, καὶ ὅστᾳ ἀνθρώπων γιγάντων εἰς πλῆθος· ἅτινα θεασά- μενος Ἀναστάσιος ὁ βασιλεὺς καὶ ἐκπλαγεὶς εἰς τὸ παλάτιον κατέθετο εἰς θαῦμα ἐξαίσιον.

μ 950 Μήνη· σελήνη.

μ 951 Μηνία· ὀργίζου. καὶ Μηνιάω, μηνιῶ· δοτικῇ.

μ 952 Μήνιγξ· ὅμην τὸν ἐγκέφαλον σκέπων. τοῦ δὲ καλουμένου μη- νιγγοφύλακος ἐπιτεθέντος τῇ μήνιγγι, ἀναίσθητον τὸ ζῶον γίνεται καὶ ἀκίνητον. ὅτι αἱ αἰσθήσεις ἀπὸ τοῦ ἐγκεφάλου ἀρχόμεναι διὰ τῶν νεύρων ἄχρι τῶν αἰσθητηρίων προΐασι. πρόεισιν οὖν καὶ ἡ ἀκουστικὴ δύναμις μέχρι τῆς ρίζης τῶν ὠτων, ἃς καλοῦσι μήνιγγας. ἔστι δὲ νεῦρον ἀπὸ τοῦ ἐγκεφάλου προῖον πεποροποιημένον· ἐν ᾧ πόρω ἐστὶ τὸ ὀπτικὸν πνεῦμα. ἔστιν οὖν ἀπειλημμένος τις ἀὴρ ἐν τῷ κοιλώματι τῆς ἀκοῆς, συμφυὴς ὦν τῇ μήνιγγι καὶ τῷ ὕμένι. οὗτος οὖν ὁ ἀὴρ δεχόμενος ἐκ τοῦ ἔξωθεν ἀέρος τοὺς ψόφους, ἔχων καὶ αὐτὸς τὴν διηχὴ δύναμιν δι' ἑαυτοῦ εἰς τὴν μήνιγγα διαπορθεύει τοὺς ψόφους. πρόεισι δ' ἀπὸ πλατυτέρου πόρου τῆς μήνιγγος. οὐ δεῖ δὲ νομίζειν τοῦτο μόνον ἀέρα, εἰ καὶ συμφυὴς ἐστίν, ἥδη καὶ ἄφθαρτον εἶναι, ὥς αἰεὶ ἓνα καὶ τὸν αὐτὸν τῷ ἀριθμῷ ὄντα· ἀλλ' ἔστι κατὰ μέρη φθαρτὸς καὶ γεννητὸς ὥσπερ καὶ τὸ ἄλλο τοῦ ἀνθρώπου σῶμα. ἀμέσως δὲ δέχεται τὰς τοῦ ἔξωθεν ἀέρος προσβολάς. διὸ καὶ ὑπὸ τῶν μεγάλων ψόφων πάσχει ἡ ἀκοή, τοῦ ἔξωθεν ἀέρος σφοδρῶς ὠθουμένου καὶ τῇ βίᾳ ὠθοῦντος τὸν ἐν τοῖς ὠσὶ συμφυᾶ τοῦτον ἀέρα καὶ πολλάκις δια- σκεδαννύντος αὐτόν. καὶ διὰ τὰς περιστατικὰς ἐνεργείας, ἥτοι τὰς ἐν τοῖς ὕδασι καταδύσεις, ἐγκατωκοδόμεται οὗτος ὁ ἀὴρ εἰς φυλακὴν τοῦ αἰσθητηρίου. διὰ τοῦτο καὶ ἐλικοειδεῖς ἐποίησεν ἡ φύσις τοὺς πόρους τῶν ὠτων, ἵνα μὴ ῥαδίως εἰσέρχηται τι καὶ πλήξη τὴν μήνιγγα.

μ 953 Μηνιθμόν· τὴν ὀργήν.

μ 954 Μήνιμα· ἡ μανία.

μ 955 Μηνιόντων· ὀργιζομένων.

μ 956 Μηνίω, μηνίσω. βαρύτονον. ὀργίζομαι. ὥσπερ κυλίω, κυλίσω. κονίω, κονίσω. μήνυμα δέ, μηνῦσαι.

μ 957 Μῆνις· ὀργὴ ἔμμονος.

μ 958 Μηνίσκος· παράταξις πολεμική.

μ 959 Μηνίσκους· ὕμένας, πέταλα, περιτραχήλια κόσμια. ἢ ἃ ἐπι- τιθέασι τοῖς ἀγάλμασι, διὰ τὸ μὴ ἐφιζάνοντα τὰ ὄρνεα ἀποπατεῖν. χαλκεύεσθαι μηνίσκους φορεῖν ὥσπερ ἀνδριάντες, ἐὰν μὴ ἡμᾶς κρίνητε νικᾶν. φησὶν οὖν, ὅτι μέλλομεν ὑμῶν καταπατεῖν.

μ 960 Μηνοειδής· σεληνοειδής. στρογγύλος.

μ 961 Μὴ νόμισον· ἀντὶ τοῦ μὴ νομίσης. οὕτως θαγενίδης.

μ 962 Μήνυμα.

μ 963 Μὴ νυν· παροξυτόνως, ἀντὶ τοῦ μὴ δή.

μ 964 Μηνύω σοι χαράν· δοτικῇ.

- μ 965 Μηνῦσαι.
- μ 966 Μήονος: ἐθνικόν.
- μ 967 Μῆ οὐχί· Σοφοκλῆς· κόμπος πάρεστι, κούκ ἀπαρνοῦμαι τὸ μή. τὸ μὴ οὐχὶ βάψαι τὸ ξίφος ἐν τῷ στρατῷ.
- μ 968 Μῆ πάντα κατὰ βοὸς ἔξεις· παραινεῖ μὴ πάντα ἐπ' εὐχαῖς ποιεῖσθαι καὶ ταῖς παρὰ θεῶν ἐλπίσιν, ἀλλὰ πράττειν καὶ δι' ἑαυτῶν.
- μ 969 Μῆ παραζήλου· μὴ ὁμοιωθῆς.
- μ 970 Μῆ παρόψει.
- μ 971 Μῆ παιδί μάχαιραν· ἐπὶ τῶν εἰκῇ ἐγχειριζόντων. καὶ Εὐπολις Δήμοις μὴ παιδί τὰ κοινά.
- μ 972 Μῆ πολλάκις πρὸς τὸν αὐτὸν λίθον παίειν, ἔχοντα καιρὸν ὁμολογούμενον.
- μ 973 Μῆ ποτ' εὖ ἔρδειν γέροντα μηδὲ παῖδα μηδὲ γυναῖκα μηδὲ γείτονος κύνα μήτε κυβερνήτην φίλυπνον, μὴ λάλον κωπηλάτην· παραινεῖ εἰς ἄχρηστα μὴ ἀναλίσκειν.
- μ 974 Μῆπω γε, μήπω· ἐπαναδίπλωσις καλεῖται τὸ τοιοῦτο σχῆμα τοῦ λόγου, τὸ δις τοῖς αὐτοῖς ὀνόμασι χρῆσθαι. ἐμφαντικὸν δὲ καὶ λίαν ἐνεργητικὸν ἀπεργάζεται τὸν λόγον· δεδιττόμενος γὰρ δεῖται ὑπερ- θέσεως.
- μ 975 Μῆ προδοὺς ἡμᾶς γένῃ· σύνταξις. οἴμ', ὡς ἀθυμῶ· καὶ σὲ πρὸς τοῦ σοῦ τέκνου καὶ θεῶν ἴκνοῦμαι, μὴ προδοὺς ἡμᾶς γένῃ.
- μ 976 Μῆ πρὸς ἐμὲ τὰ ποικίλα· ἀντὶ τοῦ τὰς τέχνας.
- μ 977 Μῆ πρὸς λέοντα δορκὰς ἄψομαι μάχης· ἐπὶ τῶν τὴν ἰσχὺν ἀνίσων.
- μ 978 Μῆρινθος· σπάρτος, ἥτοι σχοινίον, δεσμὸς, βρόχος. αὕτη μὲν ἡ μήρινθος οὐδὲν ἔσπασεν. ἐπὶ τῶν ἐπιχειρούντων καὶ ἀποτυγχανόν- των. οὐ μὴν οὐδὲ ἡ μήρινθος ἔσπασέ τι ἀγαθὸν αὐτοῖς· οὐ γάρ τοι μετὰ μακρὸν νέφη ἀκρίδων ἐπιρρεύσαντα τοὺς καρποὺς κατέφαγεν αὐτοῖς.
- μ 979 Μηριόνης· ὄνομα κύριον.
- μ 980 Μηρός· τὸ μέλος.
- μ 981 Μήρυμα· σπεῖραμα, κατάγμα, νῆμα.
- μ 982 Μηρυομένη· ἔλκουσα, ἐκτεινομένη. Μηρύω γὰρ τὰ ἰστία συνάγω.
- μ 983 Μήσατο· ἐμηχανήσατο.
- μ 984 Μῆ ς' ὁ θυμὸς ἀρπάσας ἐκτὸς οἴσει τῶν ἐλαιῶν· ἐμ- φαίνει ὁ λόγος ὠρισμένον τι λέγειν, καὶ μάλιστα, ὡς ἐπ' ἄκρου ἱπ- ποδρόμου ἐλαῖαι ἦσαν, καθ' ὃ ἐξεφέροντο οἱ ὑποπεπτωκότες κατὰ τὸν δρόμον. θέλει δὲ εἰπεῖν, ἐκτὸς τοῦ προκειμένου μὴ λέγε.
- μ 985 Μηστάρνη· κώμη Κιλικίων.
- μ 986 Μήστωρ, Μήστορος· ὄνομα κύριον. καὶ Μήστωρ δέ, μῆστωρος, βουλευτικός, ἔμπειρος, ἐπιστήμων.
- μ 987 Μῆ σύ γε μελαμπύγου τύχης· μὴ τινος ἀνδρείου καὶ ἰσχυροῦ τύχης. ἐπὶ τῶν παράνομα δρώντων· ὡς μὴ τινος ἰσχυροῦ τυχόντος δίκην δώσει.
- μ 988 Μῆ τέγγεσθε· μὴ μελήσετε.
- μ 989 Μῆτε νεῖν μήτε γράμματα ἐπίστασθαι· ἐπὶ τῶν παντά- πασιν ἀμαθῶν· παρὰ γὰρ Ἀθηναίοις εὐθύς ἐκ παιδὸς κολυμβᾶν καὶ γράμματα ἐδιδάσκετο.
- μ 990 Μῆτε πλαστὰν μήτε μιμηλάν· ἀντὶ τοῦ μήτε πλαστὴν εἰκόνα μήτε γραπτὴν.
- μ 991 Μῆ τεῖνε· μὴ βράδυνε, μὴ διάτριβε, μὴ χρόνιζε.
- μ 992

- Μὴ τὴν τέφραν φεύγων εἰς τὴν ἀνθρακίαν πέσης.
- μ 993 Μήτηρ, μητέρος, καὶ ἐν συγκοπῇ μητρός. καὶ ταῖς μητράσι τὸ πληθυντικόν.
- μ 994 Μή τι: μηδαμῶς. οὐπω δὲ ἐπείθετο τῷ προστάγματι ὁ Ἰσί- δωρος, ἀλλὰ τὸ τοῦ Ἰβύκου ἔπος αὐτὸν ἐπῆει, μὴ τι παρὰ θεοῖς ἀμ- πλακῶν τιμὰν πρὸς ἀνθρώπων ἀμείψῃ.
- μ 995 Μῆτι: τῇ βουλῇ. ἡ εὐθεῖα ἡ Μῆτις, βουλή, γνώμη, σύνεσις.
- μ 996 Μή τι γε: πόσω γε μᾶλλον.
- μ 997 Μητιέτα. καὶ Μητιέτης, ὁ βουλευτικός. οὗ ἡ κλητικὴ μητιέτα καὶ κατὰ μεταπλασμὸν ἡ εὐθεῖα. μητιέτα Ζεῦ. καὶ ἐν συνθέσει πολὺ- μητις. Μῆτιν δὲ ἐλαφροί, οἱ ἄφρονες, οἱ μὴ στερρῶς μηδὲ βεβαίως φρονοῦντες.
- μ 998 Μητιόωσι.
- μ 999 Μητίσομαι: βουλεύσομαι, ἐρήσομαι.
- μ 1000 Μὴ τὸν ἐμὸν οἶκει νοῦν· ἔχεις γὰρ οἰκίαν: παρὰ τὸ ἐν Ἀνδρομάχῃ Εὐριπίδου. ἢ οὕτως· μὴ τὸν ἐμὸν οἶκει νοῦν· ἐγὼ γὰρ ἀρκέσω.
- μ 1001 Μὴ τοῦ λέγοντος ἴσθι: μὴ πείθου τοῖς διαβάλλουσι.
- μ 1002 Μήτηρ: ἡ τῆς γυναικός.
- μ 1003 Μητραγύρτης: ἐλθὼν τις εἰς τὴν Ἀττικὴν ἐμύει τὰς γυναῖκας τῇ μητρὶ τῶν θεῶν, ὡς ἐκεῖνοί φασιν. οἱ δὲ Ἀθηναῖοι ἀπέκτειναν αὐτὸν ἐμβαλόντες εἰς βάραθρον ἐπὶ κεφαλὴν. λοιμοῦ δὲ γενομένου, ἔλαβον χρησμὸν ἰλάσασθαι τὸν πεφονευμένον. καὶ διὰ τοῦτο ὦκο- δόμησαν βουλευτήριον, ἐν ᾧ ἀνείλον τὸν μητραγύρτην, καὶ περιφράτ- τοντες αὐτὸ καθιέρωσαν τῇ μητρὶ τῶν θεῶν, ἀναστήσαντες καὶ ἀν- δριάντα τοῦ μητραγύρτου. ἐχρῶντο δὲ τῷ Μητρώῳ ἀρχεῖω καὶ νομο- φυλακείῳ, καταχώσαντες καὶ τὸ βάραθρον.
- μ 1004 Μητραλοίας: ὁ τὴν μητέρα τύπτων. καὶ Μητρολῶας, ὁ αὐτός. λύσις ὀνείρου· μητρὶ πλακῆναι καλὸν εἰς ὄναρ τόδε.
- μ 1005 Μητροδάτης: ὄνομα κύριον.
- μ 1006 Μητροπάτωρ: κατὰ μητέρα πάππος.
- μ 1007 Μητρορραίστης: ὁ φθείρων τὴν μητέρα.
- μ 1008 Μητροπόλεις: ὅσαι πόλεις ἀποικίας ἔστειλαν.
- μ 1009 Μητροφάνης, Εὐκαρπίας τῆς Φρυγίας, σοφιστής. ἔγραψε περὶ τῆς Φρυγίας αὐτῆς βιβλία β', Περὶ ἰδεῶν λόγου, Περὶ στάσεων, εἰς τὴν Ἑρμογένους τέχνην ὑπόμνημα, εἰς Ἀριστείδην ὑπόμνημα.
- μ 1010 Μητροφάνης, Κορνηλιανοῦ ῥήτορος, Λεβαδεύς (πόλις δὲ Βοιωτίας ἡ Λεβάδεια), σοφιστής. Περὶ τῶν χαρακτήρων Πλάτωνος, Ξενοφῶντος, Νικοστράτου, Φιλοστράτου, μελέτας, λόγους πανηγυρικούς.
- μ 1011 Μητροφάνης, ἔκγονος Λαχάρου. ὦν δὲ ἐν παισὶν ἔτι νήπιος ἀνεφθέγξατο βοῶν· ἐγὼ εἰμι, ἔφη, Ἀριστοφάνης ὁ φαλακρός, οὐπω τι τῶν τοιούτων ἀκηκοώς. ἐπεὶ δὲ οἱ ἀκούσαντες ἀνέκρινον ὃ τι εἴποι, μηδὲν εἰδέναι τῶν εἰρημένων διῖσχυρίζετο. κατὰ τούτου τοῦ Μητρο- φάνους ἔγραψε λόγον Σουπηριανὸς ὁ σοφιστής.
- μ 1012 Μητρωκαί: ἡμέραι τινὲς ἱεραί. τὰς δὲ Μητρωκαὰς παρὰ Ῥωμαίοις ἢ καὶ πρότερον παρὰ Φρυγῇ σπουδασθείσας καστείας ἐκάστου μηνὸς ἤγενε.
- μ 1013 Μητρῶν· Λυκοῦργος ἐν τῷ κατὰ Ἀριστογείτονος. τοὺς νόμους ἔθεντο ἀναγράψαι ἐν τῷ Μητρώῳ.
- μ 1014 Μήτρως: ὁ θεῖος. καὶ κλίνεται μήτρω Ἀττικῶς.

- μ 1015 Μητρυά.
- μ 1016 Μῆ ὑπερόψη.
- μ 1017 Μηχανή: βουλή.
- μ 1018 Μηχάνημα: στρατήγημα. ἀλλ' ἔστι τοῦτ', ὧ δῆμε, μηχανήμα.
- μ 1019 Μηχανορράφος: ἐπινοητῆς κακῶν, κατασκευαστής. τὰ φαῦλα μηχανώμενος. ὑφεῖς μάγον τοιόνδε μηχανορράφον. Σοφοκλῆς φησι. καὶ αὐθις· ἐγὼ μὲν οὖν καὶ ταῦτα καὶ τὰ πάντ' ἀεὶ φάσκοιμ' ἂν ἂν- θρώποισι μηχανᾶν θεούς.
- μ 1020 Μηχανῶμαι· αἰτιατικῇ.
- μ 1021 Μήχει: τῷ μηχανήματι.
- μ 1022 Μῆχος: μηχανήμα, ἐπινόημα. αὐτῆμαρ τοῖον μῆχος ἐπεφρά- σατο· τρητὸν γὰρ θεμένη χερὶ κόσκινον, εὖ διὰ πυκνῶν σχοίνων ἡελίους πλείονας ἠγύασατο.
- μ 1023 Μία λόχμη παροιμία· οὐ τρέφει μία λόχμη δύο ἐριθάκους. ἐπὶ τῶν ἐκ μικροῦ τινος κερδαίνειν σπουδαζόντων. ἐρίθακος δέ ἐστιν ὄρνεον μονῆρες καὶ μονότροπον.
- μ 1024 Μία μᾶστιξ πάντας ἐλαύνει: ἐπὶ τοῦ ῥαδίου.
- μ 1025 Μιαρὰ κεφαλή: ὥσπερ φίλη κεφαλή. ἐκ τοῦ ἡγεμονικοῦ μέρους τοῦ σώματος δηλοῖ τὸν ἄνδρα, παραπλησίως Ὀμήρῳ· Τεῦκρε, φίλη κεφαλή. καί, τοίην γὰρ κεφαλὴν. καὶ παρὰ Δημοσθένει· καὶ ταῦτ', ὧ μιαρὰ κεφαλή. καὶ αὐθις· ὧ μιαρὲ καὶ πατραλοία καὶ τοιχωρύχε. ὁ δέ φησιν· αὐθις μετὰ ταῦτα καὶ πλείω λέγε. ἄρ' οἶσθ' ὅτι χαίρω πόλλ' ἀκούων κακά; Αἰλιανός· παρὰ δὲ μιαροῦ δῶρα οὔτε ἄνδρα ἀγαθὸν οὔτε θεὸν ἔστι ποτὲ τό γε ὀρθὸν δέχεσθαι. μάτην οὖν περὶ θεῶν ὁ πολὺς ἐστι πόνος τοῖς ἀνοσίοις, τοῖς δὲ ὁσίοις εὐκαιρότατος. Πλάτων φησί.
- μ 1026 Μιαρία: ἡ ἀκαθαρσία. τὴν μιαρίαν τοῦ καπνοῦ καὶ τὴν ὄχλησιν τῆς κόπρου.
- μ 1027 Μιαροί: ἀηδεῖς, βδελυκτοί. ὁ δὲ δράκων προελθὼν ἄρα τοῦ ἀδύτου τό τε αἶμα αὐτῶν ἐξελιχμήσατο καὶ ἐκάθηρε τὰς πληγὰς, ἵνα μήποτ' ἄρα ἐκ τοῦ λύθρου μιαροὶ βλέπωνται. καὶ Ἀριστοφάνης· ὧ μιαρὲ καὶ τολμηρὲ κἀναίσχυντε σὺ καὶ μιαρὲ καὶ παμμίαιρε καὶ μιαρῶ- τατε, πῶς δεῦρ' ἀνῆλθες, ὧ μιαρῶν μιαρώτατε; τί σοί ποτ' ἔστ' ὄνομ', οὐκ ἐρεῖς· μιαρώτατος. ποδαπὸς γένος εἶ; φράζε μοι μιαρώτατος. οὐ τοι, μὰ τὴν γῆν, ἔσθ' ὅπως οὐκ ἀποθανῇ, εἰ μὴ κατερεῖς μοι τοῦνομ', ὃ τι πότ' ἐστί σοι. μιαρώτατε. Τρυγαῖος, Ἀθμονεύς, ἄμπε- λουργὸς δεξιός, οὐ συκοφάντης οὐδ' ἐραστής πραγμάτων. ἥκεις δὲ κατὰ τί; τὰ κρέα ταυτί σοι φέρων. ὧ δειλὰ κρονίων· ὧ γλίσχρων, ὡς οὐκ ἔτ' εἶναι σοι δοκῶ μιαρώτατος.
- μ 1028 Μίασμα: βαφή.
- μ 1029 Μιάστορα: λυμεῶνα, φονέα.
- μ 1030 Μία χελιδὼν· παροιμιῶδες τοῦτο, ὅτι μία χελιδὼν ἔαρ οὐ ποιεῖ. βούλεται δέ τι εἰπεῖν, μία ἡμέρα οὐ ποιεῖ τὸν σοφὸν εἰς τελείωσιν ἐμβαλεῖν, καὶ δυσημερία μία τὸν σοφὸν εἰς ἀμαθίαν.
- μ 1031 Μιγάδες: τὸ ἐκ πολλῶν ἄθροισμα.
- μ 1032 Μίγδα καὶ μίγδην: μεμιγμένως.
- μ 1033 Μίγμα τῶν ζωγράφων: ὃ καλεῖται χρωμάτων κρίσις.
- μ 1034 Μίγνυται· δοτικῇ.
- μ 1035 Μιδάειον: χωρίον.
- μ 1036 Μίδας: ὄνομα κύριον. ὁ φιλόχρυσος. ὁ κτίσας πόλιν τὴν νῦν Ἄγκυραν. καὶ Μίδας, κύβου ὄνομα εὐβολωτάτου. καὶ παροιμία· Μίδας ὁ ἐν κύβοις εὐβολώτατος· ὁ γὰρ Μίδας βόλου ἐστὶν ὄνομα. καὶ ἑτέρα παροιμία· Μίδας ὧτα ὄνου ἔχων. Μίδας, ὁ Φρυγῶν βασιλεὺς· ἦτοι ὅτι πολλοὺς

ώτακουστάς εἶχεν, ἢ ὅτι κώμην Φρυγιακὴν κατέσχευεν, ἥτις ὦτα ὄνου ἐλέγετο. λέγεται δὲ τούτῳ τὸν Πακτωλὸν ποταμὸν χρυσὸν ῥεῦσαι· καὶ ὅτι αὐτὸν εὗξασθαι, ὥστε πάντα ὦν ἄψαιτο χρυσὸν γενέσθαι. ἢ ὅτι ὁ ὄνος μᾶλλον τῶν ἄλλων ζῶων ἀκούει, πλὴν μυός. καὶ ὁ Μίδας πολλοὺς ὠτακουστάς εἶχεν. οἱ δὲ φασιν, ὅτι ψέξας ποτὲ τὸν Διόνυσον ὁ Μίδας μετεβλήθη εἰς ὄνον· ἢ ὅτι τοὺς τοῦ Διονύσου παριόντας ἠδίκησεν, ὁ δὲ ὀργισθεὶς ὦτα ὄνου ἔχειν αὐτῷ περιῆψεν. ἢ ὅτι μεγάλα ὦτα εἶχε. λέγεται οὖν ἡ παροιμία ἐπὶ τῶν μηδὲν λανθανόντων. κλίνεται δὲ Μίδας, Μίδου. ἐπίγραμμα· αὐτοῦ τῇδε μένουσα πολυκλαύτῳ ἐπὶ τύμβῳ ἀγγελέω παριοῦσι, Μίδας ὅτι τῇδε τέθαιπται.

- μ 1037 Μιαιγαμίαι· οἱ τοῦ Σῆθ καὶ Ἐνώς καὶ Ἐνώχ παῖδες υἱοὶ θεοῦ νοεῖσθωσαν· οἵτινες ἀλόντες ἀκολασίᾳ πρὸς τὰς θυγατέρας Κάϊν εἰσῆλθον· ἐξ ὧν οἱ τῆς καταλλήλου μαιγαμίας γίνονται γίγαντες, διὰ μὲν τὸν δίκαιον ἰσχυροὶ καὶ μέγιστοι, διὰ δὲ τὸν ἄδικον καὶ βέβηλον πονηροὶ καὶ κάκιστοι.
- μ 1038 Μιαίνεται· μολύνεται. καὶ Μιαίνω αἰτιατικῇ.
- μ 1039 Μιαιφονία· ὁ φόνος.
- μ 1040 Μιαιφόνος· ὁ φονεύς.
- μ 1041 Μίθαικος, γραμματικός. ἔγραψεν Ὀψαρτυτικά, Κυνηγετικά καὶ ἄλλα.
- μ 1042 Μίθαικος· ὁ ταχύς.
- μ 1043 Μίθικος· ὄνομα κύριον.
- μ 1044 Μιθριδάτης· ὄνομα κύριον. ζητεῖ περὶ αὐτοῦ ἐν τῷ φύσει καὶ ἐν τῷ αὐθέντῃ.
- μ 1045 Μίθρου· Μίθραν νομίζουσιν εἶναι οἱ Πέρσαι τὸν ἥλιον καὶ τούτῳ θύουσι πολλὰς θυσίας. οὐκ ἂν οὖν εἰς αὐτὸν δυνήσαιτό τις τελεσθῆναι, εἰ μὴ διὰ τινων βαθμῶν παρελθὼν τῶν κολάσεων δείξει ἑαυτὸν ὅσιον καὶ ἀπαθῆ.
- μ 1046 Μικίψας· βασιλεὺς Ἰλλυρίων.
- μ 1047 Μίκκος· ὁ μικρός.
- μ 1048 Μικρολόγος· σκνιπός, φειδωλός. καὶ Εὐνάπιος· μικροῦ τὰ πράγματα μετακινήσαντος Ὀρμίσδου τοῦ Πέρσου.
- μ 1049 Μικρὸν κακόν, μέγα ἀγαθόν· ἐνίοτε γὰρ τὸ μικρὸν κακὸν μεγάλων αἴτιον γίνεται ἀγαθῶν, ὥσπερ καὶ τὸ ἀνάπαλιν.
- μ 1050 Μικρὸν τοῦ ὀβολοῦ· τίμιον. λέγεται δὲ ἐπὶ τῶν πονηρῶν. Εὐπολις Μαρικᾶ· τῶν γὰρ πονηρῶν μικρὸν ἐπὶ τοῦ ὀβολοῦ.
- μ 1051 Μικροπρεπείας ῥήματα· Ἀθηναίων ἅπας τις εἰσιὼν ἐκέ- κραγε πρὸς τοὺς οἰκέτας, ποῦ ἴστιν ἡ χύτρα; τίς τὴν κεφαλὴν ἀπ- ἐδήδοκε τῆς μαινίδος; τὸ τρυβλίον τὸ περυσινὸν τέθνηκεν (ἀντὶ τοῦ κέκλασται). ποῦ τὸ σκόροδον τὸ χθесινόν; τίς τὰς ἐλάας παρέτραγε; μέχρι γὰρ καὶ τῶν εὐτελῶν ἐρωτῶσι.
- μ 1052 Μικρός γε μῆκος οὗτος, ἀλλὰ πᾶν κακόν. τὸν Νίκαρχόν φησιν Ἀριστοφάνης· καὶ μὴν ὁδὶ Νίκαρχος ἔρχεται φανῶν. ἀντὶ τοῦ κατηγορήσων· συκοφάντης γὰρ ἦν.
- μ 1053 Μικρός, ἡλίκος Μόλων· ἐπὶ τῶν πάνυ βραχέων. δύο δὲ ἐγένοντο Μόλωνες, εἷς ὑποκριτής, καὶ λωποδύτης.
- μ 1054 Μικρός ὁ σὸς αἰὶ πῶλος· ἐπὶ τῶν διὰ βραχύτητα ἡλικίας νεάζειν λεγόντων.
- μ 1055 Μικροῦ δέω· παρὰ μικρὸν λείπω.
- μ 1056 Μικροῦ δεῖν· παρὰ μικρόν. καὶ χωρὶς τοῦ δεῖν· μικροῦ τὰ πράγματα μετακινήσαντος. ἀντὶ τοῦ παρ' ὀλίγον, παρὰ μικρόν.

- μ 1057 Μίκυλλος· ὄνομα κύριον.
- μ 1058 Μίλαξ· εἶδος βοτάνης. καὶ κλίνεται μίλακος. Ἀριστοφάνης· μίλακος καὶ ἀπραγμοσύνης. ἀντὶ τοῦ πάσης εὐωδίας ὄζων καὶ ἀσφαλείας.
- μ 1059 Μίλην μιλῶσαι· ζήτει ἐν τῷ κατὰ μίλην μιλῶσαι.
- μ 1060 Μιλήσιον. καὶ Μιλήσιος, ὁ ἀπὸ τῆς πόλεως.
- μ 1061 Μιλητοπολίτης· ὁ ἀπὸ τῆς Μιλητουπόλεως.
- μ 1062 Μιλιάρησιον. τὸ τοῦ νομίματος δέκατον.
- μ 1063 Μίλινον χρῶμα.
- μ 1064 Μίλιον· μέτρον γῆς. στάδιον· ὅτι τὰ ἰ' μίλια ἔχουσι στάδια π'. ἄλλως. ὅτι τὸ στάδιον ἔχει πόδας χ', τὸ δὲ μίλιον πόδας ,δς'.
- μ 1065 Μίλιον· ὅτι ἐν τῇ καμάρᾳ τοῦ Μιλίου στηλαὶ ἴστανται Κων- σταντίνου καὶ Ἑλένης· ἔνθα καὶ σταυρὸς καὶ ἡ Τύχη τῆς πόλεως. καὶ ἐν τῷ αὐτῷ Μιλίῳ Σοφίας τῆς γυναικὸς Ἰουστινιανοῦ καὶ Ἀραβίας τῆς θυγατρὸς αὐτῆς καὶ Ἑλένης ἀνεψιᾶς αὐτῆς· Ἀρκαδίου τε καὶ Θεοδοσίου τοῦ υἱοῦ αὐτοῦ, πλησίον Θεοδοσίου τῆς στήλης, ἔφιπποι ἀμφοτέρω. ὅτι ἐν τῷ Μιλίῳ ἐν τέτρασιν ἵπποις πυρίνοις ἄρμα ἱπτά- μενον παρὰ δύο στηλῶν ἐκ παλαιῶν τῶν χρόνων ὑπῆρχεν. ἔνθα εὐφημήθη Κωνσταντίνος μετὰ τὸ νικῆσαι Ἀζώτιον· ἐπειδὴ καὶ Βύζας ἐκέισε εὐφημήθη. κατενεχθὲν δὲ τὸ ἄρμα ἐν τῷ ἵπποδρόμῳ δορυ- φορούμενον στηλίδιον καινὸν παρὰ Κωνσταντίνου κατασκευασθὲν ὑπὸ ἡλίου φερόμενον, Τύχη πόλεως, εἰς τὸ στόμα εἰσῆει καὶ στεφανωθὲν ἐξήκει. ἐτίθετο δὲ ἐν τῷ σενάτῳ ἕως τῶν ἐπιόντων γενεθλίων τῆς πόλεως. διότι δὲ ἐπὶ τῆς κεφαλῆς αὐτοῦ σταυρὸν ἐχάραξε Κωνσταν- τίνος, Ἰουλιανὸς αὐτὸ βοθύνῃ κατέχωσε. στηλαὶ ἐν τῷ Μιλίῳ· ζήτει ἄγαλμα ἕτερον ἐν τῷ βασιλικῇ.
- μ 1066 Μίλων, Κροτωνιάτης, ἐνίκησε παλαιῶν ἕξ ὀλύμπια ἐφεξῆς. ἐν δὲ τῇ ζ' οὐκ ἴσχυσε καταπαλαῖσαι τὸν Μασίθεον, συμπολίτην αὐτοῦ, ἡλικία καὶ νέον ὄντα καὶ οὐκ ἐθέλοντα ἐγγὺς ἴστασθαι. ἰστάμενος δὲ ἐπὶ ἀληλιμμένῳ τῷ δίσκῳ γέλωτα ἐποιεῖτο τοὺς ἐμπίπτοντάς τε καὶ ὠθουμένους ἀπὸ τοῦ δίσκου. περιεδεῖτο δὲ τῷ μετώπῳ χορδὴν καθάπερ ταινίαν ἢ στέφανον· κατέχων δὲ ἐντὸς χειλέων τὸ ἄσθμα καὶ ἐμπιπλὰς αἵματος τὰς ἐν τῇ κεφαλῇ φλέβας διερρήγνυνεν ἀπὸ ἰσχύος τῶν φλε- βῶν τὴν χορδὴν καθάπερ πάπυρον. καὶ τῆς δεξιᾶς χειρὸς τὸ μὲν εἰς τὸν ἀγκῶνα ἐκ τοῦ ὤμου παρ' αὐτὴν καθίει τὴν πλευράν, τὸ δὲ ἀπὸ τοῦ ἀγκῶνος ἔτεινεν ἐς εὐθὺ τῶν δακτύλων, τὸν μὲν ἀντίχειρα ἀντι- στρέφων ἐς τὸ ἄνω, τῶν λοιπῶν δὲ ἀλλήλοις ἐπικειμένων κατὰ στοῖχον· τὸν ἐλάχιστον οὖν τῶν δακτύλων κάτω γινόμενον οὐκ ἀπεκίνησεν ἂν τις βιαζόμενος. ἀπέθανε δὲ οὗτος ἐπιτυχῶν ξύλῳ ξηρῷ σφῆνας ἔχοντι τοὺς διιστῶντας αὐτό· ὁ δὲ ὑπὸ φρονήματος καθίησι τὰς χεῖρας ὡς διαρρήξων· ὀλισθαίνουσί τε δὴ οἱ σφῆνες, κάκεῖνος ἐχόμενος ὑπὸ τοῦ ξύλου λύκων ἐγένετο εὐρημα· μάλιστα γὰρ τὸ θηρίον τοῦτο πολὺ καὶ ἄφθονον ἐν τῇ Κροτωνίᾳ χώρα νέμεται.
- μ 1067 Μιλτιάδης, ὁ Κίμωνος, ἦκων ἐκ τῆς Χερρονήσου καὶ ἐκπεφευ- γὼς διπλόον θάνατον ἐστρατήγεεν Ἀθηναίων. ἅμα μὲν γὰρ οἱ Φοίνικες αὐτὸν οἱ ἐπιδιώξαντες μέχρι Ἰμβρου περὶ πολλοῦ ἐποιεῦντο λαβεῖν τε καὶ ἀναγαγεῖν παρὰ βασιλέα· ἅμα δὲ ἐκφυγόντα τε τούτους καὶ ἀφικόμενον ἐς τὴν ἐσωτοῦ δοκέοντά τε εἶναι ἐν σωτηρίῃ ἤδη, τὸ ἐνθευτέν μιν οἱ ἐχθροὶ ὑποδεξάμενοι, ὑπὸ δικαστήριον αὐτὸν ἀγαγόντες ἐδίωξαν τυραννίδος τῆς ἐν Χερρονήσου. ἀποφυγὼν δὲ καὶ τούτους στρατηγὸς οὕτως Ἀθηναίων ἀπεδείχθη, αἶρεθεις ὑπὸ τοῦ δήμου. ὁ αὐτὸς Μιλτιάδης ἐπικομπῶν ἔφη, ὡς Τισσαφέρνης εἶπεν, ἧ μὴν ἕως ἂν τι τῶν ἑαυτοῦ λείπηται, ἦν Ἀθηναίοις πιστεύη, μὴ ἀποστερήσειν αὐτοὺς τροφῆς καὶ τὰς τῶν Φοινίκων ναῦς κομιεῖν Ἀθηναίοις καὶ οὐ Πελοποννησίοις· πιστεῦσαι δ' ἂν μόνοις Ἀθηναίοις, εἰ αὐτὸς κατελθὼν αὐτῷ

ἀναδέξαιτο. οἱ δὲ ἀκούοντες ταῦτα καὶ ἄλλα πολλὰ στρατηγὸν αὐτὸν εἶλοντο καὶ τὰ πράγματα πάντα ἀνέτιθέσαν.

μ 1068 Μιλτιάδῃ καὶ Ἀριστείδῃ ἐώκει· ἀμφοτέρω οὗτοι ἄριστοι ἐγένοντο. ὁ γὰρ Ἀριστείδης δίκαιος ἐκλήθη, ὁ δὲ Μιλτιάδης στρατηγός· ὃς ἐν Μαραθῶνι ἐστρατήγησε. τοῦ δὲ ἐν Μαραθῶνι τροπαίου μέμνηται ὁ ποιητής, διότι τὰ μὲν ἄλλα κατορθώματα κοινῇ πᾶσα ἡ Ἑλλὰς πε- ποίηκε κατὰ τῶν βαρβάρων, τὸ δὲ ἐν Μαραθῶνι μόνον Ἀθηναῖοι κατ- ὥρθωσαν.

μ 1069 Μίλτιον βάμμα.

μ 1070 Μιλτοπάρηαι νῆες· βεβαμμένας ἔχουσαι τὰς πλώρας.

μ 1071 Μίλτος· χρώματος εἶδος ἐρυθροῦ. καὶ Ὅμηρος· νῆες μιλτο- πάρηοι. καὶ ἐν Ἐπιγράμμασι· μιλτοφυῇ τε σχοῖνον ὑπ' ἀκρονύχῳ ψαλλομένην κανόνι. καὶ αὖθις· σχοινίον τε ἐφείλιξαν μίλτῳ καὶ ἔπαιον τὸ ἄγαλμα Ἀλεξανδρίτην καλοῦντες. καὶ δῆτα πολὺν ἢ μίλτος γέλων παρέσχεν, ἦν προσέρραινον κύκλῳ. κατὰ γὰρ τὴν ἀγορὰν ἐσόβουν εἰς ἐκκλησίαν τοὺς Ἀθηναίους μεμιλωμένῳ σχοινίῳ, ἦν ἔβαλλον κύκλῳ.

μ 1072 Μιμαλλόνας· τὰς Βάκχας τοῦ Διόνυσου· ἀπὸ τῆς μιμήσεως, πρότερον Κλώδονας καλουμένας.

μ 1073 Μιμάρης· κυρίως ἡ λαγῶα χορδὴ ἡ ἐκ τῶν ἐντέρων. χρῶνται δὲ καὶ ἐπὶ χοίρου. ἡ σκευασία τις τῆς κοιλίας, ἡ τῶν ἐντέρων. οἱ δὲ τὴν ἐκ τοῦ λαγῶου αἵματος καὶ τῶν ἐντοσθίων σκευαζομένην καρύκην.

μ 1074 Μίμας· ὄρος Θράκης. καὶ κλίνεται Μίμαντος.

μ 1075 Μιμηλά· μιμητική. καὶ παροιμία· Μῆτε πλαστὰν μῆτε μιμηλάν. τουτέστι μῆτε πλαστὴν εἰκόνα μῆτε γραπτὴν. καὶ Μιμηλότατα.

μ 1076 Μίμησις.

μ 1077 Μίμνερμος, Λιγυρτυάδου, Κολοφώνιος ἢ Σμυρναῖος ἢ Ἀστυ- παλαιεύς, ἐλεγειοποιός. γέγονε δ' ἐπὶ τῆς λζ' Ὀλυμπιάδος, ὡς προ- τερεύειν τῶν ζ' σοφῶν· τινὲς δὲ αὐτοῖς καὶ συγχρονεῖν λέγουσιν. ἐκαλεῖτο δὲ καὶ Λιγυαστάδης διὰ τὸ ἐμμελὲς καὶ λιγύ. ἔγραψε βιβλία ταῦτα πολλά.

μ 1078 Μιμνήσκω· γενικῇ.

μ 1079 Μῆμος, καὶ Μιμοῦμαι· αἰτιατικῇ.

μ 1080 Μίν· ἀντωνυμία τρίτου προσώπου, καὶ σημαίνει τὰ τρία γένη παρ' Ὀμήρῳ, ἀρσενικόν, θηλυκὸν καὶ οὐδέτερον. ἡ δὲ παραγωγὴ οὕτως· ἐγώ, σύ, τὸ τρίτον ἴ· τὸ ν ἐφελκυστικόν ἐστίν ἐν τοῖς τρίτοις προσώποις· καὶ πλεονασμῷ τοῦ μ μίν.

μ 1081 Μινδυρίδης· ὄνομα κύριον. ζητεῖ ἐν τῷ Συβαριτικάϊς.

μ 1082 Μίνθα· τὸ παρ' ἡμῖν ἡδύοσμον· οἱ δὲ τὸν θύμον.

μ 1083 Μίνθη· καλαμίνθη, ἡδύοσμος, βοτάνη εὐώδης.

μ 1084 Μινθῶσαι· διοσφρᾶναι, δυσσοσμίας ἀναπληρῶσαι, ῥυπῶσαι.

μ 1085 Μινθώσομεν· κοπρώσομεν· μίνθος γὰρ ἄνθος ἐν τῇ κόπρῳ γινόμενον, ᾧ χαίρουσιν οἱ τράγοι. ἢ ἡ ἀνθρωπίνη κόπρος μίνθος, ἢ χρῶνται παρατρίβοντες οἱ ποιμένες τῷ δυσεργήτῳ τῶν τράγων παρμῷ. ἢ ἡ κόπρος τῶν αἰγῶν λέγεται. ἐπειδὴν δὲ οἱ τράγοι ψυγμῷ περι- πέσωσιν, εἰώθασιν οἱ αἰπόλοι λαμβάνειν τὴν κόπρον αὐτῶν καὶ χρεῖν αὐτῶν τοὺς μυκτῆρας καὶ οὕτω τῇ δυσωδίᾳ παρμὸν κινεῖν· τούτῳ δὲ τῷ τρόπῳ λύειν τὸ πάθος· ὁ γὰρ παρμὸς θεραπεύει τὸ πάθος. ἐκ τούτου οὖν φησιν, ὅτι ἀηδίσομέν σε· ἐπεὶ καὶ αἱ αἴγες ἐκ τῆς κόπρου ἀηδίζονται.

μ 1086 Μινίκιος· ὄνομα κύριον.

μ 1087 Μινουκιανός, Νικαγόρου τοῦ σοφιστοῦ, Ἀθηναῖος, σοφιστής, γεγονώς ἐπὶ Γαλιηνοῦ. τέχνην ῥητορικὴν καὶ προγυμνάσματα καὶ λό- γους διαφόρους.

- μ 1088 Μινούκιος: ὄνομα κύριον.
- μ 1089 Μινῶα: πόλις περὶ Σικελίαν, ἣτις Ἡράκλεια πρὶν ἐλέγετο.
- μ 1090 Μινῶδης: τοῦ Μίνωος.
- μ 1091 Μίνως: ὄνομα κύριον. Μινῶος δὲ ὁ ἀπὸ τοῦ Μίνω.
- μ 1092 Μίνως οὗτος ἐθαλαττοκράτει καὶ πανταχόσε ἔπλει ξενίας τε πολλοῖς ἐπήγγελεν. ἀφικόμενος δὲ ἐς τὴν Ἀσίαν καὶ ἀκούων κλέος μέγα ἐν Φρυγίᾳ τοῦ τε Τρωὸς τῆς Τροίας βασιλέως καὶ τῶν παίδων αὐτοῦ ἦλθεν ἐς πόλιν Δάρδανον, ἐν ᾗ ὥκει ὁ Τρώς. ἦσαν δ' αὐτῷ τρεῖς παῖδες, Ἴλος, Ἀσάρακος, Γανυμήδης· οὗ δὴ μέγιστον ἦν ὄνομα κάλλους πέρι. ξενιζόμενος οὖν παρὰ τὸν Τρῶα ὁ Μίνως καὶ δῶρα διδούς τε καὶ δεχόμενος ἐκέλευσε τῷ Τρωϊ καλεῖν τοὺς παῖδας, ἵνα αὐτοὺς ἴδοι τε καὶ δῶρα δοίῃ. ὁ δὲ ἔφη ἐς κυνηγέσιον ἐστάλθαι. ὁ δὲ καὶ αὐτὸς ἤθελε συγκυνηγεῖν αὐτοῖς. πρῶτον θεραπόντων ζυν- ἐπεμψέ τινα ἐς τὸν χώρον, ἵνα οἱ παῖδες ἐκυνήγουν, περὶ τὸν Γρανικὸν ποταμόν· ὁ δὲ Μίνως τὰ πλοῖα προεκπέμψας ἐς τὸν ποτα- μὸν ὀλίγον ὕστερον ἦλθε πρὸς τοὺς παῖδας καὶ τὸν Γανυμήδην θεα- σάμενος ἔρωτι αὐτοῦ ἔσχετο· ἐγκελευσάμενος δὲ τοῖς Κρησίν, ἀρπάσας τὸν παῖδα ἐνέθετο εἰς τὴν ναῦν καὶ ἀπέπλει. ὁ δὲ τόπος ἐκλήθη Ἀρπαγία· ὁ δὲ Μίνως ἔχων τὸν παῖδα ἦλθεν ἐς Κρήτην. ὁ δὲ παῖς κατ' εὐπέτειαν ὑπὸ λύπης ἑαυτὸν ξίφει διειργάσατο, καὶ αὐτὸν ὁ Μίνως ἐν τῷ ναῷ ἔθαψεν. ἐξ οὗ δὴ καὶ λέγεται Γανυμήδην μετὰ Διὸς ὑπ- ἀρχεῖν.
- μ 1093 Μινώταυρος: ὄνομα κύριον.
- μ 1094 Μινύα: ὄνομα πόλεως.
- μ 1095 Μινύας: ὄνομα κύριον. καὶ τὸ πληθυντικὸν Μινυῶν.
- μ 1096 Μινύαι: οἱ Ἀργοναῦται. ἐν Ἐπιγράμμασι· σοὶ γέρας, Ἄλ- κείδα Μινυαμάχε, τοῦτο Φίλιππος δέρμα ταναιμύκου λευρὸν ἔθηκε βοός.
- μ 1097 Μινύειον: ὄνομα τόπου. Μινυήϊον δὲ καὶ αὐτὸ ὄνομα τόπου.
- μ 1098 Μινύθει: ἐλαττοῦται. ὅτι τὴν ἄσπιν μινύθοντες ἐλούοντο, ὃ ἐστὶ τὴν ῥυπαρίαν μειοῦντες.
- μ 1099 Μίνυνθα: ἐπ' ὀλίγον.
- μ 1100 Μινυνθάδιον: ὀλιγοχρόνιον.
- μ 1101 Μινύωρον: ἐπ' ὀλίγον.
- μ 1102 Μινύρεται: ἄδει. κλαίει, θρηνεῖ, εὐφώνως λέγει. Σοφο- κλῆς· ἔνθα λίγεια μινύρεται θαμίζουσα μάλιστ' ἀηδῶν χλωραῖς ὑπὸ βήσσαις.
- μ 1103 Μινυρίζω: θρηνῶ· ἢ τὸ ἡρέμα ἄδω. παρὰ τὸ μεῖον. Πλάτων ἐν τρίτῳ Πολιτείας· μινυρίζων τε καὶ γεγανωμένος ὑπὸ τῆς ὥδης. ἀντὶ τοῦ οἰκτρᾶ φωνῇ χρώμενος καὶ θρηνῶν. ἢ ὀλίγη φωνῇ χρώ- μενος. Ἀριστοφάνης· μινυρίζοντες μέλη ἀρχαιομελισιδωνοφρυνι- χήρατα.
- μ 1104 Μιξανάρρους· ἴσως λαβὼν ἱλιγγας ἀντισυστρόφους, ὁ μιξ- ανάρρους τῶν Σευήρου σκευμάτων, πρὸς τὰς ἀπ' ἀρχῆς ἀντανέλθοι φροντίδας.
- μ 1105 Μιξίας: ὁ μιγνύων.
- μ 1106 Μιξιονίδης, Μιξιονίδου. Μιξωνίδης δέ. λύσις ὀνείρου· πᾶσαί τε μίξεις πρόξενοι μακρῶν πόθων.
- μ 1107 Μίξις· ἀμαρτάνει ὁ λέγων μίξεως τὴν κρᾶσιν γένος· τὸ γένος γὰρ ὑποτίθησι τῷ εἶδει· ἐπὶ πλέον γάρ τι ἢ μίξις τῆς κράσεως. εἰ μὲν γάρ τι κέκραται, καὶ μέμικται· οὐ μὴν πᾶν μεμιγμένον κέκραται. ἢ μὲν γὰρ τῶν ξηρῶν μίξις οὐκ ἔστι κρᾶσις. ἔστι δὲ ἡ μίξις διάφορος τῆς κράσεως.
- μ 1108 Μιρράνης: ὄνομα κύριον.
- μ 1109 Μιρός: ποταμὸς Φρυγίας.

- μ 1110 Μισγάγκεια: τόπος κοῖλος, εἰς ὃν τὰ καταφερόμενα μίσγεται ἀπὸ πλειόνων ὁρῶν ὕδατα.
ξυνάγκεια δὲ λέγεται ὡσαύτως ὁ κοῖ- λος τόπος.
- μ 1111 Μισγόλας· οὗτος ἦν τοῦ Λεωδάμαντος ἐρώμενος.
- μ 1112 Μισήτη· τὴν καταφερῆ μισήτην ἔλεγον, οὐ παρὰ τὸ μῖσος, ἀλλὰ παρὰ τὸ μίσγεσθαι· τὸ γὰρ μῖσος
ἄποθέν ἐστι τοῦ μιαίνεσθαι· ὃ γὰρ μισεῖται, μεμόνωται καὶ ἀμιγές ἐστιν· ἀλλ’ οἶονεῖ μισγήτην
τινὰ οὕσαν. ὃ καὶ βέλτιον. καὶ τὸ ἐν παροιμίας δὲ μέρει λεγόμενον, παρὰ σφυρὸν παχεῖα μισήτη
γυνή, κατὰ τοῦτο εἰρήσθαι δοκεῖ. καὶ ὁ Κρατῖνός που τοῦτο ἔφη· μισῆται δὲ γυναῖκες ὀλίβωσι
χρήσονται. τὸν δὲ ἀπλῶς μισητὸν τὸν ἀνίκανον λέγει. μεταφορικῶς δὲ καὶ ἐπὶ τῆς ἀπλήστου
κατὰ τροπὴν τίθεται ἡ λέξις.
- μ 1113 Μισητία· ἡ πορνεία παρὰ Ἀριστοφάνει· οὐχ ἔνεκα μισητίας. καὶ μισητίαν, τὸν εἰς τὰς συνουσίας
ἐπίφορον. οὐχ ἔνεκα, φησί, τοῦ ὑπηρετεῖν μου τῇ ἀσελγείᾳ.
- μ 1114 Μισσιανή· ὁ δὲ δι’ ἄλλης ὁδοῦ παρεγένετο τῇ Μισσιανῇ χαί- ρειν εἰπών.
- μ 1115 Μίσις, Μίσιδος.
- μ 1116 Μισθαρνεῖν· ῥῆμα. Ἀγαθίας· ὅσους δὲ αὐτῶν ἤρεσκε μισθαρνεῖν τοῖς ἐναντίοις ἐπὶ τῇ τῶν
οἰκείων προδοσίᾳ, ἐξάγειν τὰ ἀπόρρητα, οὗτοι τὸ ἀτρεκέες οὐκ ἐγίνωσκον.
- μ 1117 Μισθαρνής· μισθὸν ἀντικαταλλάττων. καὶ Μισθαρνῶ· αἰτιατικῇ.
- μ 1118 Μισθαρχίδης· ἐν τῇ ἀρχῇ μισθὸν λαμβάνων· ὠψωνιάζοντο γὰρ καὶ οἱ ἄρχοντες.
- μ 1119 Μισθαρνία· ἡ ἐπὶ μισθῷ γινομένη ἐργασία.
- μ 1120 Μισθοῦμαι· αἰτιατικῇ.
- μ 1121 Μισθοφορά· ἰδίως τὸν μισθὸν τῶν στρατευομένων οἱ παλαιοὶ μισθοφορὰν ἐκάλουν.
Ἀριστοφάνης· οἷων ἀγαθῶν αὐτῶν τῇ μισθοφορᾷ παρεκόπτου. ἀντὶ τοῦ παρήρου, ἐλυμαίνου.
ἀπὸ μεταφορᾶς τῶν παρακοπτομένων τὰ πτερὰ ὀρνέων.
- μ 1122 Μισθοφόρος· ἐπὶ μισθῷ ἐργαζόμενος. καὶ Μισθοφόροι τριήρεις, αἱ ἐπὶ μισθῷ τοὺς
στρατευομένους ἄγουσαι. καὶ Μισθο- φορῶ· δοτικῇ.
- μ 1123 Μίσθωμα· ὁ μισθὸς ὁ ἐταιρικός. Αἰλιανός· ἡ δὲ οὐ προσεῖτο φάσκουσα εἶναι μίσθωμα τὸ ἑαυτὴν
παραβαλεῖν ἀνδρὶ ἀγνώτῃ.
- μ 1124 Μισθοδοτῶ· δοτικῇ. μισθὸν δίδωμι.
- μ 1125 Μισόδημε, καὶ μοναρχίας ἐραστὰ καὶ ξυνῶν Βρασίδα καὶ φορῶν κράσπεδα στεμμάτων τήν θ’
ὑπήνην ἄκουρον τρέφων.
- μ 1126 Μισολάμαχος ἡμέρα· μισοπόλεμος· ὁ γὰρ Λάμαχος πολεμι- κώτατος ἦν καὶ φιλοπόλεμος
στρατηγὸς ὢν. Ἀριστοφάνης· ἡμέρα γὰρ ἐξέλαμψεν ἡ μισολάμαχος.
- μ 1127 Μισοπράγμων· ὁ ἡσύχιος καὶ ἥρεμον βίον ἡρημένος. πεφύκασιν οἱ ἄνθρωποι τῇ μισοπράγμονι
ζωῇ τὴν ἀρετὴν ἐπιφημίζειν, οὐχ οὕτως ἔχον, κατὰ γε τὴν ἐμὴν· ἡ γὰρ ἐν μέσῃ τῇ πολιτείᾳ διὰ
τῶν πολιτικῶν ἔργων τε καὶ λόγων ἀναστρεφόμενη ἀρετὴ γυμνάζει τε τὴν ψυχὴν πρὸς τὸ
ἐρρωμενέστερον καὶ βεβαιοῦται μᾶλλον ἐπὶ τῆς πείρας, ὅσον αὐτῆς ὑγιές τε καὶ ὀλόκληρον·
ὅσον δὲ κίβδηλον καὶ ἐπίπλαστον ἐμφωλεύει ταῖς ἀνθρωπίναις ζωαῖς, τοῦτο πᾶν διελέγχεται
καὶ ἐτοιμότατον καθίσταται πρὸς διόρθωσιν.
- μ 1128 Μισοπορπακιστάτη· μισοπολεμωτάτη, τουτέστιν εἰρηνική. παρὰ τὸν πόρπακα. πόρπαξ δὲ κατὰ
τινας μὲν ὁ ἀναφορεὺς τῆς ἀσπίδος· ὡς δέ τινες, τὸ διῆκον μέσον τῆς ἀσπίδος σιδήριον, ᾧ
κρατεῖ τὴν ἀσπίδα ὁ στρατιώτης.
- μ 1129 Μῖσος.
- μ 1130

Μισῶ· αἰτιατικῇ. μισῶ τὴν ἀφελῇ, μισῶ τὴν σῶφρονα λίαν. ἐπὶ τῆς ἀπονήρου καὶ δοσιπύγου.
ζήτει ἐν τῷ ἀφελές.

μ 1131 Μίστυλλον: εἰς μικρὰ διέκοψαν.

μ 1132 Μίσχος.

μ 1133 Μιτάτωρ: ὁ προαποστελλόμενος ἄγγελος πρὸ τοῦ ἄρχοντος.

μ 1134 Μίτιος: ὄνομα πόλεως.

μ 1135 Μίτος: τὸ λεπτότατον σχοινίον. καὶ παροιμία· Ἀπὸ λεπ- τοῦ μίτου τὸ ζῆν ἡρτῆσθαι. σημαίνει δὲ καὶ ὄνομα πόλεως. εὗρηται αἰεὶ διὰ βραχέος τοῦ ι. ὥς με πόνων ῥύσαιο παναγρύπνοιο μερίμνης, ἀκρι μितωσαμένη φθόγγον ἔρωτοπλάνον. καὶ αὖθις· ἀραχναίοιο μίτου πολυδίνεα λάτριν, ἄτρακτον, δολιχᾶς οὐκ ἄτερ ἀλακάτας. καὶ αὖθις· κερκίδα τ' εὐποίητον, ἀηδόνα τὰν ἐν ἐρίθοις, Βακχυλὶς εὐκρέκτους εὖ διέκρινε μίτους.

μ 1136 Μίτρα: διάδημα, ἡ ζώνη. αἱ μίτραι τό θ' ἄλουργές ὑπ- ἔνδυμα τοί τε Λάκωνες πέπλοι. πάνθ' ἅμα Νικονόη συνεπέκπτε.

μ 1137 Μιτράνης.

μ 1138 Μιτυληναία: τὸ μι βραχύ. τὰν Μιτυληναίαν ἔννεπ' αἰδο- πόλον.

μ 1139 Μιτυλήνη: ὄνομα νήσου. καὶ Μιτυληναῖος, ὁ ἀπὸ τῆς αὐτῆς νήσου.

μ 1140 Μιχαήλ, βασιλεὺς Ῥωμαίων, ὁ μετὰ τὸν Ἀρμένιον Λέοντα βασιλεύσας· ὃς μικρόν τι τῆς προκατασχούσης κακίας ὑπενδούς, ὅσον τοὺς ἐν εἰρκταῖς καὶ πόνοις καὶ ἐξορίαις ἐλευθερίαν τε καὶ ἄνεσιν ὄνειρώδη φαντάζεσθαι, τὸ τοῦ προηγησαμένου δυσωνύμου καὶ δυσσε- βοῦς ὑπέθαλπε θεοστυγές φρόνημα, καὶ ὁμοίως τῷ αὐτῷ ἀμφιβλήστρω περιπαρεῖς τῆς δεινῆς αἰρέσεως ἰχθύος δίκην τοῖς τῶν δογμάτων σαθροῖς καὶ ἀσεβέσιν ἐναπέθανεν ἐξ ἀκροτάτης ἀβελτηρίας τε καὶ ἄλο- γίας. ἀμύητος γὰρ σφόδρα καὶ ἀπαίδευτος ἐτύγχανεν· ἀμαθίαν γὰρ ἐκ πατρῴας ἀλογίας καὶ ἀπειροκαλίας ὥσπερ ἱκανὴν οὐσίαν ἐκκληρώσατο.

μ 1141 Μιχαήλ, σύγκελλος Ἱεροσολύμων, ὁ γράψας ἐγκώμιον εἰς τὸν μέγαν Διο- νύσιον. καὶ ζήτει ἐν τῷ Διονύσιος.

μ 1142 Μιχαίας: ὄνομα κύριον.

μ 1143 Μιχθῆναι ἢ μιγῆναι: ἀπαντῆσαι, συμμίξαι, ὁμιλῆσαι.

μ 1144 Μνᾶ: ἑκατὸν δραχμαὶ ποιοῦσι μνᾶν μίαν. καὶ ζήτει ἐν τῷ τάλαντον.

μ 1145 Μναῖος, οἱ τῶν Βαλιαρίδων νήσων σφενδονῆται μνααίους λίθους ἔβαλλον. καὶ αὖθις· μνααῖον διδοῦσι τοῦ κεραμίου ὑδρεύεσθαι τοῖς ἐθέλουσι.

μ 1146 Μναρόν: ἡδύ, μαλακόν.

μ 1147 Μναςέας, Βηρύτιος. ἔγραψε τέχνην ῥητορικὴν καὶ περὶ Ἀττι- κῶν ὀνομάτων.

μ 1148 Μνάσωνος: ὄνομα κύριον.

μ 1149 Μνᾶται: μνηστεύεται.

μ 1150 Μναιαῖον καὶ Δεκαμναιαῖον.

μ 1151 Μναΐκιος: ὄνομα κύριον.

μ 1152 Μνεῦις: ὄνομα κύριον Αἰγυπτίου θεοῦ.

μ 1153 Μνεΐαν: τὴν μνήμην. Σοφοκλῆς.

μ 1154 Μνημεῖον: ὁ τάφος. ἐχρήσαντο δὲ τῷ ὀνόματι οἱ ῥήτορες καὶ ἐπὶ τάφου καὶ τοῦ ἔργου καὶ πράγματος οὗ μνημονεύοιτο ἅν τις. Αἰλιανός φησι· φυλάττεσθαι τε ἔτι μνημεῖον τῆς τιμωρίας τῆς ἐκείνου, καθάπερ οὖν κακοῦ διαδοχὴν.

- μ 1155 Μνήμη· ὅτι ἐν τῇ ψυχῇ τοῦ μὲν προσδοκωμένου ἐστὶν ἐλπίς, τοῦ δὲ παρόντος αἴσθησις, τοῦ δὲ ἀπόντος μνήμη. περὶ μνήμης, ὅτι οὐδὲν ἔξει ἢ ψυχὴ ἅπερ ἐκ τῆς συμπλοκῆς τοῦ σώματος αὐτῇ προσεγένετο, ὥσπερ τὸ διανοεῖσθαι· ὥστε οὐδὲ μνημονεύει. καὶ γὰρ ἐνταῦθα μὲν παραρρέουσά ἐστὶν ἢ γνῶσις αὐτῆς καὶ δεῖται μνήμης εἰς κατοχὴν τῶν ἐγνωσμένων, τότε δὲ οὐκ ἔχει τὸ πρότερον καὶ τὸ ὕστερον ἢ γνῶσις, εἰ μὴ κατὰ τὴν προχείρησιν τῶν θεωρημάτων, ἀλλ' αἰετῶς ἔστηκε καὶ ἐν τῷ νῦν ἐξετάζεται, καὶ μετὰ τὸ σῶμα ἄτε ἐστῶσα τὴν γνῶσιν καὶ αὐτοῖς προσβάλλουσα τοῖς πράγμασι μνήμης οὐ δεῖται· μνήμη γάρ ἐστὶν ἢ τῶν πάλαι ἐγνωσμένων κατοχή. μνήμη δ' ἐστὶν ἔξις καθεκτικὴ ὑπολήψεως. ὁ δὲ Ἀριστοτέλης τόπους τινὰς καὶ ἐν τῷ Περὶ μνήμης καὶ ὕπνου καὶ τῆς καθ' ὕπνον μαντικῆς παρέθετο, δι' ὧν ἀναμιμνήσκεσθαι καὶ ἀπὸ ἐναντίων καὶ ἀπὸ τῶν ὁμοίων καὶ ἀπ' ἄλλων τινῶν. οἱ γὰρ τόποι οὗτοι αἴτιοι τοῦ ἀναμιμνήσκεσθαι ἡμῖν γίνονται. δι' ἐναντίων γὰρ φέρε εἰπεῖν εὐθὺς εἰς τὸ εἰρημένον τῶν ἐναντίων μεταβάντες ἀναμιμνησκόμεθα τούτου, ἀπὸ πικροῦ γλυκέος, ἀπὸ λευκοῦ μέλανος, ἀπὸ ψύχους καύματος, ὅτι τρία μέρη εὐμαθείας ἀγχίνουα, μνήμη, ὀξύτης. καὶ μνήμη μὲν ἐστὶ τήρησις ὧν ἔμαθέ τις, ὀξύτης δὲ ἢ ταχύτης τῆς διανοίας, ἀγχίνουα δὲ τὸ ἐξ ὧν ἔμαθε θηρεύειν καὶ ἃ μὴ ἔμαθε.
- μ 1156 Μνημήϊα· μνημόσυνα.
- μ 1157 Μνημονεύω· γενικῇ. Διαμνημονεύω δὲ αἰτιατικῇ.
- μ 1158 Μνήμονος· μνημονικοῦ.
- μ 1159 Μνημοσύνη· μνήμη. καὶ Μνημόσυνον.
- μ 1160 Μνήσαρχος· ὄνομα κύριον.
- μ 1161 Μνησάσκετο· ἐμέμνητο.
- μ 1162 Μνησιθείδης· ὄνομα κύριον.
- μ 1163 Μνησικακεῖν· δοτικῇ. Πολύβιος· τοῦ μνησικακεῖν ἐπὶ τοῖς γεγονόσιν οὐδ' ἠντιναοῦν ἔμφασιν ἐποιοῦν οἱ Ῥωμαῖοι.
- μ 1164 Μνησίμαχος, ποιητὴς τῆς μέσης κωμωδίας. τῶν δραμάτων αὐτοῦ ἐστὶν Ἴπποτρόφος, Βούσιρις, Φίλιππος, ὡς Ἀθήναιος ἐν Δειπνο-σοφισταῖς.
- μ 1165 Μνησιστράτιος· ὄνομα κύριον. Μνησιστράτειος δὲ λόγος.
- μ 1166 Μνησθῶ· γενικῇ.
- μ 1167 Μνηστή· ἢ κατὰ μνηστείαν γαμηθεῖσα ἢ ἐκ παρθενίας μένουσα μνηστή, ὃ ἐστὶν ἀπείρανδρος. καὶ Μνηστεία.
- μ 1168 Μνηστήρας· τοὺς μὲν τῆς ἀρχῆς τῆς ὑπάτου μνηστήρας παρ' οὐδὲν ἐποιήσαντο· αἰροῦνται δὲ αὐτοὶ πολέμων εὖ εἰδότα πάλαι καὶ γενναίων καὶ περιβλέπτων ἔργων ἀγωνιστήν.
- μ 1169 Μνήστις· μνήμη. ἀλλ' ἴσχε κάμου μνήστιν. ἀνδρὶ τοι χρεῶν μνήμην προσεῖναι, τερπνὸν εἴ τι που πάθοι. ὅτου δ' ἀπορρεῖ μνήστις εὖ πεπονθότος, οὕτως γένοιτ' ἂν οὗτος εὐγενὴς ἀνὴρ. καὶ αὖθις μήτηρ υἱά λιπόντα μάχην μετὰ πότμον ἐταίρων ἔκτανεν ὠδίνων μνήστιν ἀνηναμένη.
- μ 1170 Μνήστορα· ἐπιστήμονα. ὁ δὲ τῶν μηχανημάτων φέρει τὸν μνήστορα.
- μ 1171 Μνία· τὰ τῆς θαλάσσης ἐξανθήματα, ἢ βρύα.
- μ 1172 Μνιαρόν. ἀλλὰ δέχου μνιαροῖο βαθυρραῖνοιο τάπητος ἔν-δυτον, εὐανθεῖ πορφύρῃ εἰδόμενον.
- μ 1173 Μνίει· ἐσθίει.
- μ 1174 Μνώωντο· ἐμνηστεύοντο.
- μ 1175 Μνουῖς· ἢ ἀπαλὴ θρίξ, ἐν Ἐπιγράμμασι· καὶ μνοῦ χρωῖα τερεινότερη.
- μ 1176

Μνωῶ: μνήσκω. τὸ μνω οὐκ ἔστιν περισπώμενον, οὐδὲ γὰρ ἐντέλειαν ἔχει, ἀλλ' ἐπεὶ μονοσύλλαβόν ἐστιν, ἐξ ἀνάγκης περισπάσθη.

μ 1177 Μνωμένη: μνηστευομένη. ὅτι Κῦρος Τώμυριν μνώμενος, ὡς οἱ δόλω οὐ προεχώρεεν, ἐκ τοῦ ἐμφανοῦς ἤλασε τὴν στρατιάν.

μ 1178 Μογερῶν: μοχθηρῶν.

μ 1179 Μογήσας: καμών, κακοπαθήσας. δύο κακοῖς μογῶν, ἀγρυπνία τε ἀναλίσκόμενος καὶ δέει τειρόμενος.

μ 1180 Μογγιλάλος: μόγισ λαλῶν.

μ 1181 Μόγισ:

μ 1182 Μογοστόκος: περὶ τοὺς τόκους κακοπαθοῦσα. ἔνιοι δὲ ἢ μόγους ταῖς τικτούσαις ἐπιφέρουσα.

μ 1183 Μόγῳ: κακοπαθεία.

μ 1184 Μόδιον: μέτρον τι.

μ 1185 Μόδιος: καὶ ζῆται ἐν τῷ Μαναΐμ.

μ 1186 Μόθος: μάχη, πόλεμος, ταραχος, φόβος, σπᾶσις, θόρυβος.

μ 1187 Μόθων: ὁ φορτικός καὶ ἄτιμος. καὶ εἶδος αἰσχροῦ καὶ δουλο- πρεποῦς ὀρχήσεως, καὶ φορτικῆς.

μ 1188 Μόθωνες: παρὰ Ἀριστοφάνει οἱ εὐτελεῖς· μόθωνας γὰρ ἐκά- λουν τοὺς παρεπομένους τοῖς ἐλευθέροις παῖδας οἱ Λάκωνες. ἔστι δὲ καὶ γένος ὀρχήσεως.

μ 1189 Μοθώνη: ὄνομα πόλεως. καὶ Μοθωναῖος, ὁ πολίτης.

μ 1190 Μοθωνία: ἡ ἀλαζονεία. παρὰ τὸ μόθος, ἔστι δὲ καὶ χώρα.

μ 1191 Μολγός: ὁ βραδύς· ἢ ὁ τυφλός. οὕτω δὲ ἔλεγον τοὺς ἐξα- μέλγοντας καὶ κλέπτοντας τὰ κοινά. ἢ ὁ πένης, παρὰ τὸ ἀμέλγεσθαι καὶ ζημιοῦσθαι. Ἀριστοφάνης· μολγόν σε ποιήσω. παρὰ δὲ τοῖς κωμι- κοῖς μολγός, ὁ μοχθηρός. λέγεται δὲ καὶ ἀμολγός ὁ αὐτός. ἀμολγὸς γοῦν ὁ ἀμέλγων τὰ κοινά.

μ 1192 Μολεῖν: ἐλθεῖν.

μ 1193 Μόλις.

μ 1194 Μόλιβος: μόλυβδος δέ.

μ 1195 Μολοβρίς: καὶ Μολοβρός, ὁ πτωχός.

μ 1196 Μολοθρός.

μ 1197 Μόλος: ὄνομα κύριον.

μ 1198 Μολοσσός καὶ Μολοττός κύων: ὁ ποιμενικός, καὶ μέγας.

μ 1199 Μολοττός: ὅτι οἱ Μολοττοὶ ἐν τοῖς ὀρκωμοσίοις κατακόπτοντες εἰς μικρὰ τὰς βοῦς τὰς συνθήκας ἐποιοῦντο. καὶ ζῆται ἐν τῷ βοῦς ὁ Μολοττών.

μ 1200 Μολοῦσα: παραγενομένη, πορευθεῖσα.

μ 1201 Μολόχ: εἶδωλον τῶν Μωαβιτῶν.

μ 1202 Μολών: ἐλθών, ἐληλυθώς.

μ 1203 Μόλων: ὄνομα κύριον. Ἀριστοφάνης· μικρός, ἡλίκος Μόλων. ἐπὶ τῶν βραχυσωμάτων ἀνθρώπων. πόσος πόθος; μικρός, ἡλίκος Μόλων. Μόλωνες δὲ δύο, ὑποκριταὶ καὶ λωποδύται.

μ 1204 Μολπαγόρας: οὗτος ἦν παρὰ τοῖς Κείοις καὶ λέγειν καὶ πράττειν ἱκανός, κατὰ δὲ τὴν αἴρεσιν πλεονέκτης. ὃς πρὸς χάριν ὁμιλῶν τῷ πλήθει καὶ τοὺς εὐκαιροῦντας τοῖς βίοις ὑποβάλλων τοῖς

- ὄχλοις καὶ τινὰς ἐς τέλος ἀναιρῶν, τινὰς δὲ φυγαδεύων καὶ τὰς οὐ- σίας τούτων δημεύων καὶ διαδιδούς τοῖς πολλοῖς ταχέως τῷ τοιούτῳ τρόπῳ περιποιήσατο μοναρχικὴν ἐξουσίαν.
- μ 1205 Μολπή: ὥδη. παρὰ Ὀμήρῳ δὲ τὸ παίγνιον. μολπῇ τ' ὀρχηθμῷ τε· τὰ γάρ τ' ἀναθήματα δαιτός. καὶ αὖθις· μολπῆς δ' οὐ λῆγε μελιτερπέος.
- μ 1206 Μόλπις: μετὰ τοὺς λ' δέκα ἄνδρες ἦρχον ἐν τῷ Πειραιεῖ, ὧν εἷς ἦν ὁ Μόλπις.
- μ 1207 Μολύβδαινα: μολυβδίδα.
- μ 1208 Μολυβδίνη: ὄνομα πόλεως.
- μ 1209 Μόλυβδος· εἰς ἔλασμοὺς μολύβδων γράφοντες.
- μ 1210 Μολύνω· αἰτιατικῇ.
- μ 1211 Μολυρίς, Μολυρίδος, μολυρίδας τὰς ἀκρίδας φασί.
- μ 1212 Μομβρώ: ἡ μορμώ, καὶ τὸ φόβητρον.
- μ 1213 Μονανδρεῖ. οὐκ ᾔδεισαν Αἰγυπτίων αἱ γυναῖκες τὸ παλαιὸν μονανδρεῖν.
- μ 1214 Μοναρχία: μονοκρατία. Πολύβιος· ἡ τῶν μονάρχων ἀσφά- λεια τοπαράπαν ἐν τῇ τῶν ξένων εὐνοίᾳ κεῖται καὶ δυνάμει. καὶ Μοναρχῶ· γενικῇ.
- μ 1215 Μοναχῇ: ἐπίρρημα, ἀντὶ τοῦ μοναχῶς. Ξενοφῶν· ὡς ἐπὶ τῇ ὑπερβολῇ τοῦ ὄρου, ἥπερ μοναχῇ εἶη πορεία, ἐπιθησόμενοι τοῖς Ἑλλήσι.
- μ 1216 Μοναχός· φησὶ Διονύσιος· ἡ δὲ τῶν τελουμένων ἀπασῶν ὑψηλοτέρα τάξις ἡ τῶν μοναχῶν ἐστὶν ἱερὰ διακόσμησις, πᾶσαν μὲν ἀποκεκαθαρμένη καθαρισὶν ὀλικῇ δυνάμει καὶ παντελεῖ τῶν οἰκείων ἐνεργειῶν ἀγνότητι, πάσης δὲ οὐσης θεμιτὸν θεωρεῖν αὐτῇ ἱερουργίας, ἐν νοερᾷ θεωρίᾳ καὶ κοινωνίᾳ γεγενημένη καὶ ταῖς τῶν ἱεραρχῶν τελειωτικαῖς δυνάμεσιν ἐγχειριζομένη καὶ ταῖς ἐνθέοις αὐτῶν ἐλλάμψεσι καὶ ἱεραρχικαῖς παραδόσεσιν ἐκδιδασκομένη καὶ τὰς ἐποπτευθείσας τῶν κατ' αὐτὴν ἱερῶν τελετῶν ἱερουργίας καὶ πρὸς τῆς ἱερᾶς αὐτῶν ἐπι- στήμης ἀναλόγως εἰς τελειοτάτην ἀγομένη τελείωσιν. ἔνθεν οἱ θεῖοι καθηγεμόνες ἡμῶν ἐπωνυμιῶν αὐτοὺς ἱερῶν ἠξίωσαν, καὶ οἱ μὲν θερα- πευτάς, οἱ δὲ μοναχοὺς ὀνομάσαντες, ἐκ τῆς τοῦ θεοῦ καθαρᾶς ὑπ- ηρεσίας καὶ θεραπείας καὶ τῆς ἀμερίστου καὶ ἐνιαίας ζωῆς ὡς ἐνο- ποιούσης αὐτοὺς ἐν ταῖς τῶν διαιρετῶν ἱεραῖς συμπύξεσιν εἰς θεοειδῆ μονάδα καὶ φιλόθεον τελείωσιν. διὸ καὶ τελεστικὴν αὐτὴν ἡ ἱερὰ θεσμοθεσία χάριν ἐκάλεσε· καὶ τινος αὐτοὺς ἠξίωσεν ἀφιερωτικῆς ἐπι- κλήσεως, οὐχ ἱερατικῆς (ἐκεῖνη γὰρ ἐπὶ μόναις γίνεται ταῖς ἱερατικαῖς τάξεσιν), ἀλλ' ἱεραρχικῆς ὑπὸ τῶν ὁσίων ἱερέων τῇ ἱεραρχικῇ τελει- ουργίᾳ δευτέρως ἱεουργουμένη. περὶ μοναχῶν· ἐκέισε δὲ φροντι- στήριον ἦν ἀνδρῶν φιλοσόφων τὸν βίον· μοναχοὶ δὲ οὗτοι κατονομά- ζονται, οἷς ἔργον προεκδημεῖν τοῦ σώματος καὶ ζώντας τεθνάναι καὶ σώφρονι μανίᾳ τινι μεταφοιτᾶν πρὸς τὰ κρείττονα.
- μ 1217 Μόναισος: ὄνομα κύριον.
- μ 1218 Μονειφορῶ· ἐν ἱμάτιον φορῶ.
- μ 1219 Μονήρης βίος. τοῖς τὸν μονήρη ἐπανηρημένοις βίον οὕτω διάγειν ὡς μονήρη, καὶ τὸν ἱερᾶσθαι λαχόντα ὁσίως ἱερατεύειν, καὶ ἕκαστον ἃ ἥσκηται μετιέναι.
- μ 1220 Μονήτα: ἡ Ἥρα παρὰ Ῥωμαίοις ἐξ αἰτίας τοιαύδε. Ῥωμαῖοι δεηθέντες χρημάτων ἐν τῷ πρὸς Πύρρον καὶ Ταραντίνους πολέμῳ ηὔξαντο τῇ Ἥρᾳ· τὴν δὲ χρῆσαι αὐτοῖς, εἰ τῶν ὅπλων ἀνθέξονται μετὰ δικαιοσύνης, χρήματα αὐτοῖς μὴ ἐπιλείψειν. τύχοντες οὖν οἱ Ῥωμαῖοι τῆς αἰτήσεως ἐτίμησαν Ἥραν Μονήταν, τουτέστι σύμβουλον, τὸ νόμισμα ἐν τῷ ἱερῷ αὐτῆς ὀρίσαντες χαράττεσθαι.
- μ 1221 Μονιός· ἄγριος ὄς. ὁ μεμονωμένος ἢ ὁ μονόλυκος.

- μ 1222 Μονίπποις: τοῖς ἐπὶ ἐνὸς ἵππου ἀγωνιζομένοις δρόμον.
- μ 1223 Μονιτάριοι: οἱ περὶ τὸ νόμισμα τεχνῖται· οἱ ἐπὶ Αὐρηλιανοῦ διέφθειραν τὸ νόμισμα καὶ τὸν ἴδιον ἄρχοντα Φηλικήσιμον ἀνελόντες ἐμφύλιον ἐγείρουσι πόλεμον· οὗς μόλις Αὐρηλιανὸς χειρωσάμενος ὑπερ- βαλλούσῃ κολάσεων ὠμότητι κατειργάσατο.
- μ 1224 Μονογενῆ: τὴν μονότητα. Δαβίδ· καὶ ἐκ χειρὸς κυνὸς τὴν μονογενῆ μου.
- μ 1225 Μονόζωνοι: ἔφοδοι βάρβαροι ἢ ἀπελάται μάχιμοι. Σοφο- κλῆς· εἰ δ' ἄνδρ' ἔν' οἰόζωνον αὐδήσει, σαφῶς τοῦτ' ἐστὶν ἤδη τοῦργον εἰς ἐμὲ ῥέπον.
- μ 1226 Μονόζωνοι: οἱ τίμιοι τῶν στρατιωτῶν, οἱ μὴ τὸν αὐτὸν τοῖς ἄλλοις ζωστήρα φοροῦντες· οἱ ἀσύντακτοι καὶ ὥσανεὶ λησταί.
- μ 1227 Μονοεῖμονα: μονοχίτωνα.
- μ 1228 Μονόκερως: ζῶν, ὃ παρὰ τῆς φύσεως ἐν κέρασ ἔλαβεν. οὕτω καὶ οἱ τῆς εὐσεβείας τρόφιμοι μίαν προσκυνοῦσι θεότητα. Δαβίδ· καὶ ὑψωθήσεται ὡς μονοκέρωτος τὸ κέρασ μου.
- μ 1229 Μονοκρήπιδι: τῷ Ἑρμῇ. φασὶ γὰρ τὸν θεὸν τοῦτον Περσεῖ ἐπὶ τὴν τῆς Γοργοῦς τομὴν ἀπιόντι τὸ ἕτερον τῶν ὑποδημάτων δόντα, τὸ ἕτερον ἔχειν μόνον.
- μ 1230 Μονόλοπα: μονόδερμα, μονόφυλλα.
- μ 1231 Μονομαχοτροφεῖον.
- μ 1232 Μόνον καὶ ἐν διαφέρει: μονὰς ἢ ἐν τοῖς νοητοῖς οὐσα, ἐν δὲ τὸ ἐν τοῖς αἰσθητοῖς ἀριθμοῖς. καὶ ἢ μὲν μονὰς κατὰ τὴν ἰσό- τητα καὶ μέτρον λαμβάνεται, ἢ δὲ δυὰς καθ' ὑπερβολὴν καὶ ἔλλειψιν.
- μ 1233 Μονονοῦ: ἀντὶ τοῦ μονονουχί.
- μ 1234 Μονονουχί: σχεδόν, ἐγγύς. ἀντὶ τοῦ κυρίως εἰπεῖν ἢ παρ' ὀλίγον εἰπεῖν. μονονουχὶ τὸ τῆς τραγωδίας ἐπιφθεγγόμενον· ἐχθρῶν ἄδωρα δῶρα.
- μ 1235 Μόνος θεῶν θάνατος οὐ δώρων ἔρᾳ· Αἰσχύλος φησί.
- μ 1236 Μονοστόλω: μίαν στολὴν ἔχοντι.
- μ 1237 Μονότροπος: μόνος τραφεῖς, ἀγαθός, ἀγύναιος.
- μ 1238 Μονοτρόπους: τοὺς ἕνα σκοπὸν ἔχοντας καὶ τῆς ἀρετῆς μόνης ἐπιμελουμένους καὶ μὴ νῦν μὲν ταῦτα, νῦν δὲ ἐκεῖνα προ- αἰρουμένους.
- μ 1239 Μονουχία: ὁ μόνος βίος, χωρὶς γάμων.
- μ 1240 Μονουχιῶνος. ὄνομα μηνός.
- μ 1241 Μονοχίτωνος.
- μ 1242 Μονωδεῖν: τὸ θρηνεῖν· ἐπιεικῶς γὰρ πᾶσαι αἱ ἀπὸ σκηνῆς ᾠδαὶ ἐν τῇ τραγωδίᾳ θρῆνοί εἰσιν. Ἀριστοφάνης· εἴτ' ἀνέτρεφον μονωδίαις Κιφησοφῶντα μιγνύς. οὗτος ὁ Κιφησοφῶν δοῦλος ἦν συμ- πονῶν αὐτῷ μάλιστα τὰ μέλη. ἐκωμῶδει συνεῖναι τῇ γυναικί.
- μ 1243 Μονωδεῖν ἐκ Μηδείας· ὁλόμαν, ὁλόμαν, ἀποχειρωθεὶς τὰς ἐν τεύτλοισι λοχευομένας. περὶ Μελανθίου λέγει τοῦ ὀψοφάγου, ὅτι ἀφικόμενος ἐν τῇ ἀγορᾷ ὀψωνῆσαι ἐγγέλεις καὶ μὴ εὐρῶν σχετλιάσοι· παρόσον οἱ μάγειροι μετὰ τεύτλων ἔψουσι τὰς ἐγγέλεις.
- μ 1244 Μονωδία: ἡ ἀπὸ σκηνῆς ᾠδὴ ἐν τοῖς δράμασι. καὶ μονωδεῖν τὸ θρηνεῖν. Μονωδία λέγεται, ὅταν εἷς μόνος λέγῃ τὴν ᾠδὴν καὶ οὐχ ὁμοῦ ὁ χορός. Μονωδία ἐστὶ θρῆνος ᾠδῆς μήτε προσωποποιῖαν ἔχων μήτ' ἡθοποιῖαν. καὶ τὸ μεῖζον, οἱ μὲν ἄλλοι τοὺς ἐκπεπτω- κότας σοφίας θρηνοῦσι, σὺ δὲ ὡς ἀλιτηρίους καὶ μηδέποτε γευσσάμενους αὐτῆς τεθρήνηκας.
- μ 1245 Μόξος, Λυδός· ὃς πολλὰ καὶ καλὰ ἐργασάμενος καὶ τὸν Μήλην τῆς τυραννίδος καθελὼν τοῖς Λυδοῖς παρεκελεύσατο τὴν δεκάτην ἀποδοῦναι, καθ' ὃ ηὔξατο, τοῖς θεοῖς. οἱ δὲ ἐπείθοντο καὶ

ἀπαριθ- μούντες τὰ κτήματα ἐξήρουν δεκάτην ἀπάντων καὶ κατέθουν. ἐκ τού- του μέγιστος αὐχμὸς καταλαμβάνει Λυδίαν. καὶ πολλὰς στρατιάς λέγεται πεποιῆσθαι. καὶ ἦν αὐτοῦ κλέος μέγιστον ἐν Λυδοῖς ἐπὶ τε ἀνδρεία καὶ δικαιοσύνη. ταῦτα πράξας ἐπὶ τὴν Κράβον ἐστάλη καὶ ταύτην εἴλε καὶ ἐπόρθησε, τοὺς δὲ ἀνθρώπους εἰς τὴν πλησίον λίμνην ἀγαγὼν κατεπόντωσε.

μ 1246 Μόρα: τὰ συκάμινα.

μ 1247 Μοργούς: ὅτι οὕτω καλοῦσι τοὺς ἀμοργοὺς τὸ α ἀφαιροῦντες, ὥσπερ καὶ ἐπ' ἄλλων· μαῦρον γὰρ τὸ ἀμαυρὸν καὶ σφόδελον τὸν ἀσφόδελον καλοῦσι.

μ 1248 Μορίαί: ἐλαῖαι ἱεραὶ τῆς Ἀθηνᾶς, ἐξ ὧν τὸ ἔλαιον ἔπαθλον ἐδίδοτο τοῖς νικῶσι τὰ Παναθήναια. ἦσαν δὲ πρῶται ἰβ' τὸν ἀριθμόν, αἱ μεταφυτευθεῖσαι ἐκ τῆς ἀκροπόλεως εἰς Ἀκαδημίαν. ἦτοι ἀπὸ τοῦ μόρου καὶ τοῦ φόνου τοῦ Ἀλirroθίου ὀνομασθεῖσαι, οὕτως ἢ ὅτι ἐνέ- μοντο καὶ ἐμερίζοντο τὸ ἔλαιον τὸ ἐξ αὐτῶν Ἀθηναῖοι ἅπαντες. τῆς δὲ μορίας τοῦ στελέχου σηκὸς καλεῖται. Λυσίας· ἄρχοντος σηκὸν ὑπ' ἐμοῦ ἐκκεκόφθαι. ἐπεφύτευτο δὲ ἐν τῷ γυμνασίῳ δένδρη. ἔθος δὲ τοῖς ἀσκουμένοις ἀλειψαμένοις ἐν τῷ ἡλίῳ τρέχειν. Ἀριστο- φάνης· ἄλλ' εἰς Ἀκαδήμειαν κατιῶν ὑπὸ ταῖς μορίαις ἀποθρέξεις.

μ 1249 Μόριον: τὸ αἰδοῖον μέρος τοῦ σώματος.

μ 1250 Μορμολύκεια: τὰ τῶν τραγῳδῶν προσωπεῖα. τὰ τῶν ὑπο- κριτῶν προσωπεῖα, ἃ Δωριεῖς γόργια καλοῦσιν. ἔνθεν καὶ τὸ ἐκφοβῆσαι μορμολύξασθαι. δόκησις ἦν τὸ ἀντίμαχον, μορμολυκεῖον ὄψεως καὶ διανοίας κατάπληξις.

μ 1251 Μορμολύττεται· αἰτιατικῇ. φοβεῖ. Ἀσκίῳ μορμολύτ- τεις, ἐπὶ τῶν τὰ κενὰ δεδοικότες· ἐπεὶ κενὸς ὁ ἀσκός. ἐμορμο- λύξαντο σφᾶς, ὡς ἀνύποιστόν τι πλῆθος ἔπεισι κατ' αὐτῶν. τουτέστιν ἐξεφόβησαν, εἰς πτοίαν καὶ ὀρρωδίαν ἤγαγον.

μ 1252 Μορμώ: λέγεται καὶ Μορμώ, Μορμοῦς, ὡς Σαπφώ. καὶ Μορμών, Μορμόνος. Ἀριστοφάνης· ἀντιβोलῶ ς', ἀπένεγκέ μου τὴν Μορμόνα. ἀπο τὰ φοβερά· φοβερά γὰρ ὑπῆρχεν ἡ Μορμώ. καὶ αὐθις Ἀριστο- φάνης· Μορμώ τοῦ θράσους. μορμολύκειον, ἦν λέγουσι Λαμίαν· ἔλεγον δὲ οὕτω καὶ τὰ φοβερά. λείπει δὲ τὸ ὡς, ὡς Μορμώ, ἢ ἐπιρρηματι- κῶς ἐξενήνεκται, ὡς εἰ ἔλεγε, φεῦ τοῦ θράσους.

μ 1253 Μορμυρίζει: καταταράττει, ἡχεῖ, ὡς ἐπὶ ὑδάτων.

μ 1254 Μορμύρων: ποταμὸς ρεύματα ἔχων.

μ 1255 Μορμυρῶς· ἥλιος ἀμαυρὸς ἢ ὕφαιμος ἢ μορμυρῶς πᾶσιν ὁρώμενος κατ' ὄναρ πονηρός.

μ 1256 Μορόεις, καὶ οὐδετέρως μορόεντα, τὰ μετὰ κόπου καμνόμενα.

μ 1257 Μόρος: ὁδύνη, πόνος, θάνατος.

μ 1258 Μόρσιμον: εἰμαρμένον, μεμοιραμένον. ἀμφὶ δ' Ἑριννὺς φοῖνιος ἐκ στομάτων μόρσιμον ἤκεν ὅπα.

μ 1259 Μορῶν· Δημοσθένης ἐν Φιλιππικοῖς. συντάγματά τινα Λακω- νικὰ οὕτω καλεῖται. φησὶ δὲ Ἀριστοτέλης, ὡς εἰσι μοῖραι ἕξ ὠνομασ- μέναι, καὶ διήρηνται εἰς τὰς μοῖρας Λακεδαιμόνιοι πάντες. Ξενοφῶν δὲ φησιν ἐν τῇ Λακωνικῇ πολιτείᾳ· ἐκάστη δὲ τῶν πολιτικῶν μορῶν ἔχει πολέμαρχον ἓνα, λοχαγοὺς δ', πεντηκοστίας ἡ', ἐννομοτάρχας ἐκ- καίδεκα.

μ 1260 Μόρσιμον καὶ Μελάνθιον· ἄμφω διαβάλλει Ἀριστοφάνης λέγων οὕτως· Γοργόνες ὀψοφάγοι, βατιδοσκόποι Ἄρπυιαι, γραιοσόβαι μιαιοί, τραγομάσχαλοι ἰχθυολῦμαι· ὧν καταχρεμψαμένη μέγα καὶ πλατὺ, Μοῦσα θεά, μετ' ἐμοῦ ξύμπαιζε τὴν ἐορτήν.

μ 1261 Μόρσιμος καὶ Μελάνθιος, ποιηταὶ τραγικοί. Μόρσιμος δὲ Φιλοκλέους τοῦ τραγικοῦ υἱός, ποιητὴς ψυχρὸς ἦν δὲ καὶ ἱατρός. Ἀριστοφάνης· διδασκοίμην προσάδειν Μορσίμου τραγῳδίαν.

τουτέστιν ἐκλαβοίμην καὶ συριττοίμην, ὥς ἐκεῖνος· πονηρῶν γὰρ ὄντων αὐτοῦ τῶν ποιημάτων, ἐν ἀρᾷς ἔθηκε μέρει. Μελάνθιος δὲ ἐκωμωδεῖτο εἰς ὀσοφαγίαν· καὶ πολὺ μᾶλλον ἐν τοῖς Κόλαξιν. ἦν δὲ καὶ κίναϊδος.

- μ 1262 Μόρσιμος, τραγωδίας ποιητής, ὀφθαλμῶν ἱατρός, μικρός, ὑπό- ψυχρος. Μόρσιμος τοῦτο ἔφη Ἀπολλώνιος ὁ Τυανεὺς πρὸς Δο- μετιανὸν βασιλέα δεσμευθεὶς ὑπ' αὐτοῦ· οὐ μὲν με κτενέεις, ἐπεὶ οὐ τοι μόρσιμός εἰμι. καὶ τοῦτο εἰπὼν ἄδηλος ὤχετο.
- μ 1263 Μορυχίδης· ὄνομα κύριον.
- μ 1264 Μόρυχος· ὄνομα κύριον. ὃς ἐπὶ ὀσοφαγίᾳ ἐκωμωδεῖτο· ἦν δὲ καὶ τῶν ἡδέως βιούντων· τραγωδίας ποιητής. καὶ Ἀριστοφάνης ᾧ φιλτάτῃ σὺ καὶ πάλαι ποθουμένη, φίλῃ Μορύχῳ.
- μ 1265 Μόρυχος, Τελέα, Γλαυκέτης· ὀνόματα κύρια. οὗτοι ἐπὶ μαγγανείᾳ διεβέβληντο.
- μ 1266 Μόρυχος· ὅπερ ἔοικε Μορύχου γένος καὶ σάγμα. σάγμα δὲ ἡ θήκη τοῦ ὅπλου. καὶ παροιμία· Μορύχου εὐηθέστερος· ἐπὶ τῶν εὐηθῆς τι διαπραττομένων. ἐπίθετον δέ ἐστι τοῦ Διονύσου, ἀπὸ τοῦ μορῦξαι, ὃ ἐστι μολῦναι, ἐπειδὴν τρυγῶσι, τῶν βοτρυῶν τῷ γλεύκει καὶ τοῖς χλωροῖς σύκοις.
- μ 1267 Μορφή· εἶδος, ἰδέα, πρόσοψις. Μορφὴ καὶ εἶδος ταυτόν ἐστι. καὶ μορφὴ μὲν ἐπὶ ἐμψύχων, σχῆμα δὲ ἐπὶ ἀψύχων. τί δια- φέρει μορφὴ σχήματος· ὁ δὲ Ἀπόστολος· καὶ σχήματι εὐρεθεὶς ὡς ἄνθρωπος.
- μ 1268 Μορφνόν· σκοτεινόν.
- μ 1269 Μορφνός· εἶδος ἀετοῦ. οἰονεὶ μορόφονός τις ὢν, ὁ αἰεὶ περὶ φόνου μεμορημένος· μόνοι γὰρ οὗτοι τῶν ἀετῶν οὐ κυνηγοῦσιν, ἀλλὰ νεκροῖς σώμασι τρέφονται.
- μ 1270 Μόρφωσιν· σχηματισμόν, εἰκόνα.
- μ 1271 Μορφοῦμαι· δοτικῇ.
- μ 1272 Μόσσουνες· ἐπάλξεις, πύργοι.
- μ 1273 Μοσχεύματα· ἀπαλὰ φυτὰ δένδρων καὶ λαχάνων.
- μ 1274 Μοσχεύων· μεταφυτεύων. Εὐνάπιος· οὗτοι μὲν ὧδε μένοντες ὑπεμόσχεον τὸν πόλεμον. ἀντὶ τοῦ ὑπέστρεφον, ὑπεφύτευον.
- μ 1275 Μόσχια· ἀπαλὰ φυτά.
- μ 1276 Μοσχίδια σύκων· οὕτω καλοῦνται αἱ νέαι συκαῖ. μοσχίδια δὲ τὰ νέα βλαστήματα. καὶ ἡ ἀπαλὴ καὶ νέα λύγος μόσχος. Ὅμηρος· μόσχοισι λύγοισι.
- μ 1277 Μόσχον· ἀπαλόν.
- μ 1278 Μόσχος, Συρακούσιος, γραμματικός, Ἀριστάρχου γνώριμος. οὗτός ἐστιν ὁ δεύτερος ποιητής μετὰ Θεόκριτον, τὸν τῶν βουκολικῶν δρα- μάτων ποιητήν. ἔγραψε καὶ αὐτός.
- μ 1279 Μόσχος ἄδων Βοιώτιον· Μόσχος φαῦλος κιθαρωδὸς πολλὰ ἀπνευστὶ ἄδων. τὸ δὲ Βοιώτιον οὕτω καλούμενον εὔρε Τέρπανδρος, ὥσπερ καὶ ὁ Φρύγιος.
- μ 1280 Μόσχος Λιβάνου· ὃν ἐν Χωρῇβ ἐθεοποίησαν· ὃν Μωϋσῆς συνέτριψε καὶ ἐλέπτυνε.
- μ 1281 Μοτάριον· ᾧ χρῶνται ἱατροὶ ἐν ταῖς πληγαῖς, πρὸς τὸ μὴ συντόμως ἐμφράττεσθαι αὐτάς.
- μ 1282 Μοτώσει· ἰάσεται δι' ὀθονίων.
- μ 1283 Μοτοφαγία· θυσία τις ἐν Σαλαμῖνι τῆς Κύπρου ἐπιτελουμένη.
- μ 1284 Μοτοῖ· τιτρώσκει, τaráσει.
- μ 1285 Μουκιανός, ὁ Ῥωμαῖος. ζητεῖ ἐν τῷ ἀγῇλειεν.
- μ 1286 Μουνὰξ μάχη· ἡ μονομαχία.

- μ 1287 Μουνυχιών: ὁ ι' μὴν παρ' Ἀθηναίοις. ἐν δὲ τούτῳ Ἀρτέμιδι ἔθουν Μουνυχία.
- μ 1288 Μουνυχία: Δημοσθένης ἐν τῷ ὑπὲρ Κτησιφῶντος. τόπος παρα- θαλάσσιος ἐν τῇ Ἀττικῇ. Ἑλλάνικος δὲ ἐν δευτέρῳ Ἀτθίδος ὠνομάσθαι φησὶν ἀπὸ Μουνύχου τινὸς βασιλέως, τοῦ Παντακλέους.
- μ 1289 Μούνυχος: ὄνομα κύριον· ὃς Μουνυχίας Ἀρτέμιδος ἱερὸν ιδρύσατο.
- μ 1290 Μουρήνας: ὄνομα κύριον.
- μ 1291 Μοῦσα: ἡ γνῶσις. ἀπὸ τοῦ μῶ, τὸ ζητῶ· ἐπειδὴ ἀπάσης παιδείας αὕτη τυγχάνει αἰτία. εἰκότως οὖν οἱ ἀρχαῖοι Μοῦσαν αὐτὴν ἐκάλεσαν. εἰσὶ δὲ πᾶσαι ἐννέα· Κλειώ, Εὐτέρπη, Θάλεια, Μελπομένη, Τερψιχόρη, Ἐρατώ, Πολύμνια, Οὐρανία, Καλλιόπη. πολλὰς δὲ τὰς Μούσας ὑπὸ τῶν θεολόγων παραδεδοσθαι, διότι πολὺ τὸ ποικίλον ἔχει τὰ μαθήματα καὶ παιδεύματα, καὶ πρὸς πᾶσαν χρῆσιν οἰκεῖον.
- μ 1292 Μοῦσα τραγική· ὅσα ἐπράττετο, καὶ μοῦσά τις ἂν ὀκνήσειεν εἰπεῖν τραγική. οὐ γὰρ βούλεται ταῦτα γίνεσθαι καὶ τὸ λέγειν ἀπη- γόρευσε.
- μ 1293 Μοῦσαι καλαὶ κ' Ἄπολλον, οἷς ἐγὼ σπένδω: σύνταξις κατ' ἐπικράτειαν τοῦ ἄρρενος, ὥσπερ καὶ παρὰ Σοφοκλεῖ· λύγδην ἔκλαιον πάντες. δύο θηλειῶν οὐσῶν καὶ ἐνὸς ἄρρενος, Οἰδίποδος καὶ τῶν δύο ἀδελφῶν. αἱ Μοῦσαι δὲ πτερῶ Σειρήνων ἐστεφανοῦντο.
- μ 1294 Μουσαῖος, Ἐλευσίνιος ἐξ Ἀθηνῶν, υἱὸς Ἀντιφήμου, τοῦ Εὐφῆ- μου, τοῦ Ἐκφάντου, τοῦ Κερκυῶνος, ὃν κατεπολέμησεν ὁ Θησεύς, καὶ Ἑλένης γυναικὸς· ἐποποιός, μαθητὴς Ὀρφέως, μᾶλλον δὲ πρεσβύτερος· ἤκμαζε γὰρ κατὰ τὸν δεύτερον Κέκροπα καὶ ἔγραψεν Ὑποθήκας Εὐμόλπω τῷ υἱῷ ἔπη ,δ'. καὶ ἄλλα πλεῖστα.
- μ 1295 Μουσαῖος, Θηβαῖος, Θαμύρα υἱός, τοῦ Φιλάμμωνος, μελοποιός, γεγονὼς πολλῶ πρὸ τῶν Τρωϊκῶν. ἔγραψε μέλη καὶ ᾠσματα.
- μ 1296 Μουσαῖος, Ἐφέσιος, ἐποποιός, τῶν εἰς τοὺς Περγαμηνοὺς καὶ αὐτὸς κύκλους. ἔγραψε Περσηΐδος βιβλία ι'· καὶ εἰς Εὐμένη καὶ Ἄτταλον.
- μ 1297 Μουσαῖος: παρ' Ἑλλήσι φιλόσοφος. Λυσίας πρὸς τὴν Μιξι- δήμου γραφήν, <εἰ> γνήσιος· καὶ δύο παῖδας αὐτῷ ἀκολούθους εἶναι, ὧν οὗτος τὸν μὲν Μουσαῖον καλεῖ, τὸν δὲ Ἡσίοδον. ὅτι ὁ μὲν κρι- νόμενος ἐπετήδευε τοὺς οἰκέτας τοῦτο καλεῖν δηλόν. περὶ δὲ Μουσαίου οἱ μὲν ἐκ Θράκης εἰρήκασιν τὸν ἄνδρα εἶναι, οἱ δὲ αὐτόχθονα ἐξ Ἐλευσίνος.
- μ 1298 Μουσεῖον.
- μ 1299 Μουσικά: τερπνά. τὰ δι' αὐλῶν καὶ κινύρας καὶ τὰ ὅμοια. ὅτι μουσικῆς παλαιᾶς εὐρετῆς Ἀμφίων. καὶ ζητεῖ περὶ αὐτοῦ ἐν τῷ Ἀμφίων.
- μ 1300 Μουσομανία· τὰ δὲ παρωδημένα καὶ ἡ περὶ ταῦτα μουσομανία τῶν ἄστρον ἀπέψαυε.
- μ 1301 Μουσόμεντις: κομπώδης. τοιοῦτοι γὰρ οἱ μάντιες καὶ οἱ ποιηταί· παρὰ τὸ ἐξ Ἡδωνῶν Αἰσχύλος· τίς ποτ' ἔσται ὁ μουσόμεντις ἄλαλος, Ἀβρατεύς.
- μ 1302 Μουσουργῶ· αἰτιατικῇ.
- μ 1303 Μουσουργοί· ψάλτριά. αἱ δὲ μουσουργοὶ βάρβαροι ἦσαν γυ- ναῖκες· ὄνομα αὐταῖς ἐπιχώριον βάρζα. καὶ τούτων αἱ μὲν αὐλοῦσιν, αἱ δὲ ψάλλουσι πενταχόρδῳ, αἱ δὲ ἐπταχόρδῳ ψαλτηρίῳ· αἱ αὐταὶ δὲ καὶ προσάδουσι τῷ ψαλμῷ. ὁ ψαλμὸς δὲ οὐ πρὸς τὴν ᾠδὴν ἔχει πεποιημένον τὸ μέλος καθάπερ παρ' Ἑλλήσιν, ἀλλ' ἔστιν οἷος ἐνδόσιμος εἶναι τῇ ᾠδῇ. καὶ λήγοντι μὲν οὖν τοῦ πότου βασιλεῖ καὶ ἡ ᾠδὴ ξυνεπαύετο· ὁπότε δὲ ἐγχεαὶ κελεύσειεν, αὗτις ἤρχοντο ᾄδειν καὶ ψάλλειν. ὁ δὲ Ἀρβαζάκιος μουσουργοῖς συνέζη τοσαύταις, ὅσας οὗτ' ἐκεῖνος ἀριθμεῖν εἶχεν οὔτε οἱ προσήκοντες λογισταί. τῶν γὰρ στρατιωτῶν ἥδесαν τὸ πλῆθος· τῶν ἐταίρων δὲ καὶ τὸν

ἀριθμὸν τὸν ἐκ τῶν χειρῶν διέφυγεν. ὥσπερ οὖν Ὀρόντην τὸν Πέρσην φασὶν εἰπεῖν, ὅτι τῶν δακτύλων ὁ μικρότατος καὶ μυρία σημαίνει καὶ ἓνα ἀριθμόν, οὕτω κάκεῖνοι τὰς ἐταίρας κατὰ μονάδα καὶ μυριάδα ἡρίθμουν.

- μ 1304 Μουσωθῆναι: παρὰ μουσῶν διδαχθῆναι. μήτε γὰρ εἶναι ποιητικὸς μήτε μὴν μουσωθῆναι παιάνων καὶ ὕμνων ἐπιστήμονα σοφίαν. καὶ Μεμούσωμαι: πεπαίδευμαι. ἐγὼ γυνὴ μὲν εἰμι, μοῦσα δ' ἔνεστί μοι, αὐτὴ δ' ἐμαυτῆς οὐ κακῶς γνώμης ἔχω· τοὺς δ' ἐκ πατρός τε καὶ γεραιτέρων λόγους πολλοὺς ἀκούσας οὐ μεμούσωμαι κακῶς. ἀντὶ τοῦ πεπαίδευμαι, ἥσκημαι. Λυσιστράτη φησί.
- μ 1305 Μουσώνιος, Καπίτωνος, Τυρρηνός, πόλεως Βουλσινίου, διαλεκτικὸς φιλόσοφος καὶ Στωϊκός, γεγονώς ἐπὶ Νέρωνος, γνώριμος δ' Ἀπολλωνίου τοῦ Τυανέως καὶ ἄλλων πολλῶν πρὸς ὃν καὶ ἐπιστολαὶ φέρονται Ἀπολλωνίου κάκεῖνου πρὸς Ἀπολλώνιον. διὰ τοῦν τὴν παρρησίαν καὶ τὸ ἐλεγκτικὸν καὶ τὸ ὑπερβάλλον τῆς ἐλευθερίας ὑπὸ Νέρωνος ἀναιρεῖται. φέρονται αὐτοῦ λόγοι διάφοροι φιλοσοφίας ἐχόμενοι, καὶ ἐπιστολαί. περὶ τούτου τοῦ Μουσωνίου λέγει ὁ Παραβάτης ἐν ἐπιστολῇ τὴν παροιμίαν, ἣν εἰς ὑμᾶς ὁ τῆς Ἑλλάδος ἡγεμὼν πεπαρώνηκεν, οὕτω βαθέως ἠνεγκας, οὐδὲν ἡγούμενος τούτων εἰς σέ γεγονέναι τό γε μὴν τῇ πόλει βοηθεῖν ἐκείνῃ βούλεσθαι καὶ προθυμεῖσθαι, περὶ ἣν ἐποιήσω τὰς διατριβάς, φιλοσόφου ψυχῆς ἐστὶ τεκμήριον, ὥστε μοι δοκεῖ τὸ μὲν πρότερον Σωκράτει προσήκειν, τὸ δεύτερον δέ, οἶμαι, Μουσωνίῳ· ἐκεῖνος μὲν γὰρ ἔφη, ὅτι μὴ θεμιτὸν ἄνδρα σπουδαῖον πρὸς τοὺς τῶν χειρόνων καὶ φαύλων βλαβῆναι· ὁ δὲ ἐπεμέλετο βαρῶν, ὁπνίκα φεύγειν αὐτὸν ἐπέταττε Νέρων. τουτέστι τειχῶν· βάρεις γὰρ τὰ τεῖχη.
- μ 1306 Μουσώνιος: ἐπὶ Ἰοβιανοῦ ἦν βασιλέως. πάντα ὅσα ἦν ἄριστα, μικρὰ ἐφαίνετο πρὸς τὸν ὄγκον Μουσωνίου καὶ τὴν σὺν τῷ δραστηρίῳ τῆς γνώμης βαθύτητα· δι' ἃ κατὰ λόγον εὐδοκιμῶν τὴν τε ἀλιτενῇ χώραν τῆς Ἀσίας ἐπῆλθε καὶ ὁ τὴν ἀνθύπατον καὶ μεῖζονα ἔχων ἀρχὴν πρὸς τὰς ἐπιδημίας ἐξίστατο, κάκεῖνος ἅπαντα ἐπιὼν ἐν ὀλίγαις ἡμέραις τὴν θάλασσαν ἐπλήρωσε τῶν ἀπὸ τῆς Ἀσίας εἰσφορῶν. ἐπεκάλει δὲ οὐδεὶς ἄδικον οὐδὲν τοῖς γινομένοις· ἀλλὰ παιδιὰ τις ἦν ἅπασι τοῖς καταβάλλουσι τὰ εἰσφερόμενα. Εὐνάπιος γὰρ ὁ ἐκ Φρυγίας ῥήτωρ ἐπεστάτει τοῖς πραττομένοις.
- μ 1307 Μοχθεῖ: κακοπαθεῖ. οἱ δὲ Κελτοὶ πολλὰ μοχθήσαντες κατὰ τὴν ὁδὸν διὰ τὴν δυσχωρίαν. λέγεται δὲ καὶ Μοχθίζω.
- μ 1308 Μοχθηρία: ἡ τοῦ ἀργυρίου ἐπιθυμία· ἢ ἡ αἵτησις τοῦ ἀργυρίου. Ἀριστοφάνης ὀνόματι περιπέττουσι τὴν μοχθηρίαν. καί, μοχθηροῦ βοὸς δέρμα. ἀντὶ τοῦ ἰσχυροῦ καὶ λεπτοῦ καὶ κακοῦ καὶ λεπτοβύρσου, ἢ θανασίμου, ἢ ἀσθενοῦς. Ἀριστοφάνης ὅστις ὑποτεμῶν ἐπώλει δέρμα μοχθηροῦ βοός.
- μ 1309 Μοχθηρία: ἡ κακία. ὡς Λυκοῦργος ἐν τῷ κατὰ Λυκόφρονος· οὐ γὰρ ὅσιον τοὺς γεγραμμένους νόμους, δι' ὧν ἡ δημοκρατία σώζεται, παραβαίνοντα, ἐτέρων δὲ μοχθηρῶν ἐξηγητὴν ἐθῶν καὶ νομοθέτην γενόμενον ἀτιμώρητον ἀφεῖναι.
- μ 1310 Μοχθηρός: καὶ μόχθηρος προπαροξυτόνως. ἐπίπονός, ἢ πονηρός. παρὰ ῥήτορσιν ὁ κακὸς ὑπείληπται. καὶ Μοχθηρία ἐπὶ τῆς κακίας τέτακται. οὕτως Δείναρχος. Ἀντιφῶν δὲ ὁ παλαιότατος τῶν ῥητόρων τῷ μὲν μοχθηρῷ ἐχρήσατο οὐκ ἐπὶ τοῦ κακοῦ ἀνδρός καὶ εἰσαγομένου εἰς δικαστήριον ἵνα κατηγορηθῇ ἀλλ' ἐπὶ πατρός δίκην λαχόντος ὑπὲρ ἀπεσφαγμένου παιδὸς τὸν μοχθηρὸν ἔταξε. καὶ φησὶν οὕτως ἐν προοιμίῳ καὶ ἐπιλόγοις· καὶ γὰρ μὲν ὁ μοχθηρός, ὅντινα ἐχρῆν τεθνησκάναι, ζῶ τοῖς ἐχθροῖς κατάγελως.
- μ 1311 Μόχθος: κόπος. Πισίδης· οὐκ εἶχε μόχθον εἰς τὸν Εὐφράτην πόρον.
- μ 1312 Μοχλός.

- μ 1313 Μωάβ: ὄνομα κύριον. καὶ Μωαβίτης, ὁ ἀπὸ τῆς τοῦ Μωάβ φυλῆς.
- μ 1314 Μωάω.
- μ 1315 Μωδεείμ: ὄνομα πόλεως παρὰ Ἰωσήπῳ.
- μ 1316 Μωκίζω: ἐμπαίζω.
- μ 1317 Μωκία. καὶ Μωκισία κινστέρνα, ἣν ἔκτισεν Ἀναστάσιος ὁ Δίκωρος.
- μ 1318 Μώκιος: ὄνομα κύριον.
- μ 1319 Μῶκος: χλευαστής, μωρός, σκώπτης· καὶ μωκωμένης χλευαζο- μένης.
- μ 1320 Μωκώμενος: κατατρώνων.
- μ 1321 Μωκῶ σε· αἰτιατικῇ.
- μ 1322 Μωλόχιον: λαχανηρόν γένος.
- μ 1323 Μῶλος: ἡ μάχη. διὰ τὸ μολύνεσθαι αἵματι· ἢ ἀπὸ τοῦ μολύνεσθαι τῶν ἀποθνησκόντων τὰ σώματα ἐν πολέμῳ· ἢ παρὰ τὸ μόλις ἐκφυγεῖν· ἢ ὅτι μειοῖ, ὃ ἐστὶν ἐλαττοῖ, τοὺς ὄχλους· ἢ ὅτι εἰς αὐτὸν εἴλεκται τὰ πλήθη.
- μ 1324 Μῶλος: ἡ πολυχρόνιος μάχη· παρὰ τὸ μὴ λύεσθαι· ἢ παρὰ τὸ μολεῖν. δεῖ γὰρ ἐν αὐτῷ σπεύδειν. σημαίνει δὲ καὶ ὄνομα πόλεως.
- μ 1325 Μῶλωψ: ἔναιμον ἄλγος.
- μ 1326 Μῶλυ: ἀντιπάθιον· ἢ βοτάνη ἀλεξιφάρμακος, ἥτοι πήγανον ἄγριον.
- μ 1327 Μωμᾶ: ψέγεις, ἀνιχνεύεις. ἀπὸ τοῦ μωμῶ. καὶ Μωμᾶται, ψέγει. καὶ Μωμητά, ψεκτά.
- μ 1328 Μῶμαρ: ὁ μῶμος. ἢ Μῶμαρ, ὁ μωρός, καὶ ἡ μάχη.
- μ 1329 Μωμαστής.
- μ 1330 Μωμεύειν.
- μ 1331 Μῶμος: σκώπτης. τὰ δὲ πρὸς ἀρετὴν εὖ ἡσκημένος, ὥστε μὴδ' ἂν τὸν Μῶμον αὐτὸν ἐπιμωμήσασθαι μὴδ' αὖ τὸν φθόνον μισῆσαι. τοσαύτη πραότης ἐνῆν τῷ ἀνδρὶ καὶ τοιαύτη δικαιοσύνη.
- μ 1332 Μῶν: ἄρα. σημαίνει σύνδεσμον ἐπιζητητικόν. τὸ γὰρ μῶσθαι ζητεῖν.
- μ 1333 Μῶν· Ἀριστοφάνης· μῶν ἐκ καλῶν εἶ κάγαθων; μὰ τοὺς θεούς. καὶ αὖθις· Μῶν ἐστὶν· ἄρά ἐστι; μῶν ὕστερόπους βοηθῶ; μὴ ὕστερον τοῦ καιροῦ ἤλθον εἰς τὸ βοηθῆσαι;
- μ 1334 Μώνυχα ζῶα: ἵππος, ὄνος, ὀρέυς, καὶ εἴ τι ἄλλο. τούτοις συμβέβηκε μὴ νεῖν καὶ λοφύροις κεκλῆσθαι.
- μ 1335 Μῶνυξ: ὁ μονώνυξ. καὶ Μονώνυχες ἵπποι.
- μ 1336 Μωπεύειν: μέμφεσθαι.
- μ 1337 Μῶρα: ἀνόητα, παράλογα. λόγος τέ τοι τίς ἐστι τῶν γεραιτέρων, ὅς' ἀνόητ' ἄχη μῶρα βουλευσόμεθα, ἅπαντ' ἐπὶ τὸ βέλτιον ἡμῖν ξυμ- φέρειν. λέγεται ὅτι Ποσειδῶν καὶ Ἀθηνᾶ ἐφιλονείκησαν περὶ τῆς Ἀτ- τικῆς, νικῆσαι δὲ τὴν Ἀθηνᾶν· καὶ ἡττηθέντα τὸν Ποσειδῶνα καὶ λυπηθέντα καταράσασθαι τῇ πόλει καὶ λέγειν αὐτόν, ὅτι γένοιτο τοὺς Ἀθηναίους αἰεὶ κακῶς βουλευέσθαι· ἀκούσασαν δὲ τὴν Ἀθηνᾶν τῆς καταρᾶς προσθεῖναι, ὅτι κακῶς βουλευέσθαι, καὶ ἐπιτυγχάνειν.
- μ 1338 Μῶρά μοι δοκεῖς φρονεῖν: ἀντὶ τοῦ εὐήθους εἶ, νῦν βουλό- μενος μαλάσσειν, ἐξακμάσαντος τοῦ καιροῦ. ὁ Αἴας φησὶ πρὸς Τέκμησ- σαν. καὶ αὖθις· ἄρ' οὐχὶ μῶρόν ἐστι τοῦγχείρημά σου, ἄνευ τε πλήθους καὶ φίλων τυραννίδα θηρᾶν, ὃ πλήθει χρήμασιν θ' ἀλίσκεται; καὶ αὖθις· ὦ μῶρε,

μῶρε, μὴ θεῶν κίνει φρένας δεινάς, ὅπως μή σου γένος πανώλεθρον Διὸς μακέλλη πᾶν ἀναστρέψῃ δίκη. ἐπὶ τῶν βλασφημίων εἴρηται.

μ 1339 Μωρία διὰ Χριστόν: ὅταν τοὺς οἰκείους λογισμοὺς λυττώντας ἀκαίρως καταστέλλωμεν, ὅταν ἔρημον καὶ κενὴν τὴν ἡμετέραν διάνοιαν τῆς ἔξωθεν ποιῶμεν παιδεύσεως, ἵν' ὅταν δέῃ τὰ τοῦ Χριστοῦ δέχεσθαι, σχολάζουσιν καὶ σεσαρωμένην αὐτὴν πρὸς ὑποδοχὴν τῶν θείων λόγων παρέχωμεν.

μ 1340 Μωροκακοήθη· ἦν δὲ κακοῦργός τε καὶ εὐπαράγωγος, ὃν δὴ μωροκακοήθη καλοῦσι.

μ 1341 Μωρός: ὁ ἄνους.

μ 1342 Μῶρος: παρὰ Ἀττικοῖς προπερισπᾶται. ὦ μῶροι, οὐκ ἴστε τὸν σοφώτατον τῆς τραγωδίας εἰπόντα, ἡ γλῶττ' ὁμώμοκεν, ἡ δὲ φρὴν ἀνώμοτος.

μ 1343 Μωρότερος Μωρύχου: Πολέμων λέγεσθαι ταύτην παρὰ Σι- κελιώταις οὕτως μωρότερος εἶ Μωρύχου, ὃς τᾶνδον ἀφείξω τῆς οἰκίας κάθηται. Μώρυχος δὲ παρ' αὐτοῖς ὁ Διόνυσος κατ' ἐπίθετον, διὰ τὸ μολύνεσθαι αὐτοῦ τὸ πρόσωπον ἐν τῇ τρύγῃ γλεύκει τε καὶ σύκοις. μορύξαι δὲ τὸ μολῦναι. Ὅμηρος γοῦν τὸ μεμολυμένος με- μορυχημένος φησὶν. εὐήθειαν δὲ τούτου καταγνωσθῆναι, παρόσον ἔξω τοῦ νεῶ ἐν ὑπαίθρῳ αὐτοῦ τὸ ἄγαλμα καθίδρυται παρὰ τῇ εἰσόδῳ. τάττεται δὲ ἐπὶ τῶν εὐηθῆς τι διαπραττομένων.

μ 1344 Μωροὶ καὶ ἀβέλτεροι καὶ κεχηνότες Μαμμάκυθος: Μελιτίδης, Βουταλίων, Κόροιβος.

μ 1345 Μωρούς: τοὺς τοῦ κόσμου σοφοὺς καλεῖ μωρούς.

μ 1346 Μῶσθαι· τὸ λανθάνον μῶσθαι, καὶ πολυπραγμονεῖν. ἀντὶ τοῦ ζητεῖν παρὰ Λάκωσι.

μ 1347 Μῶϋ: τὸ ὕδωρ παρ' Αἰγυπτίοις. ἔξ οὗ καὶ Μωϋσῆς.

μ 1348 Μωϋσῆς: ὁ προφήτης καὶ νομοθέτης. ἐν τῷ π' τούτου ἔτει ἐξῆλθον οἱ υἱοὶ Ἰσραὴλ ἐξ Αἰγύπτου, ἐν ᾗ παρώκησαν ἔτη σιε'. πῶς οὖν φησιν ὁ θεὸς πρὸς τὸν Ἀβραάμ, ὅτι πάροικον ἔσται τὸ σπέρμα σου ἔτη υ'. ἀλλὰ δηλὸν ὅτι ἀπὸ τῆς ἀναβάσεως Ἀβραάμ ἐκ Χαράν δεῖ τὴν τοῦ λαοῦ παροικίαν ἀριθμεῖν. οὐ γὰρ ἐν Αἰγύπτῳ μόνῃ γέγονεν ἡ παροίκησις, ἀλλὰ καὶ ἐν γῇ Χαναάν. Μωϋσῆς γὰρ λέγει· ἡ δὲ παροίκησις τῶν υἱῶν Ἰσραὴλ ἐν γῇ Χαναάν καὶ ἐν Αἰγύπτῳ ἔτη υλ'. καὶ τοῦ μὲν Ἀβραάμ ἀπὸ τῆς ἐκ Χαράν ἀναβάσεως μέχρι τῆς Ἰσαὰκ γεννήσεως ἔτη κε', ἀπὸ δὲ Ἰσαὰκ μέχρι Ἰακώβ ξ', ἀπὸ δὲ Ἰακώβ μέχρι τοῦ Λευὶ πζ', ἀπὸ Λευὶ μέχρι Καὰθ με', ἀπὸ Καὰθ μέχρι Ἀβραμ ξγ'. ἀπὸ Μωσέως μέχρι τῆς ἐξόδου π'. καὶ οὕτως ἐξῆλθεν Ἰσραὴλ ἐκ τῆς Αἰγύπτου. τοῦ Μωσέως γεννηθέντος οἱ τεκόντες δεδιότες τοὺς Αἰγυπτίους μηχανῶνται πλέγμα βύβλινον, ἐμφορὲς τῇ κατασκευῇ κίστιδι, μεγέθους ποιήσαντες αὐταρκες εἰς τὸ μετ' εὐρυχωρίας ἐναποκεῖσθαι βρέφος· ἔπειτα χρίσαντες ἀσφάλτῳ κατὰ τοῦ ποταμοῦ βάλλουσι. Θερμοῦθις δὲ ἡ θυγάτηρ τοῦ βασιλέως τοῦτον ἀνείλετο. τριετὶ δὲ γενομένῳ θαυμαστὸν ὁ θεὸς τὸ τῆς ἡλικίας ἐξῆρεν ἀνά- στημα. ὅτι Μωϋσῆς π' ἡμέρας ἐνήστευσε, μ' τὰς προτέρας καὶ μ' μετὰ τὸ συντρίψαι τὰς πλάκας σαπφείρῳ λίθῳ δακτύλῳ θεοῦ γρα- φείσας. ὅτι οὐδεὶς ἦν ἀφιλότιμος οὕτως, ὥς Μωϋσῆς θεασάμενος μὴ ἐκ- πλαγείῃ τῆς εὐμορφίας.

μ 1349 Μωσώ, γυνὴ Ἑβραία, ἥς ἐστὶ σύγγραμμα ὁ παρ' Ἑβραίοις νόμος· ὥς φησιν Ἀλέξανδρος ὁ Μιλήσιος, ὁ Πολύιστωρ.

μ 1350 Μοῖρα: μερίς, τὸ καθήκον· καὶ ἡ εἰμαρμένη. Ἰώσηπος με- γίστη γὰρ ἦν μοῖρα τοῦ πολέμου ληφθεὶς ὁ Ἰώσηπος.

μ 1351 Μοιρηγενές: ἀγαθὴ μοίρα γεγεννημένε.

μ 1352 Μοίριχος: ὄνομα κύριον.

μ 1353 Μοιροδοκῆσαι: ἀντὶ τοῦ μέρους μεταλαβεῖν. Ἀντιφῶν ἐν τῇ πρὸς τὴν Καλλίου ἔνδειξιν ἀπολογία.

- μ 1354 Μοιχάγρια: τὰ ἀντὶ τῆς μοιχείας ἀγρεύματα, ἐπὶ τῷ ληφθῆναι μοιχὸν ἀποτινόμενα.
- μ 1355 Μοιχάζω. ἀκολάστων γυναικῶν ἐμοίχασε.
- μ 1356 Μοιχαλὶς: ἡ πόρνη, ἡ μοιχευομένη.
- μ 1357 Μοιχεία· μοιχεία καὶ φαρμακεία ταυτὸν ἐστίν. καὶ γὰρ ἀμ- φότερα λάθρα γίνεται. λέγονται δὲ καὶ ἐπιβουλαί· καὶ οὔτε ἡ μοι- χευομένη οὔτε ἡ φαρμακεύουσα φιλεῖ τὸν ἄνδρα.
- μ 1358 Μοιχίδιον: τὸν ἐκ μοιχοῦ γεγεννημένον. οὐχ ὅτι Ἑκαταῖος, ἀλλὰ καὶ Ὑπερίδης.
- μ 1359 Μοιχός: ὁ πόρνος. ἐκ τοῦ μὴ καὶ τοῦ οἶχομαι. ὁ ἐπιτηρῶν μὴ οἶχεται ὁ ἀνὴρ τῆς γυναικός, ἵνα εἰσέλθῃ. Μυχός δὲ ὁ σκοτεινὸς τόπος, παρὰ τὸ νύξ, νυκτός, καὶ τροπῇ μυχός.
- μ 1360 Μοιχός: εἶδος κουρᾶς κιναιδώδους. Ἀριστοφάνης Κρατῖνος ἀεὶ κεκαρμένος μοιχὸν μιᾷ μαχαίρᾳ. ἀπρεπῆς κουρὰ καὶ κιναιδώδης. καὶ κῆπος ἄλλο εἶδος, καὶ σκάφη ἕτερον. καὶ παροιμία· Ἐλκει μοιχὸς ἐς μυχόν. ῥηθεῖσα ἡ παροιμία τῷ Καλλίᾳ. ἐπὶ τοῖς μοιχοῖς οἱ νόμοι τοὺς δημίους ὀπλίζουσιν· οἱ δὲ κηπουροὶ τὰς ραφανίδας φυτεύουσιν, αἷς εὐθύς, ἐὰν ἀλῶ τις, τιμωρεῖται. καὶ τὸ ῥῆμα Μοιχῶ. καὶ Μοιχώμενος, ἡ μετοχή.
- μ 1361 Μυῖα, Θεσπιακή, λυρική. μέλη πρὸς λύραν ἀρμόζοντα.
- μ 1362 Μυῖα, Σπαρτιάτις, ποιήτρια. ὕμνους εἰς Ἀπόλλωνα καὶ Ἄρτεμιν.
- μ 1363 Μυῖα, Πυθαγόρου τοῦ μεγάλου καὶ Θεανοῦς, Σαμία.
- μ 1364 Μυίαγρος: ὁ μυιοθήρας.
- μ 1365 Μυίας δάκρυον: διὰ τὴν Θηβαίων παρανομίαν εἰς τὸ ἐν Δωδώνῃ μαντεῖον· ἀφ' οὗ εἴρηται καὶ τό, παρὰ Βοιωτοῖς μαντεύσαιο. ἡσέβησαν γὰρ καὶ οὗτοι εἰς τὴν ἱέρειαν ἐμβαλόντες αὐτὴν εἰς τὸν ἐν Δωδώνῃ λέβητα, ἐρωτικῶς διατεθεῖσαν εἰς ἕνα τῶν θεωρῶν.
- μ 1366 Μυᾶται: σκαρδαμύττεται.
- μ 1367 Μυᾶτε: μυᾶν ἐστὶ τὸ τὰ χεῖλη πρὸς ἄλληλα συνάγειν. τὸ δὲ αὐτὸ καὶ μύλλειν λέγεται. τινὲς δέ, τοὺς ὀφθαλμοὺς συνάγετε δυσ- ἀρεστοῦσαι. ἢ ὥσπερ μύες καταδύεσθε καὶ σκαρδαμύσσεσθε. ἢ μύλλετε ἢ μυκτηρίζετε. Ἀριστοφάνης· τί μοι μυᾶτε κἀνανεύετε; τί χρῶς τέ- τραπται; τί δάκρυον κατεΐβεται;
- μ 1368 Μυγαλῇ: εἶδος ζώου.
- μ 1369 Μύγης: γέροντος ἀδυναμία.
- μ 1370 Μυγδόνιος.
- μ 1371 Μύγματα: καταξέσματα.
- μ 1372 Μυγμός: ὁ στεναγμός. καὶ ὁ τοῦ μ ἤχος.
- μ 1373 Μυδαλέας: διαβρόχους. μυδαλέα δάκρυσι. καὶ Μυδα- λέον, δίυγρον παρὰ Ἀρχιλόχῳ, διάβροχον. λέγει δὲ τὸ ἐπίδακρυ καὶ κάθυγρον αἷμα, τὸ ἐννότερον, ῥυπαρόν. καὶ Μυδαλέος ὁμοίως.
- μ 1374 Μυδᾶν: νοτιᾶν· δίυγρον εἶναι καὶ σήπεσθαι. δευτέρας συ- ζυγίας τῶν περισπωμένων. σημαίνει δὲ τὸ οἰδαίνειν καὶ φυσᾶσθαι καὶ ὀγκοῦσθαι. οἰδαίνουσι τοίνυν οἱ τάφοι τοῖς νεκροῖς κατὰ τὰ ἔνδον.
- μ 1375 Μυδόωσαν: ὄζουσιν.
- μ 1376 Μύδωνος καὶ Μυδῶνος: ὀνόματα κύρια.
- μ 1377 Μυδῶντες: βρέχοντες, διυγραμμένοι, σαπέντες. καὶ ἐν Ἐπι- γράμμασι· ἥς παρὰ Κύπριδι ταῦτα μύροις ἔτι πάντα μυδῶντα κεῖνται, παρθενίων ὑγρὰ λάφυρα πόθων.
- μ 1378

Μύδρος: σίδηρος ἀργός, πεπυρακτωμένος. ἥλιον πυρόεντα μύδρον ποτὲ φάσκεν ὑπάρχειν, καὶ διὰ τοῦτο θανεῖν μέλλεν Ἄναξα- γόρας. οὗτος ὁ φιλόσοφος τὸν ἥλιον μύδρον ἔλεγεν εἶναι διάπυρον καὶ μείζω τῆς Πελοποννήσου.

μ 1379 Μυελόεντα: τροφὴν ἔχοντα.

μ 1380 Μύες.

μ 1381 Μυζεῖ καὶ Μύζει: θηλάζει, λείχει. Ξενοφῶν· ἔδει δέ, εἴ τις διψῶη, λαβόντα εἰς τὸ στόμα μυζεῖν τοὺς καλάμους· καὶ πάνυ ἄκρατος ἦν ὁ οἶνος, μή τις ὕδωρ ἐπιχέοι.

μ 1382 Μυζήσας: ὁ δὲ Δημοσθένης φάρμακον ἔχων ὑπὸ τῇ σφραγίδι, μυζήσας ἀπέθανε.

μ 1383 Μῦ, μῦ: ἀπὸ τοῦ μῦ παρῆκται τὸ μύζειν, πολλοῖς ἄλλοις ὁμοίως. μύζειν δέ ἐστι τὸ τοῖς μυκτῆρσι ποιδὼν ἦχον ἀποτελεῖν. Ἀριστοφάνης· τί μύζεις; πάντα πεποιήται καλῶς.

μ 1384 Μυζῶντες: ἐκπιέζοντες.

μ 1385 Μυθηῖναι: ἐδόκουν οἱ μουούμενοι εἰς τοὺς εὐσεβεῖς τάττεσθαι. καὶ Ἀριστοφάνης· δεῖ γὰρ μυθηῖναι με πρὶν τεθνηκέναι.

μ 1386 Μύησις: μάθησις, κατήχησις, ἐπιστήμη. εἴρηται δὲ παρὰ τὸ μυστήρια καὶ ἀπόρρητα τελεῖσθαι, ἢ διὰ τὸ μύοντας τὰς αἰσθήσεις καὶ ἐπέκεινα σωματικῆς φαντασίας γενομένους τὰς θείας εἰσδέχεσθαι ἔλ- λάμψεις.

μ 1387 Μυθέαι: λέγεις.

μ 1388 Μυθήσας: εἰπών.

μ 1389 Μῦθος: λόγος ψευδής, εἰκονίζων τὴν ἀλήθειαν. διαφέρει δὲ αἶνος μύθου τῷ τὸν αἶνον μὴ πρὸς παῖδας, ἀλλὰ πρὸς ἄνδρας πεποιῆσθαι, καὶ μὴ πρὸς ψυχαγωγίαν μόνον, ἀλλὰ καὶ παραίνεσιν ἔχειν τινά· βούλεται γὰρ ἐπι- κρυπτόμενος παραινεῖν τι καὶ διδάσκειν· ὅπερ Ἡσίοδος φαίνεται πεποιηκώς.

μ 1390 Μυκάλη καὶ Μυκαλησός, ὄνομα πόλεως. παρὰ τὸ ἐκεῖ μυκάσθαι τὰς Γοργόνας.

μ 1391 Μύκη: ἡ θήκη.

μ 1392 Μυκηθμός: ἡ τῶν βοῶν φωνή.

μ 1393 Μυκήνη: πόλις.

μ 1394 Μυκήσαντος: ἠχήσαντος. Ὅμηρος· αὐτόμαται δὲ πύλαι μύκον οὐρανοῦ, ἃς ἔχον ὦραι. καὶ ἐν Ἐπιγράμμασι· οὗ βαρὺ μυκήσαντος, ὁ θαρσαλεώτερος ἄλλων τετραπόδων ἐλάφων ἔδραμεν ὀξύτερον.

μ 1395 Μύκητα· καὶ Μύκητες, ἀναστήματά τινα σπογγοειδῆ περὶ τὴν θρυαλλίδα. καὶ οἱ ἀμανῖται. καὶ ἡ λαβὴ τοῦ ξίφους. ἐν Ἐπιγράμμασι· μήποτε λύχνη μύκητα φέροις μὴδ' ὄμβρον ἐγείροις.

μ 1396 Μυκητίας σεισμός: ὁ ἠχοποιός.

μ 1397 Μύκλος: ὁ τράχηλος.

μ 1398 Μυκόνιον: τόπος.

μ 1399 Μυκωμένου: βοῶντος.

μ 1400 Μυκώνιος γείτων: αὕτη τάττεται κατὰ τῶν διαβεβλημένων ἐπὶ γλισχρότητι καὶ σμικροπρεπείᾳ, παρὰ τὴν σμικρότητα τῆς νήσου τῆς Μύκωνος καὶ εὐτέλειαν. καὶ ἑτέρα παροιμία· Μυκωνίων δίκην ἐπεισπέπαικεν εἰς τὰ συμπόσια. διὰ γὰρ τὸ πένεσθαι διεβέβληντο ἐπὶ γλισχρότητι. εἴρηται δὲ ἐπὶ τῶν ἀκλήτως εἰσιόντων εἰς τὰ συμπόσια.

μ 1401 Μυκτηρίζει: ἐξουθενεῖ. χλευάζει.

μ 1402 Μύλακες: μυλώδεις λίθοι. ἡ εὐθεῖα Μύλαξ. μύλην δὲ χρυσὴν εἶχεν ὁ βασιλεὺς, ἀφ' ἧς ἐσιτεῖτο.

- μ 1403 Μυλλάς: ἡ πόρνη.
- μ 1404 Μύλας λεόντων. ὀδόντας λεόντων.
- μ 1405 Μυλασέων.
- μ 1406 Μύλαι: οἱ ἔνδον ὀδόντες· οἷς λεπτύνειν εἰώθασιν ἄνθρωποι τὴν τροφήν.
- μ 1407 Μυλαῖος: ὁ ἀπὸ τόπου. καὶ ὁ Μολυσμός.
- μ 1408 Μύλη: τὸ κάτω τοῦ μύλου· ὁ γὰρ ἄνω ὄνος λέγεται. Προ- κόπιος· τῶν δὲ ὀχετῶν γῆς Ῥωμαίων διαιρεθέντων, οὐκέτι τὸ ὕδωρ τὰς μύλας ἐνήργει.
- μ 1409 Μυλήφατος.
- μ 1410 Μυλιόωντες: θρηνοῦντες.
- μ 1411 Μυλωθρικόν.
- μ 1412 Μυλωθρός: ὁ μύλωνα κεκτημένος, καὶ ἐργαζόμενος.
- μ 1413 Μύλωνος: ὄνομα κύριον.
- μ 1414 Μύλλος πάντα ἀκούει: ἐπὶ τῶν κωφότητα προσποιουμένων καὶ πάντα ἀκουόντων.
- μ 1415 Μύλοι: οἱ ὀδόντες, οὓς γομφίους καλοῦσι.
- μ 1416 Μὺ μῦ, μὺ μῦ, μὺ μῦ, μὺ μῦ, μὺ μῦ, μὺ μῦ: τοῦτο ὡς θρηνοῦντές φασιν. ἔστι δὲ ἱάμβος, ἔχων τὸ μὲν πρῶτον υ βραχύ, τὸ δὲ δεύτερον μακρόν.
- μ 1417 Μύνη: ἡ πρόφασις.
- μ 1418 Μύξα: τὸ περίττωμα τῆς κεφαλῆς. ἔνθεν καὶ Μυξωτήρ, τὸ μέρος τοῦ σώματος. λέγεται μύξα καὶ τὸ τοῦ λύχνου. ἐν Ἐπιγράμ- μασι· τῷ με Κανωπίτῃ Καλλίστιον εἵκοσι μύξαις πλούσιον, ἡ Κριτίου, λύχνιον ἔθηκε θεῶ· ἐς δ' ἐμὰ φέγγη ἀθρήσας, φήσεις, Ἔσπερε, πῶς ἔπεσες;
- μ 1419 Μύξος: ὁ λαγώγηρος παρ' ἡμῖν. ἐπωδή. ἀλέκτωρ πίνει καὶ οὐκ οὔρεϊ, μύξος οὐ πίνει καὶ οὔρεϊ. λέγεται δὲ εἰς δυσουρίαν ὄνου. καὶ παροιμία· Βαβαὶ μύξος· ἐπὶ τῶν κομπαζόντων καὶ μεγαλαυχούντων· Μύξος γὰρ ἐγένετο τῆς Ἀρτεμίδος ἱερεὺς, ἀστεϊὸς τις καὶ μέγαλαυχος.
- μ 1420 Μυοπάρωνος: εἶδος πλοίου.
- μ 1421 Μυοῦμαι· αἰτιατικῇ.
- μ 1422 Μυοῦμενος· τελούμενος, μυσταγωγούμενος.
- μ 1423 Μυοῦντα· πόλις.
- μ 1424 Μυόχοδον· οὐδενὸς ἄξιον. Μένανδρος Ῥαπιζομένη· ὁ μυόχοδος γέρων λεληθέναι σφόδρα οἰόμενος.
- μ 1425 Μύω· τὸ καμμύω· αἰτιατικῇ.
- μ 1426 Μυώνων· τῶν νευρωδῶν τόπων. Προκόπιος· Γότθων δέ τις ἀκοντίω βαλὼν, μυώνων δὲ οἱ ὀπισθέν εἰσι τῶν κνημῶν ἐκατέρων, ἐπιτυχῶν, ἐρχόμενος τὸν νεκρὸν εἴλκε.
- μ 1427 Μυωξία· ὑβριστικὸς λόγος, σημαίνει δὲ τοὺς τῶν μυῶν χηραμούς.
- μ 1428 Μυωπάζω· τὸ φυλάττω.
- μ 1429 Μυωπιζόμενος· μυωπάζων, παρακαμμύων, ἄκροις τοῖς ὀφ- θαλμοῖς προσέχων. Μυωπίζω καὶ τὸ τύπτω.
- μ 1430 Μύωψ· ὁ οἶστρος. μυῖα τις ἐρεθίζουσα τὰς βοῦς. λέγεται παρὰ Καλλιμάχῳ ἐν Ἐκάλῃ, βοῦς σῶος μύωψ· τοὺς βοῦς σοβῶν καὶ διώκων μύωψ. λέγεται Μύωψ καὶ ἡ μᾶστιξ τοῦ ἵππου, τὸ σιδήριον, ὃ ἐπὶ τοῦ ποδὸς φοροῦσι κεντοῦντες τοὺς ἵππους. Πολύβιος· ὁ δὲ προσθεὶς τοὺς μύωπας ἐξ ἀμφοτέροιν τοῖν μεροῖν ἤλαυνε κατα- κράτος. καὶ ἐν Ἐπιγράμμασι· Λυσιδίκη σοι, Κύπρι, τὸν

- ἵππαστήρα μύωπα, χρύσειον εὐκνήμου κέντρον ἔθηκε ποδός, καὶ αὖθις βουστρό- φον ἀκροσίδαρον ἀπειλητήρα μύωπα. καὶ αὖθις κέντρα τ' ἐναιμόεντα διωξίπποιο μύωπος.
- μ 1431 Μύρα: τόπος τῆς Λυκίων ἐπαρχίας, καὶ Μυρέων ἀνθρώ- πων, τῶν ἀπὸ Μύρων τῶν Λυκίων.
- μ 1432 Μύραινα: καταφερής, ἀπὸ τοῦ ζῶου. ὃ προδότι καὶ παρ- ἄγωγε καὶ μύραινα σύ.
- μ 1433 Μυρεὺς: ὁ τῶν Μύρων, ὡς Πατρεὺς ὁ Πατρῶν· καὶ ἡ δοτικὴ Πατρεῖ καὶ Μυρεῖ.
- μ 1434 Μυρία: πολλά, ἀναρίθμητα. Μύρια δὲ ὁ ἀριθμός.
- μ 1435 Μυριάμορον: μυρίων ἀμοφορέων ἄξιον. Ἀριστοφάνης· πόθεν ἀναλάβοιμι ῥῆμα μυριάμορον, ὅτῳ προσείπω ς; οὐ γὰρ εἶχον οἴκοθεν.
- μ 1436 Μυριέλικτος: ὁ πολλαῖς ἐλίξεσι συστρεφόμενος. Εὐνάπιος· ὁ βαρὺς ἐκεῖνος καὶ μυριέλικτος ὄφης (ὁ πολυέλικτος), καθάπερ ὑπὸ τῆς Μηδείας ὑποψιθυριζόμενος καὶ βαρυνόμενος τὴν ψυχὴν, κεκαρω- μένος παρέδωκεν ἑαυτόν.
- μ 1437 Μυρίκη: εἶδος φυτοῦ. πεδίον ἦν ἀχανές, ἐν ᾧ μυρῖκαί τε ἐπεπήγεσαν.
- μ 1438 Μυρρίνη: εἶδος φυτοῦ. καὶ Μυρρινῶν, ἀρχῆς ἐπιθυμῶν. μυρρίναις γὰρ στεφανοῦνται οἱ ἄρχοντες. τὸ δὲ δένδρον Μυρίκη. μυρρίνην λαβόντα, τῶν Αἰσχύλου λέξει τι. οἱ γὰρ παῖδες ἐν τοῖς συμποσίοις κλῶνα δάφνης ἢ μυρρίνης λαβόντες ἤδον.
- μ 1439 Μυριοπραγότερον καὶ Μυριοπρατότερον.
- μ 1440 Μύριοι ἐν Μεγαλοπόλει: Δημοσθένης ἐν τῷ κατ' Αἰσχίνου. συνέδριόν ἐστι κοινὸν Ἀρκάδων ἀπάντων, οὗ πολλάκις μνημονεύουσιν οἱ ἱστορικοί.
- μ 1441 Μύρις: ὄνομα κύριον. καὶ Μυρίτης οἶνος.
- μ 1442 Μυρλεανός: ὄνομα πόλεως Βιθυνίας, ἢ νῦν Ἀπάμεια καλουμένη.
- μ 1443 Μυρμηκανθρώποις Φερεκράτης γράφει.
- μ 1444 Μυρμηκίδην ἀντιπραττόμενον τῇ Φειδίου τέχνῃ.
- μ 1445 Μύρμηξ· μυρμήκων ἀτραποὺς ἢ τί διαμυρρίζεται. περὶ Ἀγά- θωνός φησι τοῦ ποιητοῦ, ὡς λεπτὰ καὶ ἀγκύλα ἀνακρουομένου μέλη· τοιαῦται γὰρ αἱ τῶν μυρμήκων ὁδοί. ὁ δὲ Ἀγάθων ὑποκριτικὰ μέλη ἐποίει καὶ αὐτὸς ὑποκρίνεται. διὸ καὶ χορικὰ λέγεται.
- μ 1446 Μυρμιδόνες: ὄνομα ἔθνους.
- μ 1447 Μυροκλῆς: Σαλαμίνιος τὸ γένος, τῶν παρ' Ἀθηναίων οὐκ ἄπο πολιτευσαμένων.
- μ 1448 Μυρομένη: ὀδυρομένη, θρηνοῦσα.
- μ 1449 Μύρον διατριπτικόν: παρὰ τὸ διατρίβειν καὶ ἀναβάλλεσθαι. οἷον τὸ διατριβῆς γέμον καὶ βραδυτήτος· ἢ ἐπεὶ τριβόμενα ἔνια τῶν μύρων ἡδὺ γίνεται· ἅμα δὲ καὶ πρὸς τὴν διατριβὴν.
- μ 1450 Μύρον ἐπὶ κεφαλῆς: τὸ ἀρχιερατικὸν ἔλαιον ἐξ ἡδυσμάτων συνέκειτο. ἀλλ' οὐδὲν ἐκεῖνο αὐτὸ καθ' ἑαυτὸ τοσαύτην εὐοσμίαν ἠφίει· ἢ δὲ πάντων μίξις καὶ κρᾶσις πλείστην ὄσσην τὴν εὐωδίαν εἰρ- γάζετο. τούτῳ τὴν ἀδελφικὴν εἰκότως συμφωνίαν ἀπέεικασεν· ἢ γὰρ τῶν πλείονων κατορθωμάτων συνεισφορὰ τῆς τελείας ἀρετῆς τὴν εὐ- κοσμίαν ἐργάζεται.
- μ 1451 Μυρόπη: ὄνομα κύριον.
- μ 1452 Μυροπώλιον.
- μ 1453 Μύρωνος. καὶ Μυρωνίδης, ὁ τοῦ Μύρωνος.
- μ 1454 Μυρσίνη: ὄνομα τόπου.
- μ 1455 Μυρσινῶνος.
- μ 1456 Μύρσωνος.
- μ 1457

Μύρτα: ὁ καρπὸς τῆς μυρρίκης.

- μ 1458 Μύρτης· Δημοσθένης ἐν τῷ ὑπὲρ Κτησιφῶντος καταλέγων τοὺς προδεδωκότας ἐκάστην πόλιν φησιν, Ἀργεῖους.
- μ 1459 Μύρτης, Τελέδαμος, Μνασέας. Θεόπομπος δὲ Πασαίαν καὶ Ἀμυρταῖον ὀνομάζει τῶν Ἀργείων τοὺς Μακεδονίζοντας. ἰδεῖν οὖν, εἰ γραφικά ἐστὶν ἀμαρτήματα.
- μ 1460 Μυρτίλος, Ἀθηναῖος, κωμικός, υἱὸς μὲν Λύσιδος, ἀδελφὸς δὲ τοῦ κωμικοῦ Ἑρμίππου. δράματα αὐτοῦ Τιτανόπανες, Ἔρωτες.
- μ 1461 Μύρτον· τὸ γυναικεῖον αἰδοῖον. Ἀριστοφάνης· οὐδὲ τῷ μύρτῳ θιγεῖν ἐῶντι πρὶν ἐξ ἑνὸς λόγου σπονδὰς ποιησόμεθα ποττὰν Ἑλλάδα.
- μ 1462 Μύρτον· τὸ σχῆμα τοῦ γυναικείου αἰδοίου, οὗ τὸ μεταξὺ κλειτορίς. ἄφ' οὗ τὸ ἀκολάστως ἔπασθαι κλειτορίζεσθαι. τὸ δὲ χεῖλος ὑποδορίς, τὸ δὲ σύμπτωμα μυρτοχείλη.
- μ 1463 Μυρτώνιον· Δημοσθένης ἐν τῷ ὑπὲρ Κτησιφῶντος. φρούριον ἦν ἐν Θράκῃ.
- μ 1464 Μυρῶ, Βυζαντία, ποιήτρια ἐπῶν καὶ ἐλεγείων καὶ μελῶν, Ὀμήρου τοῦ τραγικοῦ θυγάτηρ, γυνὴ δὲ Ἀνδρομάχου τοῦ ἐπικληθέντος φιλολόγου.
- μ 1465 Μυρῶ, Ῥοδία, φιλόσοφος. χρειὰς γυναικῶν βασιλίδων καὶ μύθους.
- μ 1466 Μῦς· ὄνομα κύριον πύκτου. σημαίνει δὲ καὶ εἶδος ζωῦφίου.
- μ 1467 Μύσαντος· καμμύσαντος. καὶ Ἑμυσας, ἀντὶ τοῦ ἐκάμμυσας. ἀκμαίη πρὸς ἔρωτα καὶ ἡδέα Κύπριδος ἔργα, Πατροφίλα, κανθοὺς τοὺς γλυκεροὺς ἔμυσας.
- μ 1468 Μῦς ἄρτι πίττης γεύομενος· ἐπὶ τῶν πρῶν μὲν τολμηρῶν καὶ ἀναιδῶν, ἀθρόον δὲ δειλῶν ἀναφανέντων. λύσις ὀνείρου· Μῦς δ' αὖ φανεῖς ἔνδολος ἐν τρόποις πέλει.
- μ 1469 Μυσάττομαι· ἀποστρέφομαι.
- μ 1470 Μυσάχνη· ἡ πόρνη παρὰ Ἀρχιλόχῳ· καὶ ἐργάτις καὶ δῆμος καὶ παχεῖα. Ἰππῶναξ δὲ βορβορόπιν καὶ ἀκάθαρτον ταύτην φησίν, ἀπὸ τοῦ βορβόρου. καὶ ἀνασυρτόπολιν ἀπὸ τοῦ ἀνασύρεσθαι· Ἀνακρέων δὲ πανδοσίαν καὶ λεωφόρον καὶ μανιόκηπον· κῆπος γὰρ τὸ μόριον· Εὐπολὶς εἰλίποδας ἀπὸ τῆς εἰλήσεως τῶν ποδῶν τῆς κατὰ μίξιν.
- μ 1471 Μυσὶ κανθαρίς· ἐπὶ τῶν μηδενὸς ἀξίων.
- μ 1472 Μυσίων· Θρακικῶν· μέρη γὰρ τῆς Θράκης πολλὰ περὶ τὴν Μυσίαν. Τεῦκρος πάρεστιν ἄρτι Μυσίων ἀπὸ κρημνῶν. τουτέστι χωρίων.
- μ 1473 Μύσκελλος· οὗτος χρημοῦ δοθέντος, τὴν ὑγείαν τοῦ πλούτου προκρίνει. ὁ δὲ χρησμὸς οὗτος· χώρας καὶ πόλεως οἰκήτορα λαὸν ἔχοντες, ἤλθετ' ἐρησόμενοι Φοῖβον, τίνα γαῖαν ἵκησθε· ἀλλ' ἄγε δὴ φράζεσθ', ἀγαθῶν πότερόν κεν ἔλοισθε, πλοῦτον ἔχειν κτεάνων ἢ τερπνοτάτην ὑγείαν. καὶ ἀκούσαντες ὁ μὲν Ἀρχίας πλοῦτον αἰρεῖται· πλούσιοι γοῦν οἱ Συρακούσιοι· ὁ δὲ Μύσκελλος ὑγείαν· καὶ εἰσιν ἐρρωμένοι οἱ Κροτωνιάται.
- μ 1474 Μύσκελλος· ὄνομα κύριον. καὶ χρησμὸς ἐχρῆν αἰθρίας οὔσης ὕειν αὐτόν. ὅπου ἂν αὐτόν ἐξ αἰθρίας ὑετὸς λάβῃ. ὁ δὲ ᾧετο οὐκ ἂν ποτε ὑφ' ἑαυτοῦ κτισθήσεσθαι πόλιν, διὰ τὸ ἀδύνατον τοῦ χρημοῦ. γενομένῳ δὲ αὐτῷ κατὰ τὴν Ἰταλίαν καὶ ἀμηχανοῦντι τὴν κτίσιν παρακαθίσασαν τὴν παλλακίδα δακρύειν, ὀδυρομένην τὰς πλάνας, καὶ πῶς ἐνεχθῆναι τὰ δάκρυα τῆς αἰθρίας. τοῦτο γὰρ ὠνομάζετο κατὰ τοὺς Μυσκέλλου χρησμούς. τὸν δὲ συμβαλλόμενον τέλος εἰληφέναι τὸν χρησμὸν ἐκέισε κτίσαι πόλιν.
- μ 1475 Μῦς λευκός· οἱ κατοικίδιοι μύες ἄγαν πρὸς τὴν ὀχείαν κε- κίνηνται, καὶ μάλιστα οἱ λευκοί. οὗτοι δὲ εἰσι θήλεις. ἐπὶ τῶν ἀκρα- τῶν περὶ τὰ ἀφροδίσια ἡ παροιμία εἴρηται.
- μ 1476 Μύσος· μῖασμα.

- μ 1477 Μῦς πίσσης γεύεται: ἐπὶ τῶν νεωστὶ ἀπαλλασσόντων μετὰ κόπου. καὶ Ὅσα μῦς ἐν πίσση, ἀπὸ Μυδὸς τοῦ Ταραντίνου, κακῶς Ὀλυμπίασιν ἀπαλλάξαντος.
- μ 1478 Μυσῶν λεία: παροιμία τίς ἐστι λαβοῦσα τὴν ἀρχὴν ἀπὸ τῶν καταδρομῶν τῶν ἀστυγειτόνων τε καὶ ληστῶν τῆς Μυσίας, κατὰ τὴν Τηλέφου τοῦ Βασιλέως ἀποδημίαν.
- μ 1479 Μυσῶν λεία: ἐπὶ τῶν κακῶς διαρπαζομένων· οἱ γὰρ περίοικοι κατ' ἐκεῖνον τὸν χρόνον τοὺς Μυσσοὺς ἐληΐζοντο.
- μ 1480 Μύσωνα τὸν Χηνέα.
- μ 1481 Μυσταγωγεῖ· αἰτιατικῇ. μυστήρια ἐπιτελεῖ· ὡς μυστήρια ἄγει, ἢ ἐκδιδάσκει.
- μ 1482 Μυσταγωγός· ἱερεύς.
- μ 1483 Μύστακα: τὸ χεῖλος. Ἰωάννην τὸν Μυστάκωνα παρεστήσατο, καὶ χειροτονεῖ τὸν Λογγίβαρδον. ζήτηι ἐν τῷ ἀπόνοια.
- μ 1484 Μυστήρ.
- μ 1485 Μυστήρια: τελεταί. Μυστήρια ἐκλήθη παρὰ τὸ τοὺς ἀκούοντας μύειν τὸ στόμα καὶ μηδενὶ ταῦτα ἐξηγεῖσθαι. μύειν δέ ἐστι τὸ κλείειν τὸ στόμα.
- μ 1486 Μύστης: ὁ τὰ μυστήρια ἐπιστάμενος, ἢ διδάσκων.
- μ 1487 Μυστιλᾶται: κατατρῶγει. ἰδίως δὲ μυστίλῃ λέγεται ὁ ἄρτος ὁ τοῖς κυσὶ βαλλόμενος. καὶ Μεμυστιλημένης, ἀντὶ τοῦ κατα- εἰργασμένης ἤδη καὶ ἐτοίμους, τουτέστι μεμασημένης.
- μ 1488 Μυστίλῃν: ψωμόν. κοῖλον ἄρτον, ὃν ἐποίουν, ἵνα ζωμὸν ἐν αὐτῷ ῥοφῶσι.
- μ 1489 Μυστιπόλος: ὁ περὶ τὰ μυστήρια ἀναστρεφόμενος.
- μ 1490 Μυτιληναῖος: ὁ ἀπὸ Μυτιλήνης.
- μ 1491 Μύττις, μύττεως, τὰς μύττεις.
- μ 1492 Μυττωτόν: ὑπότριμμά τι διὰ σκορόδου. κατασκευάζεται δὲ ἀπὸ τυροῦ καὶ σκορόδου καὶ ῥοῦ. ἀπὸ τοῦ παντὸς οὖν τοῦ κατα- σκευάσματος τὸ μέρος ἐδήλωσε, τουτέστι τὰ σκόροδα. οἷμοι τάλας, μυττωτὸν ὅσον ἀπώλεσα.
- μ 1493 Μυχαίτατον: ἐσώτατον. καὶ Μυχοίτατον. καὶ Μυχία, ἢ Ἀφροδίτη.
- μ 1494 Μυχθίζεις· χλευάζεις, μυκτηρίζεις. ἐν Ἐπιγράμμασι· καὶ σιμὰ σεσηρῶς μυχθίζεις· τάχα που σαρδάνιον γελάσεις.
- μ 1495 Μύχιος σήραγξ.
- μ 1496 Μυχός: ὁ ἐνδότατος τόπος. ὥς σφιν γένηται γηροβοσκὸς μέχρις εἰσαεὶ μυχοὺς κίχῳσι τοῦ κάτω θεοῦ.
- μ 1497 Μυχοί: παρὰ Ἡροδότῳ καταδύσεις, τὰ ἔνδον.